

KLASSİK AZƏRBAYCAN ƏDƏBİYYATI

MƏHƏMMƏD
FÜZULİ



İsrarı

MƏHƏMMƏD FÜZULİ

ƏSƏRLƏRİ

ALTI CİLDDƏ

I CİLD

“ŞƏRQ-QƏRB”
BAKI-2005

Bu kitab “Məhəmməd Füzuli. Əsərləri. Altı cildə. I cild” (Bakı, “Azərbaycan” nəşriyyatı, 1996) nəşri əsasında təkrar nəşrə hazırlanmışdır

Tərtib edəni:

Həmid Arash

Redaktoru:

Teymur Kərimli

894.3611 - dc 21

AZE

Məhəmməd Füzuli. Əsərləri. Altı cildə. I cild. Bakı, “Şərq-Qərb”, 2005, 400 səh.

Azərbaycan-türk şerinin tacıdır Məhəmməd Füzuli Şərq xalqlarının ədəbiyyatına qüvvətli təsir göstərən dahi bir sənətkardır. Xaqani, Nizami, Rumi, Nəsimi, Yunus Əmrə, Nəvai kimi ölməz şairlər sırasında əzəmətlə dayanan Füzulinin şerimizdə yeri ucalardan ucadır. Yaxın və Orta Şərq ölkələrinin heç birində ondan sonra onun səviyyəsində şair yetişməmişdir.

Bu gün də şerin dan yerində Füzuli ahından əbədi şam yanır!.. Əsil şairlər hələ də ilham çıraqını bu ahın, bu şamın odundan yandırırılar.


Füzulinin adı da ilahi haləyə bürünən və İslamda müqəddəs sayılan imzadan götürülübdür – Məhəmməd; hətta doğulduğu yer dünyada ən böyük ziyarət ünvanlarından biridir – Kərbəla. Qəbri də İmam Hüseyn türbəsindədi...

Eşq beşiyində paklıqla tərbiyələnən, sözün fəlsəfi mənasında məhəbbət və dinin, dünya miqyasında bənzərsiz bir eşq təliminin banisi – filosofu və şairi olan Füzuli bütün dövrlərin ən böyük “aşiq”idir...

“Əsərləri”nin təqdim olunan birinci cildi XVI əsrin bütün Yaxın və Orta Şərqində bədii ənənədə təşəkkül tapan ümumi, vahid türk dili məkanının bu böyük müəllifinin azərbaycanca olan lirik irsini əhatə edir. Füzuli ana dilində yaratmış olduğu bu “Divan” boyu şairliyindən yox, aşıqlıyından bəhs açır, böyük sələflərini şairlərin deyil, aşıqların arasında tapır...

ISBN 9952-418-50-4


© “ŞƏRQ-QƏRB”, 2005



Azərbaycan Respublikasının Prezidenti
İLHAM ƏLİYEVİN

**“Azərbaycan dilində latın qrafikası
ilə kütləvi nəşrlərin həyata
keçirilməsi haqqında”**

12 yanvar 2004-cü il tarixli sərəncamı
ilə nəşr olunur və ölkə kitabxanalarına
hədiyyə edilir



FÜZULİ “DİVAN”ININ ƏLYAZMALARI VƏ NƏŞRİ HAQQINDA

Füzuli “Əsərləri”nin oxuculara təqdim olunan birinci cildi şairin Azərbaycan dilində olan lirik irsini əhatə edir.

Dahi şairin çoxcəhətli zəngin yaradıcılığında lirika mühüm yer tutur. Füzuli klassik şerin, demək olar ki, bütün növlərində əsərlər yazmış, fəlsəfi-ictimai tutumuyla yanaşı poetik dəyəri ilə də ölməz sənət nümunələrinin müəllifi kimi tanınmışdır. Şairin xüsusən ana dilində yaratmış olduğu “Divan” türk dili anlaşılan ölkələrdə yayılmış, məhəbbətlə oxunaraq türk xalqlarının ədəbiyyatlarına qüvvətli təsir göstərmişdir.

Füzuli özünün qəlb aləmindən xəbər verən lirik şeirləri, xüsusilə qəzəllərində saf, təmiz bir qəlbincə, kövrək duyğuları, ulvi bir məhəbbətin həyəcanlarını ifadə edir, oxucusunu bədii sözün qüdrətilə sehirləyib düşünməyə, öz mənliliyini, kainatı, həyat gözəlliklərini dərk etməyə çağırır, dostluğa, məhəbbətə səsləyir. Füzuli bütün dünyaya aşiq nəzəri ilə baxır, məhəbbəti kainatın yaranmasının əsası sanır. Səhərin açılmasında, günəşin doğmasında, baharın gəlişində, bülbülün nələsində bir məhəbbət duyur, bütün bunları məhəbbət dili ilə izah edir.

Füzuli qəzəlləri həm də fəlsəfi-irfani səciyyə daşıyır. İlahi bir ənginlik duyulan bu qəzəllərdə əhli-həqqin Tanrıya məhəbbəti də zaman-zaman öz əksini tapır. Bütövlükdə isə ümumi ruhu ilə Füzuli şerində məhəbbət insanları bir-birinə yaxınlaşdıran, dostluq, mehribanlıq, fədakarlıq, səmimiyyət yaradan müqəddəs bir qüvvədir. O, insana gözəlliyi duymağ, dərk etməyi öyrədir, daxilən təmizliyə, şəxsi varlığından belə keçməyə, qorxmazlığa sövq edir. Bu cəhət Füzuli qəzəllərində o qədər bədii, səmimi və aydın ifadə olunmuşdur ki, xalq hikməti və xalq zəkasının qüdrəti ilə aşlanmış bu könül nəğmələrini oxuyan və ya dinləyən hər kəs qəlbində bir saflıq, xeyirxahlıq, həyata məhəbbət, insana və onun maddi və mənəvi gözəlliyinə hörmət duyğularının qüvvətləndiyini hiss edir...

Təqdim olunan cild şairin elm aləminə məlum olan türkcə “Divan”ının ən qədim nüsxəsi əsasında hazırlanıb, sonrakı “Divan”lar və nəşrlərlə müqayisə edilmişdir.

Məlumdur ki, Füzulinin öz əlyazmaları bizə gəlib çatmamışdır. Hətta şair tərtibçisi olduğu “Divan”da belə bütün qəzəllərini toplaya bilməmişdir. Bunu şairin öz “Divan”ına yazdığı dibaçədən aydın görmək mümkündür.

Füzuli əsərinin dibaçəsində yazdığı qəzəlləri bir “Divan” şəklində salmaq istədiyini qeyd etdikdən sonra, müxtəsər “Divan” tərtib etdiyini göstərir: “Naçar məhmili-e’ tibarimdə bu ibarə lazımdır deyü, zəmani-tüfuliyyətimdə sadir olub, mütəfərriq olan qəzəllərdən bir müxtəsər “Divan” cəm’ etmək səlahin gördüm. Və ol vəqtdə məndən iltimasla alanlardan iltimasla alıb surəti- cəm’i ixtisar üzrə itmamə yetirdim”.

Şairin şöhrəti, əsərlərinin əsrlər boyu sevilə-sevilə oxunması xüsusilə, qəzəllər məcmuəsi olan “Divan”ının saysız-hesabsız adamlar tərəfindən köçürülmüş nüsxələrlə yayılmasına səbəb olmuşdur. Odur ki, Şərq əlyazmalarının saxlandığı dünya muzey və kitabxanalarının hamısında Füzuli əsərlərinin müxtəlif əlyazmaları vardır. Lakin Füzulinin öz xətti ilə yazılmış əsərinə hələlik təsadüf edilməmişdir.

Füzulinin öz xətti ilə yazılmış külliyyatı XVII əsrin əvvəllərində Səfəvilərin saray kitabxanasında varmış. Bunu Şah Abbasın (1587-1629) kitabdarı Sadiq bəy Əfşarın (Sadiqinin) “Məcmə’ül-xəvas” əsərində verdiyi məlumata əsasən təxmin etmək olur.

Sadiqi Füzulidən bəhs edərkən: “Təxminən otuz bin beyt əş’arı bar kim, bu həqir öz xətti bilə mütaliə qıldım”¹ deyir ki, bu da Füzuli əsərlərinin saray kitabxanasında olduğunu təxmin etməyə imkan verir.

Dünya muzeylərində olan Füzuli “Divan”ları içərisində qədim tarixi olan bitkin nüsxələr çox azdır. Füzuli əlyazmaları haqqında məlumat verən prof. Y.E.Bertels məşhur muzeylərdə olan əlyazmalarını belə təsvir edir:

“Füzuli əsərlərinin əlyazmaları olduqca çoxdur. Demək olar hər bir böyük kitabxanada onun əsərlərindən bir neçə nüsxə vardır. Məsələ yalnız bu əlyazmalarının keyfiyyətindədir. Mən, demək olar ki, bütün Avropa kitabxanalarının kataloqlarını gözdən keçirmiş və aşağıdakıları müşahidə etmişəm. Avropada şairimizin yeddi əsərinin 41 əlyazması vardır; zahirən bu say çoxdur, lakin bunlardan 13-ü nöqsanlı və yalnız 9-u tarixlidir; belə ki, həmin əlyazmalarından üçü XVII əsrə, biri XVIII əsrə və ikisi XIX əsrə aiddir”.

Sonra Bertels Sankt-Peterburq Şərşünaslıq İnstitutunda olan yeni Füzuli külliyyatının təsvirini verir və hicri 997-ci (miladi 1589-90) ildə yazıldığı təsdiq olunan bu külliyyatın dünya muzeylərində olan Füzuli əlyazmalarının ən qədimi və ən mükəmməli olduğunu söyləyir.

Bu məlumatdan aydın olur ki, məşhur muzeylərdə saxlanılan Füzuli əlyazmaları içərisində ən qədimi Sankt-Peterburq nüsxəsidir. Bu nüsxəni təsvir edən Bertels eyni zamanda katibin ərəb və Azərbaycan mətnlərini farscaya nisbətən yanlış köçürdüyünü də qeyd edir. Buna görə də elm aləminə məlum olan Füzuli “Divan”larının ən etibarlısı hesab ediləcək bu nüsxəni də tənqidi mətn hazırlamaq üçün əsas götürmək mümkün deyildir.

Lakin Azərbaycan Elmlər Akademiyasının Əlyazmaları İnstitutunda saxlanılan bir Füzuli “Divan”ı elm aləminə məlum Füzuli əlyazmaları içərisində ən qədim nüsxədir. Həmin nüsxə fonda mərhum Salman Mümtaz tərəfindən bağlanmışdır.

2062 №-li bu əlyazması 65 vərəqdən ibarətdir; həcmi 26,2 x 15, 2 sm-dir. Hər səhifədə 20 misra vardır. Qalın, sarımtıl kağızda yazılmışdır. Mətn zər haşiyə içərisinə alınmışdır. Nəstəliq xəttindədir. Dibaçə və qəzəllər birbirindən ayrılır. Hər ikisi kiçik, zərif naxışlı bəzəklə başlanır.

Çox mükəmməl olan bu nüsxə yaxşı saxlanmışdır. Lakin bir sıra səhifələrdə bəzi yerlər çətin oxunur. İki yerdə tarix vardır. Birinci tarix dibaçənin, ikinci tarix isə “Divan”ın sonundadır. Dibaçənin sonundakı tarix belədir:

“Təmam şod dibaçeyi-divani-Füzuli fi yovmis-salisi şəhri məhərrəmülhəram min şühuri səniyə səb’i tisini tis’əmiə (tərcüməsi: Füzuli “Divan”ın dibaçəsi doqquz yüz yetmiş yeddinci ilin məhərrəmül-həram ayının üçüncü günü tamam oldu).

Bu, katibin “Divan”ı 1569-cu il iyun ayında başladığını aydınlaşdırır. Son tarixdə katibin adı da məlum olur: “Təmmət həzəl-kitab biövni inayəti məlikil vəhhab əla yədi Məhmud ibni Davud-əl-Uluyəvi, əşşəhir bis-Səidi qəfərə-l-lahü və li-valideynihi və əhsənə iləyhima və alihi fi əvaxiri rəcəbilmürəccəb, sənəti səmaninə və tis’i miə-980” (tərcüməsi: Bu kitab Allahın mərhəmətindən rəcəbül-mürəccəb ayının axırında, doqquz yüz səkkizinci idə Səidi ləqəbilə məşhur Məhmud ibn-Davud Ülunyəvi əli ilə qurtardı.

Allah onu və onun valideynini bağışlasın və onlara əcr versin). Bu sətirlər həm də əlyazmasının 1572-ci ilin noyabrında bitdiyini göstərir.

¹ Sadiqi. “Məcməül-xəvas”, səh.21. Sankt-Peterburq Şərşünaslıq İnstitutunda olan əlyazmasının fotosurəti.

Deməli, həmin nüsxə elm aləminə məlum olan Füzuli “Divan”larının ən qədimi olub, şairin vəfatından 16 il sonra yazılmışdır. Lakin bu nüsxə təkcə qədimliyi ilə deyil, öz mükəmməlliyi və düzgünlüyü ilə də dünyada ən nadir nüsxədir. Bu nüsxənin əhəmiyyətini daha aydın təsəvvür etmək üçün onu Füzulinin çap olunmuş “Divan”ları və foto surəti əlimizdə olan Sankt-Peterburq nüsxəsi ilə müqayisə edək.

Füzuli əsərləri İstanbul, Təbriz, Daşkənd və Misirdə dəfələrlə çap olunmuşdur. Bu kitabların çoxu “Küllüyyati-divani-Füzuli”, bəziləri “Divani-Füzuli”, “Divani-Füzuli mə’ə Leyli və Məcnun” adları, bəzən də təkcə “Leyli və Məcnun” adı ilə nəşr edilmişdir. Lakin biz bunların hamısını deyil, ən son və tanınmış bir nüsxəni nəzərdən keçirəcəyik.

Bu nüsxə 1924-cü ildə M.F.Köprülüzadənin müqəddiməsi ilə çap olunmuş “Müsəhhəhi-küllüyyati-divani-Füzuli”dir. Müqayisədən əvvəl belə bir cəhəti də qeyd etmək lazımdır ki, 1328-ci (1910-cu) ildə Çələbizadə Məhəmməd Münir Dağıstaninin nəşr etdiyi küllüyyatın mətni əsla dəyişdirilmədən bu çapda təkrar olunmuşdur. Ona görə də çap üçün göstərəcəyimiz nöqsanlar eynilə Çələbizadə nəşrinə də aiddir. Başqa nüsxələri isə yeri gəldikcə xatırlatmaq lazım gələcəkdir. Bizim nüsxədə olan qəzəllərdən 30-u Sankt-Peterburq nüsxəsində, 11-i İstanbul çapında, 5-i Təbriz və 32-si Daşkənd çapında yoxdur.

Göstərdiyimiz təkcə bu xüsusiyyətlər əlimizdəki nüsxənin elm aləminə məlum Füzuli “Divan”ları içərisində mükəmməl nüsxə olduğunu təsdiq edir.

Biz müqayisədə çap və əlyazma nüsxələrindəki təhriflərin hamısını nəzərdən keçirə bilmərik. Bu halda Füzuli “Divan”ı boyda başqa bir əsər yarana bilərdi. Odur ki, yalnız bir neçə əsas təhrifi göstərməklə, geniş yayılmış çap nüsxələrinin dəyərini müəyyənləşdirib, onlar haqqında yürütdüyümüz fikri əsaslandırmağa çalışacağıq.

İstanbul nəşrindəki təhriflərin müəyyən hissəsi şairin işlətdiyi qədim Azərbaycan sözlərini yeni sözlərlə əvəz etmək meyindən irəli gəlmişdir. Belə təhriflər bəzən mənaya təsir etməsə də, şairin həqiqi dil ehtiyatını müəyyənləşdirməyə imkan vermir; tarixi gerçəkliyi pozur, dil tariximiz üçün əhəmiyyətli olan xüsusiyyətlərin itirilməsinə gətirib çıxarır. Məsələn, 140-cı səhifənin 14-cü sətirində oxuyuruq:

*Dil çəksə nola canü tənî xaki-kuyinə,
Xarü xəş artar onda ki, quş aşiyən tutar.*

Bu beytin ikinci misrasındakı “artar” kəlməsi bizim nüsxədə “iltər”dir. “İltər” aparar deməkdir. Bu halda beytin mənası aydın olur: ürək can və bədəni sənin kuyinə çəkir, necə ki quş yuvasına çör-çöp aparır. Demək, qədim Azərbaycan sözü “iltər”in “artar”la əvəz olunması beytin mənasını itirir.

Yaxud 151-ci səhifənin 11-ci sətirində oxuyuruq:

*Müqimi-kuyi-dərd eylər mənî ahi-cigərsuzim,
Bu ahəngi-mələlfəzayə bundan xoş məqam olmaz.*

İkinci misrada işlənən “xoş” kəlməsi bizim nüsxədə “yey”dir. “Yaxşı” mənasında olan “yey” burada daha münasibdir. Yenə İstanbul nüsxəsində oxuyuruq:

*Məğər qan içmək adət eyləmişdir nərgisi-məstin,
Bəsi mey nuş edənlər gördüm, olmaz böylə qan sərxoş.*

Beytdə misralar arasında məntiqi münasibət yoxdur. Bizim nüsxədə isə ilk misra belədir:

Məgər qan içmək ilə əsrümüş nərgislərin, vər nə,

Burada məna aydındır. İstanbul nüsxəsində qədim Azərbaycan sözü olan “əsrük” kəlməsi “məst” ilə əvəz olunduğu üçün beyt əsl mənasını itirmişdir.

İstanbul nüsxəsindəki təhriflərin müəyyən hissəsi mətnə şairin dilinə yabançı olan bəzi kəlmələrin artırılmasından ibarətdir. Bu təhriflər mənaya təsir etdiyi kimi, şairin dil xüsusiyyətlərini də pozmuşdur. Məsələn, İstanbul nüsxəsində oxuyuruq:

*Rəhm et işta dili-dərviş çəkən ahlərə
Ki, gədə ahi əsər eylər olur şahlərə.*

Bizim nüsxədə belədir:

*Rəhm et, ey şah, məni-dərviş çəkən ahlərə
Ki, gədə ahi əsər eylər olur şahlərə.*

Yenə də Füzulinin İstanbul çapında belə bir beyt vardır:

*Demə Fərhad qanın tökmüş ancaq eşq şəmşiri,
Bənim gör qanlı yaşım həm ki, həp ol macərədəndir.*

Burada “həp” kəlməsi nəzəri cəlb edir. Füzuli, “ışta” kimi, bu kəlmənidə heç bir yerdə işlətməmişdir. Həm də bu söz fikri yaxşı ifadə etmir. “Həm ki, həp” ifadəsi qulağa yaxşı gəlmədiyi kimi, tarixi həqiqəti də pozmuş olur. Bizim nüsxədə isə beyt belədir:

*Demə Fərhad qanın tökmüş ancaq eşq şəmşiri,
Mənim gör qanlı yaşım kim, bu həm ol macərədəndir.*

Yaxud İstanbul nüsxəsində çox yerdə şairin “bilmən”, “gəlmən”, “görmən”, “alman”, “demən” və s. ifadələri “bilməm”, “gəlməm”, “görməm”, “almam”, “deməm” və s. şəkildə yazılmışdır (məs.: 142-6; 145-13; 151-10; 154-13 və s.)

Çap nüsxələrindəki təhriflərin çoxu Füzuli şerinin bədii məntiqinin mənasını pozur, onu anlaşılmaz bir şəkə salır.

Məsələn, İstanbul nüsxəsində oxuyuruq:

*Dili-zarimdə dərdi-eşq gün-gündən füzun olmaq
Yetən bədərdə tədbir ilə dərman etdigimdəndir.*

Deməli, şairin ürəyində eşq dərdi onun üçün gün-gündən artır ki, o hər yetən dərdsizə dərman edir. Aydındır ki, burada məntiqi əlaqə pozulmuşdur. Əvvəla, dərdsizin dərmana ehtiyacı olmaz, həm də özgəsinə dərman etmək adamın öz dərmini artırmaz.

Bizim nüsxədə isə beyt belədir:

*Təni-zarimdə dərdi-eşq gün-gündən füzun olmaq
Yetən biddərd tədbirilə dərman etdigimdəndir.*

Burada mənə aydındır. Dərdsiz adamların tədbirilə dərman etdiyindən şairin dərdi daha da artır.

Yenə də İstanbul nüsxəsində oxuyuruq:

*Fəqih-i-mədrəsə mə'zur tut anınla eşq etsə,
Yox özgə elminə inkarımız, bu elmə cahildir.*

Aydındır ki, birinci misra məntiqsizdir, ikinci misra ilə də heç bir əlaqəsi yoxdur. Bizim nüsxədə beytin ilk misrası belədir:

Fəqih-i-mədrəsə mə'zurdur inkari-eşq etsə...

Bu zaman beytin mənası aydın olur. Fəqih eşqi inkar etsə üzürlüdür, çünki o, eşqdə cahildir.

İstanbul nüsxəsində oxuyuruq:

*Hər tərəf əşklərimdir görünən, ya yığılıb
Gəldi su xəlqi sirişkim suyu nəzzarəsinə.*

Burada göz yaşları ilə “su xəlqi” arasında münasibətin nədən irəli gəldiyi aydın deyildir. Lakin Füzuli belə yazmamışdır.

Bizim nüsxədə beyt belədir:

*Hər tərəf əşklərimdir görünən, ya yığılıb
Gəldi su xəlqi sirişkim suyu nəzzarəsinə.*

İndi mənə aydındır. Şair burada bədii bir lövhə yaradır; o, o qədər göz yaş tökmüşdür ki, ətrafını su almışdır, odur ki, hər yana baxanda öz əksini görür, onun şəkli suya düşür. O soruşur: ətrafımda görünən mənim əşklərimdir, ya göz yaşımın tamaşasına yığılmış su adamlarıdır?

İstanbul nüsxələrində yazılır:

*Zahida, gör sinə çakin şö'ləsin, bizdən saqın,
Bir ocağız biz ki, sudandır dərü divarımız.*

Burada sinə çakinin şöləsilə dərü divarın su olması arasında heç bir münasibət yoxdur, çünki beyt təhrif olunmuşdur. Bizim nüsxədə isə belədir:

Bir ocağız biz ki, suzandır dərü divarımız...

İstanbul nüsxəsində yazılır:

*Saxlamazdım navəkin gözdən, bəlasın çəkmişəm,
Bəsləməzdim su verib ol nəxli-kami barsız.*

Beytdə məna yoxdur. Bizim nüsxədə isə belədir:

*Saxlamazdım navəkin gözdə, bəlasın çəkməsəm,
Su verib ol nəxli bəslərdimmi olsa barsız?*

Beytin əsl poetik mənası da budur.

İstanbul nüsxəsində oxuyuruq:

*Bilirmi dövləti-vəslin bulan məğrur olan aşiq,
Vəfa rəsmi sanır düşvar, asan olduğun bilməz.*

Beytdən məna çıxmır, çünki ilk misra bundan sonra gələn beytin ilk misrası ilə qarışmışdır. Bizim nüsxədə isə belədir:

*Qılır təqsir, edüb bir lütf hər dəm könlüm almaqdan,
Vəfa rəsmi sanır düşvar, asan olduğun bilməz.*

Burada hər şey aydındır.

Biz belə misraların sayını xeyli artırma bilərdik. Lakin göstərdiklərimiz də kifayətdir.

Beləliklə, Füzuli “Divan”ının 1924-cü il nəşrinin nə qədər nöqsanlı olduğu aydınlaşır. Bu nöqsanlar Daşkənd çapında da vardır. Daşkənd nəşrləri Füzulinin əsərlərini dəyişib Nəvai dilinə yaxın bir şəkildə çap etmişlər. Təbriz çaplarında isə qələt daha çoxdur. Azərbaycan sözləri düz olsa da, son əsrin dil xüsusiyyətlərinə uyğunlaşdırıldığından, ifadələrin bir çoxu dəyişdirilmişdir.

Sankt-Peterburq nüsxəsində də səhv çoxdur. Burada ən adi ifadələr belə təhrif edilmişdir ki, bu da katibin Azərbaycan dilini bilməməsindən irəli gəlir.

Bütün bunlar Azərbaycan Elmlər Akademiyasının Ölyazmalar Institutundakı

Füzuli “Divan”ının elmi əhəmiyyətini aydınlaşdırır. Odur ki, Füzuli əsərlərinin elmi nəşrində və birinci cildin tərtibində, əsas nüsxə olaraq, həmin əlyazmasından istifadə edilmişdir.

Həmid Arash

FÜZULİ SÖZÜNÜN SEHRİ

Ədəbiyyat və mədəniyyət tariximizin iftixarı olan Füzuli dünya ədəbiyyatı tarixində də böyük hadisədir. Hökm kimi səslənən bu fikri aşağıdakı danılmaz faktlar doğruldur: hələ heç kim Şərqin üç möhtəşəm dilində (türk, fars və ərəb) divanlar bağlayaraq Füzuli kimi mükəmməl əsərlər yarada bilməmişdir; heç kimin qələmi mənsub olduğu dövrün ədəbi aləmindəki bütün əlvan forma və janrların sınağına məruz qalarkən Füzuli qələmi kimi gözəl və cilalı nümunələr yaratmamışdır; “qəlb şairi” kimi tanınan şairimiz qədər heç kim oxucu ürəyinə hakim kəsilməmişdir; ikinci elə bir şair tapmaq çətinidir ki, onun yaratdığı ədəbi məktəb qədər sirayətəddici olsun və öz davamçılarını çıxılmaz təsir dairəsində saxlamaq iqtidarında olsun; orijinal və təkrarsız üslub sahibi olan Füzuli kimi heç kəs ədəbi yaradıcılıq qarşısında müxtəlif dövrlərin (ictimai quruluşların) və zamanların sınağından uğurla çıxıb bilmək keyfiyyətini bütün-tarixi və mənəvi dəyər şərti kimi irəli sürmüş və öz yaratdığı əsərlərlə bu şərti dolğun şəkildə doğrultmaq mümkün olduğunu sübuta yetirməmişdir: fars və ərəb dillərində də yazmaq və bu dillərdən bəhrələnməklə yanaşı, ədəbi dilimizi tarixən heç kəs Füzuli kimi həmin dillərin hegemonluğundan xilas edə bilməmişdir; nəhayət, çox az şairə müəssər olar ki, mənəviyyatı, qəlbi və ruhu hər misrəsindən görünsün və əzəli məhəbbətdən, səmimiyyətdən yoxlanmış ədəbi şəxsiyyəti yaradıcılığında və üslubunda Füzulidəki qədər bütün əzəməti və aydınlığı ilə həkk olunsun!..

Füzuli təkcə Azərbaycan ədəbiyyatında deyil, bütün Şərq ədəbiyyatında əsərləri dönə-dönə köçürülən, yaxud nəşr olunan, çox sevilən və çox oxunan ən tanınmış sənətkarlardandır. XX yüzillikdə Türkiyədə, Azərbaycanda, eləcə də başqa ölkələrdə Füzulinin həyat və yaradıcılığı, dili və üslubu haqqında onlarca tədqiqat əsəri yazılmışdır. M.F.Köprülü, Ə.Qaraxan, Ə.Tərhan, H.Araslı, Y.Bertels, Ə.Gölpınarlı, Mir Cəlal, M.Quluzadə, M.C.Cəfərov, Ə.Cəfər, V.M.Qocaturk, H.Mazıoğlu, Ə.Dəmirçizadə, H.Mirzəzadə, Ə.Mirəhmədov, F.Qasımzadə, M.Adilov, T.Hacıyev, A.Vəfalı, Ə.Səfərli, S.Əliyev, A.Rüstəmov, V.Feyzullayeva və başqalarının kitabları, məqalələri bu gün də elmi dəyərini saxlamaqdadır.

Azərbaycan ədəbi dilinin tarixindən məlumdur ki, Füzuli klassik şeir dilində fikir ardıcılığını qüvvətli prinsipə çevirən, onlarca qəzəl, qəsidə, qitə və rübaisində müxtəlif motivlərin bağılanmasına incə tərzdə diqqət yetirən böyük səkətkardır. Bununla belə, o özündən əvvəlki ədəbi irsə, Şərq poetikasının zəngin və mürəkkəb qayda-qanunlarına sadıq qalmaq farsca divanı-

nın müqəddiməsində özünün dediyi kimi, “əslinin səliqəsinə (yəni türk şəri ənənələrinə) uyğun” yazmağ bacaran, sənətdə sələflərinin keçmədiyi, xələflərinin keçə bilmədiyi aşırımlardan addayan bir üstaddır. Onun zərif üslubu təkrarolunmazdır. Poeziyasındakı xariqülədə qüdrət və əzəməti bədii söz qarşısında qoyduğu misilsiz tələbkarlıq doğurmuşdur.

*Şe'r zövqündən olmayan agah,
Əhli-nəzmi məzəmmət eyləməsin
Kəndi cəhlinə e'tiraf etsin,
Hər kəramətə sehr söyləməsin.*

(Yəni: şeir zövqündən agah olmayan adam şairləri məzəmmət eyləməsin; hər kəramətə – yeni sözə (bədii itxiraya) sehr söyləməkdənsə, öz cahilliyini etiraf etsin). Belə bir izahatdan sonra sanki bu kiçik qitənin məzmunu bütünlüklə aydındır. Lakin bu dörd misradakı “cəhl”, “kəramət” və “sehr” sözlərinin əlavə ekspressiv mənə çaları oxucuya çatırmı? Yəqin ki, yox. Çünki şair həmin misraları oxucusunun müsəlman zehniyyətli olduğuna arxayın olub söyləmişdir; yəni düşünmüşdür ki, oxucu Quranın “Qəmər surəsindən 1-ci və 2-ci ayəni, həmçinin Məhəmməd peyğəmbərin həyatından belə bir epizodu bilməmiş deyildir: “Əbu Cəhl Məkkə əhalisindən bir neçə nəfəri başına yıqıb, həzrət peyğəmbərdən möcüzə göstərməyi tələb edir. Peyğəmbər adamlara ani nəzər salıb, şahadət barmağını bədrələnmiş aya doğru uzadır və bir an sonra ay iki yerə bölünüb, hissələri müxtəlif mövqələrdə görünür. Peyğəmbər ətrafındakılara üç dəfə: “Şahid olun!” deyir.

Şaşqın vəziyyətdə qalan Əbu Cəhl bu “kəramət”i qəbul etmək istəmir. “Bu, sehrdir, şeytan əməlidir!” – deyir. Beləliklə, tarixi rəmzləri, dini-fəlsəfi anlayışları bilməyən, beytdə bu və ya digər sözün “tövriyyəli” (mənəvi cinaslı, ikibaşlı) olduğunu duymayan oxucuya Füzulinin əsərləri bədii məzmun sarıdan yarıbayarı az çatır.

Füzuli sehrkar deyildi və öz ürəyinin qanı, dərin zəkası, nuru, fitri istedadı hesabına yaratdığı sənət incilərini layiqincə, ədalətlə qiymətləndirə bilməyən, çarəsizlikdən “sehr” adlandıran, onun özünü isə “əcaib üslubu” təbiri ilə səciyyələndirən müasirlərindən, – adi oxuculardan tutmuş təzkirəçilərə qədər bir çoxlarından narazı idi. Lakin qəribədir, bu günün qədərbilən oxucuları da bəzən ona sehrkar kimi baxır, onun ucaldığı möhtəşəm söz binasında hər bir daşın ülvi mükəmməlliklə cilalandığını görüb heyran qalırlar.

Füzuli misra-misra, beyt-beyt böyükdür. Onun beytlərində qəfil bir şimşəyin parıltısı, əlçatmaz zirvələrin qüdsiyyəti var. Onun beytləri xəyyamanə rübailər kimi sənətdə haqiqi gözəlliyin, mənə dolğunluğunun məhəki sayıla bilər: hər beytin öz musiqi dili, – həmcins səslərdən, gözələnilməz qafı-

yələrdən bəstələnmiş melodiyası, özünəməxsus obrazları, aydın fikir istiqaməti və aforistik məzmunu vardır! Bəzən hər şeir müstəqil və orijinal fikirlər söyləyən iki misralıq kiçik şeirlərin, rəngarəng çalarları olan obrazların hörgüsünə, çələnginə bənzəyir. Hər şeirin zahiri və batini bir-birindən ötkün və gözəldir, – heyrətamiz cəhət də budur!

Digər klassiklərdə olduğu kimi, Füzulidə də həm şeirin əsas qayəsindən, ideya məzmunundan təcrid edilməyən beytlərə, həm də şeirdəki ümumi məzmunla bağlanmayan sərbəst beytlərə təsadüf edilir. Bu, orta əsrlər poetikasının ədəbi şəkil olmaq etibarilə beytə verdiyi sərbəstlikdən, müstəqillikdən irəli gəlir. Müxtəlif şeirlərdə şəkil və məzmunca bir-birinə oxşayan beytlərlə rastlaşırıq. Amma onların özündə də fərqli poetik çalarlar yox deyil.

Bənzəyişi törədən səbəblər isə çoxdur: mətbuatın olmadığı şəraitdə sonrakı dövrlərdə nüsxə fərqlərinin meydana çıxması; eyni beytin yanlış köçürülmə nəticəsində təhriflərə uğraması, yaxud səhvən, cüzi fərqlə başqa şeərə salınması, müxtəlif şairlərin əsərlərinin qarışdırılması, oxucu yaddaşının dirçəldilməsi, səfərbər edilməsi məqsədi ilə (poetik assosiasiya zəminində) söylənmiş fikirlərin, məlum obrazlı ifadələrin, tərkiblərin bəzən şairin özü tərəfindən qəsdən təkrar olunması və s.

Füzuli şeirini şərhələrlə birlikdə qavramaq istərkən oxucu şairin məşhur kəlamını bir məram kimi yadda saxlamalıdır: “Elmsiz şe’r əsası yox divar olur və əsassız divar gəyətdə bi’ətibar olur”. Beləliklə, elm şeirin əsası, özülü kimi qiymətləndirilir. Lakin burada “elm” sözünü düzgün və geniş mənada anlamaq lazımdır. “Elmsiz şeir” ifadəsi ilə daha çox qəzəl janrından olan şeiri düşünən şair ən azı aşağıdakıları nəzərdə tutmuşdur: 1. Bədii fikir məntiqi mühakimə, tezis – antitezis üsulu ilə ifadə edilməli. 2. Həyat həqiqəti nə qədər obrazlı şəkildə olsa da, inandırıcı, ağılabatan tərzdə əks olunmalı. 3. Elmi (dini və dünyəvi) biliklərə, təsbit olunmuş əqli nəticələrə istinad edilməli. 4. Xalq təfəkkürü və xəyalının inciləri olan müdrik ifadələrə, qanadlı sözlərə, atalar sözü və zərbi-məsəllərə əsaslanmalı. Bu şərtlərin heç olmazsa birini gözləməyən şeir “etibarsızdır”, başqa sözlə, zəriflik və kamillikdən, imandan uzaqdır, – müxtəlif zövqlərin və idraki ölçülərin sınağına dözmək gücündə deyildir. Füzuli isə deyilənlərin nəinki birini, əksər hallarda hamısını qabarıq şüshədə toplanan işıq kimi öz şeirində cəmləşdirə bilir.

Füzulinin bir çox beytləri Quran ayələri, peyğəmbərin hədisləri və klassik şeirdə geniş yayılmış sufilik anlayışlarının köməyi ilə izah edilə bilər. Lakin bu, şairin hər beytinə dini-mistik don geydirməyə, yaxud hər sözündə sufizm mətləbi axtarmağa əsas vermir. Əlbəttə, Füzulini müxtəlif yoxumda dərk və izah etmək mümkündür; bu, təəccüblü deyil, şairin özü demişkən: “hər kimin ələmdə miqdarıncadır tə’bində meyl...” Bununla belə, Füzuli sözündən doğan məntiqi, real həyat eşqini sağa-sola çəkməyə ehtiyac yoxdur. Füzulini köklü

şəkildə qavraya bilməməkdən nəslac qalıb, subyektiv və “məqsədəuyğun” yozmaq başqa, onun sözü-nə-fikrinə sadıq qalıb, fərdi dil üslubunun və yaradıcılığının əsas meylləri və motivləri vasitəsilə elmi şərh etmək bambaşqadır!

Füzulini din şairi saymaq, sənətindəki əzəməti, dərin bədii təsiri ancaq “mübhəm” və “zərif” dini-mövhumu anlayışlarda görmək onu başa düşməməyə bərabərdir.

“Füzulini şərh etmək?!” Bu sözlər çox qəribə səslənir. Bu ona bənzəyir ki, kiməsə günəş bağışlamaq istəyirsən, ancaq əliboş gedirsən: hərərəti öz qəlbində qalır, nuru gözlərində...

Füzuli dəryadır!

Füzulinin Azərbaycan klassik şerini yüksək zirvəyə qaldırması orta əsrlərdə tək-cə bədii fikrimizin deyil, həm də ədəbi dilimizin böyük nailiyyəti sayılmalıdır. Bu, ədəbi-mədəni və ictimai-fəlsəfi aspektdə o mərhələnin başlanğıcıdır ki, hazırda dilimiz çatmış və öz vəzifəsini yüksək səviyyədə yerinə yetirən üslublara şaxələnmişdir.

Füzulinin şeir dilini və yaradıcılıq üslubunu yaxşı mənimsəyən hər kəs onda fikrin və xəyalın əlaqəli dərinliyini, geniş mənada, bədii məzmunun dolğunluğuna və estetik füsunkarlığına heyran olmaya bilməz.

Füzulinin fərdi üslubunun bünövrəsində metaforik təfəkkür durur. Məcəzi düşüncə tərzini özlüyündə təzə hadisə deyildi. Bu cəhət Füzuliyə qədərki islam Şərqinin üç dilli poeziyasının bütün ruhunu sarmışdı. Lakin onun kökü, rişələri canlı danışıq dilində idi. Füzuli bu üsula ona görə sığınmışdı ki, onda bitib-tükənməyən işıq və enerji görürdü; yəni görürdü ki, məcazilik semantiküslubi bir proses olmaqla həqiqəti aşkar etmək, daha gözəl təsvir və tərənnüm etmək üçün necə geniş, görünməmiş imkanlar açır (dildəki bu xüsusiyyəti riyaziyyatda ədəd ardıcılığının həndəsi silsilə ilə sonsuzluğa doğru getməsi, yaxud astrofizikada günəşin parçalanma reaksiyaları ilə müqayisə etmək olar).

Qətiyyətlə demək olar ki, bədii dilin məcazilik məsələsində Füzuli ancaq ənənə ardınca getməmişdir. O düşünüb-aramış, nəhayət tapmışdır: yaşadığı dövrün, feodal-ruhani quruluşunun məhdud dünyagörüşündən, qeyzli-qərəzli münasibətdən xilas olmaq üçün məcaziliyi özü üçün təzədən kəşf etmişdir.

Füzuli “məcaz” sözü-nə də məcazi yanaşmış, məcazi fikirləşmək, duymaq yolu ilə (buna hissi-intuitiv idrak yolu deyənlər də vardır) bir-birindən yeni, tərəvətli ifadələrlə maddi və mənəvi aləmin həyatı və parlaq obrazlarını yaratmışdır.

Əbəs deyil ki, şair məcazi “həqiqət günəşinin şöləsi, nuru” adlandırır (“Pərtövi-ənvari-xurşidi-həqiqətdir məcaz”).

Hamı bilir ki, Füzuli gözəl istiarələr yaratmaq ustasıdır. Bəs həmin istiarələrin təsir gücü nədədir? İstiarələr yaradıcısı kimi şair nə çün orijinal

və təkrarolunmaz görünür? Yəqin ki, suallara cavab verərkən formal məntiqin sillogizmlər sxeminə uyğun olaraq bənzəyən və bənzədiləni müəyyən edib təşbeh ünsürünün ixtisar edildiyini söyləmək kifayət deyildir. Füzuli bənzətmələri, istiarələri ona görə mükəmməldir ki, sözün abstraktlaşdırma və ümumiləşdirmə xarakterini maksimum dərəcədə əks etdirir.

Yığcam və ümumiləşdirilmiş idrak fəaliyyətində bənzətmə mühüm rol oynayır. Bənzətmə müqayisə tələb edir. Müqayisə, qarşılaşdırılan tərəflərin (əşya, hadisə, proses) əlamət və xüsusiyyətlərinin ya qismən, ya da tamamilə birindən digərinə ötürülməsi, köçürülməsi deməkdir. Lakin bu “köçürülmə” öz-özünə baş vermir. Müqayisə olunub bənzədilən tərəflər arasında ilkin mərhələdə mütləq əlaqələndirici sözlər iştirak edir, tədricən həmin sözlər ixtisara düşür. Deməli, bənzətmə əvvəlcə bütöv fikir kimi cümlə şəklində ifadə olunur, aha sonra isə ixtisarlara uğrayaraq obraza çevrilir. Müfəssəl təşbehlərdən mükəmməl təşbehlərə doğru inkişafın mənzərəsi bunu aydın göstərir. Məsələn, aşıq şerindən “Gözlərin ceyrandı sənin...” misrası məlumdur. Burada “ceyran” obrazı, idrak baxımından uğursuz olsa da (ayrılıqda gözlə ceyran arasında bənzəyiş yoxdur), lüğəvi-semantik və qrammatik cəhətdən eyni model, eyni quruluş zəminində meydana çıxmış, get-gedə bəzi sözlərin ixtisarı öz işini görmüşdür (“Sənin gözlərin ceyran gözü kimidir...”). Elə buradaca abstraksiya doğulur, – ixtisar olunan hər dil ünsürü konkretlikdən, müəyyənlikdən, “öz payını” aparır. Belə olmasaydı, sözlərdən şəkilçilər yaranmazdı, bir niqə hissəsi digərinə keçməzdi, bütövlüklə sabit qrammatik quruluş təşəkkül tapmazdı. Yazıcılar bir-birindən, hər şeydən əvvəl, məhz bu cəhətə – ayrı-ayrı söz-obrazların abstraksiya və ümumiləşdirmə dərəcəsinə, bədii təxəyyülün səviyyəsinə görə fərqlənirlər. Əbəs deyil ki, XX əsrin dahi fizika alimi A.Əynşteyn üçün sənətkarlarda və onların əsərlərində bədii təxəyyülün inkişaf səviyyəsi böyüklüyün yeganə meyarı idi.

Füzuli dünyaya filosof-rəssam gözü ilə baxır. Dünyadakı şeylərin, hadisə, proses və münasibətlərin üzvi əlaqəsini də, onların oxşar əlamətlərini də görür. Amma “yüz ölç, bir biç” prinsipinə sadıq qalıb, böyük həssaslıq, dəqiqlik göstərir. Adətən, onun obrazları hər hansı əlamətə (xüsusiyyətə) yox, ən qabarıq, ən spesifik və həlledici əlamətə, yaxud əlamətlər toplusuna istinad edir; həm də şair bu zaman xalqın yaddaş və təsəvvürünün təcrübəsini mütləq nəzərə alır. Hiss olunur ki, o hər hansı obrazın dildə necə iz buraxacağını, təfəkkürdə necə rezonans verəcəyini ətraflı düşünür. Füzulinin orijinallığı da bundadır.

Füzuli obrazları əksər hallarda həyatın ictimai-fəlsəfi məna və məqsədinə, insanın mənəviyyatına yönəlmiş olur. Ona görə də onları düzgün qavramaq hazırlıq tələb edir.

Məsələn, “ocaq” sözünü götürək. Bu söz-obraz altında şair düşünən, mübarizə edən, amma şirin arzularına yetməyib əzab-əziyyətə düşər olan

insanı nəzərdə tutarkən nə qədər düşünüb-daşınmalı idi ki, oxucular onu (onun bədii qayəsini) düzgün anlasınlar! Axı, “insan” və “ocaq” sözləri tamam ayrı-ayrı məfhumları əks etdirir. Demək, oxşar əlamətlər tapmaq vacibdir. Həmin məqsədlə şair obrazı ibarətli formaya salır; “insan – yanar olacaqdır” fikrini ifadə etmək üçün tabeli mürəkkəb cümlə qurub, “ocaq” sözünü baş cümlənin xəbəri yerində işlədir və onu budaq cümləsindəki sözlər vasitəsilə aydın şərh edir: “Bir ocağız biz ki, suzandır dəri divarımız”. Yəni, biz elə ocağıq ki, qapı və divarımız daim od içindədir (insan cismən ona görə bir ocağa bənzəyir ki, məsələn, döş qəfəsinin divarları iç üzdən qan və ya od kimi qırmızıdır; bədənin əsas qapısı ağızdırsa, dodaqlar da od rəngini andırır).

Obraz yaradıcılığında ərəb və fars sözlərindən istifadə etmək zərurət olsa da, türk sözləri hesabına şairin yaratdığı obrazlar o dövrün ədəbi dilində yeniliyi, tərəvəti və dərinliyi ilə misilsizdir.

“Leyli və Məcnun” həzəcinin dar qəliblərinə geniş, siqətlə fikirlər yerləşdirmək üçün sözü bədii mücərrədləşdirmə yolu ilə obraza çevirmək istedadı Füzuliyə çox kömək etmişdir. Məsələn, Leylinin özü haqqında dediyi sözlərə diqqət edək: “Mən bir quşam, uçdum aşiyandan...” yaxud: “Qönçə kimiyəm məni-pərişan, Ağızım dutulu, içim dolu qan”. Zahirən hər şeyi Leyli özü deyir: özünü quşa, qönçəyə bənzədir. Amma burada oxucunu öz bədii qüdrəti ilə sarsıdan inandırıcılıqdır, bədii həqiqətlə həyat həqiqətinin dəmir yolları kimi axıradək qoşa gəlməsidir.

Yeri gəlmişkən, obrazın obrazlarla (obrazlı sözlərlə, ifadələrlə) şərhə, yəni tamamlanması, daha da qüvvətləndirilməsi bədii dildə Füzulinin böyük nailiyyətidir, onun şeir dilinin “ali riyaziyyat”ıdır. Bu məsələdə Füzuli bir çox sələflərindən və xələflərindən üstündür.

Məcəziliklə əlaqədar olaraq, Füzuli dilində mücərrədləşdirmə və ümumiləşdirmə sistem halındadır. Həmin xüsusiyyətlər ayrı-ayrı sözlərdən başlayıb, söz birləşmələrinə və cümlələrə (misra və beytlərə) sırayət edir. Ona görə də bəzən ayrı-ayrı sözlərdən bəhs olunsa da, obrazın məzmununu, obrazlılığın təbiətini misra, yaxud beyti bütünlüklə təhlil etmək nəticəsində açmaq mümkündür. Çünki bədii təxəyyülün hərərəti bütün təsvir və ifadə vasitələrinə eyni dərəcədə hopmuşdur.

*Xaki-rahindən məni qaldıra bilməz sayə tək,
Qılsa dərdün afitabın hər şüain bir kəmənd.*

Beyt bütövlükdə “vəfa”, “sədaqət” anlayışlarını obrazlı şəkildə ifadə edir. Və ya:

*“Surətin əksin alıb, bağa girər hərdəm su,
Rəşkdən qan içirir bərgi-güli-rə'nayə”.*

Füzulinin fərdi üslubunda əşya və hadisələrə poetik mənə verilməsindəki özünəməxsusluğu axıradək mənimləməyə oxucu həmin beytin şəkil və məzmun gözəlliyini qiymətləndirə bilməz. Çünki Füzuli, oxucudan zəngin müşahidə qabiliyyəti, incə xəyal tələb edir. Burada da belədir. Şairin bədii mətləbi, bir növ, “qapalı” ifadə olunmuş, onu layiqincə dərk etmək oxucunun öz ixtiyarına buraxılmışdır. Halbuki qrammatik planda yanaşdıqda beytdə anomaliya yoxdur, – mürəkkəb bir fikir bitmiş şəkildə və “maddi” olaraq ifadə olunmuşdur: su hər an sənin surətinin əksini alıb başa girir, qısqançlıqdan gözəl gül yarpağına qan içirir. Zahirən fikir aydındır, amma səbəbiyyət əlaqəsi ilə bağlı olaraq, məntiqi nəticə – oxucuya obrazlılıq yükünü daşıyan əsas ifadələr (“surətin əksini alıb...” və “rəşkdən qan içirir”) aydın olmalıdır: “al yanaqlı bir gözəl tez-tez gəlib, qızılğullər açılmış bağın kənarındakı axar suya baxır...” Məhz bu təsəvvürə əsasən beytdəki obrazları “doğrultmaq” olar. Belə ki, su gözəlin üzünün əksini doğrudan da “alıb” başa aparır. Üzün rəngi bir anlığa suyu da allaşdırır. Bir azdan sonra güllər həmin suyu içir və guya onların ləçəkləri sudakı “allığ” özlərinə çəkib qırmızı rəngə boyanırlar.

Şair elə bu vəziyyətdə onların rənginə mənə verir: su sanki qısqançlıqdan gül yarpağına qan içirir. Nə üçün? Çünki “alıb-apardığı əks”dən ayrılmaq istəmir. Beləliklə, ülvə hegemonluq gözəlin üzünün əksinə məxsus olaraq qalır (Füzulidə bu tipli obrazlara çox təsadüf edilir. Müqayisə edək:

*Ayınə sevər candan rüxsareyi-cananı,
Bir gəyətə yetmiş ki, ayrılısa, çıxar canı”*

Yəni: güzgü cananın üzünü ürəkdən sevir, nə qədər ki, onu əks etdirir, canlı kimi görünür; həmin gözəl kənara çəkilən kimi güzgü də cansız bir əşya olur. Misal göstərdiyimiz beytlər, şübhəsiz, “obrazlı təfəkkür”ün qüdrəti ilə yaranmışdır. Lakin obrazlı təfəkkürün gücü özünü dildə sözün (məna), təfəkkürdə məfhumun (məhiyyətə) mücərrədləşməsi prosesində göstərir. Yəni hər hansı söz bədii obraz pilləsinə o zaman yüksəlir ki, abstraktlaşdırma mərhələsindən müvəffəqiyyətlə keçir.

Aristotel yazır ki, “Yalanı necə məharətlə işlətmək üsulunu başqa şairlərə ən çox öyrədən Homerdir”. “Aldanma ki, şair sözü əlbəttə yalandır” söyləyən Füzuli də Azərbaycan poeziyasında şairlərə bədii yalanı ən çox öyrədən sənətkardır. İlk baxışda dil və üslubca yekrəng və yekcins təsir bağışlayan divan ədəbiyyatında Füzulini bütün əsrdaşlarından, sonradan onun məktəbinə daxil olan sənətkarlardan yüksəyə qaldıran əsas təqlidəilməz cəhətlərdən biri budur. Bu mənada, şairin yaradıcılığını layiqincə tədqiq etmiş H.Mazıoğlunun: “Füzulinin şeirlərində xəyal cəbhəsinin zəif olduğunu görürük” fikri ilə razılaşmaq mümkün deyil.

Təzkiyəçilər Füzulini dil və üslubuna görə daha çox Ə.Nəvai ilə müqayisə etmişlər ki, onu Nəvaiyə yaxınlaşdırırlar. Bu səbəbdən iki böyük sənətkarın şeir dilindən bəzi paralel nümunələrə nəzər salmaq əhəmiyyətlidir.

Qətiyyənlər Füzulinin böyüklüyünü sübut etmək məqsədilə yox, hətta nəzirələrində də orijinal olduğunu bir daha göstərmək üçün. Çünki dövrünün görkəmli ictimai xadimi olan Nəvai həqiqətən də şairdir, əsl elm və sənət cəngavəridir. Ona görə də Füzuli Nəvaini sevmişdir; onun dilində (üslubunda) Nəvaiyə bənzərlik də vardır. Amma bu sevgi və bənzəriş Nəvainin Nəsimiyə sevgisindən, bənzərişindən artıq deyildir.

Füzulinin bəzi lirik şeirləri forma etibarilə doğrudan da Nəvaini xatırlatmaqdadır.

Füzuli də qəzəllərini Nəvai kimi əsasən yeddi beytdə qurmağ xoşlamış, onun bir sıra rədiflərini bəyənlər təkrar etmişdir: eylərəm, eyləmiş, eyləgəc, ayru, ara, ərz, bar (var), küstax, ya rəb, könlüm, ləfz söz, təmə, tut, fəda, iməs, hənz, gərəz və s. Lakin çox maraqlıdır ki, əruz vəzninin növlərinə görə Füzuli Nəvaiddən tamamilə fərqlənir. Nəvainin ən çox tətbiq etdiyi bəhr həzəc, Füzulinkinki isə rəməldir...

Hər iki şairin “Sübh” rədifli qəzəlində günəş, ulduzlar və onların şüalarının mənalandırılması ilə əlaqədar olan obrazlara diqqət edək.

“Günəş” və “ulduz” anlayışlarının obrazlı ifadəsi Nəvaiddə belədir: “Qam tüni oxim şaroridin tutaştı kukka ut Kim aninq otin kuyubtur qunbazi davvor subx” (tərcüməsi: qəm gecəsində ahımın qığılcımından göydə od qalandı ki, onun adını dövr edən günbəz sübh qoyubdur). Şairin dahiyənə təxəyyülü gözəl səmərəsini vermişdir: aşiqə elə gəlir ki, göydəki ulduzlar onun ahının qığılcımlarıdır, “dövr edən günbəz” (fələk) sübhü həmin oddan yaratmışdır.

Əlbəttə, beytin bədii təsiri güclüdür. Amma, hər halda, obrazla həyat həqiqəti arasındakı əlaqəni elmin obyektiv gözü ilə yoxladıqda dil və məntiqə ikinci misradakı “adın qoyubdur günbəzi-dəvvar” ifadəsi qismən zəif və uyğunsuz görünür. Belə ki, “günbəzi-dəvvar” istiarə kimi nəzərdə tutulmuşsa, “adını qoyubdur... sübh” ifadəsi o qədər də cilalı deyil, mükəmməl istiarə hüququnda bədii effekti qaldırmır (başqa sözlə, “adın qoyubdur” ifadəsi “sübh” sözünün poetik məzmununu nasirənə izah edir). Görünür, məhz bu cəhət Füzulini təmin etməmişdir. Onun “Divan”ında oxuyuruq:

*Batdı əncüm, çıxdı gün, ya bir əsiri-əşqdir,
Tökdi dürri-əşki, çəkdi ahi-atəşbar sübh?*

Bizcə, təxminən eyni fikir qrammatik və məntiqi baxımdan Füzulidə daha aydın ifadə olunmuşdur. Eyni predmeti mənalandırmaq, eyni formada yazmaq lazım gələn halda, Nəvai təkrar olunmamışdır. Əksinə, Füzuli dilinin obrazlılığı pillə-pillə, inandırıcı şəkildə yüksəlir; “ulduzlar batdı, gü-

nəş çıxdı” fikri onun üslubuna xas olan şərtlərdən biri kimi paralelizmlə və gümanlı bədii sual tərzində ifadə edilir. Yəni ulduzların yoxa çıxması qəzəl boyunca “sadiq aşiq” kimi təsvir və tərənnüm edilən “sübh”ün yeni əlamətləri kimi verilir: 1. Batan ulduzlardır, yoxsa eşq əsiri olan sübhün tökdüyü inci göz yaşları?! 2. Çıxan günəşdir, yoxsa sübhün çəkdiyi ahdan toplanan atəş?! “Günəş şüaları”nın obrazlı şəkildə mənalandırılması. Nəvidə: “Kun şuoıy xatları ermaski tutmuş motamim, Yuzii anjum tırnoği birla kilib afqor subx” (Tərcüməsi: (görünən) günəş şüasının xətləri deyildir: sübh mənə matəm tutub, ulduzların dırnağ ilə üzünü çırmışdır). Gözəldir, obrazlar yüksək dərəcədə inkişaf etmiş poetik abstraksiyanın məhsuludur: ulduzların iti görünən ucluqları dırnaqlara, günəş şüaları isə (onlar sübh vaxtı qıpqırmızı olurlar!) sübhün üzündən axan qana bənzədilir. Adama elə gəlir ki, “günəş şüaları”nı yenidən mənalandıraraq orijinal obrazlar yaratmaq imkanı tükənmişdir.

Füzulini oxuyanda isə bu qənaətdən əl çəkməli olursan; çünki o tamamilə təzə, inandırıcı təsəvvür yaratmaq xüsusiyyətinə görə Nəvaininkindən geri qalmayan maraqlı bir obraz yaratmışdır:

*Bir müsəvvirdir ki, zərrin kilk ilə hər gün çəkər
Səfheyi-gərdunə nəqşi-arizi-dildar sübh.*

Yəni: Sübh elə bir rəssamdır ki, hər gün qızılı qələmlə sevgilinin üzünün şəklini fələyin səfhəsinə (səmaya) çəkir.

Göründüyü kimi, mərkəzi anlayışlar hər iki şair tərəfindən başqa-başqa obrazlarla ifadə edilmişdir. Nəvai beytində sübh aşiqin dərdinə şərik olan, ona matəm tutan şəxs, Füzulidə isə rəssam kimi təqdim olunur; “şüalar” Nəvidə qana, Füzulidə qızılı rəngli qələmlərə bənzədilir. Hər iki şairin obrazlarında predmetlərə böyük rəssam baxışı, rəssam zövqü, müşahidəsi ilə yanaşıldığı duyulmaqdadır.

Nəvai və Füzuli şeirlərində müqayisəyə gələn, müqayisəsi, haqqında danışdığımız məsələ baxımından düşündürücü nəticələr doğuran xarakterik nümunələr çoxdur. Burada dilin obrazlılıq səviyyəsini şərh etmək məqsədilə apardığımız kiçik müqayisələr bir daha belə bir fikri əsaslandırmağa xidmət edir ki, dil və üslubunun zənginliyi, sənətkarlığının mükəmməlliyi xüsusilə bədii abstraksiyanın inkişaf səviyyəsi cəhətindən Füzulini kiminsə məktəbinə aid etmək, kiminsə təsiri altına salmaq doğru deyildir.

İctimai inkişafın yüksək pilləsində olan dillər mücərrəd məfhumları bildirən sözlərlə zəngin olur. Azərbaycan dili bu cəhətdən ərəb və fars dillərindən geri qalmır. Amma XVI əsrdə belə sözlərin əksəriyyəti hələ ədəbi

dilin malı olmamışdı. Əslində, Füzulinin demədiyi, lakin “türk ləfzilə ikən nəzmi-nazik”i “düşvar” edən səbəblərdən biri bu idi. Deməli, ana dilində gözəl və mənalı yazmaq istəyən şairin qarşısına obyektiv çətinliklər çıxmaya bilməzdi. Bu səbəbdən də, Füzuli, obraz yaradıcılığında üç dilin materialına isnad etsə də, türk sözünü obraz səviyyəsinə qaldırarkən öz təxəyyülünə xüsusi güc verməli olmuşdur.

Füzuli dilində obrazlılığın xüsusiyyətlərindən bəhs edərkən belə bir cəhət diqqəti cəlb etməlidir: konkret predmet (canlı və cansız) məfhumunu bildirən sözlərlə digər konkret əşyaların (xüsusən, insanın) obrazı yaradılır. Yəni ocaq, qönçə, quş, atəş, sayə, sübh və s. sözlərlə “insan” anlayışı nəzərdə tutulur.

Həmin cəhəti geniş miqyasda izlədikdə məlum olur ki, Füzuli dili mücərrəd və konkret məfhum bildirən sözlərin obrazlılıq məqamında bir-birinə “çevrilməsi”, bir-birinin vəzifəsini daşması baxımından məhdudiyət bilmir, nəinki cansız predmetlər şəxsləndirilir, canlı əşya məfhumunu ifadə edir; hətta sırf mücərrəd olan məfhumlar da reallaşdırılıb konkretləşdirilir, konkret əşya məfhumları ilə əlaqələndirilir. Füzuli dilində çıxış nöqtəsi buradan başlanan saysız-hesabsız söz birləşmələri vardır ki, onlar yuxarıdakı şərtlər zəminində meydana çıxmış və təkcə şairin bədii ifadə yaradıcılığında deyil, bütün əsrin ədəbi dilində ulduzlar kimi sayrışmaqdadır.

Füzulinin fərdi dil üslubunu həmin ifadələrsiz təsəvvür etmək mümkün deyil. Çünki onlar həm ədəbi, həm də bədii cəhətdən dilin cövheridir, keyfiyyət nişanəsidir, dərin zəkanın, incə hissiyyatın məhsuludur; sısqsa təfəkkürə epiqonçuluğa, istedadsızlığa qarşı real “əşyayi-dəlil”dir. Bəzi faktlara müraciət edək.

Şair “Mən səngi-mələmətəm, sən – atəş” misrasında Məcnunun atasını (həmin sözlər onun nitqindəndir) “bəla daşı”, Məcnunu isə “od” adlandırırırsa¹, biz heyran oluruq, amma təəccüblənmirik. Ona görə ki, həmin obraz (“səngi-mələmət”) əvvəlki nümunələrdəkiləri xatırladır; Bəlkə də xalq dilində “daş” sözünün iştirakı ilə formalaşmış birləşmələr (elçi daşı, çaxmaqdaşı, çəki daşı və s.) beynimizdə müəyyən assosiasiya doğurur və obrazın qavranılmasına kömək edir. Halbuki bunu şairin işlədiyi “rəxti-eyş” (hər fən: sevinc paltar) tərkibi haqqında söyləmək olmaz. Çünki bu tərkib klassik Şərq şəri fonunda o birisindən fərdi görünür, Füzulinin təxəyyülünün nəticəsidir.

Hər fi mənada tərkibin məzmununu qavramaq çətindir: “sevinc”in də “paltar”ı olarmı? İndi isə kontekstdə baxaq:

*Dağıdır hər ləhzə rəxti-eyşimi ahim yeli,
Qanğ nahəq zülmüdür kim, ruzgar etməz mana.*

¹ Lakonik obrazdır, məntiqi güclüdür. Müqayisə et: dərdli ata və bədbəxt oğul yaxud ümumiyyətlə, ata-övlad münasibəti və çaxmaq daşından törəyən od (qığılcım).

Yüzlərcə Füzuli beyti kimi müstəqil və kamil bir şe'rə bərabər olan bu beytin təhlili göstərir ki, şairin məqsədi o təbii, adi faktı nəzərə çarpdırmaq deyil ki, yel əsəndə paltar “dağılar”, yaxud ah çəkəndə əmələ gələn küləkdən, köksün genişlənməsindən paltarın yaxası açılar və s. Obrazın açarı ikinci misranın məzmununda, xüsusilə “ruzgar” sözüdür. Şair “ruzgar”ın (məcazi mənası “dövr”, müstəqim mənası “yel”dir) insan sevincini, şənlik əhvali-ruhiyyəsini hər anda yox etməsi ilə adi fakt arasında bənzəyiş, hətta eyniyyət görür. Aydınır ki, kədərlənib ah çəkəndə insanın üzünün görünüşü, şəkli tamamilə dəyişir, “sevinc paltarı” dağılır. Beləliklə, şairin əsl mətləbi aydınlaşır.

İzafət tərkibi, yaxud təyini söz birləşmələri şəklində təşkil olunan ifadələrdə mücərrəd isimlərin təyinlik mövqeyində çıxış etməsi az təsadüf olunan hallardandır. Füzuliyə qədər bunun, demək olar ki, ancaq Nəsimi dilində ilk nümunələrinə (məs.: həsrət ipi, qəm mətbəxi) rast gəlirik. Füzuli isə belə ifadələr hesabına ədəbi dilin yaradıcılıq qüvvəsini artırdı, bədii dil üçün yeni üfqlər açdı və nəticə etibarilə, leksik-semantik, semantik-üslubi imkanların gələcək inkişafı üçün tam şərait yaratdı.

Doğrudan da öz təxəyyülünə arxalanıb, konkret bir ismi mücərrəd ismin semantik tabeliyində saxlayan şair bir-birindən tərəvətli ifadələr qurursa, nəinki şeir dilinin bədii təsirini qat-qat yüksəldir, həm də praktik olaraq, sözün məfhumun) məna sərhədini genişləndirir. Məsələn, “ümid” sözünü götürək. Şairin dilində (təklidə də döənə-döənə işlənmiş) bu sözün fəallığı ilə yaranmış ifadələrlə qarşılaşırıq: ümidim nəxli, bağı-ümid, dəri-ümid, sübhüümid, ümid gözü, gülzari-ümid.

Həmin ifadələrin yerləşdiyi kontekstləri diqqətlə nəzərdən keçirdikdə aydın olur ki, şairin dilinin ümumi bədii-estetik səviyyəsi müqabilində “ümid” sözünü hər yerdə təklidə və müstəqim mənasında işlətmək məfhumun özünü çılpaqlaşdırır, adi söz təkrarına səbəb olardı.

Buna baxmayaraq, oxucu həmişə bədii təsirə qapılmaya da bilər və həmin birləşmələrdə sözün arxasındakı məfhumun mahiyyəti ilə də maraqlanıb soruşar: o nədir ki, həm zaman, həm də materiya xassəsinə malikdir: həm canlıdır, həm cansız; onun sübhü, gözü, qapısı, bağı, gülzari vardır? Bəlkə bu, dilin və təfəkkürün qeyri-elmi, qeyri-həyati mücərrəddiyindən, məntiqsizliyindən başqa bir şey deyildir?! Yox. Bu həmin o “yalan”dır, haqqında Aristotelin danışdığı, bədii dildə çılpaq həqiqətdən güclü və faydalı olan rəşional yalandır ki, heç də həmişə bütün şairlərdə çatmır.

Əgər şair “ümid” sözünü hər dəfə bir obrazlı ifadə tərkibində təqdim etməsəydi, zəngin abstraksiya əsasında onun semantik və emosional radiuslarını böyütməsəydi, həmin anlayış oxucunun şüurunda işıqlı fikirlərin, arzuların mütləq reallaşacağına canlı rəmzi kimi qalmazdı.

Füzuli dilində tərəfləri konkret və mücərrəd isimlərdən ibarət olan orijinal, əlvan ifadələr çoxdur. Belə bir cəhəti qeyd etmək lazımdır ki, şair

məcəzi obraz-ifadələr yaradıcılığında ərəb, fars və türk lügət vahidlərinə eyni dərəcədə etibar edir. Məsələn, tərkib hissələri alınma söz olan ifadələrdən aşağıdakıları göstərmək olar: qəflət şərabi, lövhi-xatir, tişeyi-ah, fəzayi-eşq, rişeyi-can, dideyi-bəxt, künci-möhnət, zülməti-heyrat, qönçeyibəxt, əcəl peyki, ayineyi-idrak, cam gülü, tüğyani-ğəm, kitabı-ömr, gülümürad, nəxli-əməl, bərgi-e'tibar, vadiyi-ğürbət, fəna niqabi, bahari-ömr, şəm'i-əməl, möhnət çəməni və s.

Bir, yaxud hər iki tərkib hissəsi türk mənşəli sözlərdən ibarət olanlar: tən oxu, dərd quşları, qəflət yuxusu, könül şəhri, dünya qapısı, geyrət odu, möhnət oxu, gəm yayı, göz evi, zövq bağ, könül mülkü, könlüm quşu, gözlər çəməni, geyrət qılıncı, gün güzgülü, dərd dənizi, həsrət əli və s.

Bu misallar belə bir fikri əyaniləşdirir ki, müxtəlif anlayışları əks etdirən mücərrəd, yaxud konkret isimlər bir-birilə qrammatik əlaqəyə girib necə rəngarəng ifadələrə çevrilir; eyni zamanda o da düşündürücüdür ki, lüğəviqrammatik rabitə məhz hansı sözlər (məfhumə münasibət baxımından) arasında əmələ gəlir: həmin mürəkkəb və incə prosesdə hər şeyi sənətkarın intuisiyasını həll edir, bu və ya digər uğurlu ifadənin təşəkkülü yaradıcılığın ilhamlı anları ilə bağlıdır, yoxsa burada da müəyyən sistem, qanunauyğunluq vardır? Yəqin ki, vardır. Burada da gözəgörünməz söz seçimi baş verir.

Etiraf edilməlidir ki, bu tipli ifadələrin bədii dildə hər cəhətdən uğurlu çıxması özündən əvvəlki dövrlərin mənəvi mirasına sahib olmağ, ağıl ilə hissiyyatın, müşahidə ilə istedadın ahəngdar vəhdətini tələb edir. Füzuli bu keyfiyyətlərə malik idi.

XVI əsr ədəbi dilində belə ifadələrin intensiv surətdə meydana çıxmasının nəzəri və əməli əhəmiyyətini göstərən konkret miqyas tapmaq çətindir. Hər halda, həmin ifadələr lügət-məna sisteminin yetkinlik təzahürü idi və mahiyyətə idrak prosesində abstraktlaşdırma və ümumiləşdirməni təmsil etdiyi üçün perspektivli idi: sənətdə ağılın və zövqün itiləşməsinə, dildə obrazların cilalanmasına təkan verir, hətta elmi təfəkkürün inkişafına kömək edirdi.

Bütün bu deyilənlər göstərir ki, ədəbi dildə söz yaradıcılığına az qala biganə qalmağ üstün tutan Füzuli ifadə yaradıcılığ sahəsində ciddi fəaliyyət göstərmiş, Azərbaycan şeir dilinin müdrik, qanadlı və ibarəli poeziya dili pilləsinə yüksəlməsi üçün çox böyük tarixi iş görmüşdür. Füzulinin metaforik təfəkkürü söz ustalarının idrakına və təxəyyülünə işıq seli kimi axmış, qiymətli bəhrələr vermişdir. Ona görə də çağıdaş ədəbi dilimizdə C.Cabbarlı və S.Vurğun kimi nəhəng sənətkarların dilində romantik üslubla əlaqələndirilən onlarca gözəl obrazlı ifadənin mənşəyi tarixən Nəsimidən, möhkəm və mötəbər özü ilə Füzulinin şeir dilindən başlanır.

Bəllidir ki, Füzulinin yaradıcılığ rəngarəng bədii təsvir və ifadə vasitələri ilə zəngindir. Şeirdə füsunkar ahəngdarlıq yaratmaq, şəkil və ya mənaca yaxın, həmçinin əksmənalı sözlərdən məharətlə istifadə edə bilmək baxımından Füzuli təkrarsızdır.

Dilimizdə çoxmənalı sözlər az deyil. Lakin şair həmin sözləri hazır şəkildə alıb illüstrativ material kimi xalqa qaytarmaqla kifayətlənmir. Söz onun dilində həqiqi və məcazi mənaları ilə qoşa qanad çalıb pərvazlanır, o qiymətli kristal daşa bənzəyir ki, zahirən bir rəngə çalır, ancaq görmə bucağını dəyişən kimi işıq spektrindəki yeddi rənglə alışıb-yanır. Şairin ana dilində yazdığı əsərlərdə “yetmək” sözünün 20 mənası, “çəkmək” sözünün 40 və “tutmaq” sözünün 50-dən artıq mənası vardır. Füzulinin qələmi sözün mənə nəbzini həssaslıqla tutur. Şair, sözün mənə potensialına qızıl bir sütun kimi arxalanaraq, lüğəvi və poetik-üslubi çalarları “benqal odu”nun qiğılıcılarını kimi hər tərəfə səpəlyir.

Füzulinin “Divan”ında “yetər”, “yetməzmi?”, “çəkər” və “tutar” rədifli qəzəllər vardır. Həmin qəzəllərdə rədif kimi seçilən sözlər böyük fəallıq göstərir, təkəcə poetik ahəngi saxlayan “ölü qəlib” məcrasına sığışmayıb “geri qayıdır”, yeni kontekstlər yaradılmasına xidmət edir və beləliklə, ahənrüba kimi digər sözlərin, ifadələrin monolit birliyini yaradır. Məsələn, bir beytə nəzər salaq:

*Gün çəkər hər dəm göyə yerdən gubari-rahini,
Tutiya üçün, bəli, yerdən-göyə minnət çəkər¹.*

İlk baxışdan birinci misradakı “çəkər” sözü, eləcə də digər sözlər öz adi mənasındadır, lakin məhz bu sözün təzyiqi və təsirilə misra-cümlə obrazlı dərk edilir: “günəşin ardıcıl axan işıq zərrələri gözəlin hər an göyə yerdən çəkilən ayaq tozu kimi təqdim olunur”. İkinci misranın əvvəlindən obraz daha da “əsaslandırılır”: “tutiya üçün” ifadəsi “çəkər” sözünün ilk mənasını (“dartmaq”) arxa plana keçirir, “sürtmək” anlayışını yada salır (tutiya gözə sürtülən maddədir), oxucu bədii təfəkkürün zirvəsinə qaldırılır – “minnət çəkmək” ifadəsində sözün mənası gözlənilmədən, lakin ustalıqla psixoloji məzmununa yönəldilir: sən demə, günəş öz gözünə işıq vermək (gözüişikli olmaq) üçün hər an gözəlin keçdiyi yolun tozunun tələbində, – həsrətindədir və tutiya kimi göyə çəkdiyi həmin tozuqlara görə yerdən göyə qədər minnət çəkməkdədir! İstedadlı qələm altında sözdəki mənanın qanad açılıb uçması, yerdən göyə ucalması belə olur.

¹ Misal XVII əsr İstanbul əlyazma nüsxəsindən götürülmüşdür.

Diqqəti çəkən mühüm əlamətlərdən biri də Füzuli əsərlərində xalq ifadələrinin - sabit söz birləşmələrinin (frazemlərin) sıxlığıdır. Qətiyyətlə demək olar ki, ədəbi dilimizə ilk dəfə ən çox sabit söz birləşməsi gətirən və bədii dildə xalq ifadələrindən ardıcıl, həm də yaradıcı istifadə edən, onların ekspressivlik imkanlarını genişliyi ilə açıb göstərən, onlara söz ustalarının inamını artıran və nəhayət, həmin kateqoriyanı öz fərdi dil üslubunun qüdrətli, çevik amilinə çevirən yazıçı Füzulidir. Şair sabit söz birləşmələri sisteminə ümumxalq dilinin lüğət tərkibi və qrammatik quruluşu məhəvərində nitq və təfəkkür vərdisləri, sınaqları nəticəsində formalaşan ən normal, nümunəvi təbəqə kimi baxır.

Füzuli frazeoloji vahidləri ümumxalq dilinin dərinliyindən, bünövrəsindən ədəbi dilin zirvəsinə ucaldaraq, bu canlı təbəqənin bütün perspektivlərini açmış, onu bədii dildə obrazlar sisteminin örnəyinə çevirmişdir. Yeri gəlmişkən, şairin dilindəki bir çox metaforik ifadələr (ibarələr) də istər lüğəvisemantik, istərsə də bədii-estetik qidasını frazeologiyadan almışdır.

Hiss olunur ki, Füzuli bəzi frazemləri dil vahidlərinin donuq, çılpaq və cansız sxemi kimi almaqdan ehtiyat edir, onları statik vəziyyətdən çıxarmamağə yanlış hesab edir və bunu xalq dilinin enerjisindən sui-istifadə etmək kimi başa düşür.

Xalq ifadələri Füzuli üçün bədii dildə əvəzsiz emosionallıq və obrazlılıq mənbəyidir. Şair belə ifadələrin bətnində xalqın həssas müşahidəsini, səmimiyyətini və davranışını görür.

Dilin frazeoloji ehtiyatına isnadən fikri maddi şəkildə, – söz vasitəsilə deyil, ideal şəkildə, – dolayı olaraq (bədii məntiqlə) ifadə etmək böyük məharətdir və Füzuli bu cəhətdən də dünya ədəbiyyatının nadir şəxsiyyətlərindəndir.

Füzulini Azərbaycan ədəbi dili tarixində klassik şeir üslubunda yazan yeganə şair hesab etmək olar ki, ana dilinin leksik-qrammatik və üslubi sisteminəki xalqı istiqaməti, daxili qanunauyğunluqlarla sabitləşən cəhətləri əsas götürüb, yaradıcılığə boyu mühafizə və inkişaf etdirmiş, ədəbi-bədii dil sahəsindəki məramını axıradək əməli olaraq həyata keçirmişdir. Şairin belə bir yol seçməsi öz şeir dilini ən əsas profillərdə xalq dilinə yaxınlaşdırmaqdan irəli gəlmişdir. Başqa cür ola da bilməzdi, çünki Füzuli üçün “dilin dühası... yazıçılardan daha ağıllıdır”.

Yüz illər, min illər keçəcək, dünyaya gələn yeni nəsillər Füzuli şeirlərini təkrar-təkrar oxuyub şərh edəcək, lakin şərhlər bitib-tükənmək bilməyəcək.

Şairin qədim dünyaya və gələcəyə doğru gərilmiş xəyal şəhpəri sənət göylərində inamla süzəcək. Onun ölməz əsərləri əbədi olaraq insanlığın xidmətindədir.

Nə yaxşı ki, tarixlər yaşamış bu keşməkeşli dünyaya ara-sıra Füzuli kimi insanlar gəlir: müdrik və həssas, hər cür tamahdan, təkəbbürdən uzaq, məğrur olduğu qədər də sadə və təvazökar, ləyaqətsiz bir mühihdə ləyaqət və şərəfini qorumağ bacaran, tükü tükdən seçən, sözdən söz çəkən, yer üzündə ülvi sevgini, sədaqəti, gözəlliyi və gözəllik duyğusunu, haqqı, ədaləti, azadlıq və əməksevərliyi, səbir və təmkini, yaxşılığ, dostluq və mərdliyi, neçə-neçə bəşəri məziyyət və fəziləti təbliğ və təlqin edən zərif ruhlu şair-insanlar!

Tarixdə Füzuli kimi şəxsiyyətlər yaşamasaydı, təbii ki, bəşəriyyət mənəvi iflasa uğrayar, qəbahətlər dolu həyat üçün ancaq xəcalət çəkərdi.

Füzuli paklıq mücəssəməsidir, – bu gün də öz bədii sözü ilə ürəklərə məhəbbət və xeyirxahlıq körpüsü salmaqdadır.

Füzuli sənəti xalqın dilindən və zəkasından od alıb şölə saçan, insan qəlbində min illər boy atan ali və müqəddəs duyğuların hərarəti ilə zaman zaman daha gur yanan bir ocaqdır. Bu ocağın odunda yanmaq səadətdir...

Füzuli “Divan”ından, – bu dərin zəka və parlaq istedad mücrüsündən hələ oxucular çox şey öyrənəcək, çox qəlblər rıqqətə və ehtizaza gələcəkdir.

Bu dirilik suyundan içən hər bir adam canlanacaq, həyatın mənası haqqında sonsuz düşüncələrə – xəyallara dalacaq, bu dünyaya gəldiyinə sevinəcək.

Nə qədər ki, dünya və məhəbbət var, Füzuli də olacaq. Bir millətin və dilin nəyə qadir olduğunu göstərmək üçün Füzuli kimi bir şairin varlığı kifayətdir... Türk xalqları və türk dili durduqca Füzuli yaşayacaq.

Füzuli tarixində mənəvi mənlüyümüzü, – dilimizin, mənəviyyətimizin əbədi və canlı heykəlidir!

Samət Əlizadə

1995

FÜZULİ DİVANININ DİBAÇƏSİ

Həmdi-bihədd, ol mütəkəllimi-nitqafərinə ki, səfıneyi-ümmid sükkani-bihari-bühuri-nəzmi təməvvüci-istiğraqi – “vəşşüəraü yəttəbiühümül-ğavun”¹ müstəğraqi-girdabi-hirman etmişkən, silsileyi-istisnai- “illəl-ləzinə amənu”², buraqub, şüərayi-islami səhihü salim sahili-nəcətə çəkmiş və sipasi-biqiyas ol nazimi-asimanü zəminə ki, bismileyi-nəzmin əfsəri-fərqi-fürqan edib, məzrəəyi-qülubi-əhli-irfanə nihali-məvəddəti-kəlami-mövzun dikmiş.

Q i t ’ ə

Zəhi sane’ ki, lövhi-canə gilgi-hüsni-tovfiqi,
Əzəldən iqtizayı-nəzmi-canpərvər rəğəm qılmış.
Kəməli-şə’ r kəsbi mümkün olmaz bımədəd ondan,
Ona minnət ki, təb’ i-nəzm lütf etmiş, kərəm qılmış.

F a r s i

Möbde’ i kəz xamaye-tovfiqe-u darəd rəqəm,
Səfıheyə-idraki-ərbəbə-soxən nəqşe-xəyal.
Təb’ e-movzun əz əlaməthəyə-lotfə-xəse-ust,
Nist çun elmə-digər məqdure-kəsbe-in kəmal³.

Ərəbi

Nusəbbihu mən ehdiyən-nüfusə iləl-məna
Və qəddərə əşkaləl-ümuri və həlluha.
Nuqəddisu mən lovla i’ anətə fəzlihi,
Lima əlləməl-əsməə Adəmə külləha⁴.

Və dürudi-namə’ dud ol müxatəbi-kəlami-möciznizamə ki, fünuni-şə’ ri məzmuni – “və ma əlləmnahuş-şə’ rə”⁵ mərdudi-təbaye qılmış ikən lisani-

¹ Tərcüməsi: Şairlərin dalınca gedənlər yoldan azanlardır.

² Tərcüməsi: İman gətirənlərdən başqa.

³ Tərcüməsi: Bir yaradıcı ki, söz sahiblərinin idrak sahəsində xəyal onun tovfıq qələmilə nəqş edilir, mövzun təb onun xüsusi lütfünün əlamətlərindəndir. Bu kəməli başqa elmlər tək əldə etmək olmaz.

⁴ Tərcüməsi: İnsanları arzusuna çatdırana, çətin işləri yaradana və onları həll edənə hörmət bəsləyirik. O kimsəni müqəddəs sayırıq ki, onun mərhəmətlə yardımı olmasaydı, Adəmə bütün adları (sözləri) öyrətməzdi.

⁵ Tərcüməsi: Biz ona şairlik öyrətmədik. (Quran, surə 36, ayə 69)

hikmətbəyani “innə minəş-şe’ r i ləhikmətün”¹ təqriri-dilpəzirilə məqbuliqlubihəli-hal etmiş. Və sənəyi-biriya ol qəfiyyəi-nəzmi-ənbiyayə ki, ədəmi-iltifatlərilə rütbəyi-şe’ r payeyi-ihanətdə qalmışkən, silsileyi-səadətintisabi-şəriflərilə filcümülə dərəcəyi-e’ tibarə yetmiş.

Nəzm

Ol düri-dürüci-“ənə əfsəh” ki, hikmət dayəsi,
Şe’ r şəhdilə ləbi-canpərvərin tər qılmamış.
Şe’ r bir zirvədir, əmma biz kimi naqışlərə,
Ol ki, kamildir, onu möhtaci-zivər qılmamış.

F a r s i

Əhməde-mürsəl, on ki, dər aləm
Hərçə başəd tufeylə-xilqəte-ust,
Rütbəye-şe’ r həm əz ust bolənd,
Məhəke-covhərə-nübüvvəte-ust²

Ərəbi

Əsna əla xeyril-ənami Mühəmmədin,
Kuşifəd-duca biziyai-bədri-cəmalih.
Bisənaihi rufiət mədaricu qədrina
Xüsstət təhiyyətuna əleyhi və alihi³

Əmma bə’ d raqimi-təsvidati-səhayifi-üşyan, Füzuliyi-natəvan bu tərzi ilə bəyani-hal və bu nəhc ilə şərh-i-mafilbal edər ki, çün zövrəqi-vüçudim badbanitəbiət birlə dəryayi-qəfləti-tüfuliyyətdən sahili-idrakü ehsasə yetdi və təhriki-həvavü həvəs birlə atəşi-səbavət işti’ al bulub, hərərəti canü cananə tə’ sir etdi və rayizi-iqtizayi-kəmalimə’ nəvi inani-tövsəni-iqbalimi canibi-iktisabi-adabə mün’ ətif qılıb və afitəbi-hikmət cövhəri-təb’ imə əsəri-təhsili-mə’ arif salıb, rəğibəti-kəsbi-ədəb qıldıqda və güli-bəxtim kəsbi-hünər həvasilə açıldıqda, mə’ dənii-cəvahiri-iktisabi-kəmalim bir

¹ Tərcüməsi: Şeirdə əlbəttə hikmət vardır.

² Tərcüməsi: O göndərilmiş Əhməd ki, dünyada hər nə varsa onun yaranmasından törənmişdir, şərin dərəcəsi də ondan yüksəldi və onun peyğəmbərlik incisinin məhək daşı oldu.

³ Tərcüməsi: İnsanların ən xeyirli olan Məhəmmədə dua edirəm. Onun gözəllik ayının işığı ilə gecənin qaranlıq pərdəsi açıldı. Onu tərifləməklə bizim hörmət və etibar dərəcəmiz artdı. Ona və onun övladına bizim salammız olsun.

dəbistani-cənnətnişan idi ki, səhni-lətifi süfufi-ğilman ilə xüldi-bərinədən xəbər verirdi və mətalə¹ i-əxtəri-hüsuli-iqbalim bir məktəbi-mühəzzəb idi ki, fəzayi-sərfi sərvəqəd sənəmlər birlə canə cinan müjdəsi yetirirdi.

Q i t ' ə

Səhne-lətifo dər vey xuban neşəste səf-səf,
Didarəşan mobarək həmçün sütüre-moshəf.
Xorşidlovh çün məh hər yek nehadə dər piş,
Bərge-ketab çün qol hər yek gerefte dər kəf.¹

Əmma hənuz ol növrəslərə nəzakəti-təb'dən tabi-iktisabi-dəqayiqi-ülüm və taqəti-məşəqqəti-tə'limi-həqayiqi-hüdüdü rüsum olmamağın məhfili-behiştasalarındə həmişə əş'ari-aşıqanədən qeyri nəsnə oxunmazdı və mütali'ə etdükləri ovraqda cigərsuz qəzəllərdən qeyri bir xətt bulunmazdı.

Beyt

Şe' r bir mə' şuqdur, hüsni-ibarət zivəri,
Canü dildən nazənin məhbublər aşıqləri.

Ol taifeyi-girami müdavaməti-sənaye' i -əş' ar və müvazibəti-lətaifigöftar ilə həm hüsn halatından vüquf bulmuşlardı və həm eşq kəmalatından xəbərdar olmuşlardı.

Q i t ' ə

Ey xoş ol kim təb' i-mövzunilə bəhsi-şe' r edib,
Xubrulər vaqifi-məzmuni-əş' ar olalar.
Demədən fəhm edələr keyfiyyəti-əsrari-eşq,
Aşiqi-biçarə halindən xəbərdar olalar.

Mənim ki, səhifeyi-cibillətimdə bidayəti-ruzi-əzəldən kilki-qəza hərfiməhbəbbəti-nəzm rəqəm qılmışdı və hədiqeyi-xilqətimdə bidayəti-fitrətdən tuxmi-məvəddət və movzuniyyət əkilmişdi, ol məcməin sihabi-imtizacindən nihali-təb'iətim nəm çəkib, izhari-əzhari-iste'dadi-nəzm etdi. Və ol məhfilin həvayi-ixtilatından gülbüni-cibillətim sərəsbz olub, məzrəəyi-mizacımda güli-məzaqi-şe'r bitdi.

¹ Tərcüməsi: Lətif bir səhn, orada gözəllər səf-səf oturmuşlar. Onların görünüşü Quran sətirləri kimi uğurludur. Hər birisi ay kimi günəş lövhəsini qarşısına qoymuşdur, hər birisi kitab vərəqini gül kimi əlində tutmuşdur.

Qit'ə

Şahidi-nəzm sərəpərdeyi-qüvvətdə ikən,
Qıldı ol bəzmi görüb, fe' l fəzasinə xuram.
Qönçələr könlünü açmağa lətayif birlə,
Bülbülə verdi səba rüxsəti-təqriri-kəlam.

Lacərəm, əndəlibi-şeyda kimi sərməst oldum və ol güllərə qarşı tərənnüm etməyə iste' dadi-fitrətdən rüxsət buldum. Üfüqi-təb' imdə hilalimövzunüyyətlə tülü' edib, ol xurşidvəşlərdən iqtibasi-nuri-şövq etməyim güngündən bir gəyətdə mütəzaid oldu ki, az müddətdə əşi' eyi-ənvəri-nəzmimlə çox şəhərlər və vilayətlər doldu.

Qit'ə

Seyti-fəşahət ilə sözümlə dutdu aləmi,
Mən məhdi-etibardə tifi-zəbun hənuz,
Buyi-xoşumla oldu müəttər dimağilər,
Mən nafeyi-vücuddə bir qətrə xun hənuz.

Zaman-zaman sevdəyi-şe'r sair əf'alimə qalib düşüb və gürüh-gürüh leyliyəşlər Məcnun kimi istimai-şe'r üçün başıma üyüşüb, şairligim müqərrər oldu. Və avazeyi-nəzmim ilə aləmlər doldu və şöhrəti-tam buldu.

Beyt

Təbiət şöhrəyi-şəhr olmağa meyli-təمام etdi,
Nə pünhan eyləyim, sevdə məni rüsvay-i-am etdi.

Bu halə müqarın, məşşəteyi-himmət rəva görmədi ki, müxəddəreyihüsni-nəzmim pirayeyi-məarifdən xali, minəssəyi-dəhrdə cilvə qıla və sərrafi-iste' dadi-ülüvvi-rif' ət riza vermədi ki, rişteyi-silki-şe' rim cəvahirielmdən ari gərdənbəndi-aləm ola. Zira ki, elmsiz şe' r əsası yox divar olur və əsassız divar qayətdə bie' tibar olur. Payeyi-şe' rimi hilyeyi-elmdən müərrə olmağ mucibi-ihanət bilib, elmsiz şe' rdən qalibi-biruh kimi tənəffür qılıb, bir müddət nəqdi-həyatim sərfi-iktisabi-fünuni-ülumi-əqli və nəqli və hasili-ömrüm bəzli-iqtibasi-fəvaiddə-hikəmi və həndəsi qılmağın¹ mürür ilə ləaliyi-əsnafi-hünərdən şahidi-nəzmimə pirayələr mürəttəb qıldım və tədris ilə tətəbbü' i-təfasir və əhadis edüb fəziləti-şe' rə məzəmmət isnadi-təhmət olduğunun həqiqətin bildim.

¹ Qılmaqla

Q i t ' ə

Şeir zövqindən olmayan agah
Əhli-nəzmi məzəmmət eyləməsin.
Kəndi cəhlinə etiraf etsin,
Hər kəramətə seh'r söyləməsin.

Əlqissə, əsbabi-ixtirai-fünuni-nəzm cəm' olub müqtəzayi-zühuri-asar olduğu zamanlarda ki, hər dem dəsti-qüdrətim, müxtərəati-məsnuədən gərdəni-kainatə bir həmayil asardı və hər saət səyyahi-təbiətim hədaiqi-müəlləfati-bədiədən bir gülüstanə qədəm basardı; bir gün bir nigari-mişkinxətə ki, daneyi-xalinə mişki-Xütən demək xəta idi və zülfü rəşğindən nafeyitatarın ruzigarı qara idi, sərvī-naz kimi xuraman-xuraman mən üftadəsinə sayeyi-mərhəmət saldı və şirin-şirin kəlimat ilə xatirim sorub, könlüm aldı. Əsnayi-mühavirət və hiyni-müsahibətdə dedi ki:

– Ey şükufeyi-bustani-fəşahət və ey səbzeyi-novbəhari-hüsni-ibarət, lillahil-həmd iradəyi-tovfiqi-sübhani və məşyyəti-tə'yidi-rəbbani məmalikifünuni-nəzmi nəsr təsxirin sənə müyəssər etmişdir və növbəti-riyasətiəqalimi-süxən tədriclə sənə yetmişdir. Əgərçi ərəbdə və əcəmdə və türkdə yeganə kamillər çoxdur, əmma sən kimi cəmi-lisanə qadır, camə'i-fünuninəzmi nəsr yoxdur. Hala ki, miftahi-zəbanin ruyi-ruzigarə əbvabi-feyz açmaqda və qəvvəsi-təb'in xasü amə dəryayi-fəşahətdən cəvahiri-bəlağət çıxarıb saçmaqdadır. Əhaliyi-ələmdən bə'zi ləaliyi-münşəat və müəmməyatindən bəhreyi-feyz almışlar və bə'zi məsnəvi və qəsaidindən təməttö bulmuşlar və bə'zi farsı qəzəllərin naqşi-zəmir etmişlər və bə'zi ərəbi rəcəzlərin zövqinə yetmişlər, haşa ki, türkdə məhbublər feyzi-nəzmindən bəhrəmənd olmayalar və taifeyi-ətrak sahibməzaqları bustani-kəlamindən şükufeyi-divani-qəzəlin bulmayalar. Bu səbəbdən tərhi-binayi-təbiətin qabili-qüsür ola və bu vasitədən bünyeyi-isted'ayi-kəmalın rəxnə bula.

Q i t ' ə

Qəzəldür səfabəxşi-əhli-nəzər,
Qəzəldür güli-bustani-hünər.
Gəzali-qəzəl seydi asan degil,
Qəzəl münkiri əhli-irfan degil.
Qəzəl bildirir şairin qüdrətin,
Qəzəl artırır nazimin şöhrətin.
Könül, gərçi əş'arə çox rəsm var,
Qəzəl rəsmi et cümlədən ixtiyar
Ki, hər məhfilin zinətdir qəzəl,
Xirədməndlər sən'ətidir qəzəl.
Qəzəl de ki, məşhuri-dövrən ola,
Oxumaq da, yazmaq da asan ola.

Əlhəq bu kəlimate-dilpəziri ki, ol binəzirdən eşitdim, məzmuni-kəlamin məhz nəsihət görüb, icabi-iltimasına iqdəm etdim. Əmma iqtizayi-zəman kəmalistiğınayə rüxsət vermədi ki, sərrafi-xirəd, nəqdi-ovqatı sərfi-təsanifimə'təbərə etməkdə ikən, bu cüzviyyətə zəyə' edə. Və şəhbazi-təbiət müəzzəm seydilər gözədirkən, bir müxtəsər şikar ardınca gedə. Naçar məhmiliə'tibarimdə bu ibarə lazımdır deyib, zəmani-tüfuliyyətimdə sadir olub, mütəfərriq olan qəzəllərdən bir müxtəsər divan cəm' etmək səlahin gördüm. Və ol vəqtdə məndən iltimasla alanlardan iltimasla alıb surəti-cəm'i ixtisar üzrə itmamə yetirdim. Ümmiddir ki, ərbabi-fəsaheət və əshabi-bəlağət müşahidə və mütaliə qıldıqda, mənşə' və mövlidim İraqi-Ərəb olub, təməmiyi-ömrədə gəyr məmləkətlərə səyahət qılmadığmdan vəqif olduqda, bu illəti mucibisüquti-e'tibar bilməyələr. Və məhəllü məqamimə görə, rütbeyi-iste'dadimə haqarət ilə nəzər qılmayalar. Zira e'tibari-vətən iste'dadi-zatə tə'sir etməz və topraqda yatmaq ilə tiladən cila getməz. Nə əhli-bilad olmaqla nədan sahibi-qəbul olur və nə biyabanlarda durmaqla dana qəbuli-vəhşət qılır.

Nəzm

Əgər omrha mərdome-bədsirişt,
Bovəd həmdəme-huriyane-behişt.
Dər on məhfele-porsəfa ruzo şəb,
Zi Cibril xanəd fünune-ədəb,
Bər on e'tiqadəm ke, əncame-kar,
Nəgərdəd əzu coz bədi aşkar.
Vəgər salha govhəre-tabnak,
Fitəd xaro biqədr bər ruyi-xak,
Bər anəm ke, kəmtər neşinəd gubar,
Ze xakəş bər ayineyi-e'tibar.
Ço əz xak xizəd, həman govhərəst,
Şəhanra bərazəndeye-əfsərəst¹.

¹ Pis təbiətli adam bütün ömrünü.
Behişt hurilərilə həmdəm olsa,
O səfəli yerdə gecə-gündüz
Cəbraildən ədəb elmi öyrənərsə,
Bu etiqaddayam ki, işin sonunda
Ondan pisləkdən başqa şey aşkar olmaz.
Əgər parlaq gövhər illərcə
Qiyətsiz olub torpaq üzərinə düşərsə,
İnanıram ki, onun etibar ayinəsində
Torpaqdan toz qonar.
Əgər torpaqdan götürülsə, yenə həmin gövhərdir
Şahların tacının zinetinə layiqdir.

Tövəqqö' budur ümumən əhaliyi-i'zzü e'tibardən, xüsusən buləğayi-Rum və füsəhayi-tatardən ki, əgər şahidi-hüsni-ibarətimdə ol diyarın əlfazü ibarətlərindən zivər olmasa, və müxəddereyi-nəzmim ol mülklərin lətaifü zərbülməsəllərindən zinət bulmasa, bu daini mə'zur buyuralar. Zira hər mülkün əhlinə ariyətdən ar gəlir və hər taifədən hər nə kim var isə tətəbbö'i-əğ-yari mucibi-ğeyrət bilüb bu diyarın istilahaı qeyrə məqdur olmamaq üzrxahımız yetər. Bihudə təərrüzdən nə bitər. Lillahil-həmd vəl-minnə ki, xaki-Kərbəla sair məmalik cəvahirindən əşrəf olduğu mə'lumdur və rütbeyi-şə'rimi hər yerdə bülənd edən həqiqət də bu məfhumdur.

İlahi! Bu məhəbbətnameyi-nami və bu fərzəndi-dilbəndi-girami ki, zadəyi-təb'i-füsunsaz və nətiçeyi-idraki-sehrpərdazımdır, əmtiyyəi-əczü niyaz və bədrıqeyi-suzü güdaz birlə öziməti-qürbət etdi. Və cəvahir-i-mə'ni verib, əqmışeyi-təhsin almağa fəzayi-ələmə məhmili-ticarət yüritdi. Nə-təkim, tovfıqi-inayət həmrəh edüb məziqi-ədəmdən nüzhetgahi-vücuda gətirdin və tə'yidi-mərhəmət müavinət edüb, vadiyi-qeybdən badiyeyi-şühudə yetirdin, nə diyarə getse və nə vilayətə yetse, məqdəmi-şərifin mübarək və məymun və mətləi-lətifin xüçəstə və humayun edəsən. İlahi! Bu məhbubi-zibani və şahidi-rə'nanı ki, məşşateyi-lütfün rüxsarinə zinət vermişdir və hil-yeyi-tovfıqın pirayeyi-hüsün rütbeyi-kəmalə yetirmişdir, ümumən cəm'i-əhli-fəsaddən, xüsusən üç taifeyi-bədnihaddən hisni-himayətində məhrusü məsun edəsən. Biri ol katibi-naqabil və mümliyi-cahil ki, xameyi-müxaliftehriri tişeyi-bünyani-məarifdir və kilki-küdurəttə'siri mə'maribinayi-zəxarifdir. Gah bir nöqtə ilə məhəbbəti mehnət¹ göstərər və gah bir hərf ilə ne'məti niqmət² oxudar.

Qit'ə

Təbbət yəda katibin lov lahü ma xəribət,
Mə'murətün ussiset bil-qələmi vəl-ədəbi.
Ərdət minəl-xəmri fil-ifsadi nüsxətuhu
Təstəzhirül-eybə təğyirən minəl-'inəbi³

Qələm olsun əli ol katibi-bədtəhririn,
Ki, fəsadi-rəqəmi suzumuzu şur eylər⁴

¹ Ərəb əlifbasında: məhəbbət – محبت möhnət – محبت

² Ərəb əlifbasında: ne'mət – نعمت niqmət – نقيمت

³ Tərcüməsi: Şil olsun o katibin əlləri ki, o olmasaydı qələm və ədəbiyyat ilə qurulmuş olan abadanlıqlar dağılmazdı. Onun nüsxəsinin fəsad olması çaxırdan törəndi; yəni yazan çaxır içib yazdığına görə nüsxəsi korlandı ("İnəb"i عنب səhy yazmaqda "eyb" عيب meydana çıxar.)

⁴ Ərəb əlifbasında: suz شور şur شور .

Gah bir hərf süqutlə qılır nadiri nar.
Gah bir nüqtə qüsurilə gözü kur eylər¹.

Bad sərgəştə besane-qələm on bisəro pa,
Ke bovəd tişeyi-bonyadə-məarif qələməş.
Zinətə-surətə-ləfzəst xətəş, leyk çe sud,
Pərdəyə-şahidə-mə'nist səvadə-rəqəməş².

Biri ol naqisi-bisavad ki, təb'i-namövzunilə məcalisü məhafildə
istid'ayi-iste'dad qılıb şe'r oxuduqca, nəzmdən nəsrə seçilməyə və ədəyi-
süstü ilə şahidi-mə'ni cəmalından niqab açılımaya.

Kəllət lisanən səqimən təsərrufuhu,
Sarət ləali-u'qudin-nəzmi mənsura.
Ə'ril-qəzaya-ənəl-əşbahi məntiquhu,
Təsrifuhu qəlləbəl-məzmunə məksura.³

Boride bad zəbani ke, dər fəzaye-soxən,
Əzu məbaniyə-əfkar monhədim gərdəd.
Zi enqelabə-təsarife-ləhcəyə-bədə-u,
Vücade-hosne-əbarat mon'ədim gərdəd⁴.

Binəsib olsun nə'imi-xüldən ol zift kim,
Namülayim ləhcəsi mövzuni namövzun edər.
Tişeyi-ləfzi binayi-nəzmi viran eyləyib,
Süst göftari fəzahət əhlini məğbun edər.

Biri ol hasidi-cəfəpişə və mü'anidi-xətaəndişə ki, təb'i-namövzunilə
də'vayi-şe'r edə, əmma dəqaiqi-əş'arə sahibi-şüür olmaya və idraki-rəkiklə
lafı-nəzm ura, əmma həqaiqi-göftərə rahi-təsərrüf bulmaya. Ləcərəm, həsəd
dideyi-insafın kor edib idrakinə e'timad edən cahillər hüzurində bihudə-
bihudə tə'ərrüzlər edə və hərzə-hərzə dəxllər eyləyə, ta ki, şe'rdən zövqi-
istima' gedə.

¹ Ərəb əlifbasında: nadir نادر nar ناز göz كوز kor كور

² Tərcüməsi: O əlsiz-ayaqsız adamın başı qələm kimi aşağı olsun (adamın başı qələm kimi kəsilsin) ki, onun qələmi maarif binasını uçurmaq üçün külüngdür. Ləfzin surətində xətti bəzəkdir. Lakin nə fayda, mənə gözəli üçün yazısının qarası pərdədir.

³ Tərcüməsi: Necə pəltək dilin ucbatından nəzmin düzülmüş inciləri dağıldı. Onun məntiqi qəziyyələri suğranı-kubradan ari etmiş, onun təsrifi zəmməli sözləri kəsreliyə çevirmişdir.

⁴ Tərcüməsi: O dil kəsilsin ki, onun ucbatından söz fəzasında fikir sarayları uçulur. Onun pis ləhcəsinin dəyişik və çevrilmiş olduğundan ibarə gözəlliyinin varlığı məhv olub gedir.

Məasimu hüssadil-kəlami ə'zimətun,
Mə'səratuhum məhzəz-zələləti fil-məla.
Təzyi'u mura'atis-sənaye'i beynəhum,
Təsəddudu minhacəl-vusili iləl-'ula¹

Ah əz on badiyepeymaye-biyabane-həsəd,
Ke, nədarəd dele-zolmaniyəş əz irfan nur.
Çun ənakib be do beyti ke, behəm mibafəd,
Xişra dide beh əz baniye-beytül-mə'mur.
Eyb başəd həme ca mətrəhe-mədde-nəzərəş,
Gərdəd əz gərde-həsəd didəyi-insafəş kur².

Xəzandır gülşəni-irfanə hasid
İlahi, hasidi xar eylə daim.
İşidir mə'rifət əhlinə azar,
İlahi, hasidi zar eylə daim.

Və rəhməti-eyzəd ol həlalzadəyi-pake'tiqədə kim, bu növrəs şahidlərə müşahidə qıldıqca ə'lasının hilyeyi-təhsinlə-cəməli-kəmalinə zinət yetirə və ədnasının şaneyi-mürüvvət birlə zülfi-xətasından iqdi-üyubin çıxarub, ayineyi-qüdrətdən seyqəl ehsanilə nöqşan gübarin götürə.

¹ Tərcüməsi: Güzəl kəlama həsəd edənlərin günahı böyükdür, onların çətinliyə uğramaları aydıncasına azgınlıqlarındandır. Onların arasında sənətkarlığa riayət etməyərək yüksəliş yolunu bağılarlar.

² Tərcüməsi: Vay paxıllıq çölündə gözən və qara könlü irfandan işıqlanmayanım əlindən. O, hörümçək tək iki beyti biri-birinə toxuduqda özünü Beytül-məmur binasını tikəndən üstünsənir. Onun nəzəri hər yerdə nöqşan axtarır. Paxıllıq tozu onun insaf gözünü kor etmişdir.



Qəd ənərəl-eşqə-lil-üşşaqi minhacəl hüda!¹
Saliki-rahi-həqiqət eşqə eylər iqtida.

Eşqdir ol nəş'eyi-kamil kim, ondandır müdam
Meydə təşviri-hərərət, neydə tə'siri-səda.

Vadiyi-vəhdət, həqiqətdə, məqami-eşqdir
Kim, müşəxxəs olmaz ol vadidə sultandan gəda.

Eyləməz xəlvətsərayi-sirri-vəhdət məhrəmi
Aşiqi mə'suqdən, mə'suqi aşiqdən cüda.

Ey ki, əhli-eşqə söylərsən: məlamət tərkin et!
Söylə kim, mümkünmüdür təğyiri-təqdiri-Xuda?

Eşq kilki çəkdi xət hərfi-vücudi-aşiqə
Kim, ola sabit həq isbatında nəfyi-maəda.

Ey Füzuli, intihəsiz zövq buldun eşqdən,
Böylədir hər iş ki, Həqq adilə qılsan ibtida.

¹ Eşq aşıqlər üçün hidayət yolunu işıqlandırdı.

Ya mən əhatə elmükəl-əşya'ə külləha,
¹Nə ibtida sənə mütəsəvvir, nə intəha.

Kim versə can yolunda, bulur xaki-məqdəmin.
Guya ki, xaki-rahinədir nəqdi-can bəha.

Sənsən qılan məzahiri-ümmidü bim, edib
Musayı elm gənci, əsasini əjdəha.

Səndən bulubdur Əhmədi-mürsəl məqami-qürb,
Təhsini-“Ya’vü “sin” ilə təşrif-i-“Ta”vü “ha”.

Yə'qubdə nişaneyi-şövqin qəmə ələm,
Yusifdə nəş'əyi-nəzərin bəhcətü bəha.

Bulmazdı, qəhrin açmasa xani-siyasətin,
“Həl min məzid”² löqməsinə duzəx iştəha.

Ya rəb, bəlayi-qeydə Füzuli əsirdir,
Ol bidili bu dami-küdurətdən et rəha.

¹Tərcüməsi: Ey elmi bütün şeyləri əhatə edən.

²Tərcüməsi: Yenə varmı?

Ya Rəb, həmişə lütfünü et rəhnüma mana,
Göstərmə ol təriqi ki, getməz sana, mana.

Qət' eylə aşinalıgım ondan ki, qeyridir,
Ancaq öz aşinalərin et aşına mana.

Bir yolda sabit et qədəmi-e'tibarimi
Kim, rəhbəri-şəriət ola müqtəda mana.

Yox məndə bir əməl sənə şayistə, ah əgər
Ə'malimə görə verə ədlin cəza mana.

Xövf-i-xətadə müztəribəm, var ümid kim,
Lütfün verə bəşarəti-əfvü əta mana.

Mən bilməzəm mənə gərəgin, sən həkimsən,
Mən' eylə, vermə, hər nə gərəkməz sana, mana.

Oldur mənə murad ki, oldur sənə murad,
Haşa ki, səndən özgə ola müddəa mana.

Həbsi-həvadə qoyma Füzulisifət əsir,
Ya Rəb, hidayət eylə təriqi-fəna mana!

Zəhi, zatın nihanü ol nihandan masiva peyda,
Bihari-sün'ünə əmvac peyda, qə'r napeyda.

Büləndü pəsti-aləm şahidi-feyzi-vücutundur,
Degil bihudə olmaq yox ikən ərzü səma peyda.

Kəməli-qüdrətin izhari-hikmət qılmağa etmiş
Qübari-tirədən ayineyi-gitinüma peyda.

Dəmadəm əks alır mir'ati-aləm qəhrü lütfündən,
Onunçün gəh küdurət zahir eylər, gəh səfa peyda.

Gəhi toprağə eylər hikmətin min məhliqa pünhan,
Gəhi sün'ün qılır topraqdən min məhliqa peyda.

Cahan əhlinə ta əsrari-elmin qalmaya məxfi,
Qılıbdır hikmətin küffar içində ənbiya peyda.

Nişani-şəfqətidir kim, olur izhari-həmdinçün,
Füzuli tirə təb'indən kəlami-canfəza peyda!

Əşrəqət min fələkil-behcəti şəmsün və biha,
Mələl-aləmə nurən və sürurən və bəha¹.

Çıxdı bir gün ki, ziyasında təmamiyyi-rüsul,
Oldu məhv öylə ki, xurşid şüaində Süha.

Oldu bazari-cahan rövneqi bir dürri-yetim
Ki, degil iki cahan hasili ol dürrə bəha.

Rütbeyi-hikməti-me'raci-kəmalinə görə,
Hükəma firqeyi-dun, fəlsəfə cəm'i-süfəha.

Münhiyi-mə'rifəti hal dililə daim,
Qılır əhli-həqə əsrari-həqiqət inha.

Necə təqrir edəyin vəsfini bir şahin kim,
Ona vəssaf ola "Yasin"u müərrif – "Taha".

Ey Füzuli, rəhi-şər'ini tut ol rahbərini,
Bu təriqilə zələlətdən özün eylə rəha!

¹ Tərcüməsi: Güzəllik fələyindən günəş doğıdu və onunla aləm güzəllik, şadlıq və işıqla döldü.

Ey olub me'rac bürhani-ülüvvi-şan sana!
Yerə enmiş göydən istiqbal edib Fırqan sana.

Heyni-də'vayi-nübüvvət müddəi ilzaminə,
Cahil ikən el, kəmalı-elm bəs bürhan sana.

Kilki-hökmün çəkdi hərfi-sairi-ədyanə xə,
Hökm isbat etdi nəfyi-sairi-ədyan sana.

Baqiyi mö'cüz nə hacət əmri-həq isbatinə,
Aləm içrə mö'cüzi-baqi yetər qur'an sana.

Vəsf Cibri-əmin etmiş qəbuli-xidmətin,
Sirri-Həq kəşfinə ayətlə yetib fərman sana.

Sənsən ol xatəm ki, dəf' etmiş təmami-hakimi,
Xatəmi-hökmi-risalət tapşırıb dövrənə sana.

Ol qədər zövqi-şəfa'ət cövhəri-zatındadır
Kim, gəlir ərzi-xətə mə'nidə bir ehsanə sana.

Mahi-növdür, yoxsa sən etdikdə seyri-asiman,
Qaldırıb barmaq gətirmiş asiman imanə sana.

Ya nəbi, lütfün Füzulidən kəm etmə ol zaman
Kim, olur təslim miftahi-dəri-ğüfranə sana.

Kargər düşməz xədəngi-tə'neyi-düşmən mana,
Kəsrəti-peykanın etmişdir dəmirdən tən mana.

Eymənəm səngi-mələmətdən kim, alib çevrəmi,
Oldu zənciri-cünun bir qəl'əyi-ahən mana.

Ondanam rüsva ki, seylabi-sirişkim çək edər,
Zəxmi-tiğın qanı geydirdikcə pırahən mana.

Dəmbədəm şəm'i-cəmalından münəvvər olmasa,
Ey gözüm nuri, gərəkməz didəyi-rövşən mana.

Hiç məskəndə qərarım yoxdurur ol zövqdən
Kim, qaçan xaki-səri-kuyin ola məskən mana.

Başda bir sərvə-sənubər vəslinin sevdası var,
Sud qılmaz bağiban, nəzzareyi-gülşən mana.

Ey Füzuli: odlara yansın büsəti-səltənət!
Yeydir ondan, Həq bilir, bir guşeyi-gülxən mana.

Ey mələksima ki, səndən özgə heyrandır sana,
Həq bilir, insan deməz hər kim ki, insandır sana.

Verməyən canın sənə bulmaz həyati-cavidan,
Zindeyi-cavid ona derlər ki, qurbandır sana.

Aləmi pərvaneyi-şəm'i-cəmalın qıldı eşq,
Cani-aləmsən, fəda hər ləhzə min candır sana.

Aşiqə şövqünlə can vermək ikən müşkül degil,
Çün Məsihi-vəqtsən, can vermək asandır sana.

Çıxma yarım gecələr, əğyar tə'nindən saqın,
Sən məhi-övcü-mələhətsən, bu nöqsandır sana.

Padşahim, zülm edib aşiq sana zalim demiş,
Xubrulardan yaman gəlməz, bu böhtandır sana.

Ey Füzuli, xubrulardan təğafüldür yaman,
Gər cəfa həm gəlsə onlardan, bir ehsandır sana.

Cam içrə mey ki, dairə salmış hübab ona,
Ayinədir ki, əks salır afitab ona.

Zahid sual edərsə ki, meydən nədir murad?
Bizdə səfadır, onda küdurət, – cəvab ona.

Qan-yaş töküb yanında dönər atəşin kəbab,
Mə'şuqə bənzər atəşü aşıq kəbab ona.

Eylər könüldə əşk xətin şövqünü füzun,
Oddan çıxar buxar, saçıldıqca ab ona.

Çeşmin mərizi oldu könül, lə'ldən əm et,
Rənci-xumarə düşdü, dəvadır şərab ona.

Təklifi-cənnət eyləmə kuyində könlümə,
Çün cənnət əhlidir, nə verirsen əzab ona?

Məsduddur Füzuliyə meyخانələr yolu,
Ya Rəb, hidayət eylə təriqi-səvab ona!

Dustum, aləm səninçin gər olur düşmən mana,
Qəm degil, zira yetərsən dust ancaq sən mana.

Eşqə saldım mən məni, pənd almayıb bir dustdən,
Hiç düşmən eyləməz onu ki, etdim mən mana.

Canü tən olduqca, məndən dərdü dağ əksik degil,
Çıxsa can, xak olsa tən, nə can gərək, nə tən mana.

Vəsl qədrin bilmədim hicran bəlasın çəkmədən,
Zülməti-hicr etdi çox mübhəm işi rövşən mana.

Dudü əxgərdir mana sərv ilə gül, ey bağıban,
Neylərəm mən gülşəni, gülşən sana, gülxən mana.

Qəmzə tiğın çəkdi ol məh, olma qafil, ey könül!
Kim, müqərrərdir bu gün ölmək sana, şivən mana.

Ey Füzuli, çıxdı can, çıxman təriqi-eşqdən,
Rəhgüzari-əhli-eşq üzrə qılın mədfən mana!

Kəməli-hüsn veribdir şərabi-nab sana,
Sana hələldir, ey müğibəçə, şərab sana.

Səni mələk görəli yazmaz oldu eşqi günah,
Vəli yazıldı bu üzdən bəsi səvab sana.

Ləbin sualına verməz cəvab üşşaqın,
Sual olursa bu səndən, nədir cəvab sana?

Cəza günündə sorulmaz xətalər eylədigin,
Yetər fəğan ilə mən verdim əzab sana.

Məni qərarım ilə qoymaz oldun, ey gərdun,
Yeridir ahim ilə versəm inqilab sana.

Şüayi-cövhəri-tiğindən umma rəhm, ey dil,
Saqınma su verə, ey təşnə, ol sərəb sana.

Füzuli, başına ol sərvi sayə saldı bu gün,
Ülövvi-rifət ilə yetməz afitab sana.

Riştədir cismim ki, dövrü-çərx vermiş tab ona,
Mərdümi-çəşmim düzər hər dəm düri-sirab ona.

Sayeyi-zülfün şəbistanındadır şəm'i-rüxün,
Necə yetsin qədr ilə xurşidi-aləmtab ona?

Dürdi-mey tək gər qeyi-xunaə gördüm könlümü,
Gör nə gəldi başına, netdi şərabi-nab ona.

Qaməti-xəm birlə bir əhli-kəramətdir qaşın,
Daş olur, əlbəttə, gər baş əgməsə mehrab ona.

Çəşmini əhli-nəzər qəsdinə tə'yin eyləyən,
Nazü qəmzəndən mühəyya eyləmiş əsbab ona.

Tərləmiş rüxsar ilə xublar açarlar könlümü,
Gör nə gülşəndir ki, atəşdən verərlər ab ona.

Silki-əhli-halə çəkmiş zahidi əşki-riya,
Mis kimi kim, sim qədrin buldurur simab ona.

Ey Füzuli, qalmamış qovğayı-Məcnundan əsər,
Qaliba, əfsaneyi-eşqin gətirmiş xab ona.

Eşq ətvarın müsəlləm eylədi gərdun mana,
Bunca kim, yeldi-yügürdü, yetmədi Məcnun mana.

Qıldı məndən rəf' təklifi-nəmazi məstlik,
Qaldı bərhəq nəş'eyi-cami-meyi-gülün mana.

Bağiban, gər meyl qılman sərvinə, mə'zur tut,
Sərvdən yeyrək gəlir ol qaməti-mövzun mana.

Dustlar, qan-yaş töküb qıldı məni rüsvayi-xəlq,
Vəh ki, düşmən çıxdı axir didəyi-pürxun mana.

Olmazam, hər qanda kim olsam, giriftar olmadan,
Bir bələdir göz, bir afətdir dili-məhzun mana.

Ey Füzuli, navəki-ahimlə aldım intiqam,
Dönə-dönə gərçi bidad etdi çərxi-dun mana.

Qəm diyarında əcəl peyki güzar etməz mana,
Yox sanıb varım məgər kim, e'tibar etməz mana.

Yar cövr etməz mana, əğyar tə'lim etmədən,
Billah, əğyar eyləyən ehsanı yar etməz mana.

Dağıdır hər ləhzə rəxti-eyşimi ahim yeli,
Qansı nahəq zülmdür kim, ruzigar etməz mana.

Eşq zövqilə xoşam, tərki-nəsihət qıl, rəfiq,
Mən ki, tiryakimizacəm, zəhr kar etməz mana.

Çərxdən aşurmadan yadinlə ahi-atəşin,
Qədr edib gərdun şərərdən zər nisar etməz mana.

Nəqdi-can taraci-qəmdən saxlamaq düşvardır,
Eşq ta səngi-məlamətdən həsar etməz mana.

Yadi-lə'linlə Füzuli gözləyib rahi-ədəm,
Var bir tədbiri, əmma aşikar etməz mana.

Canımın cövhəri ol lə'li-gühərbarə fəda,
Ömrümün hasili ol şiveyi-rəftarə fəda.

Dərd çəkmiş başım ol xali-siyəh qurbanı,
Tab görmüş tənim ol türreyi-tərrarə fəda.

Gözlərimdən saçılan qətreyi-əşkim gühəri
Ləblərindən tökülən lö'löi-şəhvarə fəda.

Çak sinəmdə olan qanlı cigər parələri
Məst çeşmində olan qəmzeyi-xunxarə fəda.

Parə-parə dili-məcruhi-pərişanimdən
Səri-kuyində olan hər itə bir parə fəda.

Canü dil qeydini çəkməkdən özüm qurtardım,
Canı cananəyə etdim, dili dildarə fəada.

Ey Füzuli, nola gər saxlar isəm canı əziz,
Vəqt ola kim, ola ol şuxi-sitəmkarə fəda.

Qəmdən öldüm, demədim hali-dili-zar sana,
Ey güli-tazə, rəva görmədim azar sana!

Iç meyi-nab ki, bağırdan edər cümlə kəbab,
Atəşi-eşq ilə üşşaqi-cigərxar sana.

Meyi-gülgündə degil nərgisi-məstin əksi,
Qədəh olmuş, göz açıb, aşıqi-didar sana.

Arizin gül-gül edibdir meyi-gülgün tabi,
Vəh ki, bir güldən açılmış neçə gülzar sana.

Bağə seyr et bu rüxi-lə'l ilə kim, qönçəvü gül
Göstərə xuni-dilü dideyi-xunbar sana.

Der idim qamətinə sərv, vəli özgə imiş
Hərəkətü rəvişü şivəvü rəftar sana.

Əgilib tərifi-binaguşinə, dərdi-dilimi
Ya o tağın deyə, ya türreyi-dəstar sana.

Mən giriftarinəmə fitnədən olman azad,
Hiç kim olmasın, ey şux, giriftar sana.

Lə'li-nabin həvəsi bağırımı qan eylədigin,
Ah kim, qanlı yaşım qılmadı izhar sana.

Ey Füzuli, fələkin var səninlə nəzəri
Kim, qəmə möhnətini verdi nə kim var sana.

Qəməsin sevdin, könül, canın gərəkmezmi sana?
Tiğə urdun, cismi-üryanın gərəkmezmi sana?

Atəşin ahimlə eylərsən mənə təklifi-bağ,
Bağiban, gülbərgi-xəndanın gərəkmezmi sana?

Yelə vermə dağıdıb hər yan, ayaqlardan götür,
Ey pəri, zülfi-pərişanın, gərəkmezmi sana?

Ey kəmanəbru, rəqibə vermə qəməzdən nəsib,
Ox atarsan daşə, peykanın gərəkmezmi sana?

Yandırır canım, cahansuz etmə bərqi-ahimi,
Asiman, xurşidi-rəxşanın gərəkmezmi sana?

Küfri-zülfündən məni mən' eyləmək layiqmidir,
Sufi, insaf ilə imanın gərəkmezmi sana?

Tutalım kim, əşk seylabinə yoxdur e'tibar,
Ey Füzuli, çeşmi-giryanın gərəkmezmi sana?

Gərçi, ey dil, yar üçün üz verdi yüz möhnət sana,
Zərrəcə qət' i-məhəbbət etmədin, rəhmət sana!

Saxlama nəqdi-qəmi-eşqini, ey can, zahir et
Kim, verim həbsi-bədəndən çıxmağa rüxsət sana.

Çareyi-behbudimi sordum müalicdən, dedi:
Dərd, dərdi-eşqdir, mümkün degil sihhət sana.

Tutaram yarın qiyamətdə, həbibim, damənin,
Məstən qəflət şərabından, bu gün möhlət sana.

Eşq əhlin atəşi-hicranə eylərsən kəbab,
Dönə-dönə imtəhan etdim, budur adət sana.

İncidir naləm səni, vəh nola gər bir tiğ ilə
Çeşmi-cəlladın edə ehsan mənə, minnət sana.

Səndə dün gördüm, Füzuli, meyli-mehrabü nəmaz,
Tərki-eşq etməkmi istərsən, nədir niyyət sana?

Ey bivəfa ki, adət olubdur cəfa sana,
Billah, cəfadır, olma, demək bivəfa sana.

Gəh nazü gəh kirişməvü gəh işvədir işin,
Canın sevənlər olmasa yey aşına sana.

Min can olaydı kaş məni-dilşikəstədə
Ta hər birilə bir göz olaydım fəda sana.

Eşqində mübtəlalığımyı eyb edən sanır
Kim, olmaq ixtiyar ilədir mübtəla sana.

Ey dil ki, hicrə doymayıb¹, istərsən ol məhi,
Şükr et bu halə, yoxsa gələr bir bəla sana.

Ey gül, qəmində əşk rüxi-zərdim etdi al,
Bildirdi ola surəti-halım səba sana.

Düşməz çü şah qürbi, Füzuli, gədalərə,
Ol şəhdən iltifat nə nisbət mana, sana.

¹ Dözməyib

Şəb ki, miftahi-məhi-növ ola gəncinəgüşa,
Qıla peymaneyi-gərduni cəvahirpeyma.

Gizləyib çeşmeyi-xurşid suyun kuzeyi-çərx,
Qətrə-qətrə qıla əncüm rəşəhatın peyda.

Lalərəng ola şəfəqdən fələki-minafam,
Dişrə salmış kimi əksi-meyi-gülgun mina.

Məhi-növ camini dövrə gətirə saqiye-dəhr,
Əncümi-çərxə sala nəş'eyi-tə'siri-həva.

Mən həm ol ruhfəza rahi¹ tökəm sağərə kim,
Nəxli-himmət rəşəhatından ala nəşvü nüma.

Tutar olsam, nə əcəb, mey ətəgin dürd sifət,
Eyləyibdir necə toprağ bu iksir tıla.

Cam dövrində, Füzuli, oxudum mey vəsfın:
Atəşi-xirməni-qəm, abi-həyati-hükəma.

¹ Şərabı

Fəqr mülki təxtü, aləm tərki əfsərdir mana,
Şükr lillah, dövləti-baqi müyəssərdir mana.

Zülfü rüxsari xəyalilə nədir halın, demən¹
Öyləyəm kim, gecəvü gündüz bərabərdir mana.

Hurü Tuba vəsfın, ey vaiz, bu gün az eylə kim,
Həmdəm ol tubaqiyamü hurpeykərdir mana.

Arədən, ey şəm', çıx bir guşə tut, kim, bu gecə
Bəzm bir xurşidtəl'ətdən münəvvərdir mana.

Verdi badi-sübh bir xurşidtəl'ət müjdəsin,
Şəmvəş vəh, kim, bu dəm ölmək müqərrərdir mana.

Zahida, sən qıl təvəccəh guşeyi-mehrabə kim,
Qibleyi-taət xəmi-əbruyi-dilbərdir mana.

Ey Füzuli, cəm olur peyvəstə el nəzzarəmə,
Ərseyi-dəşti-cünun səhrayı-məhşərdir mana.

¹ Deməyin

Şərbəti-lə'lin ki, derlər çeşmeyi-heyvan ona,
Ol verir can dəmbədəm üşşaqövü mən can ona.

Oxlarından kim, tikən tək sancılıbdır hər tərəf,
Gülbünidir xəm qədim, hər qönçə bir peykan ona.

Xalü xətdir bilmən ol ayineyi-rüxsar üzə,
Ya gözümdən əks salmış mərdümü müjgan ona.

Tutma, ey qan, dəmbədəm tüğyan edib tən çakini,
Qoy bu mənzərdən dəmi nəzzarə qılsın can ona.

Bəhrə, lö'lö dişlərin vəsfən mægər, söyləy səba
Kim, qulaq tutmuş sədəf içrə düri-qəltan ona.

Saldı xəttin zövqini dil canə, qanlar uddurub,
Tifl tək kim, oxudarlər zəcr ilə Qur'an ona.

Ey Füzuli, ol sənəm əfğanına rəhm eyləməz,
Daşə bənzər bağrı, tə'sir eyləməz əfğan ona.

Hər zaman mənzur bir şuxi-sitəmgərdir mana,
Qanda olsam bir bəla həqdən müqəddərdir mana.

Ol xəmi-əbruyə qılsam səcdə hər saət, nola,
Qible ilə ol xəmi-əbru bərabərdir mana.

Qəm degil, cismimdə gər səngi-mələmət zəxmi var,
Şəhneyi-bazari-sevdayəm, bu zivərdir mana.

Gözdə xunaludə peykanın xəyalilə xoşam,
Hər biri, guya ki, bir bərgi-güli-tərdir mana.

Zəxmlərdən min ağız açdı ədayi-şükrə kim,
Hər oxun bir ne'məti-qeyri-mükərrərdir mana.

Əql irşadilə bulmaq kam mümkündür, vəli
Dami-rah ola həlqeyi-zülfü-müənbərdir mana.

Əxtəri-bəxtim vəbalin gör ki, ol məhdən gələn
Mehrlərdir özgəyə, cövrü cəfalərdir mana.

Ey Füzuli, mənzili-məqsudə yetsəm, nə əcəb,
Xidməti-piri-müğan irşadı rəhbərdir mana.

Mənim tək hiç kim zarü pərişan olmasın, ya Rəb!
Əsiri-dərđi-eşqü dađı-hicran olmasın, ya Rəb!

Dəmadəm cövlərdir çəkđim birəhm bütlərdən,
Bu kafərlər əsiri bir müsəlman olmasın, ya Rəb!

Görüb əndişeyi-qətlimdə ol mahi, budur virdim
Ki, bu əndişədən ol məh pəşiman olmasın, ya Rəb!

Çıxarmaq etsələr təndən, çəkib peykanın ol sərvin
Çıxan olsun dili-məcruh, peykan olmasın, ya Rəb!

Cəfavü cövr ilə mö'tadəm, onlarsız nolur halım,
Cəfasinə hədü cövrinə payan olmasın, ya Rəb!

Demən kim, ədli yox, ya zülmü çox, hər hal ilə olsa,
Könül təxtinə ondan qeyri sultan olmasın, ya Rəb!

Füzuli buldu gənci-afiyət meyxanə küncündə,
Mübarək mülkdür, ol mülk viran olmasın, ya Rəb!

Ey navəki-şövqin sipəri-sineyi-əhbab,
Zülfün xəmi ərbabi-vəfa seydinə qüllab!

Mehrabdə şəkli-xəmi-əbruyi-lətifin,
Vacib bu cəhətdən qamuya səcdeyi-mehrab.

Suzim der idim şəm' sana eyləyə rövşən,
Nəzzareyi-rüxsarına yox şəm'də həm tab.

Xurşid cəmalından ol ay saldı niqabın,
Sübh oldu, dur ey bəxt, nədir munca şəkərxab?

Dün sübh yetirdim fələkə mövci-sirişkim,
Qərq etdi fələk üzrə olan əncümü girdab.

Saqi məgər ol lə'l sözün der meyi-nabə
Kim, düşdü əyağınə, əlin öpdü meyi-nab?!

Cəm'ıyyəti-əsbabə könül vermə, Füzuli
Kim, təfriqədir xatirə cəm'ıyyəti-əsbab.

Sübh çəkmiş çərxə, çalmış daşə tiğın afitab,
Zahir etmiş ol məhi-dəllakə eyni-intisab.

Dəmbədəm təhriki-tiğindən bulur başlar səfa,
Öylə kim, su mövc urub zahir qılır hər dəm hübab.

Hər səri-muyimdə bir baş olsa muyi-sər kimi,
Kəssə varın, tiği-xunrizindən etmən ictinab.

Kəşfi-əsrari-məlamət cövhəri-tiğindədir
Kim, alır başlardakı sevda cəmalından niqab.

Qüssəsindən başımın qıl kimi incəlmiş tənim
Kim, tənimlə tiği ortasında başımdır hicab.

Tiği-çapük seyriyə ahuyi-Çin dərşəm nola,
Seyr qıldıqca tökər səhrayı-Çinə mişki-nab.

Muyi-jülidəmlə tiğindən ümidim kəsməzəm,
Ey Füzuli, xali olmaz bərqi-lame'dən səhab!

Sübh salıb mah rüxündən niqab,
Çıx ki, təməşayə çıx afitab!

Riştəyi-canım yetər et bir gireh,
Salma səri-zülfü-səmənsayə tab.

Məst çıxıb, salma nəzər hər yana,
Görmə rəva kim, ola aləm xərab.

Kəsmə nəzər canibi-üşşaqdən,
Naleyi-dilsuzdan et ictimab.

Şamlər əncüm sayıram sübhədək,
Ey şəbi-hicrin mənə ruzi-hesab.

Duzəxə girməz sitəmindən yanan,
Qabili-cənnət degil əhli-əzab.

Saldı ayaqdan qəmi-aləm məni,
Ver mənə qəm dəf'inə, saqi, şərab!

Rəhm qıl üftadələrin halinə,
Hiç gərəkməzmi sənə bir səvab?

Yar sual etsə ki, halın nədir,
Xəstə Füzuli, nə verərsən cəvab?

Qaliba bir əhli-dil toprağıdır dürdi-şərab
Kim, qılıb hörmət, binalər dutmuş üstündə hübab.

Bərqu baran sanma kim, gördükdə ahü əşkimi,
Bilməzəm nəmdir mənim, ağılar mənə, yanar səhab.

Ey soran halım, bu istiğına sualindən nə sud;
Halım eylərsən sual, əmma eşitməzsən cəvab.

Dəşti-qəmdə xaki-qəbrim üzrə sərv-i-girdbad
Çəksə baş, ol sərvdən su kəsmə, ey seyli-sərab.

Yetməyib vəslinə sən Leylivəşin, bir ömrüdür
Mən kimi Məcnun olub səhrayə düşmüş afitab.

Ol büt əbrusin qoyub mehrabə döndərmən üzüm,
Qoy məni, zahid, mana çox vermə Tanriçün əzab.

Nəqdi-ömrün bir sənəm eşqində sərf etdin təmam,
Ey Füzuli, ah, əgər səndən sorulsa bu hesab!

Qılsa vəslin şamımı sübhə bərabər, yox əcəb;
Rəsmdir fəsli-bəhar olmaq bərabər ruzü şəb.

Gün ki, sayən düşdüyü yerdən durar, bir vəchi var,
Gəlsə aliqədrələr, fəqr əhli durmaqdir ədəb.

Olmadan meyxaneyi-eşqində məsti-cami-zövq,
Düzmədi bəzmi-fələkdə Zöhrə qanuni-tərəb.

Cənnəti-vəslindir ol məqsəd ki, iman əhlinə
Qılsa həq ruzi cəhənnəm atəşi, oldur səbəb.

Qaliba məqsəd vüsalındır ki, dün gün durmayıb,
Çərx sərgərdan gəzər, bilməz nədir rəncü tə'əb.

Bəsteyi-zənciri-zülfündür nəsimi-tərmizac,
Təşneyi-cami-vüsalındır mühiti-xüşkləb.

Qılma feyzi-ne'məti-vəslin Füzulidən diriğ,
Yoxdur özgə məqsədi, səndən səni eylər tələb.

Sən üzündən aləmi rövşən qılıb saldın niqab,
Yazıya¹ salsın bu gündən böylə nurin afitab.

Sən nə nuri-paksən, ey məzhəri-sün'i-ilah,
Kim, alır şəm'i-rüxündən nur mehrü mahitab.

Əks ruyin suya salmış sayə, zülfün toprağa,
Ənbər etmiş toprağın adın, suyun ismin gülab.

Yeldə bulmuş buyi-zülfün, suda əksi-arizin
Kim, yeli bağına basıb, suya göz dikmiş hübab.

Lə'lgun meydır əlində sağəri-simin ilə,
Ya nigini-lə'ldir, rəşki-ləbindən oldu ab?

Kilki-qüdrət lövhi-sinəmdə səni qılmış rəqəm,
Eyləyib məhbublər məcmuəsindən intixab.

Ey Füzuli, hər əməl qılsan xətdir, qeyri-eşq,
Budurur mən bildigim, “vəllahü ə'ləm bis-səvab”²

¹ Səhraya

² Tərcüməsi: Doğrusunu Allah daha yaxşı bilər.

Kuhkən Şirinə öz nəqşin çəkib vermiş firib,
Gör nə cahildir, yonar daşdan öziçün bir rəqib.

Qaşların yayı bir ox lütf eyləmiş hər aşiqə,
Mən həm ondan eylərəm bir ox təmənna, ya nəсіб.

Tutiyayı-xaki-payin feyzinə yol bulmasam,
Nuri-çəşmim, eyb qılma, kor olur derlər qərib.

Müztəribdir çareyi-dərdimdə, vəh kim, bilməyib,
Bir dəvasız dərdə uğratmış özün miskin təbib.

Bərqi-ahimdən evim hər guşə bulmuş rəxnələr,
Gəl gör, ey gül, kim, giriftari-qəfəsdir əndəlib.

Ey mənə səbr et deyən, hali-dilimdən bixəbər,
Eşq olan yerdə nədir aram, ya neylər şəkib?

Ey Füzuli, incimə səndən təğafül qılsa yar,
Rəsmidir kim, göstərə əhbabə istiğına həbib.

Ol ki, hər saət gülərđi çeşmi-giryanım görüb,
Ağılar oldu halimə, birəhm cananım görüb.

Eyləyən tə'yini-əczayi-müdava dərdimə,
Tərk edib, cəm etmədi, hali-pərişanım görüb.

Lalərüxlər göksümün çakinə qılmazlar nəzər,
Hiç bir rəhm eyləməzlər dağı-pünhanım görüb.

Tut gözün, ey dudi-dil, çərxin ki, devrin tərk edib,
Qalmasın heyrətdə, çeşmi-gövhərəfşanım görüb.

Pərtövi-xurşid sanmın yerdə kim, devri-fələk,
Yerə urmuş afitabın, mahi-tabanım görüb.

Suda əksi-sərv sanmın, kim qoparıb bağıban
Suyə salmış sərvini, sərv-i-xuramanım görüb.

Ey Füzuli, bil ki, ol gül arizin görmüş degil,
Kim ki, tə'n eylər mənim çaki-giribanım görüb.

Ruzigarım buldu dövrani-fələkdən inqilab,
Qan içər oldum, əyağın çəkdi bəzimdən şərab.

Şö'leyi-ah ilə yandırdım dili-sərgəştəyi,
Bir od oldum, cizginən çevrəmdə olmazmı kəbab?

Lə'lin ilə badə bəhs etmiş, zəhi gümrəhliq,
Oldu vacib eyləmək ol biədəbdən ictimab.

Verməz oldu yol vüsələ piçi-zülfün, ah, kim,
Riştəyi-tədbirdən dövrani-kərov açdı tab.

Olmadı ol mahə rövşən yandığm hicran günü,
Yandığın şəb ta səhər şəm'in nə bilsin afitab.

Göz ki, peykanın qapub, gögdən saçar hər yan sirişk,
Bir sədəfdir, qətreysi-barani eylər dürri-nab.

Oldu əbri-dudi-ahim pərdeyi-rüxsari-mah,
Ah kim, almaz cəmalindən hənuz ol məh niqab.

Kəsmədi məndən səri-kuyində azarın rəqib,
Ey Füzuli, cənnət içrə nişə yox, derlər əzab?

Dərdi-eşqim dəf inə zəhmət çəkər daim təbib,
Şükr kim, olmuş ona zəhmət, mənə rahət nəсіб.

Bir zəbandır şərhi-qəm təqririnə hər bərgi-gül,
Eyləməz bihudə gül gördükdə əfğan əndəlib.

Bilsə zövqüm vəsldən firqətdə əfzun olduğun,
Vəsldən mən'im rəva görməzdi rəşkindən rəqib.

Tə'ni-qəflətdir pəritəl'ətlərə izhari-hal,
Sanma kim, əhbab halından olur qafil həbib.

Ah, bilmən neyləyim, qurtulmaq olmaz qeyddən,
Mən hərifi-sadədil, xuban cəməli dilfirib.

Şəm' qürbilə təfaxür qılma, ey pərvanə, kim,
Xirməni-ömrün göyər bərqi-fənadan ənqərib.

Nola ağılarsa Füzuli rövzeyi-kuyin anıb,
Lacərəm giryan olur qılğac vətən yadın qərib.

Payibənd oldum səri-zülfü-pərişanın görüb,
Nitqdən düşdüm ləbi-lə'li-dürəfşanın görüb.

Oda yaxdım şəm'vəş canım, baxıb rüxsarinə
Çərxə çəkdim dudi-dil, sərv-i-xuramanın görüb.

Gəzdirər hər yan gözüm əşk içrə bağrım parəsin,
Xəl'əti-gülgün ilə rəxş üzrə cövlanın görüb.

Bir zaman keçməz ki, dil tiğindən olmaz çak-çak,
Açılır hər dəm tutulmuş könlüm ehsanın görüb.

Könlümü tənhalıq eylərdi pərişan sinədə,
Olmasaydı cəm, hər yanında peykanın görüb.

Bəndü zindani-qəmü möhnətdən olmuşdum xilas,
Ah kim, düşdüm yenə, zülfü zənəxdanın görüb.

Ey Füzuli, bunca kim, tutdun nihan hali-dilin,
Aqibət fəhm etdi el çaki-giribanın görüb.

Qeyrə eylər bisəbəb min iltifat ol nuşləb,
İltifat etməz mənə mütləq, nədir bilmən səbəb?

Cövr olur adət qəzəb vəqti, nə adətdir bu kim,
Cövrün az eylər mənə ol tündxu qılğac qəzəb.

Nola qəmzən fikri düşdisə dili-suzanimə,
Zalimin gər olsa atəş mənzili, olmaz əcəb.

Dəmbədəm gər düşsə gözdən dürri-əşkim, vəchi var.
Yaş uşaqlardır yetim, onlarda yox rəsmi-ədəb.

Cövri könlümdür çəkən, gözdür görən rüxsarını,
Allah, Allah, kam alan kimdir, çəkən kimdir təəb.

Yar bidad eyləməz üşşaq fəryad etmədən,
Hər necə ruzi müqəddər olsa, vacibdir tələb.

Mütrib, ağılatma sürudinlə Füzuli xəstəni,
Seyli-əşkindən saqın, qopmaya bünyadi-tərəb.

Vəslin mənə həyat verir, firqətin məmat,
Sübhənə xaliqi xələqəl movtə vəl-həyat¹.

Hicranına təhəmmül edən vəslini bulur,
Tuba limən yusaidühüs-səbrü vəs-səbat².

Mehrindir iqtinai-məqasid vəsiləsi,
Ma şaə mən əradə, bihil-fovzu vən-nəcat³.

Tökmüş riyazi-təb'imə barani-şövqini,
Mən ənzələl-miyahə və əhya bihin-nəbat⁴.

Həq afərinisə səbəb etdi vücudini,
Əvcəbtə biz-zühuri zühurəl-mükəvvənat⁵.

İyzəd səriri-hüsnə səni qıldı padişah,
Ə'la kəmalə zatikə fi əhsənis-sifat⁶.

Qıldın ədayi-nə't, Füzuli, təmam qıl,
Kəmmilhu bis-səlami və təmmimhu bis-səlat⁷.

¹ Tərcüməsi: Pak və müqəddəsdir o yaradan ki, diriliyi və ölümü yaratmışdır.

² Tərcüməsi: O adam xoşbəxtdir ki, mətanət və səbr ona kömək edir.

³ Tərcüməsi: Nə istərsə, kimi nəzərdə tutarsa, nəcat və müvəffəqiyyət onun vasitəsilədir.

⁴ Tərcüməsi: Yağşı yağdırıb, bitkiləri dirildən.

⁵ Tərcüməsi: Zühurunla varlığın zühuruna səbəb oldun.

⁶ Tərcüməsi: Zatının kəmalını gözəl sifətlərlə yüksəltdi.

⁷ Tərcüməsi: Salam ilə onu tamamla, dua ilə bitir.

Yürü, yetir mənə, ey simi-əşk, bidad et,
Gər aqçan ilə alınmış qul isəm, azad et!

İtirmə itləri avazının, könül, zövqin,
Yetər qara gecələr hərzə-hərzə fəryad et!

Xərab olan könül, ey büt, sənin məqamındır,
Təğafül eyləmə, bir qaç daş ilə abad et!

Eşitmədinmi, könül, eşq müşkil olduğunu,
Sənə bu müşkil işi kim dedi ki, bünyad et?!

Xilafı-adətə çox olma, ey pəri, mail,
Yetər füsün ilə təsxiri-adəmizad et!

Səba, əsirləri qəsdin eyləmiş ol gül,
Bizi həm onda, əgər düşsə fürsətin, yad et!

Füzuli, istər isən izdiyadi-rütbeyi-fəzl,
Diyari-Rum gözət, tərki-xaki-Bağdad et!

Əksi-rüxsarın ilə oldu müzəyyən mir'at,
Bədəni-mürdəyə feyzi-nəzərin verdi həyat.

Bənzədərdim qədi-mövzuninə fil-cümlə əgər,
Can içində əlif etsəydi qəbuli-hərəkət.

Xət bu məzmun ilədir tərifi-zənəxdanında
Ki, bu zindanın əsirinə yox ümmidi-nəcat.

Kakilin qıldı müqərrər mənə sərgəştəliyi,
Deməsin kimsə ki, var gərdişi-gərdunə səbat.

Qəmzə peykanin edər aşıqə çeşmin sədəqə,
Öylə kim, mərdümi-mün'im verə möhtacə zəkət.

Afərin cövhəri-məqbulinə kim, aləmdə
Mümkün olmaz bu sifət ilə ki, sənsən bir zat.

Ey Füzuli, vərə'ü zöhd ilə mö'tad oldun,
Bilmədin halını, bihudə keçirdin ovqat.

Ey əsiri-dami-qəm, bir guşeyi-meyxanə tut!
Tutma zöhhadın müxalif pəndini, peymanə tut!

Dişlədimsə lə'lin, ey qanım tökən, qəhr eyləmə,
Tut ki, qan etdim, ədalət eylə, qanı qanə tut!

Cizginirkən başına, şəm'i-rüxündən canımı,
Mən' qılma, anı həm ol şəm'ə bir pərvanə tut!

Gər sənə əfğanimi bihudə dersə müddəi,
Ol sözə tutma qulaq, mən çəkdiyim əfğanə tut!

Tutmazam zənciri-zülfü tərkin, ey naseh, mənə
Xah bir aqıl xəyal et, xah bir divanə tut.

Ey olub sultan, deyən dünyadə məndən qeyri yox,
Sən səni bir cüğüd bil, dünyanı bir viranə tut.

Ey Füzuli, dəhr zalinin firibindən saqın,
Olma qafil, ər kimi təprən, işin mərdanə tut!

Bəhri-eşqə düşdün, ey dil, zövqi-dünyanı unut!
Baliğ oldun, gəl rəhimdən içdigin qanı unut!

Verdi rehlətdən xəbər muyi-səfidü ruyi-zərd,
Çöhreyi-gülğün ilə zülfi-pərişanı unut!

Çək nədamətdən gögə dudi-dilin, tək qanlı yaş,
Sərvi-nazin tərək tut gülbərgi-xəndanı unut!

Gör qənimət fəqr mülkündə gədaliq şivəsin,
E'tibarı-mənsəbü dərgahi-sultanı unut!

Çəkmə aləm qeydini, ey sərbüləndi-fəqr olan,
Səltənət təxtinə irdin, bəndü zindanı unut!

Lövhi-xatir surəti-cananə qıl ayinədar,
Onu yad et, hər nə kim yadıdadır, anı unut!

Mə'siyət dərsin yetər təkrar qıl, döndər vərəq,
Özgə hərfin məşqin et, ol dərs-ünvanı unut.

Ey Füzuli, çək mələmət rəhgüzarından qədəm
Ləhzə-ləhzə çəkdiyən bihudə əfğanı unut!

Mürdə cismim iltifatından bulur hər dəm həyat,
Ölərəm, gər qılmasan hər dəm mənə bir iltifat.

Yazə bilməz ləblərin vəsfən təmami-ömrədə,
Abi-heyvən versə Xizrə kilkü zülmətdən dəvat.

Mən fəqirəm, sən qəni, vergil zəkati-hüsən kim,
Şər' içində həm mənədir həm sənə vacib zəkat.

Görməyincə hüsənünü imanə gəlməz aşiqin,
Yüz peyəmbər cəm olub, göstərsələr min mö'cüzat.

Məzhəri-asari-qüdrətdir vücudi-kamilin,
Feyzi-fitrətdən qərəz sənsən, tüfeylin kainat.

Cövhəri-zatindədir məcmui-övsafi-kəmal,
Bu sifət ilə ki, sənsən, qandadır bir pak zat?

Eşqə ta düşdüm, Füzuli, çəkmədim dünya qəmin;
Bil ki, qeydi-eşq imiş dami-təəllüqdən nəcat.

Səba, əğyardan pünhan, qəmim dildarə izhar et!
Xəbərsiz yarımı hali-xərabimdən xəbərdar et!

Gətir yadım onun yanında, vər görsən ki, qəhr eylər,
Xəmuş olma, yenə düşnam təqribilə təkrar et!

Könül, qəm günlərin tənha keçirmə, istə bir həmdəm,
Əcəl xabından, əfqanlar çəkib, Məcnunu bidar et!

Çü yox, eşq atəşi bir şö'lə çəksə, taqətin, ey ney,
Baş ağrıtmə, dəmi-eşq urma, ancaq naleyi-zar et!

Məni rəşk oduna pərvanə tək, ey şəm', yandırma,
Yetər xurşidi-rüxsarın çiraği-bəzmi-əğyar et!

Giriftari-qəmi-eşq olalı azadəyi-dəhrəm,
Qəmi-eşqə məni bundan bətər, yarəb, giriftar et!

Füzuli, baxmaq olur ol günəş yadilə xurşidə,
Nə vəch ilə kim, olsa gün keçər, fikri-şəbi-tar et.

Xətti-rüxsarın edər lütfdə reyhan ilə bəhs,
Hüsni-surətdə cəmalın güli-xəndan ilə bəhs.

Cənnəti kuyinə zöhd əhli münasib desələr,
Nə münasib ki, qılam bir neçə nadan ilə bəhs.

Yüzünə durmasın ayinə urub lafi-səfa,
Nə rəva məh qıla xurşidi-dirəxşan ilə bəhs.

Gərçi şümşaddə çox lafi-lətafət vardır,
Yorulur eyləsə ol sərvi-xuraman ilə bəhs.

Qılsa can lə'lin ilən feyz yetirmək bəhsin,
Canibi-lə'lini tut, ey könül, et can ilə bəhs!

Düşər od şəm' dilinə bu səbəbdən ki, qılır
Dil uzadıb gecələr ol məhi-taban ilə bəhs.

Sifəti-hüsnün edər xəstə Füzuli, nə əcəb,
Hüsni-göftardə gər eyləsə Həssan ilə bəhs.

Cəhan içrə hər fitnə kim, olsa hadis,
Ona sərvi-qəddindir, əlbəttə, bais.

Mədarisdə təhqiqi-muyi-miyanın,
Dəqayıqdən ortayə salmış məbahis.

Müvəhhidlərə qılma inkar, zahid,
Meyi-vəhdəti sanma ümmül-xəbais¹.

İki didəsiz aləmə Yusifü sən,
Sizə yox cəhan içrə imkani-salis.

Mənə cəm olur qanda kim, var bir qəm,
Mənəm mülki-qəm içrə Məcnunə varis.

Töküb əşk kuyində, vəslin dilər dil,
Saçar nəf² üçün danə toprağə haris².

Üzarü ləbin vəsfın eylər Füzuli,
Ona həm müfəssir derəm, həm mühəddis.

¹Ümmül-xəbais – pisliklər anası

²H a r i s – əkinçi

Ey qübari-qədəmin ərşi-bərin başınə tac,
Şərəfi-zatinə ədnayi-məratib me'rac.

Müntəha şər'inə ədyani-təmamiyyi-rüsul,
Bəhrsən, sairi-ərbabi-risalət əmvac.

Xazini-gənci-şəfaət səni qılmış iyzəd,
Hiç kim yox ki, sənə olmaya axir möhtac.

Sünnətin məğfirət əsbabinə minhaci-hüsul,
Ta'ətin mə'siyət əmrazinə tədbiri-ilac...

Xəlqə təqlidi-sülukin səbəbi-hüsni-məaş,
Mülkə təğyiri-təriqin əsəri-sui-mizac.

Qaim olmazdı nizamü nəseqi-əsli-vücad,
Verməsəydin əsəri-ədl ilə dünyayə rəvac.

Şükr-lillah ki, Füzulini edib daxili-feyz,
Rəğibətin daireyi-xovfdən etmiş ixrac.

Can çıxır təndən könül zikri-ləbi-yar eyləgəc,
Tən bulur can yenlədən ol ləfzi təkrar eyləgəc.
Qılma, ey əfqan, gözün bidar, məsti-xab ikən,
Olmaya bir fitnə peyda ola, bidar eyləgəc.
Söhbətimdən ar edib, ey gül, məni tərək etmə kim,
Gül olur əfsürdə tərki-söhbəti-xar eyləgəc.
Varımı fikri-dəhanınla yox etdim kim, qəza
Böylə əmr etmiş mana, yoxdan məni var eyləgəc.
Ərzi-rüxsar et bu gün, ey məh, güm olsun göydə gün,
Öylə kim əncüm olur, gün ərzi-rüxsar eyləgəc.
Hər zəban bir tiğidir guya Züleyxa qətlinə,
Yusifli almaqda əhli-eşq bazar eyləgəc.
Naleyli-zarım, Füzuli, xoş gəlir ol gülrüxə,
Açılır gül könlü bülbül naleyli-zar eyləgəc.

Könlüm açılır zülfi-pərişanını görgəc,
Nitqim tutulur qönçeyi-xəndanını görgəc.

Baxdıqca sənə qan saçılır didələrimdən,
Bağrım dəlinir navəki-müjganını görgəc.

Rə'nalıq ilə qaməti-şümşadı qılan yad,
Olmazmı xəcil sərvə-xuramanını görgəc?

Çox eşqə həvəs edəni gördüm ki, həvasın
Tərk etdi, sənəni aşiqi-nalanını görgəc.

Kafər ki, degil mö'tərifə-nari-cəhənnəm,
İmanə gələr atəşi-hicranını görgəc.

Naziklik ilə qönçeyi-xəndanı edən yad,
Etməzmi həya lə'li-dürəfşanını görgəc?

Sən həli-dilin söyləməsən, nola, Füzuli,
El fəhm qılır çəki-giribanını görgəc.

Mühərifdir, saqiya, ənduhi-dünyadən mizac,
Badə tut kim, illəti-ənduhə qəflətdir ilac.

Fəqr mülkün tut, gər istiğınadə istərsən kəmal,
Səltənətdən keç kim, ol vadidə çoxdur ehtiyac.

Çəkmə təxtü tac qeydin, bisəru palıq gözət
Kim, əyağə bənddir təxtü bəladır başə tac.

Bir pəri zülfün tutub, xalindən alsan kami-dil,
Tut ki, Çin mülkini tutdun, Hinddən aldın xərac.

Tərkü təcrid ixtiyar et kim, diyari-eşqdə
Fəqr bazarinə əsbabi-fənadəndir rəvac.

Nəqşi-zayildir, ümuri-dəhrə qılma e'tibar,
Olsa hasil fəqrdən hüznü qinadən ibtihac.

Ey Füzuli, mən məlamət mülkünün sultaniyəm,
Bərqi-ahim taci-zər, simi-sirişkim təxti-tac.

Olur qəddim düta eşqin yolunda, hər bəla görgəc,
Təriq əhlinə adətdir təvazö, aşına görgəc.

Nihan eşqimi mə'lum etsə aləm, dudi-ahimdən,
Əcəb yox kim, gümani-gənc edər xəlıq, əjdəha görgəc.

Füzun olduqca eşqim gərm olur əşkim gözüm içrə,
Əgərçi su bürudət kəsbini eylər həva görgəc.

Oxun hər ləhzə kim, canım dələr, könlüm qılar əfğan,
Be-eyni eylə kim, fəryad edər itlər, gədə görgəc.

Rəvaci-nəqd nəqşi-sikkədəndir, nola qədr etsə
Mənə el, cismi-üryanımda nəqşi-buriya görgəc.

Məni-dərvişə el həm cövr edər, sən cövr qıldıqca,
Kim eylər zülm mən'in, padihaşım, sən rəva görgəc?

Füzulini yaşur, ey zə'f, məhvəşlər cəfasından
Ki, məhvəşlər qılırlar min cəfa, bir mübtəla görgəc.

Ey könül, yarı istə, candan keç,
Səri-kuyin gözət, cəhandan keç!

Ya təmə' kəs həyat zövqindən,
Ya ləbi-lə'li-dilsitandan keç.

Mülki-təcriddir fərağət evi,
Tərki-mal eylə, xanimandan keç.

Laməkan seyriinin əzimətin et,
Bu xərab olacaq məkandan keç.

E'tibar etmə mülki-dünyayə,
E'tibari-ülüvvi-şandan keç!

Əhli-dünyanın olmaz axirəti,
Ey Füzuli, bu xakdandan keç!

Gər degil bir mah mehrilən mənimtək zar sübh,
Başın açıb nişə hər gün yaxasın yırtar sübh?

Gün degil, hər gün bir ay mehrilə köksün çak edib,
Tazə-tazə dağılərdir kim, qılır izhar sübh.

Tiği-xurşid ilə rəf' olsa yeridir kim, müdam
Yandırır pərvanəyi, şəm'ə verir azar sübh.

Sübhi şamü şami sübh olmuş mənəm aləmdə kim,
Şam şəm'i-bəzm olub, ayrıldı məndən yar sübh.

Gör nə aşiqdir ki, bir xurşid vəslin bulmağa
Sərf edər hər ləhzə min-min lö'löi-şəhvar sübh.

Eşqdə sadıqlıq izhar etdi dağın göstərib,
Qaliba derlərdi kazib, qıldı ondan ar sübh.

Hicr şamında qəm etmişdi Füzuli, qəsd-i-can,
Olmasaydı mərhəmətdən dəm urub qəmxar sübh.

Əgər murad isə vermək səfayi-cövhəri-ruh,
Fələk misal yürüt sağəri-şərabı-səbuh.

Buyurma tövbə mənə ol şərabdan naseh
Ki, görsə onu tutar cəzm tərki-tövbə Nəsu.

Hücumi-qəmdə mənə onu etdi zövrəqi-mey
Kim, etmədi onu tufan olanda kəştıyi-Nuh.

Müdam çeşmimə qan doldurur xədəngi-qəmin,
Yuva başımda tutan quşları edib məcruh.

Dil oldu daği-fəraqınlə şərhə-şərhə, vəli
Nə sud, çün sənə olmadı hali-dil məşruh.

Tənimdə sancılı navəklərinlə şadəm kim,
Dəri-bəla bu kilid ilədir mənə məftuh.

Füzuli oldu belin fikri ilə muy misal,
Hənuz bulmadı ol sirrə ehtimali-vüzuh.

Qansı mahin, bilməzəm, mehrilə olmuş zar sübh,
Hər gün eylər xəlqə bir daği-nihan izhar sübh.

Batdı əncüm, çıxdı gün, ya bir əsiri-eşqdir,
Tökdü dürri-əşki, çəkdi ahi-atəşbar sübh.

Nola gər əmvatə ehya versə sübhün dəmləri,
Zikri-lə'lindir kim, eylər dəmbədəm təkrar sübh.

Bir müsəvvirdir ki, zərrin kilk ilə hər gün çəkər,
Səfheyi-gərdunə nəqşi-arizi-dildar sübh.

Müjdə bir xurşiddən vermiş mægər badi-səhər
Kim, nisar eylər ona yüz min düri-şəhvar sübh.

Aşiqi-sadiqdir, izhari-qəm eylər hər səhər,
Ah ilə xəlqi yuxusundan qılır bidar sübh.

Ey Füzuli, şami-qəm əncamına yoxdur ümid,
Bir təsəllidir sənə ol söz ki, derlər var sübh.

Ol mişkbu qəzalə ixləsım eylə vazeh,
Bəlliğ, səba, səlamən miskiyyətər-rəvayeh¹.

Olğac həbibə vasil, bizdən həm olma qafil,
Latəqtəir-rəsail, latəktəmis-sərayeh².

Yüzdə sirişk qani, söylər qəmi-nihani,
Qəd təzhərül-mə'ani bil-xətti fil ləvayeh³.

Mən mübtəlayi-hicran, məndən iraq canan.
Vəl-ömrü keyfə ma kan mislür-riyahi rayeh⁴.

Eşqin, Füzuliyi-zar, tərək etmək oldu düşvar
Ya arifən bima sar, la tüksirin-nəsayeh⁵.

¹ Tərcüməsi: Ey səhər yeli, məndən mişk qoxulu salam yetir.

² Tərcüməsi: Məktubları məndən kəsmə, əzab-əziyyətlərini gizlətmə!

³ Tərcüməsi: Mənalər lövhələr üzərində xətt ilə zahir olur.

⁴ Tərcüməsi: Ömür nə cür olursa-olsun külək kimi əsib gedəndir.

⁵ Tərcüməsi: ey olan şeyləri bilən, çox nəsihət etmə!

Kimsədə rüxsarına taqəti-nəzzarə yox,
Aşiqi öldürdü şövq, bir nəzərə çarə yox.

Bağrı bütünlər mənə tə'nə edərlər müdam,
Halımı şərh etməyə bir cigəri parə yox.

Yığıdı mənim başıma dəhr qəmin, neyləsin,
Badiyeyi-eşqdə mən kimi avarə yox.

Dəhrdə həmtə sənə var pərirüx desəm
Var gözəl çox, vəli sən kimi xunxarə yox.

Gözdə gəzib cizginir qətreysi-əşkim müdam,
Qətreysi-əşkim kimi çərxdə səyyarə yox.

Çak görüb köksümü qılma ilacım, təbib,
Zayə' olur mərhəmin, məndə bitər yarə yox.

Zarlığm eşqdən var, Füzuli, vəli,
Ol məhi-bimehrdən rəhm məni-zarə yox.

Nola gər qucsa miyanın kəməri-zər küstax,
Gətirib çoxları ortayə zər, eylər küstax.

Xaki-sağər, Cəmə Cəmşiddir, ey piri-müğan,
Xəbər et saqiyyə kim, tutmaya sağər küstax!

Rəşk odilə yaxılır rişteyi-canım ki, neçün
Dəgər ol arizə geysuyi-müənbər küstax.

Rövzənindən qoma kim, gün düşə xəlvətğəhinə,
Hərəmi-şahə nə layiq girə çakər küstax.

Saxla, ey əşk, ədəb, getmə səri-kuyinə çox
Ki, düşər gözdənü üzdən sürülər hər küstax.

Həvəsim badeyi-gülğünə bu ümmid ilədir
Kim, olam məstü tutam daməni-dilbər küstax.

Bənzədirsən özünü itlərinə hər saət,
Ey Füzuli, ola bilməz sənə bənzər küstax.

Rəngi-ruyindən dəm urmuş sağəri-səhbayə bax!
Afitab ilə qılır də'va, tutulmuş ayə bax!

Şəm' başından çıxarmış dud şövqi-kakilin,
Böylə kutah ömr ilə başindəki sevdəyə bax!

Ey səlamət əhli, ol rüxsarə baxma zinhar!
Ehtiraz eylə məlamətdən, məni-rüsvayə bax!

Bildi eşqində nəmədpuş olduğum ayinə tək,
Rəhm edib bir gəz mənə baxmaz, bu istiğmayə bax!

Sinəmi çək eylə, gör dil izzirabın eşqdən,
Rövzən aç, hər dəm həvadən mövc uran dəryayə bax!

Ey dəyən kim, şami-iqbalın nə üzdən tirədir?
Sayə salmış ayə ol geysuyi-ənbərsayə bax.

Ey Füzuli, hər necə mən' eyləsə naseh səni,
Baxma onun qovlinə, bir surəti-zibayə bax.

Ləblərin tək lə'lü ləfzin tək düri-şəhvar yox,
Lə'lü gövhər çox, ləbin tək lə'li-gövhərbar yox.

Səndən etmən dad: “cövrün var, lütfün yox” deyib,
Məsti-zövqi-şövqünəm, birdir yanımda var, yox.

Kimə izhar eyləyim bilmən, bu pünhan dərdi kim,
Var yüz min dərdi-pünhan, qüdrəti-izhar yox.

Dövr sərməsti-şərabi-qəflət etmiş aləmi,
Bunca sərməstin təməşasinə bir hüşyar yox.

Xəlqi mədhuş eyləmiş xabi-şəbi-tuli-əməl,
Sübh təhqiqi əlamətinə bir bidar yox.

Surəti zibasənəmlər yox demən bütəxədə,
Var çox, əmma sənə bənzər büti-xunxar yox.

Ey Füzuli, səhldir hər qəm ki, qəmxari ola,
Qəm budur kim, məndə min qəm var, bir qəmxar yox.

Gərmdir şamü səhər mehrinlə çərxi-lacivərd,
Gəh sirişki-al edər izharü gəh rüxsari-zərd.

Sübhə bənzər aşiqi-sadiq, demən aləmdə kim,
Bir nəfəs keçməz ki, çəkməz suzi-dildən ahi-sərd.

Yaxşı sanma, ey könül, əhli-xirəd ətvarını,
Olma qafil, eşq dərdindən, yaman olmaz bu dərd.

Mümkün olduqca fələk mənsübəsindən qıl həzər,
Nişə kim, xali degil bidad nəqşindən bu nərd.

Zülməti-qəm iztirabin çəkməz ol azadə kim,
Hər təəllüqdən ola xurşid tək aləmdə fərd.

Ey Füzuli, kəsmə ol məhvəş vüsalindən ümid,
Səbr qıl kim, dövr dövranı degil bihudəgərd.

Nalədəndir ney kimi avazeyi-eşqim bülənd,
Nalə tərkin qılmazam, ney tək kəsilsəm bənd-bənd.

Qıl mədəd, ey bəxt, vərənə, kami-dil mümkün degil,
Böylə kim, ol dilruba bidərddir, mən dərdmənd.

Dağılərdir odlu könlümdə qarası qopmamış,
Ya səbati-eşq üçün od üzrə bir neçə sipənd.

Açılır könlüm gəhi kim, giryeyi-təlxim görüb,
Açar ol gülrux təbəssüm birlə lə'li-nuşxənd.

Xaki-rahindən məni qaldıra bilməz sayə tək,
Qılsa gərdun afitabın hər şüam bir kəmənd.

Cam tut, der, saqiyyi-gülçöhrə, zahid, tərki-cam,
Ey könül, fikr eylə gör kim, qansıdır tutmalı pənd.

Ey Füzuli, surəti-fəqrin qəbuli-dustdur,
Hiç dərvişi sənin tək görmədim sultanpəsənd.

Göz xəmindən mərdümin məhv etmədən bulmaz murad,
Zayə eylər hüsnünü xəttin səvad üzrə səvad.

Ola bilməz çini-zülfündən cüda göz mərdümi,
Cari olmuşdur bu adət, türresiz olmaz midad.

Könlün ahimdən tərəhhüm surətin göstərdi, leyk
Mövcdən su nəqşinə çox etmək olmaz e'timad.

Əşkü ahim nifrəti qət' etdi eldən ülfətim,
Çizginən devrəmdə ya girdabdır, ya girdibad.

Keçdi təndən oxların, tənha qalib dil, dəmbədəm
Nalələr eylər, keçən həmdəmlərin etdikcə yad.

Çaki-sinəmdən könül çıxdıqca şad olsam nola,
Oylə afətdən yaxasın qurtaran olmazmı şad?

Şiveyi-şümşad qəddin görsə, eylər bağiban
E'tidali-sərvdən, əlbəttə, səlbə-e'tiqad.

Qoyma naqis əhli-dərd içrə Füzulini, təbib,
Eylə bir dərman ki, dərdin edə gün-gündən ziyad.

Ey məzaqi-canə cövrün şəhdü şəkkər tək ləziz,
Dəmbədəm zəhri-qəmin qəndi-mügərrər tək ləziz.

Atəşi-bərqi-fəraqın nari-duzəx tək əlim,
Cür'eyi-cami-vüsəlin abi-kövsər tək ləziz.

Şərhi-əhvalım sənə məstə nəsihət kimi təlx,
Təlx göftarın mənə məxmurə sağər tək ləziz.

Daği-eşqin dərdi zövqi-səltənət tək dilpəzir,
Xaki-kuyin seyri fəthi-həft kişvər tək ləziz.

Nola bulsam zövq göydürdükcə sinəm üzrə dağ,
Əhli-dərdə dağ olur, bidərdə zivər tək ləziz.

Tazə-tazə daği-dərdindir dili-suzanimə
Filməsəl, hirs əhlinə cəm'ıyyəti-zər tək ləziz.

Ey Füzuli, aləmin gördüm qamu ne'mətlərin,
Hiç ne'mət görmədim didari-dilbər tək ləziz.

Cilveyi-əksi-rüxün ayinədə, ey rəşki-hur,
Rövşən etmiş onu kim, xurşiddəndir ayə nur.

Bərqi-ahim göy üzün tutmuş, sirişkim yer üzün,
Söhbətimdən həm vühuş etmiş tənəffür, həm tüyur.

Eşq rəsmi gər budur, müşkül yetər dərmanə dərd,
Dərd əhli bizəban, bidərdlər məsti-qürur.

Daği-dilsuzi-fəraqın qıldı gün-gündən füzun,
Nuri-mah əfzun olur, xurşiddən olduqca dur.

Və'deyi-vəslin çox, əmma bəxt yar olmaz, nə sud,
Gül gətirməz, abi-şirin vermək ilə xaki-şur.

Tari-zülfündürmə rüxsarında canlar məskəni,
Ya buraxmış bir rəhi-pürpiçü xəm gülzarə mur.

Ol səri-kuy itləri içrə, Füzuli, yox yerim,
Bəs mənə matəmsərə, mən qandanü bəzmi-sürur?

Yanan eşq atəşinə atəşi-duzəxdən eyməndir,
Nə kim, bir gəz yanar, yandırmaq oni qeyri-mümkindir.

Buraqdım zövrəqi-dil eşq bəhrinə, saqın, ey mah.
Təməvvüc verməsin təşviş ona kim, onda sakindir.

Dəhanın dürcünü xali-ləbin gözdən nihan etmiş,
Əmanət gör ki, hindu məxzəni-lö'löyə xazindir.

Qəmin kim, tökdü qanım, dildə sakin olduğun bildim
Ki, xəlvət çəkməgin tə'siri sirri-kəşfi batindir.

Cığır dağınə mərhəm oldu peykanın, bihəmdillah,
Səadət kövkəbinə əxtəri-bəxtim müqarindir.

Rüxündən nur oğurlar şəm', başın kəssələr caiz,
Budur bir qul sərəncami ki, sultaninə xaindir.

Füzuli, xali olmaz surəti-dil dust fikrindən,
Bu mə'nidən ki, beytullah, deyərlər qəlbi-mö'mindir.

Çeşmi-surətbazimə müjgan səfi həngamədir,
Qanə batmış hər müjəm bir şuxi-gülguncamədir.

Göstərər hər dəm əlamətlər qiyamətdən qədin,
Qaim etmiş həşr bürhanın, əcəb əllamədir.

Ta xətin üzrə xəmi-əbrulərin sərgərmiyəm,
Hər sözüm dərdi-dil imlasinə bir sənamədir.

Üzdə nəqşi-xuni-dil razi-nihanım faş edər,
Şərhi-qəm təhririnə hər kiprigim bir xamədir.

Dərdim oldur kim, müsəlman olmuş ol tərsabeçə,
Küfrə olan zülmələr tə'ni bu gün islamədir.

Ey səba, rəhm et kim, ol bidərd qılmış tərki-cövr,
Çareyi-dərdi-dilim mövquf bir e'lamədir.

Ey Füzuli, bulmadım rəngi-riyədən bir səfa,
Nola gər meylim bu rəng ilə meyi-gülfamədir.

Səbuh üçün mənə dürdi-meyi-şəbanə yetər,
Əsər ki var, xərab olmağa bəhanə yetər.

Cəfa oxun mənə yağdırman ancaq, ey əflak,
Demin ki, yeddi kəmandarə bir nişanə yetər.

Bəyanə yetməyə dərdü qəmim fəsanələri,
Zəbanım atəşi-dildən çıxan zəbanə yetər.

Qopardı mərdümi-çəşmim könül binasın kim,
Hübabi-əşk həva nəqdinə xəzanə yetər.

Ləbin xəyalı ilə parə-parə oldu cigər,
Güvahi-hal mənə əşki-danə-danə yetər.

Hərifi-bəzmi-qəmim, xuni-dil şərəbim olub,
Təraneyi-tərəbim ahi-aşiqanə yetər.

Füzuli, istəməzəm məsnədi-Cəmü Cəmşid,
Mənə nişiməni-dövlət şərəbxanə yetər.

Gah gözdə, gəh könüldə xədəngin məkan tutar,
Hər qanda olsa qanlıni, əlbəttə, qan tutar.

Dil çəksə, nola, canü tənı xaki-kuyinə,
Xarü xəş iltər onda ki, quş aşıyan tutar.

Zikri-ləbinlə zülfünə can buldu dəstrəs,
Onun kimi ki, oxuyub əfsun ilan tutar.

Dil tutdu qönçə ilə bərabər dəhanını,
Bu əqli-naqis ilə özün xurdədan tutar.

Xurşid xirməninə ura şö'lə-şö'lə od,
Ahım ki, ləhzə-ləhzə rəhi-asıman tutar.

Can eylədikdə meyli-təməşayi-qamətin,
Göz rövzənin sirişki-rəvanım rəvan tutar.

Tutmaq dilər qapında Füzuli məqam, leyk
Bu sirri kimsəyə açə bilməz, nihan tutar.

Xoşam kim, dəmbədəm giryan gözüm ol xaki-padəndir.
Ziyanı olmaz ol göz yaşının kim, tutiyadəndir.

Dəmadəm mərdümi-çəşmim içər qan zülfü xalından,
Bəli əksər mə'əşi əhli-dəryanın qəradəndir.

Demə Fərhad qanın tökmüş ancaq eşq şəmşiri,
Mənim gör qanlı yaşım kim, bu həm ol macəradəndir.

Müənbər sünbülündən almadan bu, olmadım rüsva,
Bu rüsvalıq mənə səndən degil, badi-səbadəndir.

Hübabi-əşk içində muyi-julidəmlə xoşhaləm,
Başımda bu humayun sayə ol ali binadəndir.

Vəfa rəsmi unutmuşsan deyə, incinməzəm zira,
Bu kim, məndən cəfa kəm eyləməzsən, həm vəfadəndir.

Kəməli-hüsni-məşrəb, ari olmaqdır təərrüzdən,
Riya əhlinə həm çox e'tiraz etmək riyadəndir.

Füzuli, tökmə çox yaş, ehtiyat et getməsin nagəh
Gözündən sürmə kim, xaki-rəhi-əhli-səfadəndir.

Pərişan xəlqi-aləm ahü əfqan etdigimdəndir,
Pərişan olduğum, xəlqi pərişan etdigimdəndir.

Təni-zarimdə dərdi-eşq gün-gündən füzun olmaq
Yetən bidərd tədbirilə dərman etdigimdəndir.

Gözüm kim, bağırımın qanın tökər pərkələ-pərkələ,
Dəmadəm aruziyi-lə'li-canan etdigimdəndir.

Degil bihudə, gər yağsa fələkdən başimə daşlar,
Binasın tişeyi-ahimlə viran etdigimdəndir.

Qaçan rusva olurdum, qan udub səbr edə bilseydim,
Məlamət çəkdiyim bihudə əfğan etdigimdəndir.

Xəta səndən degil, cismim oxundan binəsib olsa,
Hübabi-əşki-gülgün içrə pünhan etdigimdəndir.

Füzuli, ixtilati-mərdümi-aləmdən ikrahim,
Pərivəşlər xəyalın munisi-can etdigimdəndir.

Qəbrim daşınə kim, qəm odundan zəbanədir,
Tə'n oxun atma kim, xəteri çox nişanədir.

Eylər qədəh zəmanə qəmin dəf', qaliba,
Dövri-qədəh müxalifi-dövri-zəmanədir.

Qaldırdı əşk dün məni ol asitanədən
Kim, məqsədim mənim dəxi ol asitanədir.

Vaiz sözüne tutma qulaq, qafil olma kim,
Qəflət yuxusunun səbəbi ol fəsanədir.

Nəzr etmişəm fəraqinə kim, yox nihayəti,
Nəqdi-sirişkimi ki, tükənməz xəzanədir.

Can verməyimmi qürbətə kim, bimi-tə'nədən
Yadi-vətən fəğanıma sənsiz bəhanədir.

Ey dil, həzər qıl atəşi-ahinlə yanmasın
Cismim ki, dərd quşlarına aşıyanədir.

Məndən, Füzuli, istəmə əş'ari-mədhü zəmm,
Mən aşıqəm, həmişə sözüüm aşıqanədir.

Canı kim cananı üçün sevsə, cananın sevər,
Canı üçün kim ki, cananın sevər, canın sevər.

Hər kimin aləmdə miqdarıncadır təb'ində meyl,
Mən ləbi-cananimi, Xizr abi-heyvanın sevər.

Başə dəm düşdükcə təqdir eyləməz, eylər mədəd,
Ol səbəbdən müttəsil çeşmim cigər qanın sevər.

Mişki-Çin avarə olmuşdur vətəndən mən kimi,
Qansı şuxun, bilməzəm, zülf-i-pərişanın sevər.

Su ki, sərgərdan gəzər, başında vardır bir həva,
Qaliba, bir gülrüxün sərv-i-xuramının sevər.

Aqibət rusva olub mey tək, düşər xəlq ağızına,
Kim ki, bir sərməst sali lə'li-xəndanın sevər.

Nolacaqdır, tərki-eşq etmə Füzuli, vəhm edib,
Qayəti derlər, ola bir bəndə sultanın sevər.

Mehri könlümdə nihan olduğun ol mah bilir,
Kimsə bilməz, fəqərə sirri-dilin şah bilir.

Sorman ol mahilə hali-dilimi, Tanrı üçün,
Biləli onu, özüm bilməzəm, Allah bilir.

Gah yüz lütf qılır, gah təğafül, guya
Gah bilməz bu giriftarlığm, gah bilir.

Can fəda eyləməyi yara həmin mən bilirəm,
Bu təriqi demə hər qafilü gümrah bilir.

Nəzəri-lütf diriğ etmə Füzulidən kim,
Sənə sidqilə özün bəndeyi-dərgah bilir.

Müjəm sərçəşmələr mənzil qılan aşüftə məcnundur,
Anınçun bəsteyi-zənciri-seyli-əşki-gülgundur.

Səvadi-nöqtəyi-girdabə bənzər mərdümi-çəşmim
Ki, daim qərqeyi-girdabi-çəşmi-əşki-pürxundur.

Eşit dərdi-dilim, əfsaneyi-Məcnunə meyl etmə
Kim, ol əfsanədən həm anlanan mütləq bu məzmundur.

Fərəhbəxşi-dili-mə'suq olur şərhi-qəmi-aşiq,
Sürudi-bəzmi-Şirin naleyi-Fərhadı-məhzundur.

Kəməndi-çini-zülfün vəhmi getməz zar könlümdən,
Mənə ol rıştəyi əjdər qılan bilmən nə əfsundur.

Xəmidə qamətim kim, daği-dildən qanə qərq olmuş,
İçində nöqtəsi guya ki, qan altındakı nundur.

Füzuli, vermədi tə'n oxları göz yaşinə təskin,
Önün bənd etmək olmaz xarü xaşak ilə, Ceyhundur.

Qübari-səcdeyi-rahin xəti-lövhi-cəbinimdir,
Sücuti-dərgəhin sərmayeyi-dünyavü dinimdir.

Əgər əzmi-rəh etsəm, şövqi-vəslin hadiyi-rahim,
Və gər aram həm dutsam, xəyalın həmnışinimdir.

Həvayi-rövzeyi-kuyin, bahari-gülşəni-canım,
Nihali-qamətin sərvim, üzürün yasəminimdir.

Yəqinimdir ki, məqsudum olur hasil sənə yetsəm,
Bihəmdillah, mənə səndən yana rəhbər yəqinimdir.

Tələbkari-vüsaləm, müjdeyi-vəslin diriğ etmə
Kim, ol müjdə fərəhbəxşi-dili-ənduhginimdir.

Çıxardı zövqi-vəslin xatirimdən rövzə pərvasın,
Sözün kövsər, münəvvər məclisin xüldi-bərinimdir.

Mənə üz göstərər hər ləhzə yüz min şahidi-dövlət
Çü mir'ati-rüxün, mənzuri-çəşmi-pakbinimdir.

Səriri-səltənət zövqindən əfzundur mənə ol söz
Ki, lütf ilən demişsən: bir qulami-kəmtərinimdir.

Bəri oldum, Füzuli, qeyrdən, ol dilruba ancaq,
Ənisim, munisim, yarım, nigarım, nazəninimdir.

Demiş hər qönçəyə aşıqligim razın səbə derlər,
El ağızın tutmaq olmaz, qorxuram, ey gül, sana derlər.

Əsiri-dərdi-eşqü məsti-cami-hüsn çox əmma
Bizüz məşhur olan, Leyli sənə, Məcnun mana derlər.

Sənin mehrü vəfa göstərdigin əğyarə çox gördüm,
Qələtdir kim, səni bimehr oxurlar, bivəfa derlər.

Sənə derlər büti-Çin, zülfünə zünnar söylərlər,
Zəhi imanı yoxlar küff söylərlər, xəta derlər.

Mənə derlərdi əvvəl: bir mələkdir sevdigin, hala
Görənlər, mən fəqirə göydən enmiş bir bəla, derlər.

Mərizi-eşq iqdi-zülfün eylər arizu, zira
Müalicələr bu mühlik dərdə müşkildir dəva derlər.

Füzuli, aşıqə onlar ki, derlər tərki-eşq eylə,
Deməzlərimi xəta, təğyir qıl hökmi-qəza, derlər.

Səbadən gül üzündə sünbülü-pürpiçü tab oynar,
Sanasan pər açıb, gülşəndə bir mişkin qürab oynar.

Xəyali-arizin cövlan edər bu çeşmi-pürnəmdə,
Nəçük kim, mövclənmiş suda əksi-afitab oynar.

Rüxün görgəc olur suzi-dərunü dudi-dil hasil,
Bahar əyyami sıçrar bərqi-rəxşəndə, səhab oynar.

İrağ olsun yaman gözdən, nə xoş saətdir ol saət
Ki, mə'şuqilə aşiq eyləyib nazü itab oynar.

Riyayi-zahidi-xüşkün sima'indən nolur hasil,
Xoş ol kim, rindi-meyxarə, içib cami-şərab oynar.

Bu qəmlər kim, mənim vardır, bə'irin başinə qoysan,
Çıxar kafər cəhənnəmdən, gülər əhli-əzab, oynar.

Qılır göz pərdəsin xunabi-həsrət çak hər dəm kim,
Rüxündə ləzzəti-didar zövqindən niqab oynar.

Füzuli, rəşkdən titrər dili-pürxuni üşşaqın,
Binaguşində yarın hər zaman kim, lə'li-nab oynar.

Ah eylədigim sərvə-xuramanın üçündür,
Qan ağıladıgım qönçeyi-xəndanın üçündür.

Sərgəştəligim kakili-mişkinin ucundan,
Aşüftəligim zülfə-pərişanın üçündür.

Bimar tənim nərgisi-məstin ələmindən,
Xunun cigərim lə'li-dürəşanın üçündür.

Yaqdım tənimi vəsl günü şəm, tək, əmma,
Bil kim, bu tədarük şəbi-hicranın üçündür.

Qurtarmağa yəğmayi-qəmindən dilü canı,
Sə'yim nəzəri-nərgisi-fəttanın üçündür.

Can ver, könül, ol qəmzəyə kim, bunca zamanlar,
Can içrə səni bəslədigim anın üçündür.

Vaiz bizə dün duzəxi vəsf etdi, Füzuli,
Ol vəsf sənin külbeyi-əhzanın üçündür.

Qansı gülşən gülünü sərv-i-xuramanınca var?
Qansı gülün üzrə qönçə, lə'li-xəndanınca var?

Qansı gülzar içrə bir gül açılır hüsnün kimi,
Qansı gül bərgi ləbi-lə'li-dürəfşanınca var?

Qansı bağın var bir nəxli, qədin tək barvər,
Qansı nəxlin hasili sibi-zənəxdanınca var?

Qansı xuni sən kimi cəlladə olmuşdur əsir,
Qansı cəlladın qılıncı tiği-müjganınca var?

Qansı bəzm olmuş münəvvər bir qədin tək şəm'dən,
Qansı şəm'in şö'ləsi rüxsari-tabanınca var?

Qansı yerdə bulunur nisbət sənə bir gənci-hüsn,
Qansı gəncin əjdəri zülfi-pərişanınca var?

Qansı gülşən bülbülün derlər, Füzuli, sən kimi,
Qansı bülbülün sürudi ahü əfğanınca var?

Vəh nə qamət, nə qiyamət, bu nə şaxi-güli-tərdir?!
Nə bələdir nəzər əhlinə, nə xoş məddi-nəzərdir?

Göz yoludur ki, könül mülkünə xublar girər ondan,
Tutma, ey əşk, onu billah ki, əcəb rahgüzərdir.

Nə gühər bulsa bəgənməz, buraxır yazıya dərya,
Qaliba, kim ona məqsud dışın kimi gühərdir.

Eşq eybini bilibsən hünər, ey zahidi-qafıl,
Hünərin eybdir, əmma dedigin eyb hünərdir.

Sitəmin gərçi yamandır, onu tərək elləmə, billah
Ki, təğafül, sitəmindən dəxi əlbəttə, betərdir.

Axir olmaz necə kim, göz yaşı axarsa, həmana
Ki, dəmadəm ona imdad qılan xuni-cigərdir.

Sərsəri basma qədəm eşq təriqinə, Füzuli,
Ehtiyat eylə ki, qayətdə xətərnək səfərdir.

Hüsnün olduqca füzun, eşq əhli artıq zar olur,
Hüsn nə miqdar olursa, eşq ol miqdar olur.

Cənnət üçün mən' edən aşıqləri didardən,
Bilməmiş kim, cənnəti aşıqlərin didar olur.

Eşq dərdindən olur aşıq mizaci müstəqim,
Aşıqin dərdinə timar etsələr, bimar olur.

Zahidi-xudbin nə bilsin zövqini eşq əhlinin,
Bir əcəb meydır məhəbbət kim, içən huşyar olur.

Eşq sevdasinə sərf eylər Füzuli ömrünü,
Bilməzəm, bu xabi-qəflətdən qaçan bidar olur.

Ey gül, nə əcəb silsileyi-mişki-tərin var,
Vey sərvi, nə xoş canalıcı işvələrin var!

Acıtdı məni, acı sözün, tünd nigahın,
Ey nəxli-mələhət, nə bəla, təlx bərin var!

Peykanları ilə doludur çeşmi-pürabım,
Ey bəhr, saqınma, sənin ancaq gühərin var!

Ol səngdilə naleyi-zarın əsər etmiş,
Ey dil, sənə bu zövq yetər, ta əsərin var.

Eşq içrə, könül, demə ki, mən bixüdəm, ancaq,
Ey qafil, özündən sənin ancaq xəbərin var?

Dedim yetər, et cövr, çü xaki-rəhin oldum,
Dedi ki, yetər cövr sənə ta əsərin var.

Çox baxdığına qəmzə ilən bağrın əzərsən,
Hər kimə ki, baxmazsan onunla nəzərin var.

Eşq əhlinə ol mah, Füzuli, nəzər etmiş,
Sən həm, özünü göstər əgər bir hünərin var.

Ləhzə-ləhzə ləbin anıb edicək əfqanlar,
Qətrə-qətrə saçılır didələrimdən qanlar.

Qətrə-qətrə demə qandır ki, çıxar çeşmimdən
Dəmbədəm könlüm odilə əriyən peykanlar.

Qaşların yayinə meyl eyləyəli canü könül,
Dünü gün mən bilirəm kim, nə çəkirlər anlar.

Açma kakil girəhin, başın üçün görmə rəva
Ki, pərişan olalar, bir neçə sərgərdanlar.

Yel dəgər zülfünə, ya qoymayıb öz hali ilə,
Gəzdirərlər onu əldən-ələ hər dəm canlar.

Eylə üşşaqə cəfalər ki, vəfalər görəsən,
Sanma kim, zayə' olur eylədidin ehsanlar.

Sorma zöhhadə, Füzuli, rəhü rəsmi eşqin,
Nə bilirlər rəvişi-əhli-xirəd nadanlar!

Tökdükçə qanımı oxun, ol asitan içər,
Bir yerdəyəm əsir ki, toprağ qan içər.

Əhli-zəmanə qanına çox təşnədir zəmin,
Qanın kimin tökərsə fələk, ol zəman içər.

Mey içmədən açılmaz imiş babi-məğfirət,
Sövgəndlər bu bəbdə piri-müğan içər.

Üqbadə Kövsər istəməsin rindi-meykədə,
Dünyadə bəs degilmi meyi-ərgəvan içər?

Qəmzən görünməyib gözə, qanlar içər müdam,
Zahid kimi ki, bədəni eldən nihan içər.

Meydən əgərçi tövbə verir el Füzuliyə,
Ey sərv, sən qədəh sunar olsan, rəvan içər.

Girib meyxanəyə, müğ məşrəbilə kim ki, xu eylər,
Olub mö'min, behişt, kafərəm, gər arizu eylər.

Məgər divanədir sevdayi-əbrusilə zahid kim,
Baxıb mehrabə daim, öz-özilə göftgu eylər.

Dəmadəm qətrə-qətrə qan yaşındır kim, çıxar gözdən
Və ya peykanların kim, atəşi-dil onu su eylər.

Rəhi eşqində olman təngdil sevda hücumundan,
Təriqi-səltənət hər kim tutar, qovğayə xu eylər.

Dedim: “kimdir pərişan eyləyən aşıqlər əhvalın?”
Səba göstərdi tari-sünbülü-zülfün ki: “bu eylər!”

Füzuli zülfünə bağlandı, əmma öylə incəldi
Ki, guya zə'f onu həm zülfünə bir tari-mu eylər.

Saçın əndişəsi təhriki-zənciri-cünunumdur.
Cünunum dəf inə zikri-ləbi-lə'lin füsunumdur.

Diyari-dərd sərgərdaniyəm, hər kim məni istər,
Dəlili-rah qətrə-qətrə əşki-laləgunumdur.

Fələkdə bərqi-ahimdən sərasər yandı kövkəblər,
Qalan odlara yanmış kövkəbi-bəxti-zəbunumdur.

Gələn navəklərin bir-bir yaqıb qoymaz bulam zövqin,
Məni hirman oduna yandıran suzi-dərunumdur.

Səri-kuyində könlüm bərqi-ahın sanma bihudə,
Qaranğu gecə əzmi-kuyin etsəm, rəhnümunumdur.

Ləbi şirinlərin zövqilə Fərhadı mənəm əsrin,
Yanımda cəm olan səngi-mələmət Bisütunumdur.

Füzuli, xali olmaq cami-eyşim saf səhbadən,
Nişani-bəxti-nafərcamü iqbalı-nigunumdur.

Məndə Məcnundan füzun aşılık iste'dadı var,
Aşiqi-sadiq mənəm, Məcnunun ancaq adı var.

Nola qan tökməkdə mahir olsa çeşmim mərdümi,
Nütfeyi-qabildürür, qəmzən kimi ustadı var.

Qıl təfaxür kim, sənin həm var mən tək aşiqin,
Leylinin Məcnunu, Şirinin əgər Fərhadı var.

Əhli-təmkinəm, məni bənzətmə, ey gül, bülbülə,
Dərdə yox səbri onun, hər ləhzə min fəryadı var.

Öylə bədhaləm kim, əhvalım görəndə şad olur,
Hər kimin kim, dövr cövründən dili-naşadı var.

Gəzmə, ey könlüm quşu, qafil fəzayi-eşqdə
Kim, bu səhranın güzərgəhlərdə çox səyyadı var.

Ey Füzuli, eşq mən'in qılma nasehdən qəbul,
Əql tədbiridir ol, sanma ki, bir bünyadı var.

Müqəvvəs qaşların kim, vəsmə birlə rəng tutmuşlar,
Qılınclardır ki, qanlar tökmək ilə jəng tutmuşlar.

Qılıb təğyiri-surət vəsmədən yəğma qılırlar dil,
Hərami qaşların rəsmü rəhi-neyrəng tutmuşlar.

Könül mir'atını eylər mükəddər əql təklifi,
Xoş ol bibaklər kim, tərki-namü nəng tutmuşlar.

Fəzayi-ömrədən guya degillər qönçə tək vaqif
Olar kim, özlərin dünya üçün diltəng tutmuşlar.

Məni, kim səngsari-möhnətəm bazari-eşq içrə,
Bəla daği çəkən Fərhad ilə həmsəng tutmuşlar.

Ləbin dövründə zahidlər tutub meyxanələr küncün,
Qılıb təsbih tarın tərək, zülfi-çəng tutmuşlar.

Səhər bülbüllər əfğanı degil bihudə gülşəndə,
Füzuli naleyi-dilsuzinə ahəng tutmuşlar.

Aşiyani-mürği-dil zülfi-pərişanıdır,
Qanda olsam, ey pəri, könüm sənin yanındadır.

Eşq dərdilə xoşam, əl çək əlacımdan, təbib,
Qılma dərman kim, həlakim zəhri-dərmanıdır.

Çəkmə damən, naz edib, üftadələrdən, vəhm qıl,
Gözlərə açılmasın əllər ki, damanıdır.

Gözlərim yaşın görüb şur, etmə nifrət kim, bu həm
Ol nəməkdəndir ki, lə'li-şəkkərəfşanıdır.

Məsti-xabi-naz olub, cəm' et dili-sədpərəmi
Kim, onun hər parəsi bir növkü-müjganıdır.

Bəs ki, hicranındadır xasiyyəti-qət'i-həyat,
Ol həyat əhlinə heyranəm ki, hicranındadır.

Ey Füzuli, şəm' tək mütləq açılmaz yanmadan,
Tablar kim, sünbülündən rüşeyi-canındadır.

Saqiya, cam tut ol aşiqə kim, qayğuludur,
Qayğu çəkmək nə üçün, cam ilə aləm doludur.

Təlx göftarsız olmaz ləbi-yar, ey aşiq,
Çox həvəs eyləmə ol şərbətə kim, ağıludur.

Qoyalım başı xümi-badə əyağinə gəlin,
Tutmamaq olmaz onun hörmətini, bir uludur.

Bunca kim, kuhsifət başimə daşlar urulur,
Dideyi-bəxtim oyanmaz, nə ağr uyğuludur.

Dili-pürxunimə yağıdırma bəla peykanın,
Həzər et, şişəyə, nəgəh zərər eylər, doludur.

Könlümün zəxminə peykanını etdim mərhəm,
Gənci-qəmdir, nola gər böylə dəmir qapuludur.

Nərgisin fikri, Füzuli, gözü könlümdə gəzər,
Tutar ahu vətən ol yerdə ki, otlu, suludur.

Məni zikr etməz el, əfsaneyi-Məcnunə mayildir,
Nə bənzər ol mənə, dərdi onun dərmanə qabildir.

Biyabanlarda Məcnundan qəmə dərdim sual etmin,
Nə bilsin bəhr halın ol ki, mənzilgahi sahildir.

Mənim tək ola bilməz şöreyi-şəhri-bəla Məcnun,
Qəbul eylərmə bu rüsvalıq hər kim ki, aqildir.

Nə müşkil halı olsa aşiqin mə'suq edər çarə,
Gər ol bidərd bilməzsə bu hali, hal müşkildir.

Fəraq əyyami seylabi-sirişkimdən xəbər tutmaz,
Qiyamət macərasından gör, ol zalim nə qafildir.

Fəqih-i-mədrəsə mə'zurdur inkari-eşq etsə,
Yox özgə elminə inkarımız, bu elmə cahildir.

Füzuli, el səni Məcnundan əfzun der mələmətdə,
Buna münkir degil, Məcnun dəxi mə'qulə qailidir.

Ol pərivəş kim, məlahət mülkünün sultanıdır,
Hökm onun hökmüdürür, fərman onun fərmanıdır.

Sürdü Məcnun növbətin, indi mənəm rüsvayi-eşq,
Doğru derlər: hər zaman bir aşiqin dövranıdır.

Ləhzə-ləhzə könlüm odundan şərərlərdir çıxan,
Qətrə-qətrə göz tökən sanmın sirişkim qanıdır.

Çaklər cismimdə tiği-eşqdən eyb etməyiz
Kim, cünun gülzarının bunlar güli-xəndanıdır.

Ey Füzuli, ola kim rəhm edə yar əfğaninə,
Ağılagil zar, onca kim, zar ağılamaq imkanındır.

Mənim kim, bir ləbi-xəndan üçün giryanlığm vardır,
Pərişan türrələr dövründə sərgərdanlığm vardır.

Yaşım təxti-rəvandır, taci-zərrin şö'leyi-ahim,
Görün kim, dövləti-eşq ilə nə sultanlığm vardır?

Yumulmaz əşk tüğyanından ansız çeşmi-xunbarım,
Xəyali-surəti-cananə xoş heyranlığm vardır.

Sirişkim gör, məni, ey əbr, özündən kəm xəyal etmə,
Həvayi-eşq ilə min səncə əşkəfşanlığm vardır.

Ləbin dövründə kim, insan olan can der ona mütləq
Əgər abi-həyat etsəm tələb, heyvanlığm vardır.

Füzuli cami-mey tərkin qılıb, zöhd ilə təqvadən
Qamu danayə rövşəndir bu, kim, nədanlığm vardır.

Zövq şövqilə cəhan qeydin çəkən zəhmət çəkər,
Əhli-zövq oldur kim, ondan daməni-himmət çəkər.

Gün çəkər yerdən gögə hər dəm qübari-rahini,
Tutiya için, bəli, yerdən gögə minnət çəkər.

Ey çəkən qeyr ilə pünhan bəzm edib mey gah-gah,
Yad qıl ondan ki, bəzmin yad edib həsrət çəkər.

Xali etmiş qeyrdən zülfün xəyali könlümü,
Nola sahibkəşf ilə bir ömrdür xəlvət çəkər.

Çək, səbuhi, sübh nəqqaşinə ərzi-ariz et,
Böylə çəksin, kim fələk lövhinə bir surət çəkər.

Sərvqamətlər səmənürüksarlər toprağıdır,
Hər səmən kim, açılır, hər sərv kim, qamət çəkər.

Qətreyi-əşkim qətəri, sinə çəkindən girib,
Tən evinə dışradan bəri-qəmə möhnət çəkər.

Ey Füzuli, baxmayam ta qeyrə, hər xunun müjə
Atəşin bir mildir kim, çeşmimə qeyrət çəkər.

Hər kitabə kim, ləbi-lə'lin hədisin yazələr,
Riştəyi-can birlə zövq əhli onu şirazələr.

Bu nə sirdir, sirri-eşqin demədən bir kimsəyə,
Şəhrə düşmüş "mən səni sevdim" deyən avazələr.

Şeyxlər meyxanədən üz döndərərlər məscidə,
Bitəriqətlər gərək kim, doğru yoldan azələr.

Çaklər göksümdə, sanmın kim, açıbdır tiği-eşq
Könlümün şəhrinə mehrin girməyə dərvazələr.

Ey Füzuli, yar əgər cövr etsə, ondan incimə,
Yar cövrü aşiqə hər dəm məhəbbət tazələr.

Seyr qıl, gör kim, gülüstanın nə abü tabı var,
Hər tərəf min sərvi-sərsəbzü güli-sirabı var.

Pəncəyi-bərgi-çinar etmiş mühəyya şanələr,
Anlamış guya ki, sünbül kakilinin tabı var.

Rahət için fərş salmış məbzeyi-tər gülşənə,
Nərgisin görmüş gözün məxmur, sanmış xabı var.

Bulunur hər dərdə istərsən, gülüstanda dəva,
Höqqəsində qönçənin guya şəfa cüllabı var.

Güldü gül, açıldı nərgis, lalə doldu jalədən,
Ey xoş ol kim, işrətü eyş etməyə əsbabı var.

Qalib olmuş xəlqə zövqi-seyri-gülşən, guiya
Çəkməyə xəlqi bənəfşə zülfünün qüllabı var.

Gər Füzuli meyli-gülzar etsə fəsli-gül, nola
Eyş üçün xunabeyi-dildən şərabi-nabı var.

Sərvi-azad qədinilə mana yeksan görünür,
Nəyə sərgəştə olan baxsa, xuraman görünür.

Can görünməz desələr təndə inanman, nişə kim,
Lütfdən hər necə baxsam təninə, can görünür.

Derəm əhvalımı cananə qılam ərz, vəli,
Görə bilmən özümü onda ki, canan görünür.

Ey deyən: səbr qıl, ah eyləmə yarı görəcək,
Mənə düşvardır ol, gər sənə asan görünür.

Sordum əhvalımı eşqində münəccimlərdən,
Baxdılar tale' evinə, dedilər: qan görünür.

Nə kəmandarsan, ey məh, ki, atıb qəmzə oxun,
Yıxdığın seyddə nə zəxm, nə peykan görünür.

Bir sənəm zülfünə guya ki, veribdir könlün
Ki, Füzulinin ikən halı pərişan görünür.

Süluki-fəqr ətvərim, məzaqi-eşq halımdır,
Təcərrüd aləmi seyrində aləm payimalımdır.

Xəyalımda budur kim, bulmuşam aləmdə bir xilqət,
Nə aləm, qanğ xilqət, sandığm batil xəyalımdır.

Cünun feyzilə azad olmuşam qeydi-əlayiqdən,
Kəmalü fəzl tərki, rütbeyi-fəzlü kəmalımdır.

Mənəm şəm'i-vüsalə yandıran pərvanəvəş varım,
Fənayi-mütləqim canan ilə bəzmi-vüsalımdır.

Təbiba, qılmışam təşxis, dərdi-eşqdir dərdim,
Əlamət ahi-sərdü ruyi-zərdü əşki-alımdır.

Həvadən mövcə gəlmiş bəhri-dərdəm, şahidi-halım
Dili-püriztirabü naleyi-bie'tidalımdır.

Füzuli, aləmi-fəqrü fənədə mün'imi-vəqtəm,
Diyari-məskənət, nəqdi-qənaət mülkü malımdır.

Şəfayi-vəsl qədrin hicr ilə bimar olandan sor,
Zülali-zövq şövqün təşneyi-didar olandan sor.

Ləbin sirrin gəlib göftarə, məndən özgədən sorma,
Bu pünhan nüktəni bir vaqifi-əsrar olandan sor.

Gözü yaşlıların halın nə bilsin mərdümi-qafil,
Kəvakib seyrini şəb ta səhər bidar olandan sor.

Xəbərsiz olma fəttan gözlərin cövrün çəkənlərdən,
Xəbərsiz məstlər bidadını hüşyar olandan sor.

Qəmindən şəm' tək yandım, səbadən sorma əhvalım,
Bu əhvalı şəbi-hicran mənimlə yar olandan sor.

Xərabə-cami-eşqəm, nərgisi-məstin bilir halım,
Xərabət əhlinin halını bir xummar olandan sor.

Məhəbbət ləzzətindən bixəbərdir zahidi-qafil,
Füzuli, eşq zövqün, zövqi-eşqi var olandan sor.

Xəm açıldıqca zülfündən bəlavü möhnətim artar,
Bihəmdillah ki, ömrüm uzanar, cəm'iyətim artar.

Demən¹ əksik məni tədris ilə yaqut olan daşdan,
Boyandıqca cigər qanı ilə qədrü qiymətim artar.

Tuta gör göz yolun, ey əşk, kim, təmkinim əksikdir,
Bu surətxanənin gördükə nəqşin heyrətim artar.

Mərizi-dərdi-eşqəm, tərki-ələmdir muradım kim,
Bu naxoş mülkdə əyləndigimcə zəhmətim artar.

Büküldü qamətim həsrət yükündən, vəh ki, ələmdə
Ümidim əksilib hər ləhzə yüz min, həsrətim artar.

Nə şərbətdir qəmin kim, içdigimcə əksilir səbrim,
Nə sehr eylər rüxün kim, baxdıgımcə rəğibətim artar.

Çox olduqca qəmü dərdim rəhi-eşq içrə xoşhaləm,
Füzuli, şad olub şükr etməyimmi, ne'mətim artar.

¹ Deməyin

Nola gər rəşki-rüxsarinlə bağı xublarnın qandır,
Daşı tə'sir ilə lə'l eyləyən xurşidi-rəxşandır.

Müjən gər səngdillər könlünü alsa əcəb olmaz,
Onun tək abnus ox layiqi-fulad peykandır.

Pərivəşlər dili-səxtinə düşmüş mehri-rüxsarın,
Sənin əksin alan fulad güzgülər firavandır.

Dəhanın dürci kim, qeydin çəkərlər hurpeykərlər,
Pərilər ta'ətiçün xatəmi-mülki-Süleymandır.

Atın yolunda xublar sürsələr üz nola əmrinlə,
Mələk xeyli sücudi-Adəm etmək nəssi-Qur'andır.

Qatı könlünə bağı daşların düşmüş qəmi-eşqin,
Bir oddur eşqi-dilsuzun ki, daşlar içrə pünhandır.

Gəzər kuyində hər yan çox giribançak gülrüxlər,
Bu rəng ilə Füzuli, ol səri-ku bir gülüstandır.

Səbrim alıb fələk, mənə yüz min bəla verər,
Az olsa bir mətə', ona el çox bəha verər.

Düşdüm bəlayi-çəşqə, xirədməndi-əsr ikən,
El şimdi məndən aldıg pəndi mana verər.

Sanmın əcəb, rütəb yerinə versə lə'li-tər
Nəxli ki, qan yaşım ona nəşvü nəma verər.

Xaki-dərindir ol ki, dünü gün səvab üçün,
Həm ayə sürmə, həm günəşə tutiya verər.

Qılmaz qəbul surəti-iqbal bunca kim,
Ayineyi-vüçuduma cövrin cila verər.

Ney kimi cismim oldu oxundan dəlik-dəlik,
Dəm urduğumca yerli-yerindən səda verər.

Hər dərdsizdən umma, Füzuli, dəvayi-dərd,
Səbr eylə, kim ki, dərd veribdir, dəva verər.

Əzəl katibləri üşşaq bəxtin qarə yazmışlar,
Bu məzmun ilə xəət ol səfheyi-rüxsarə yazmışlar.

Xəvasi-xaki-payin şərhini təhqiç edib mərdüm,
Qübarilə bəyazi-dideyi-xunbarə yazmışlar.

Gülüstani-səri-kuyin kitabın bab-bab, ey gül,
Xəti-reyhan ilə cədvəl çəkib, gülzarə yazmışlar.

İki sətr eyləyib ol iki meyun lə'llər vəsfın,
Görənlər hər birin bir çeşmi-gövhərbarə yazmışlar.

Girib bütخانəyə qılsan təkəllüm, can bulur, şəksiz,
Müsəvvirlər nə surət kim, dərü divarə yazmışlar.

Mühərrirlər yazanda hər kəsə aləmdə bir ruzi,
Mənə hər gün dili-sədpərədən bir parə yazmışlar.

Yazanda Vamiqü Fərhadü Məcnun vəsfın əhli-dərd
Füzuli adını, gördüm, səri-tumarə yazmışlar.

Buldu kuyindən dəvə dərdi-dili-bimarımız,
Sən ağasan, biz quluz, kuyindədir timarımız.

Zahida, gör sənə çakın şö'ləsin, bizdən saqın,
Bir ocağız biz ki, suzandır dərü divarımız.

Nola gər olduysa fani Kuhkən, mən baqiyəm,
Eşqə bizdəndir bəqa, yoxdur yox olmaq varımız.

Gülşəni-qəm nəxliyüz, pərvərdə abi-didədən,
Dağılar bərg, ahi-atəşbarımızdır barımız.

Əhli-tərkin quluyuz, oldur bizə candan əziz,
Yusif isə xudfuruş, onunla yox bazarımız.

Əşkimiz girdabı ali, ömrümüz bünyadı pəst,
Gör nə alçaq dirlikilə cizginir pərgarımız.

Ey Füzuli, cövri-yarü tə'neyi-əğyardən
Var yüz min qəm, bu həm bir qəm ki, yox qəmxarımız.

Xəm qədilə ağılaram ol türreyi-tərrarsız,
Gərçi derlər çəngdən çıxmaz tərənnüm tarsız.

Sineyi-çakimdən əksik etmə tiri-qəmzəni,
Ey güli-rə'na, bilirsən kim, gül olmaz xarsız.

Saxlamazdım navəkin gözdə, bəlasın çəkməsəm,
Su verib ol naxli bəslərdimmi olsa barsız?

Yol azarsan zülməti-heyrətdə, ey dil, vaqif ol,
Zinhar, ol kuyə varma ahi-atəşbarsız.

Giryəyi-zar ilə xoşhaləm ki, bəhri-eşqdə,
Əşksiz göz bir sədəfdir, lö'löi-şəhvərsız.

Canə azari-xədəngin xoş gəlir, ey qaşu yay,
Bir sifariş qıl ki, bizdən ötməsin azarsız.

Zöhdən keçməz Füzuli, eyləməz tərki-riya,
Pənd çox verdim, eşitməz arsızdır, arsız.

Təriqi-fəqr tutsam təb' tabe', nəfs ram olmaz,
Qına qılsam tələb, əsbabi-cəmiyyət təمام olmaz.

Dəhanından əsər görmən, miyanından nişan, vəh kimi
Məni-nakamə ömrümdən müyəssər hiç kam olmaz.

Müqimi-kuyi-dərd eylər məni ahi-cigərsuzim,
Bu ahəngi-mələləfzayə bundan yey məqam olmaz.

Müridi-saqiyəm kim lütfi əhli-zövqə daimdir,
Nə hasil əhli-zöhdün şəfqətindən kim, müdam olmaz.

Dedim: üşşaqə cövr etmə; dedi ol xublar şahı:
Siyasət olmayınca eşq mülkündə nizam olmaz!

Ləbindən qətrə-qətrə qan içər könlüm kərəhətsiz,
Şəkərdən olıcaq mey qətrəsi guya hərəm olmaz.

Füzulini məlamət eyləyən bidərd bilməzmi
Ki, bazari-cünun rüsvalarında nəngü nam olmaz.

Aləm oldu şad səndən, mən əsiri-qəm hənuz,
Aləm etdi tərki-qəm, məndə qəmi-aləm hənuz.

Can bağşlardı ləbin izhari-göftar eyləyib,
Urmadan İsa ləbi canbəxşlikdən dəm hənuz.

Səcdəgah etmişdi eşq əhli qaşın mehrabini,
Qılmadan xeyli-mələik səcdəyi-Adəm hənuz.

Canə dərdin, cismə peykanın rəvan etmişdi hökm,
Cismilə can irtibatı olmadan möhkəm hənuz.

Əşk sərf eylər fələkdən kam hasil qılmağa,
Bu gühər qədrini bilməz didəyi-pürnəm hənuz.

Pərdəyi-çəşmim məqam etmişdi bir tərsabeçə,
Olmadan məhdi-Məsiha daməni-Məryəm hənuz.

Ey Füzuli, eylədi hər dərdə dərman ol təbib,
Bir mənim zəxmimdir ancaq bulmayan mərhəm hənuz.

Qəməzə peykanın gözün mən mübtəladən saxlamaz,
Sərf edər əhli-nəzər, nəqdin gədadən saxlamaz.

Dil nədir yanımda, çün qılmaz məni qəmdən xilas,
Çəkmən ol tə'viz bərin kim, bəladən saxlamaz.

Canə cismim ol xədəngi-qəməzədən olmaz pənah,
Hiç cövşən kimsəni tiri-qəzadən saxlamaz.

Eşqdən bir dəm tənə-suzanı dur etməz fələk,
Vəh necə fanusdur, şəm'i həvadən saxlamaz.

Aləmi şeyda qılır, gər olsa gözdən həm nihan,
Bir pərivəş kim, səri-zülfün səbadən saxlamaz.

Eylərəm bixud fəğan, gördükcə kuyin itlərin,
Aşına razi-nihanın aşınadən saxlamaz.

Bisəbəb sanmın Füzulinin məlamət çəkdigin,
Bixəbərdir, məşrəbin əhli-riyadən saxlamaz.

Razi-eşqin saxlaram eldən nihan, ey sərvinaz,
Getsə başım şəm' tək, mümkün degil ifşayi-raz.

Xublər mehrabi-əbrusinə meyl etməz fəqih
Ölsə kafərdir, müsəlmanlar, ona qılımin nəməz.

Kimsə ol bədxuyə izhar edə bilməz halımı,
Ey sürudi-nalə, Tanrıçün, sən olğil çarəsaz.

Qalibim görmüş tühi, tökmək dilər bir tazə ruh,
Bərqi-ahim kim, gələn peykanına vermiş güdaz.

Xubsurətlərdən, ey naseh, məni mən' etmə kim,
Pərtövi-ənvari-xurşidi-həqiqətdir məcaz.

Mən xud öldüm, ey türabımdan olan sağər, müdam
Rindlər bəzmin gəzib, bir-bir yetir məndən niyaz.

Ey Füzuli, qalmışam heyrətdə, bilmən neyləyim,
Dövr – zalim, bəxt – nafərcam, tələb – çox, ömr – az.

Fəğan kim, bağırımın ol lalərux qan olduğun bilməz,
Cigər pərkaləsində daği-pünhan olduğun bilməz.

Həbibim könlümü cəm' eyləməz rüxsarı dövründə,
Məgər zülfü kimi halim pərişan olduğun bilməz?

Qılır təqsir edib bir lütf hərdəm könlüm almaqdan,
Vəfa rəsmi sanır düşvar, asan olduğun bilməz.

Gözəllər dövləti-vəslin bulub, məğrur olan aşiq
Nişati-vəslidə ənduhi-hicran olduğun bilməz.

Dili-sədpərədən bidad kəsməz qəmzeyi-məstin,
Nə qafil padişəhdir, mülk viran olduğun bilməz.

Sanır zahid özün xali xəyalından, qələtdir bu,
Bu heyran olduğundandır ki, heyran olduğun bilməz.

Füzuli xəstəyə düşmən sözilə dust cövr eylər,
Zəhi sadə, müariz qövlə böhtan olduğun bilməz.

Səgridir cilvəyə ol sərvi səməndin yenəmən,
Kim onu görsən fəğan etməyə kəndin yenəmən.

Gərçi şümşad ləfətdə çəkibdir gögə baş,
Naz bəhsində onun sərvi-büləndin yenəmən.

Eylə divanəliyə düşdü könül kim, dildar
Salsa gər boynuna həm zülfi-kəməndin yenəmən.

Qaçma bilmən dili-divanə saçın qeydindən,
Nətsin, ol vəhşi ayağındakı bəndin yenəmən.

Edəmən mən' Füzulini qədəhdən zahid,
Hiç kim kuyi-xərabat ləvəndin yenəmən.

Könüldə min qənim vardır ki, pünhan eyləmək olmaz,
Bu həm bir qəm ki, el tə'nindən əfğan eyləmək olmaz.

Nə müşkül dərd olursa bulunur aləmdə dərmanı,
Nə müşkül dərd imiş eşqin ki, dərman eyləmək olmaz.

Fəna mülkünə çox əzm etmə, ey dil, çəkmə zəhmət kim,
Bu tədbir ilə dəf'i-dərdi-hicran eyləmək olmaz.

Saqın, könlüm yıxarsan, pənddən dəm urma, ey naseh,
Həvayi-nəfs ilə bir mülkü viran eyləmək olmaz!

Dəhanın üzrə lə'lin istəmiş dil, dəf'i müşküldür,
Görünməz hiç cürmü, yox yerə qan eyləmək olmaz.

Dualar eylərəm, məndən yana bir dəm güzar etməz,
Nə çarə, schrilə sərvə xuraman eyləmək olmaz.

Füzuli, aləmi-qeyd içrəsən, dəm urma eşqindən,
Kəməli-cəhl ilə də'vayi-irfan eyləmək olmaz.

Neçə illərdir səri-kuyi-mələmət bəkləriz,
Ləşkəri-sultani-irfaniz, vilayət bəkləriz.

Sakini-xaki-dəri-meyxanəyiz şamü səhər,
İrtifa'i-qədr üçün babi-səadət bəkləriz.

Ciffeyi-dünya degil kərkəs kimi mətlubumuz,
Bir bölük ənqaləriz, Qafi-qənaət bəkləriz.

Xab görməz çeşmimiz əndişeyi-əğyardən,
Pasibanuz, gənci-əsrari-məhəbbət bəkləriz.

Surəti-divar edibdir heyrəti-eşqin bizi,
Qeyr seyri-bağ edər biz künci-möhnət bəkləriz.

Karivani-rahi-təcridiz xətər xofin çəkib,
Gah Məcnun, gah mən dövr içrə növbət bəkləriz.

Sanmanız kim, gecələr bihudədir fəryadımız,
Mülki-eşq içrə həsari-istiqamət bəkləriz.

Yatdılar Fərhadü Məcnun məsti-cami-eşq olub,
Ey Füzuli, biz olar yatdıqca söhbət bəkləriz.

Təşneyi-cami-vüsalın abi-heyvan istəməz,
Mayili-muri-xətin mülki-Süleyman istəməz.

Zülməti-zülfün giriftari dəm urmaz nurdən,
Talibi-şəm'i-rüxün xurşidi-rəxşan istəməz.

Eyləməz meyli behişt üftadəyi-xaki-dərin,
Sakini-künci-qəmin seyri-gülüstən istəməz.

Cövrədən ah etmə, ey aşiq ki, eyni-lütfdür,
Dust əsbabi-kəməli-hüsnə nöqsən istəməz.

Eşqdən vəhm etməsin aşiq, yıxar könlüm deyib,
Hiç sultanəm deyən mülkünü virən istəməz.

Aşiq isən rindü rüsvalıqdan ikrah etmə kim,
Eşq sirrini iqtizayi-dövr pünhan istəməz.

Ey Füzuli, müttəsil, dövrən müxalifdir mana,
Qaliba,ərbabi-iste'dadı dövrən istəməz.

Xəlqə ağızın sirrini hər dəm qılır izhar söz,
Bu nə sirdir kim, olur hər ləhzə yoxdan var söz.

Artıran söz qədrini sidqilə qədrin artırar,
Kim nə miqdar olsa, əhlin eylər ol miqdar söz.

Ver sözə ehya ki, tutduqca səni xabi-əcəl,
Edə hər saət səni ol uyqudan bidar söz.

Bir nigari-ənbərinxətdir könüllər almağa,
Göstərər hər dəm niqabi-qeybdən rüxsar söz.

Xazini-gəncineyi-əsrardır, hər dəm çəkər
Riştəyi-izharə min-min gövhəri-əsrar söz.

Olmayan qəvvasi-bəhri-mə'rifət arif degil
Kim, sədəf tərkihi-təndir, lə'ləi-şəhvar-söz.

Gər çox istərsən, Füzuli, izzətin, az et sözü
Kim, çox olmaqdan qılıbdır çox əzizi xar söz.

Mana badi-səba ol sərv-i-gülrüxdən xəbər verməz,
Açılmaz qönçeyi-bəxtim, ümidim naxli bər verməz.

Töküb göz yaşını sənsiz həlakim istərəm, əmma
Əcəl peykinə seyli-əşk girdabi güzər verməz.

Gözümdə məskən et, xari-müjəmdən ehtiraz etmə,
Güli-xəndanə sordum, xarə yar olmaq zərər verməz.

Əgər can almaq istərsən, tənimdən oxunu kəsmə
Ki, pəjmürdə nihalə verməyincə su səmər verməz.

Qiyas et şəm'dən, vəhm eylə çərxi inqilabından
Kim, ol baş almağa qəsd etməyincə taci-zər verməz.

Bəla zimmində rahat olduğun izhar edər xəlqə
Fələk, bihudə xari-xüşkdən gülbərgi-tər verməz.

Füzuli, dəhrdən kam almaq olmaz olmadan giryan,
Sədəf su almayınca əbri-nisandan gühər verməz.

Nəmi-əşkim mükəddər xatirimdən dəf i-qəm qılmaz,
Bu rövşəndir ki, nəm ayinədən jəngar kəm qılmaz.

Xəmi-əbruyi-mişkinini görsə zahidi-kəcbin,
Dəxi qamət sücudi-guşeyi-mehrabə xəm qılmaz.

Sənə, ey şuxi-səngindil, demən büt, nişə kim, büt həm
Əgərçi səngildir, böylə bidadü sitəm qılmaz.

Cəfavü cövr ilə qan oldu bağrım, yarəb, ol bədxu
Neçün tərək eyləməz bidadü cövrün, bir kərəm qılmaz?

Muradım giryədən kəsbi-qübari-rəhgüzarındır,
Gözüm yaşı dəmadəm çöhrəmi bihudə nəm qılmaz.

Xətin dövründə əşki-al ilə dərdü qəmim şərhin,
Dəm olmaz kim, rüxi-zərd üzrə müjganım rəqəm qılmaz.

Füzuli binəva ta rövzeyi-kuyində sakindir,
Təmənnayi-behiştü meyli-gülzari-İrəm qılmaz.

Kuhkəndən gözüdür kuhdə asar hənuz,
Ol nə bənzər mana, anın əsəri var hənuz.

Çəkdi Məcnun ayağın badiyədən, leyk verir
Qanlı güllər, ayağından çəkilən xar hənuz.

Vadiyi-eşqdə sevda ilə sərgəştə idim
Gəlmədən gərmişə bu günbədi-dəvvar hənuz.

Nöqtəyi-xalinə bağlanmış idi canü könül,
Gəzmədən daireyi-dövrə pərgar hənuz.

Mahə çəkdim şəbi-hicran ələmi-şö'leyi-ah,
Ah kim, olmadı ol mah xəbərdar hənuz.

Naleyi-zarım ilə xəlqə həram oldu yuxu,
Qarə bəxtim yuxudan olmadı bidar hənuz.

Mərhəmi-vəsli ilə buldu qamu dərdə dəva,
Bu Füzuli ələmi-hicr ilə bimar hənuz.

Ey könül, ol xəncəri-müjganə eylərsən həvəs,
Qəsdi-can etdin, bəqayi-ömrdən ümmidi kəs.

Çəkmə qürbət əzminə, ey sariban məhmil, saqın
Kim, bu yolda bimi-qürbətdəndir əfğanı-cərəs.

Hali-zarimdən səni əfğanım agah eylədi,
Şükrillillah, oldu fəryadım mənə fəryadrəs.

Bir-birinə bəs ki, sancıldı tənimdə oxlarım,
Mürği-ruhum qeydinə oldu mürəttəb bir qəfəs.

Tə'neyi-əhli-mələmətdən nə nöqsan aşıqə,
Bərqi-lame' dəf'in eylərmi hücumı-xarü xəş?

Suzi-eşqin təndə nagəh bulmasın nöqsan deyib,
Can çıxınca istərəm çıxmaya təndən bir nəfəs.

Ey Füzuli, mən qənaət mülkünün sultanıyəm,
Səltənət isbatı əgnimdə pəlası-fəqr bəs.

Xaki-rəh etdi aşıqi-miskini ol həvəs
Kim, paybusi-yarə qaçan bula dəstrəs.

Razi-dərüni dıŝraya salmaq rəva degil,
Budur günahı kim, asılır müttəssil cərəs.

Didari-dustdur iki aləm nəticəsi,
Yox ondan özgə aşıqə aləmdə mültəməs.

Sinəm həvayi-eşqin ilə doldu ney kimi,
Dəm urduğumca ahü fəğandır çıxan nəfəs.

Hər qeyd olursa məhz bəladır ki bülbülə
Gər şaxi-güldən olsa, küdurət verər qəfəs.

Ol qəmzədən, könül, əgər istərsən iltifat,
Tiği-təcərrüd ilə canından əlaqə kəs.

Olmaz vücudi-aşıqə eşq içrə e'tibar,
Dözməz, Füzuli, atəşi-suzanə xarü xəş.

Məskən, ey bülbül, sənə gəh şaxi-güldür, gəh qəfəs,
Necə aşiqsən ki, ahindən tutuşmaz xarü xəs?

Yar kuyində gər olsaydı, müsəlmanlar, yerim,
Kafərəm gər rövzeyi-rizvanə eylərdim həvəs.

Kuh fəryadi-sədasın verdi Fərhadın demin,
Nəqşi-Şirindir verir avaz, olub fəryadrəs.

Naqə Leyli məhmilin çəkmiş biyaban seyrinə,
Eylə Məcnunu bu halətdən xəbərdar, ey cərəs!

Bir nəfəs qalmış həyatımdan, həbibim, sübh tək,
Nola gər bir mehr göstərsən mənə axir nəfəs.

Xali etdim dil həvayi-ixtilati-xəlqdən,
Bəzmi-qəmdə ney kimi həmdəm mənə fəryad bəs.

Ey Füzuli, gər sənə cəm'iyyəti-dildir murad,
Bağla bir dildarə könlün, qeyrdən peyvəndi kəs.

Göz yaşından suzi-pünhanım edər arif qiyas,
Bixəbər təsiri-əncümdən degil əxtərşünas.

Qandürür kim, dəmbədəm gözdən yenib, örtər tənim,
Dəşti-qəm Məcnuniyəm, mən qandanü qandan libas?

Xiştələr tək bir-biri üzrə cigər pərkələsin,
Göz yığıb salmış húbabi-xun binasiçün əsas.

Ey sanan julidə mu başında Məcnunun, saqın,
Bitəkəllüf getmə kim, Leyli evidir ol pəlas.

Ləhzə-ləhzə xəmə qədim peykanın istər, ya qılır,
Zərrə-zərrə mahi-nov xurşiddən nur iqtibas.

Tiği-qəmzən öylə bürrandır ki, cəlladi-əcəl
Töksə qan tə'cil üçün tiğindən eylər iltimas.

Ey Füzuli, zəhri-qəhrilə doludur tasi-çərx,
Çəkməz onun qəhrini hər kim, çəkər bir dolu tas.

Ey xoş ol məst ki, bilməz qəmi-aləm nə imiş,
Nə çəkər aləm üçün qəm, nə bilər qəm nə imiş.

Bir pəri silsileyi-eşqinə düşdüm nagəh,
Şimdi bildim səbəbi-xilqəti-Adəm nə imiş.

Vaiz övsafi-cəhənnəm deyər, ey əhli-vərə',
Var onun məclisinə, bil ki, cəhənnəm nə imiş.

Oxu köksümdən ötüb, qalmış imiş peykanı,
Ah, bildim səbəbi-ahi-dəmadəm nə imiş.

Ey Füzuli, məzeyi-saqiyü səhba bildin,
Tövbə qıl, ta biləsən zərqi riya həm nə imiş.

Bu gün tiğın çəkib, çıxmışdır ol namehriban sərxoş,
Saqın, ey rəhm edən canınə kim, bilməz aman sərxoş.

Ona hüşyar ikən dərđi-dil istərmən deyəm, saqi,
Peyapey sunma camı, qılma ol sərvi rəvan sərxoş.

Degil təqvadən etsəm badə tərkin, vəhmim ondadır
Ki, izhar eyləyim xəlq içrə eşqin nagəhan sərxoş.

Məgər qan içmək ilə əsrümüş nərgislərin, vər nə
Bəsi mey nuş edənlər gördüm, olmaz böylə qan sərxoş.

Meyi-eşqinlə sərməst olduğum eldən nihan qalmaz,
Məhali-əqlidir kim, saxlaya razin nihan sərxoş.

Könül ta oldu bixud, aldı qəmzən canımı təndən,
Verər yağmayə nəqdin, gəncin olğac pasiban sərxoş.

Füzuli, qeyr ilə xəlvət məgər bəzm etmiş ol gülruş,
Rəqibi-kəcrövü gördüm bu gün bari yaman sərxoş.

Büti-növrəsim nəmazə şəbü ruz rağib olmuş,
Bu nə dindir, Allah-Allah, bütə səcdə vacib olmuş.

Əsəri-qəbuli-ta'ət ona vermiş öylə halət
Ki, qülubi-əhli-halə hərəkəti cazib olmuş.

Fərəhim görüb, cəfasın həsənətə daxil eylər,
Nə mələk kim, ol pərinin əməlinə katib olmuş.

Nə əcəb gər olsa qəmdən dünümü günüm bərabər,
Nəzərimdən ol üzü gün neçə gün ki, qaib olmuş.

Qəmi-hicrdir kim, artar əsərilə eşq zövqü,
Qələt eyləmiş Füzuli ki, vüsalə talib olmuş.

Bilməz idim, bilmək ağızın sirtini düşvar imiş,
Ağızını derlərdi yox, dedikəlrincə var imiş.

Aciz olmuş yıxmağa ah ilə kuhi Kuhkən,
Neyləsin miskin, onun eşqi həm ol miqdar imiş.

Daşə çəkmiş xəlq üçün Fərhad Şirin surətin,
Ərz qılmış xəlqə məhbubin, əcəb biar imiş.

Kə'bə ehraminə zahid, dedilər, bel bağladı,
Eylədim təhqiq, onun bağlandığ zünnar imiş.

Ömrlərdir eylərəm əhvali-dünya imtəhan,
Noqdi-ömrü hasili-dünya həman bir yar imiş.

Zövqi-didarilə dildarın yox etdim varimi,
Dövləti-baqi ki, derlər, dövləti-didar imiş.

Dün Füzuli arizin görgəc, rəvan tapşırđı can,
Laf edib derdi ki, canım var, əmanətdar imiş.

Dil ki, sərmənzili ol zülfi-pərişan olmuş,
Nola cürmi ki, asılmasına fərman olmuş?

Şahsən mülki-mələhətdə, sənə qullar çox,
Biri oldur ki, varıb Misrdə sultan olmuş.

Rəhm edib aşiqini həşr günü yaqmayalar
Ki, bu dünyada əsiri-qəmi-hicran olmuş.

Dedilər, qəm gedirər badə, çox içdim sənsiz,
Qəmi-hicranə müfid olmadı ol qan olmuş.

Bağibani-çəməni-dəhrə xəyali-dəhənin
Səbəbi-tərbiyəti-qönçeyi-xəndan olmuş.

Adəm əvvəl səri-kuyin verib almış cənnət,
Eşidib tə'ni-mələk, sonra peşiman olmuş.

Ey Füzuli, mənim əhvalimə bir vaqif yox,
Böylə kim, aləm onun hüsnünə heyran olmuş.

Hübabi-əşki-xunun cismimi eldən nihan etmiş,
Qəmi-eşqin məni-rüsvayi binamü nişan etmiş.

Götürmüş xakdən tüğyani-əşkim xarü xaşaki,
Başım üzrə məlamət quşlariçün aşıyan etmiş.

Büküb möhnət yükündən qəddimi, çıxmış tənimdən can,
Təvafi-kuyin etmək qəsdinə teyyi-məkan etmiş.

Səninlə də'viyi-hüsn etdiğiçün mülki-hüsn içrə,
Fələk tə'zir edib Leylini rüsvayi-cəhan etmiş.

Məgər tərkihi-İsa xaki-kuyi-dərgəhindəndir
Ki, durmuş xakdən qədrilə əzmi-asiman etmiş.

Gəzən peykanlarındır təndə, ya can bağına eşqin
Bəla sərçəşməsindən hər tərəf sular rəvan etmiş.

Füzulidən mizacın münhərif gördüm bu gün yarın,
Məgər fürsət bulub bir şəmmə halından bəyan etmiş?

Ta ki, taği-zərnigarın çərx viran eyləmiş,
Xişti-zərrinin səba fərşi-gülüstan eyləmiş.

Katibi-təqdir xətti-səbzə təhrir etməyə
Lövhi-gülzari xəzan bərgi zərəfşan eyləmiş.

Qət' edib fəsli-xəzan abi-rəvan şirazəsin,
Nüsxeyi-gülzarın övraqın pərişan eyləmiş.

Dövr cövrün gör ki, nüzhətgahi-əhli-zövq ikən,
Cuybari-gülşəni zənciri-zindan eyləmiş.

Eyləmiş tədbiri-təşvişi-xəzan taracının
Lalə, rəngin rəxtini dağ içrə pünhan elyəmiş.

Ruzigarın tirə, bəxtin qarə, nitqin lal edib,
Matəmi-gül bülbülü zağ ilə yeksan eyləmiş.

Ey Füzuli, dəhr halın şaxi-güldən qıl qiyas
Kim, verib əvvəl təcəmmül, sonra üryan eyləmiş.

Cismimi yandırma, rəhm et yaşımə, ey bağı daş!
Ehtiyat et, yanmasın nəgəh quru odunda yaş.

Xoş keçər nəzzareyi-hüsnünlə ömrüm, var ümid
Kim, edib məqbuli-dərgahın məni hüsn-i-məaş.

Tövfi-kuyində ayaqdan başə irmiş bir mədəd,
Nola gər qəddim büküb hərdəm, ayağm olsa baş.

Fitnə yayın qurmağa atəşmi olmuş ehtiyac
Kim, urarsan aləmə atəş, çatıb peyvəstə qaş.

Ey hübabi-əşk, nayab et təni-üryanımı
Kim, bu rüsva pərdəmi çak etdi, sirrim qıldı faş.

Parə-parə könlümün suzi-dərunə tabı yox,
Göz yolundan qətrə-qətrə qan olub, çıxsaydı kaş.

Ey Füzuli, qərqi-xunab etdi göz mərdümlərin,
Görəyim qüllabi-müjganə urulsun qanlı yaş.

Zəhi, cəvahir-i-ehsani-amə mə'dəni-xas,
Düri-şəfa'ət üçün bəhri-rəhmətə qəvvas.

Yetib hüzurinə me'rac vəqti qılmışlar,
Qəmər hüsuli-məasir, Süheyl kəsbi-xəvas.

Fələk həm ol gecə bulmuş səfa ki, sufi tək
Qərar tutmayıb, olmuş o bəzmdə rəqqas.

Rəhi-mütəbi'ətindir təriqi-fövzü nəcat,
Həvayi-mərhəmətindir ümidi-xeyrü xilas.

Təfaxür eylə, Füzuli kim, ondan özgə degil
Sana zəmanədə nəqşi-səhifeyi-ixlas.

Xəlqə xublardan vüsali-rahətəfzadır qərəz,
Aşiqə ancaq təsərrüfsüz təmaşadır qərəz.

Zahida, tərək etmə şahidlər vüsali-rahətin,
Gər ibadətdən həmin qılmanü huradır qərəz.

Hurü kövsərdən ki, derlər rövzeyi-rizvanda var,
Saqi-yi-gülçöhrəvü cami-müsəffadır qərəz.

Zövqsüz lazım çıxar dünyadan ol dünyapərəst
Kim, ona dünyadan ancaq zövqi-dünyadır qərəz.

Rahət olsaydı qərəz, dünyadə fəqr istərdi xəlq,
Qaliba kim, xəlqə bir bihudə qovğadır qərəz.

Arif ol, sövdayi-eşq inkarın etmə, ey həkim
Kim, vücudi-xəlqdən ancaq bu sevdadır qərəz.

Qıl Füzuli, tərək ibrami-təkəllüm kim, yetər,
Surəti-halın, gər izhari-təmənnadır qərəz.

Qıl, səbə, könlüm pərişan olduğun cananə ərz,
Surəti-halın bu viran mülkün et sultanə ərz.

Dərhəm olmuş sünbülün guya ki, qılmışdır ona
Mu-bə-mu hali-dilim, dillər uzadıb şanə ərz.

Təndə canım bir pərinindir, əmanət saxlaram
Ol zamandan kim, əmanət qıldılar insanə ərz.

Xəlq küfr əhlinə iman ərz edər, mən dəmbədəm
Küfri-zülfün eylərəm köksümdəki imanə ərz.

Surəti-bican ilə cənnət dolar bütxanə tək,
Qılsalar cənnətdə təsvirin çəkib qılmanə ərz.

Mün'imin ərzi-təcəmmüldür işi fəqr əhlinə,
Nola gər dil qılsa hər dəm dərdi-eşqin canə ərz.

Ey Füzuli, böylə pünhan tutma əşki-alini,
Eylə hər rəngilə kim, var ol güli-xəndanə ərz.

Dürçdür lə'li-rəvanbəxşin, düri-şəhvar ləfz,
Dürçdən dürlər tökərsən, eyləsən izhar ləfz.

Öylə ağızın təngdir kim, söyləşir sətə sana,
Gərçi nazikdir, verir, əlbəttə, bir azar ləfz.

Yetmək olmaz ləfzi-canbəxşinlə ağızın sirtinə,
Vəhydir guya bu kim, mütləq ağız yox, var ləfz.

Nişə lə'lin gec gəlir göftarə, guya kim, bilir,
Mən kimi, ol lə'ldən ayrılmağ düşvar ləfz.

Qönçə lə'linlə lətafətdən dəm urmuş, bilməzəm,
Neylər izhar eyləgəc ol lə'li-gövhərbar ləfz.

Ey Füzuli, istərəm dildar halim sormaya,
Rəşkdən kim, bulmasın vəsli-ləbi-dildar ləfz.

Af' tabi-təl'ətin tutduqca övci-irtifa',
Qətli-əhli eşqə tiği-qəmzədir ondan şüa'.

Dəşt tutmaq adətin qoymuşdu Məcnun eşqdə,
Şöhreyi-şəhr olmağın rəsmi mən etdim ixtira'.

Zərq dəryasında bir xaşakdır kim, cizginir
Sufiyi-şəyyad kim, dövrən tutub eylər sima'.

Keçdigim dünyavü üqbadən səninçün oldu faş,
Doğru derlər: "küllü sirrin cəvəzəl-isneyni şa"¹.

Ol büti-sərkəş gəlir, salmış cəmalından niqab,
Ey səlamət əl-fıraç, ey əqlü iman, əlvida.

Canü dil bir ömrüdür tiğinqün eylərlər cədəl,
Girmədən tiğın sənin ortayə, qət' olmaz niza'.

Ey Füzuli, axirət mülkünə lazımdır səfər,
Böylə fariğ, təqvadən mühəyya qıl mətə'.

¹ Tərcüməsi: hər sirri ki, ikincidən keçdi, yayılar.

Yar vəslin istəyən kəsmək gərək candan tәмә',
Hər kişi kim vəsli-yar istər, kəsin ondan tәмә'.

Aruzıyi-vəsli-canan, canə afətdir, könül,
Ya tə'əllüq candan üz, ya vəsli-canandan tәмә'.

Çün mənə bir zərrə yox tabi-təmaşayi-cəmal,
Mən kiməm, vəsl etmək ol xurşidi-rəxşandan tәмә'.

Aşiq oldur kim, təmənnayi-bəlayi-hicr edə,
Yoxsa çoxdur mehr edən ol mahi-tabandan tәмә'.

Rişteyi-tuli-əməl dami-bələdir, neyləyim,
Üzmək olmaz ol səri-zülfi-pərişandan tәмә'.

Arizin görmək həyatım tazə eylər, vəh nə eyb,
Gər gəda vəchi-mə'aşın qılsa sultandan tәмә'.

Müttəsil hirman qılır hasil tәмә'dən əhli-hirs,
Türfə kim, artar ona gəldikcə hirmandan tәмә'.

İstər olsan həsrətü hirmanə hər dəm düşməmək,
Kəs, Füzuli, dəhrdən ümmidü dövrədən tәмә'.

Dil uzadır bəhs ilə ol arizi-xəndanə şəm',
Od çıxar ağızından, etməzmi həzər kim, yanə şəm'.

Nola qeyrət atəşi canım əritsə mum tək,
Bu nə sözdür kim, demişlər arizi-cananə şəm'?

Arizi-canan ilə bəhsi-kəməli-hüsən edər,
Dil ucundandır ki, hər saət düşər nöqsanə şəm'.

Gah ayağ bağlı, gah boynu, nədəndir bilməzəm,
Bir pəri eşqindən olmuşdur məgər divanə şəm'.

Nola canım qamətin istərsə, könlüm arizin,
Rəsmidir aləmdə: bülbül gül sevər, pərvanə şəm'.

Qıl şəbistanı münəvvər kim, nisarın qılmağa,
Riştədən dürlər çəkib cəm' eyləmiş damanə şəm'.

Ey Füzuli, şövqdən yaqdın təninin ruzi-vüsəl,
Netdin, ey qafil, gərəkəməzmi şəbi-hicranə şəm'?

Gəl, ey rahət sanan əsbab cəm'in, qılma nadanlıq,
Təriqi-fəqr tut kim, fəqr imiş aləmdə sultanlıq.

Murad ər səltənətdən kami-dildir, nəfsə tabe' sən,
Nə hasil səltənət adilə qılmaq bəndəfərmanlıq.

Pərişanlıqdan, ey xəlqi-cahan, siz cəm edin xatir
Ki, mən cəm eylədim hər qanda vardır bir pərişanlıq.

Nə tale'dir bu kim, aləmdə ağaz etmədim bir iş
Kim, ol işdən sərəncam etmədim, hasil peşimanlıq.

Mənə zülmi-sərih ol kafər eylər, kimsə mən' etməz,
Füzuli, küfr olurmu gər desəm yoxdur müsəlmanlıq?

Saqiya, mey sun ki, dami-qəmdürür huşyarlıq,
Məstlikdir kim, qılır qəm əhlinə qəmxarlıq.

Var fikrin, yox qəmin çəkmək nədir, bir cam ilə,
Bixəbər qıl kim, mənə bir ola yoxluq, varlıq.

Can mətə'inin bəhasidir nə kim, dövrən verir,
Tüfə bu kim, sanıram şəfqətdir ol qəddarlıq.

Məndən axır çün qılır bizarlıq əsbabi-dəhr,
Dəhr əsbabından ol yey kim, qılam bizarlıq.

Tə'neyi-əğyar çəkməkdir işim bir yar üçün
Kim, olub əğyarə yar, eylər mənə əğyarlıq.

Çəkmə zəhmət, çək əlin tədbiri-dərdimdən, təbib
Kim, degil sən bildigin bən çəkdigim bimarlıq.

Ey Füzuli, eylərəm qət'i-tə'allüq qamudan,
Bu təriq içrə mənə tovfıq edərsə yarlıq.

Eyş üçün bir türfə mənzildir bahar əyyamı bağ,
Onda tutsun qönçəvəş hər kim ki, eyş istər otağ.

Qönçələr açıldı, seyri-bağ edin, ey əhli-dil
Kim, görüb güllər, könüllər açılan çağdır bu çağ.

Səndən, ey bülbül, füzundur məndə möhnət fəsli-gül,
Sənsənü min tazə gül, hala mənü min tazə dağ.

Bağə sərvim gəldigin bilmiş səhərdən şaxi-gül,
Rövşən etmiş rəhgüzari üzrə hər yan min çirağ.

Çəksələr zəncir ilə gülzarə getmən kim, mənə
Sümbüli-zülfün fəraqından müşəvvəşdir dimağ.

Mövsimi-güldür, vəli getmən çəmən seyriyə kim,
Rövzeyi-kuyin mənə ol seyrdən vermiş fərağ.

Məhrəm olmaz rindlər bəzminə mey nuş etməyən,
Ey Füzuli, çək ayağ ol bəzmdən, ya çək əyağ¹.

¹ Əyağ – qədəh

Ey xədəngi-qəminə sineyi-əhbab hədəf,
Müntəzir xəncəri-müjganinə canlar səf-səf.

Xaki-dərgahinə hər sübh sürər gün üzünü,
Qaliba ondan ona hasil olubdur bu şərəf.

Haşə lilləh ki, bu divaneyi-şövqi-xətinə
Səbəbi-qeyd ola, zənciri-süturi-müşəf.

Saldı dəryayə səba xəncəri-qəmzən vəhmin
Ki, çıxarmayə dəxi gövhəri-nasüftə sədəf.

Ey könül, aləmə aldanma, sənə rəng verir,
Xakdir kim, onu gəh lə'l qılır, gah xəzəf.

Bəzmi-Cəmşid fəna bulmaq ilə bildim kim,
Dövr cövründən imiş, növheyi-ney, naleyi-dəf.

Ey Füzuli, tələbi-rütbeyi-irfan eylə,
Cəhl ilə hasili-övqəti-şərif etmə tələf.

Möhnəti-eşq, ey dil, asandır deyib, çox urma Laf,
Eşq bir yükdür ki, xəmə olmuş onun altında Qaf.

Olma xali dürdkeşlər söhbətindən, ey könül,
Gər dilərsən edəsən ayineyi-idrakı saf.

Sübhəmə zülfün dağt, ya şam ərzi-ariz et,
Qoyma sübhü şam arasında təriqi-ixtilaf.

Rəşki-rüxsarın dili-xurşidə salmış iztirab,
Qeyrəti-qəddin mizaci-şəm'ə vermiş inhiraf.

Xaki-kuyin Kə'bəyə nisbət qılan bilməzmi kim,
Bunda hərdəm, onda bir növbət olur vacib təvaf.

Vəhmim ondandır ki, mümkün olmaya qəmədən nicat,
Fərric allahümmə həmmi, nəccini mimma nəxaf¹.

Ey Füzuli, zahid ər də'vayi-əql eyelər, nə sud,
Nəfyi-zövqi-eşqdir, cəhlinə eyni-e'tiraf.

¹ Tərcüməsi: Allah, mənim qəmimi qurtar, qorxduğum şeydən mənə nicat ver

Olur rüxsarına gün, lə'linə gülbərgi-tər aşiq,
Sənə əksik degil, gögdən yağar, yerdən bitər aşiq.

Mənə məqsud tərki-eşq idi, vəh kim, məni hüsün
Olub gün-gündən əfzun, qıldı gün-gündən bətər aşiq.

Təmaşayı-cəmalından nəzər əhlini mən' etmə,
Nə sud ol xubyüzdən kim, ona qılmaz nəzər aşiq.

Çəməndə paybusindən olubdur səbzələr xürrəm,
Haman bir səbzəcə olmağə aləmdə bitər, aşiq.

Qılırsan min cigər qan, hər yana baxdıqca, ey zalim,
Nə baxmaqdir bu, hər dəm qandan alsın bir cigər aşiq?

Qırarsan əhli-eşqi, tutalım, kimsə əlin tutmaz,
Nə işdir bu, gərəkməzmi sənə, ey simbər, aşiq?

Nə pərvanə doyar bir şö'ləyə, nə şəm' bir ahə,
Füzuli, sanma kim, bənzər sənə aləmdə hər aşiq.

Tabi-xurşid məhi-ruyinə vermiş rövnaq,
Ta ki, ziba xəət üçün ola bu təzhibi-vərəq.

Əksi-qəddinlə görən daireyi-ayinəyi,
Der məhi-bədrdir əngüşti-nübüvvətdən şaq.

Sənə gülşəndə nisar etmək üçün hər nərgis
Götürübdür başa altun dolu bir sim təbəq.

Hər sənəm müşəfi-hüsni-həqə bir ayətdir,
Məktəbi-eşqdə hər dil ona bir tifi-səbəq.

Aşiq olmaq sənə, bəsdir bizə bürhani-cünun,
Hüsənə əql əhli müqəyyəd ola bilməz mütləq.

Rəsmdir aşiqə gəlmək qaşu yaylardan ox,
Eşq peyda olalı böylə qurulmuş bu nəşəq.

Şahdır hüsən büsatında bu gün ol gülrux,
Ey Füzuli, məni-avarə sürülmüş beydəq.

Olmaz oldu görüb əhvalımı el xublara aşıq,
Eşq nəhyində bu rüsvalığ gör şər'ə müvafiq.

Gəlir olsan, qılaram fərşi-rəhin pərdeyi-çəşm,
Dəxi nəm var, əzizim, gözə qarşı sənə layiq?

Gülüb açılmaq umulmaz dəhəninəndən, məgər oldur,
Cüzv kim, ləyatəcəzza¹ der ona əhli-dəqayiq.

Bağrımın parələrin gözlərin asmış müjələrdən,
Mərdümi-guşənişin, qandanü qandan bu əlayiq?

Gecələr şəm' yanar, əşk tökər sübh gəlincə,
Can verir sübh gələn dəmdə, zəhi aşıqi-sadiq.

Sibqət etmişdi cigər qanı, gözüm yaşına bir dəm,
Eşq hökm etdi, yenə cari ola adəti-sabiq.

Ey Füzuli, özünü guşənişin et xümi-mey tək,
Ola nəgəh olasan kaşifi-əsrari-həqayiq.

¹ Hissələrə ayrılmayan

Ey fəraqi-ləbi-canan, cigərim xun etdin,
Çöhreyi-zərdimi xunab ilə gülgün etdin.

Cigərim qanını göz yaşına tökdün, ey dil,
Varə-varə onu Qülzüm, bunu Ceyhun etdin.

Necə hüsn ilə səni Leyliyə nisbət qılayım,
Bilməyib qədrimi tərki-məni-Məcnun etdin.

Söylədin kim, tutaram şad könüllərdə məqam,
Şad ikən, bu söz ilə könlümü məzhun etdin.

Əhd qıldın ki, cəfa kəsməyəsən aşıqdən,
Aşiqi və'deyi-ehsan ilə məmnun etdin.

Cür'ə-cür'ə mey içib, zibi-cəmal artırdın,
Zərrə-zərrə gözümün nurini əfzun etdin.

Ey Füzuli, axıdıb seyli-sirişk ağlıyalı,
Eşq əhlinə fəğan etməgi qanun etdin.

Qıldı zülfün tək pərişan halimi xalin sənin,
Bir gün, ey bidərd, sormazsan: nədir halin sənin?

Getdi başından, könül, ol sərvcəddin sayəsi,
Ağla kim, idbarə təbdil oldu iqbalin sənin.

Zinət üçün cism divarında etməzdim yerin,
Çəkməsəyədi eşq lövhi-canə timsalin sənin.

Tiz çəkməzsən cəfa tiğın məni öldürməyə,
Öldürər axir məni bir gün bu ehmalin sənini!

Qərqi-xunabi-cigər qılmış gözüm mərdümlərin,
Arizuyi-xali-mişkinü rüxi-alin sənini.

Damigahi-eşqdən tut bir kənar, ey mürği-dil,
Sınmadan səngi-mələmətdən pərü balin sənini.

Sayəvəş çoxdan Füzuli xaki-kuyin yaslanır,
Budur ümmidi ki, bir gün ola pəmalin sənini.

Çeşmimi aşk ilə gənci-düri-məknun etdin,
Mərdümi-çəşmimi ehsan ilə Qarun etdin.

Meyi-gülguni, dedin, əqlə ziyandır, zahid,
Bumudur əql ki, tərki-meyi-gülgun etdin?

Canım aldın mey üçün, saqi, içirdin mənə qan,
Dad əlindən ki, məni al ilə məğıbbun etdin.

Xəttinin afəti-can olduğunu bildirdin,
Lütf qıldın ki, məni vaqifi-məzmun etdin.

Dil tutar, məri-səri-zülfünü, vəhm eyləməyib,
Bilməzəm kim, ona tə'lim nə əfsun etdin.

Bilməz oldu məni tə'nə edən əhli-riya,
Şükr kim, halimi, ey eşq, digərgun etdin.

Ey Füzuli, nə murad oldu müyəssər bilmən,
Bunca kim, həsrəti-lə'lilə cigər xun etdin?

Can verir rayiheyi-türbəti-pakin, ey tak,
Nəvvər-Əllahu ləkəl-əzrə, səq-Əllahu sərak¹.

Hörmət etdin meyə, tə'zim ilə tutdun, saqi,
Əzzəm-Əllahu ləkəl-əcrə ələllahi cəzak².

Səri-kuyində qəribiz, bizə bir munis yox,
Talə ma anəsənəl-qəlbu, cəəlnahu fədak³.

Səfheyi-dildə bulunmaz əsəri-surəti-qeyr,
Hinə ma həllə, nəfil-ğeyrə ənil-qəlbi həvak⁴.

Rəhi-eşqində götür qeyrdən, ey dil, rəğibət,
Fəiza şi'tə rəfiqən, ələmül-eşqi kəfak⁵.

Xabi-qəflətdə, könül, vəslədən oldun məhrum,
Fazə mən nalə ilə vəslihi, ma xəbə sivak⁶.

Ey Füzuli, nə bilir əhli-vərə' mey zövqin,
Ənkərə-l-hikmətə mən laməkə cəhlən və nəhak⁷.

¹ Tərcüməsi: Allah yeri sənin üçün nurlu etsin, Allah sənin torpağını suvarsın.

² Tərcüməsi: Allah əcrini çoxaltsın, Allah mükafatını versin.

³ Tərcüməsi: Uzun müddət könül bizi munis etdi, onu sənə fəda etdik.

⁴ Tərcüməsi: Sənin sevgin könülə yol tapdıqda özgələrinə qəlbədən uzaqlaşdırdı.

⁵ Tərcüməsi: Dost istədikdə eşq dərdi sənə kifayətdir.

⁶ Tərcüməsi: Onun vəslinə nail olan məqsədinə çatdı, sənin tək heç kim müvəffəqiyyətsiz olmadı.

⁷ Tərcüməsi: Səni cəhalət üzündən danlayıb ondan uzaqlaşdıran hikməti inkar etmiş oldu.

Şəm'i-ruyin afitabi-aləmaradır sənin,
Nuri-həq xurşidi-rüxsarında peydadır sənin.

Sənsən ol cövhər ki, dürci-mümkinat içrə bu gün,
Mümkün olan eybdən zətin mübərradır sənin.

Can verir lə'lin təmənnasında min abi-həyat,
Feyzinə ləbtəşnə yüz Xizrü Məsihadır sənin.

Sərvü gül nəzzarəsin neylər sənə heyran olan
Kim, qədin sərvü rüxün gülbərgi-rə'nadır sənin.

Razi-eşqin xəlqdən qılmaq nihan mümkün degil,
Aşiqin ol vəhdən aləmdə rüsvadır sənin.

Qıldı şövqün əşk qəvvası gözüm mərdümlərin,
Ey düri-tər, mənzilin guya bir dəryadır sənin.

Cümlə afaq əhdən çəkmiş təəllüq damənin,
Ta Füzuli xəstəyə vəslin təmənnadır sənin.

Öylə rə'nadır, gülüm, sərv-i-xuramanın sənin
Kim, görün bir göz olur, əlbəttə, heyranın sənin.

Kakilin tək başına cizginmək istər xatirim,
Ey mənü yüz mən kimi sərgəştə qurbanın sənin.

Arizin dövründə cəm'iyyətdən olsun naümid
Olmayan aşüfteyi-zülfi-pərişanın sənin.

Çün əcəbdir lə'lə guyalıq, nə mö'cüzdür bu kim,
Eylər izhari-süxən lə'li-dürəfşanın sənin.

Çərx yayından atıldı canıma tiri-əcəl,
Leyk ondan tizrək dəprəndi mügjanın sənin.

Daği-hicranın odun bənzətmək olmaz duzəxə,
Olmasın kafər əsiri-daği-hicranın sənin.

Ey Füzuli, öylə kim, bimari-dərdi-eşqsən,
Yoxdürür ölməkdən özgə hiç dərmanın sənin.

Daği-hicran ilə yanmaqdan cigər qan olsa yey,
Mülki-dil qəm mənzili olunca, viran olsa yey.

Yarı əğyar ilə görmək aşıqə düşvar irtür,
Böylə görməkdən əsiri-dərdi-hicran olsa yey.

Sinəmə peykanımı göndər könül də'finə kim,
Sinədə suzan könül olunca peykan olsa yey.

Sirrimi rüsvalığm faş etmədən aləmlərə,
Zar cismim əşk girdabında pünhan olsa yey.

Dağdırsa, nola, iqdi-zülfünü badi-səba,
Fitnə əhli olanın cəm'i pərişan olsa yey.

Dün Füzuli səhv edib, keçmiş meyü məhbubdən
Tövbə edib, bu yaman işdən peşiman olsa yey.

Qıymadın sakini-kuyin olana peykanın,
Bir içim su ilə ağrlamadın mehmanın.

Navəki-qəmzə diriğ eyləmə aşıqlərdən,
Kəsmə ərbabi-vəfadən nəzəri-ehsanın.

Istəyin can idi, xaki-rəhinə tapşırdım,
Yetdi ol xud yerinə, şimdi nədir fərmanın?

Canı yetdim ələmi-hicrin ilə, ey zalim,
Rəhm qıl, canın üçün, var isə bir dərmanın.

Dadxahəm sənə, damən nə çəkirsən məndən,
Yoxmu vəhmin ki, tutam həşr günü damanın?

Zalim olsan nə əcəb, yox sənə duzəx vəhmi,
Sənə xud yetməyəcəkdir sənin öz hicranın.

Vəsl əyyami rəvan yarə fəda eyləmədin,
Ey Füzuli, qəmi-hicran ilə çıxsın canın.

Ey mäh, mənimlə dustlərim düşmən eyelədin,
Düşmən həm eyeləməz bu işi kim, sən eyelədin.

Peykanlarınla doldu tənim, afərin sənə
Bidad çəkməyə tənimi ahən eyelədin.

Təhsin sənə ki, könlüm evin tirə qoymadın,
Hər zəxmi-navəkin ona bir rövzən eyelədin.

Olsun ziyadə rif'ətin, ey ahi-atəşin,
Möhnətsəramızı bu gecə rövşən eyelədin.

Əksilməsin tərəvətim, ey əşki-laləgun,
Gül-gül damıb məqamımızı gülşən eyelədin.

Can çıxsə, mənzil etməyə ev tut hübabdən,
Ey göz yaşı ki, qəsd-i-binayi-tən eyelədin.

Mümkün degil, Füzuli, cahanda iqamətin,
Bihudə sən bu mərhələdə məskən eyelədin.

Səba, lütf etdin, əhli-dərdə dərmandan xəbər verdin,
Təni-məhzunə candan, canə canandan xəbər verdin.

Xəzani-qəmdə gördün iztirabın bülbüli-zarın,
Bahar əyyamı tək gülbərgi-xəndandan xəbər verdin.

Sözünü vəhyi-nazil gər deyərsəm hiç küfr olmaz,
Cəhanı tutmuş ikən küfr, imandan xəbər verdin.

Dedilər yar, üşşaqın gəlir cəm' etməyə könlün,
Məgər kim, yarə üşşaqi-pərişandan xəbər verdin?

Süleyman məsnədindən divi-gümrəh rəğibətin kəsdin,
Dənizdə xatəmi-hökmi-Süleymandan xəbər verdin.

Füzuli, ruzigarın tirə gördün şami-hicrandan,
Nəsimi-sübh tək xurşidi-rəxşandan xəbər verdin.

Bəqa mülkün dilərsən, fani et varini dünya tək.
Ətək çək gördüğündən afitabi-ələmərə tək.

Təəllüq zülmətin təcrid xurşidinə qıl mətlə',
Əgər ələmdə bir gün görmək istərsən Məsiha tək.

Könül hər surəti-Şirinə vermə, iç meyi-mə'ni,
Həzər qıl, daşə çalma tişəni Fərhadı-şeydə tək.

Rəfiqin olsa dilsiz canəvər, həm saxla raz ondan,
Saqın, sirtin düşürmə dillərə Məcnuni-rüsva tək.

Yətər tavus tək ücbilə qıl arayışi-surət,
Vücutindən keçib, ələmdə bir ad eylə ənqa tək.

Gühər tək qılma təğyiri-təbiət dəlsələr bağrın,
Qərar et, hər həvadən olma şurəngiz dərya tək.

Füzuli, kainat əsbabının qıldım təmaşasın,
Nədamətsiz tənə'üm yox, təsərrüfsüz təmaşa tək.

Dəhənin dərdimə dərman dedilər cananın,
Bildilər dərdimi, yoxdur dedilər dərmanın.

Olsa məhbublərin eşqi cəhənnəm səbəbi,
Hurü qılmanı qalır kəndisinə Rizvanın.

Keçdi meyxanədən el, məsti-meyi-eşqin olub,
Nə mələksən ki, xərab etdin evin şeytanın?

Vurmazam sihhət üçün mərhəm oxun yarəsinə,
İstərəm çıxmaya zövqi-ələmi-peykanın.

Nə bilir oxumayan müşəfi-hüsün şərhin,
Yerə gögdən nə üçün endigini Qur'anın.

Yerdən, ey dil, gögə qovmuşdu sirişkin mələki,
Onda həm qoymayacaqdır oları əfğanın.

Ey Füzuli, olubam qərşeyi-girdabi-cünun,
Gör nə qəhrin çəkirəm dönə-dönə dövrünün.

Gəlir ol sərvî-səhi, ey gülü lalə, açılın!
Vey məhü mehr çıxın, qüdrətə nəzzarə qılın!

Əzmi-bağ eyləmiş ol sərvî-rəvan, ey güllər,
Zər nisar edə görün, cümlə yığılın, dərilin.

Götürün oxların, ey didələrim, topraqdan,
Bu yarar nəsnələrin qədrini yaxşıca bilin.

Eyləmin, ey dilü can, xəncəri-müjganinə meyl,
Bilirəm nolisər axır, gəlin ondan kəsilin.

Göz yaşı tiğiniz için tökülür, ey xublar,
Sizi ta etməyə rüsva, görünən dəmdə silin!

Düşdü od canımə, ey təndə olan peykanlar!
Qızmadan mə'rəkə bir yanə ərinmin, çəkilin!

Ey Füzuli, qədimiz qıldı fələk xəmə, yə'ni
Vəqtdir çıxmağa dünya qapısından, əgilin.

Ey könül, çox seyr qılma, günbədi-dəvvar tək,
Sakin olmaq seyrdən yey, nöqtəyi-pərgar tək.

Ün verir can rıftəsi, xəm qamətimdən çəksəm ah,
Yel dəgib çəng üstidə, avazə gəlmiş tar tək.

Sinəmi ney oxların dəldi dəm urduqca könül,
Ün verir hər bir dəlikdən nalə musiqar tək.

Arizin üstə xəmi-zülfün anıb, dün ta səhər,
Dolanırdım hər tərəf odlarə düşmüş mar tək.

Cismi-zarım tiği-bidadindən oldu çak-çak,
Tünd sudən rəxnələr peyda qılan divar tək.

Bilməyib behbudimi cövründən etdim ictimab,
Təlx şərbətlərdən ikrah eyləyən bimar tək.

Xatirin cəm' eylədin, əhli-vəfa könlün pozub,
Bir imarət yapmağa min ev yıxan me'mar tək.

Bibəqadır nəş'eyi-mey, zövqin etdim imtəhan,
Hiç zövqi-baqi olmaz nəş'eyi-didar tək.

Ey Füzuli, xatiri-əhli-səfa ayinədir,
Çərx cövründən əsər, ayinədə jəngar tək.

Var ümidim ki, görüb cövlanını olsam həlak,
Gərdi-nə'li-badpayin örtə cismim üzrə xak.

Öldüğüm mənzildə dəfnim qılmağa sanmın ləhəd,
Yer görüb qürbətdə əhvalım, giriban etdi çak.

Məst can verdim, məzarım üzrə tə'zim eyləyib,
Qübbə yapıb daneyi-əngur, eyvan tutdu tak.

Çün cəfa mö'tadiyəm, bilmən nədir mehrü vəfa,
Bilməsə mehrü vəfa rəsmi cəfakarım, nə bak.

Hər küdurətdən məni pak etdi seyli-xuni-dil,
Şükr-lillah, atəşi-eşqin məni yandırdı pak.

Ah, bilmən neyləyim, canımda rahət qalmadı,
Gözlərim nəmnak, sinəm çak, könlüm dərdnak.

Qeyr nəqşin məhv qılmışdır Füzuli sinədən,
Ma ləhu fid-dəhri-mətlubün və məqsudun sivak¹.

¹ Tərcüməsi: Onun dünyada səndən başqa istək və arzusu yoxdur.

Ləbin rəşki mizacın təlx qıldı badeyi-nabın,
Qaşın meyli üzini qiblədən döndərdi mehrabın.

Girehlər oldu canım riştəsi təsbih tari tək,
Mənə gör netdi axır arizuyi-zülfi-pürtabın.

Ayağın tozuna üz sürməyə verməz səba rüxsət,
Üzün yüz kərrə şəbnəm yumadan, gülbərgi-sirabın.

Səba, ol zülf təprəndikcə təşvişim ziyad eylər,
Saqın, təprətmə kim, bağırdadır başı bu qüllabın.

Dərü divarinə küstax üz sürmüş deyib, gərdun
Üzünü gecələr sürtər yerə ta sübh mehtabın.

Məhəbbət zahir etmək cürminə, qan tökmək istərsən,
Həbibim, bunca həm rəğibət nədir zəcrinə əhbabın!

Füzuli qəmzeyi-mərdümküşindən iltifat istər,
Sanır kim, iltifatı rəhm olur qurbanə qəssabın.

Nə xoşdur arizin dövründə zülfi-ənbərəfşanın,
Bu dövrandə nə xoş cəm'ıyyəti var ol pərişanın.

Rüxün dövründə bir divanədir sevdalı zülfün kim,
Pərişanlıqdan olmuş mən kimi, məşhuri dövrünün.

Həvadən kakilindir təprənən, ya rişteyi-candır
Ki, hər dəm cizginib başınə istər ola qurbanın.

Müsəlsəl zülfi-mişkinindən artırmış rüxün rövneq,
Zəhi sünbül ki, olmuş zivəri gülbərgi-xəndanın.

Qararıbdır tütün tək ruzgarım ol zamandan kim,
Tənim xəşakinə odlar urubdur bərqi-hicranın.

İşimdir sayə tək yerdən-yerə üz urmaq ol gündən
Ki, başımdan gedibdir sayeyi-sərvi-xuramanın.

Füzulini ayaqdan saldı bari-möhnəti-eşqin,
Nəçün tutmazsan, ey kafər, əlini bir müsəlmanın?

Ey müsəvvir, yar timsalinə surət vermədin,
Zülfü rüx çəkdi, vəli tabü tərəvət vermədin.

Eşq sevdəsindən, ey naseh, mənə mən' eylədin,
Yox imiş əqlin, mənə yaxşı nəsihət vermədin.

Dün ki, fürsət düşdü xaki-dərgəhindən kam alam,
Noldu, ey göz yaşı, göz açmağa fürsət vermədin.

Göz yumub aləmdən, istədim açam rüxsarinə,
Canım aldın, göz yumub-açınca möhlət vermədin.

Bumudur rəhmin ki, xalin eylər ikən qəsd-i-can,
Çıxdı xəttin kim, onu mən' edə, rüxsət vermədin.

Vermə hüsn əhlinə, ya rəb, qüdrəti-rəsmi-cəfa,
Çün cəfa çəkməkdə eşq əhlinə taqət vermədin.

Ey Füzuli, öldün, əfğan etmədin, rəhmət sənə!
Rəhm qıldın, xəlqə əfğanınla zəhmət vermədin.

Çərx hər ay başına salmış qaşından bir xəyal,
Bu cəhətdəndir hər ay başında olmaq bir hilal.

Mahi-növ olmuş qaşın sevdasının sərgəştəsi,
Şəhrdən şəhrə gəzər avarələr tək mahü sal.

Etdigiçün hüsnünə qarşı kəmal izharı gün
Bir gün olmaz kim, ona gərdun yetirməz bir zəval.

Sübh qıldın cilvə, gün çəkdi özün bu guşəyə,
Şam ərz etdin, rüxün şəm'i əritdi infial.

Qılma gözdən çöhrəvü xalın nihan kim, qılmaya
Dudi-ahim afitabi çöhreyi-gərdunə xal.

Olmuyub məqbuli-xaki-dərgəhin mahi-təمام,
Zə'fi-tale' verdi gün-gündən ona təğyiri-hal.

Ey Füzuli, mah nisbət məhv qıl varın təمام,
Gər dilərsən bulmaq ol xurşid birlə ittisal.

Mülki-hüsnün böylə zalim padişahi olmağıl
Kim, sana zalim desə adil, güvahi olmağıl.

Qəmzə tiğın çəkmə hər saət könül yəğmasınə,
Hökmə tabe', mülkə qarətgər sipahi olmağıl.

Ahını, ey mah, üşşaqın yetirmə göglərə,
Dərd əhlinin nişani-tiri-ahi olmağıl.

Gər dilərsən şəm' tək qeyrət oduna yanmayım,
Şamlər əğyar şəm'i-bəzmgahi olmağıl.

Adət etmək xoş degil bidadə, rəhm et, Tanrıçün,
Gah olsan maili-bidad, gahi olmağıl.

Aşiqi rusva görüb, mən' etmə, ey naseh, məni,
Münkiri-asari-təqdiri-ilahi olmağıl.

Ey Füzuli, eyləmə, taət riyayi, tərkin et,
Tövbə qıl minbə'd, məşguli-mənahi olmağıl.

Bəs ki, zə'fi-ruzədən hər gün bulur təğyiri-hal,
Olacaqdır eyd üçün mahi-təmamim bir hilal.

Qıldı mahi-ruzə xurşidimi gün-gündən zəif,
Zərrə-zərrə ayə, san gün nuri eylər intiqal.

Bir xəyal etmişmi zə'fi-ruzə yarı, bilməzəm,
Yoqsa yarı görməyib, mən gördüğumdür bir xəyal.

Tuta bilsəydim, su içməzdim, qılırdım dəf'ini,
Ruzənin kim, göz görə xurşidimə istər zəval.

Ay tutulsun, ruzə əyyamında gün düşsün yerə
Kim, bu ay, gündən bulubdur mehriban mahim məlal.

Qanımı içmək dilər ol lə'li-meygun hər gecə,
Ruzə tutmuş qaliba, iftar üçün istər həlal.

Yemək-içmək fikrin əhli-ruzədən kəs, ey günəş,
Bir səvab et, sübhlər ta şam qıl ərzi-cəmal.

Ruzə təklifin Füzulidən götür, ey möhtəsib,
Natəvandır, onda bu təklifə yoxdur ehtimal.

Eylə müstəsna gözəlsən kim, sənə yoxdur bədəl,
Səndən, ey can, münqəte' qılmaz məni illa əcəl.

Necə surət bağıləsın könlüm xilasi-eşqdən,
Eşqdır bir hal kim, ol halə könlümdür məhəl.

Eşqimə nöqsan gətirməz görməmək ol arizi,
Cövhərə təğyiri-asari-ərəz verməz xələl.

Eylədi rüsva könül çaki-giribani-ədəb,
Gör nə əhli-elmdir, adab ilən eylər cədəl.

Halimi gördükcə mən'i-əhli-eşq eylər fəqih,
Höccəti-məqtui yox, eylər qiyas ilən əməl.

Mədrəsə içrə müdərris verdigi min dərstdən
Yeydürür meyxaədə bir cam vermək bir gözəl.

Ey Füzuli, mən dəm urmuşdum səfayi-eşqdən
Mətləi-xurşid icad olmadan sübhi-əzəl.

Ey rüxün qibleyi-can, xaki-dərin Kə'beyi-dil,
Rəhi-eşqində fəna sərhədi əvvəl mənzil.

Lələrəng etdi gözüm qan ilə xaki-dərini,
Kimyəgərdir edər gördüyü toprağ qızıl.

Ol ki, yarın şəbi-hicrinə qiyamət günü der,
Xəlq arasında qiyamət günü olmazmı xəcil?

Qatı müşküldür işim zülfi-girehgirindən,
Səbr bu müşkili, derlər, açar, əmma müşkil.

Etmək olmaz səni agah könül halından,
Yazıq ol kim, sənə könlün verə, səndən qafil.

Sevirəm zahidi kim, guşeyi-mehrabı sevər,
Xəmi-əbrunə rəqibim olub, olmaz mail.

Dəli dersəm nola üşşaqına gülçöhrələrin,
Özünü göz görə odlarə salırmı aqil?

Səni canan sanıram, çıx bədənimdən, ey can!
Mənü cananım arasında çox olma hail.

Ey Füzuli, yanırım kim, nə üçün ol üzü gül
Mənə yanar od olur, özgəyə şəm'i-məhfil.

Hiç sünbül sünbülü-zülfün kimi mişkin degil,
Nafeyi-Çini saçın tək derlər, əmma çin degil.

Var gül bərgində həm əlhəq, nəzakət birlə rəng,
Leyk, canpərvər ləbi-lə'lin kimi şirin degil.

Mehriban derlər səni əğyarə, lakin mən ona
Bavər etmən kim, sənə mehr eyləmək ayin degil.

Xublər mehrabi-əbrusinə qılmazsan sücud,
Dinini döndərgil, ey zahid, ki, yaxşı din degil.

Ta Füzuli qamətü rüxsarına vermiş könül,
Maili-sərvü həvaxahi-gülü nəsrin degil.

Üzünü güzgüyə qeybətdə oxşadan qafil,
Toxunsa üz-üzə olmazmı ara yerdə xəcil.

Buraq niqab ki, bilsin kəməli-sün'i görüb,
Firiştə xilqəti-Adəmdə şübhəsin batil.

Hədəsi-vəhyvəşin zayə' etmə əğyarə,
Rəvamıdır, edəsən qədrin ayətin nazil.

Hərimi-kuyini göstər nümunə, eylə səvab
Kim, ola cənnət üçün xəlq taətə mail.

Səni qoyub, bütə eylər ibadətə kafir,
Əzabi-duzəxə ol vəchdən olur qabil.

Həkimə nəfyi-qiyamət xətasını bildir,
Qiyam göstər ona, e'tiqadın et zail.

Qərəz Füzuliyə ancaq əlində ölməkdir,
Vəli məhaldır ol həm, sən olıcaq qatil.

Canə basdım qönçəvəş peykanımı, ey tazə gül,
Dözmək üçün hicrinə düzdüm dəmirdən bir könül.

Vəh nə sairsən ki, oddan su çıxardın, sudan od,
Tərlədiy rüxsarımı gül-gül qılanda tabi-mül.

Yandırdı əzayi-tərkibim, külüm verəsən yelə,
Yox yolundan dönməyim, varım sənindir cüzvi küll.

Mərdümi-çəşmim yığar nəvəklərin mümkün sanır
Ol ağaclar birlə tutmaq əşk dəryasinə pül.

Ey könül, lövhi-əməl nəqşi-bəqadən sadədir,
Fani etmə ömrün ol sevdədə kim, baqi degül.

Surətaray olma, təhsili-kəməli-mə'ni et
Kim, bəhayim növ'ün etməz adəmi zərbəft çül.

Nola dersəm qədr ilə əfzun Məsihadən səni,
Yerü göy mizan olub fərq olmuş ağrdan yünül.

Atəşi-dil öylə suzandır ki, basmaz hiç kim,
Rəhm edib nəvəklərindən özgə zəxmim üzrə kül.

Hasilin əvvəl qəmi-canandı axir təki-can,
Bu imiş qismət, Füzuli, xah ağıla, xah gül.

Rəhrövi-irfanə bəsdir sağərü saqi dəlil
Kim, məhü xürşiddən bulmuş təmənnasın Xəlil.

Olsa iste'dadi-arif qabili-idraki-vəhy,
Əmri-həq irsalına hər zərrədir bir Cəbrəil.

Hər kimin təqdirdən məqsudi öz qədrincədir,
Əhli-eşq istər zülali-vəsl, zahid Səlsəbil.

Cənnətə zahid bilir can vermədən yetməz, vəli,
Canə qımaz, öz təmənnasındadır miskin bəxil.

Ey qılan izhari-zillət, müjdeyi-izzət sənə
Kim, bu dərgəhdə müqərrərdir əziz olmaq zəlil.

Və'deyi-vəslin məni salmış xəyali-zülfünə
Kim, dilər tuli-əməl sərmayeyi-əmri-təvil.

Ey Füzuli, xublər zikri-cəmalilə xoşam,
Şükr kim, kəsb etmişəm aləmdə bir zikri-cəmil.

Degilsən çoxdan, ey gərdun, cəhan seyrində yoldaşım,
Nola xəmə olsa qəddin, səndən artıqdır mənim yaşım.

Tərazuyi-əyari-möhnətəm bazari-eşq içrə,
Gözüm hər dəm dolub, min daşə hər saət dəgər başım.

Sirişkim al, bağrım parə, bir kuhi-bəlayəm kim,
Həmişə lələvü lə'l ilə rəngindir içim, daşım.

Mənə manənd bir divanə surət bağlamaz, guya
Qələm sındırdı, təsvirim çəkəndən sonra nəqqaşım.

Füzuli, xazini-gənci-vəfayəm, ol səbəbdəndir,
Gühərlər tökdü israf ilə bu çeşmi-gühərpaşım.

Tənimdə zəxmi-tiğın çeşmi-xunəfşanə bənzətdim,
Oxun kim, səf-səf ətrafındadır, müjganə bənzətdim.

Bəqayi-ruhimi bildim zülali-lə'li-nabindən,
Həyatımdır dedim, bağrıma basdım, qanə bənzətdim.

Sökülmüş köksümü kim, doludur qəməzən xəyalilə,
Həramilər yatağ mənzili-viranə bənzətdim.

Tənimdən incinib çıxmış rəvan can kimi peykanın,
Neçük incinməsin, yetdikdə zövqün, canə bənzətdim.

Gözümdə bəslənib, qiymət bulan peykanını gördüm,
Sədəfdə gövhər olan qətreyi-baranə bənzətdim.

Füzuli, öldürər hər dəm məni əhli-nəzər tə'ni
Ki, neyçün yar lə'lin çeşmeyi-heyvanə bənzətdim.

Eşqdən canımda bir pünhan mərəz var, ey həkim!
Xəlqə pünhan dərdim izhar etmə, zinhar, ey həkim!

Var bir dərdim ki, çox dərmandan artıqdır mənə,
Qoy məni dərdimlə, dərman eyləmə, var ey həkim!

Gər basıb əl nəbzimə, təşxis qılsan dərdimi,
Al əmanət, qılma hər bidərdə izhar, ey həkim!

Gəl mənim tədbiri-bihudəmdə sən bir sə'y qıl
Kim, olam bu dərdə artıqraq giriftar, ey həkim!

Gör tənə-üryan ilə əhvalımı hicran günü,
Var imiş ruzi-qiyamət, qılma inkar, ey həkim!

Çəkməyincə çareyi-dərdimdə zəhmət bilmədin
Kim, olur dərmani-dərdi-eşq düşvar, ey həkim!

Rənc çəkmə, sihhət ümmidin Füzulidən götür
Kim, qəbuli-sihhət etməz böylə bimar, ey həkim!

Qəmindən başə dün həsrət əlilə ol qədər urdum
Ki, sübh olunca mürdə cismimi toprağə tapşurdum.

Büküldü qəddim, ahim yetdi xurşidə, saqın, ey dil
Ki, möhnət oxunu peykanladım, qəm yayını qurdum.

Demin Məcnunə aşiq kim, başında quş yuva tutmuş,
Mənəm aşiq kim, seyli-çəşmimi başımdan aşurdum.

Kəlamindən mürəttəb eylədi bürhani-isbatın,
Nə sahib kəşfə ki, dürci-dəhanın sirrini sordum.

Təcərrüd seyriyə sayəmdən özgə bulmadım həmrəh,
Təriqi-eşq içində çoxlarilə durdum, oturdum.

Həvayi-eşq sərgərdanı olmuş girdibadəm kim,
Savurdum göylərə toprağımı hər qanda kim, durdum.

Füzuli, eşqə mühlik derdim, ol məhvəş inanmazdı,
Bihəmdillah ki, can vermək təriqilə inandırdum.

Dəhənin şövqünü cansuz güman etməz idim,
Yoxsa bir dəm onu mən munisi-can etməz idim.

Vəsf-i-xali-ləbini bilsə idim naməqdur,
Arizusunda qara bağrımı qan etməz idim.

Xublər aşiqə meyl etmədigin bilsə idim,
Özümü eşq ilə rüsvayi-cəhan etməz idim.

Düşməsəydi gözümün yaşınə feyzi-nəzərin,
Onu hər sərvin əyağınə rəvan etməz edim.

Salmasıydım dili-viranə imarət tərhin,
Onda gənci-gühəri-eşqi nəhan etməz idim.

Sitəmi-tə'neyi-əğyarə degildim vaqif,
Yoqsa yarın səri-kuyində məkan etməz idim.

Etməsəydi sitəmi-yar, Füzuli, məni-zar,
Bunca fəryad çəkib, ahü fəğan etməz idim.

Bir qul oğlanı könül mülkünə sultan etdim,
Misr idi, padişəhin Yusifi-Kən'an etdim.

Dil ki, bir dilbərə sərmənzil idi, ahim ilə
Yelə verdim, adını təxti-Süleyman etdim.

Eşq tərki, dilü candan görünürdü müşkil,
Tərki-eşq eylə dedin, tərki-dilü can etdim.

Can qəmin çəkmiş idi, var idi boynumda həqi
Bu onun əcri idi kim, sənə qurban etdim.

Rəhi-eşqin tutub, etdim qəmə dərdim dəf'in,
Görə nə cəm'i bu təriq ilə pərişan etdim.

Sənə tapşırdığm oxlarını yaqdın, ey dil,
Zaye' etdin nə qədər kim, sənə, ehsan etdim.

Səbzə tək qıldı Füzuli, çıxarıb əşk əyan,
Tən qübarində oxun hər necə pünhan etdim.

Nurini mah mehri-rüxündən alır müdam,
Inkar edərsə, şəhr güvahımdurur təmam.

Mehrab imiş qaşın ki, ona qarşı kirpigin
Səf-səf gəlir qiyamə qılıb qəmzəni imam.

Ol hur və' dəsində behişt-i-vüsal üçün,
Qur'anca e'tibar edübəm, hasili-kəlam.

Əksi-rüxün oğurladıgçün dönə-dönə,
Asıldı güzgü şəhrdə, eldən sürüldü cam.

Dəşt üzrə girdbadmı, ya gəldigim görüb,
Məcnun qubarıdır ki, durub eylər ehtiram.

Durğurma, yolların yügürüb tutma, ey sirişk,
Ol sərv edəndə naz ilə bizdən yana xüram.

Həmsöhbət oldu daneyi-əngür zahidə,
Əsli budur ki, oxudular badəni həram.

Meyxanədir cahanda, Füzuli, məqami-əmn,
Cəhd et bir ev hübab kimi, onda tut müdam.

Pənbeyi-daği-cünun içrə nihandır bədənim,
Diri olduqca libasım budur, ölsəm kəfənim.

Canı canan diləmiş, verməmək olmaz, ey dil!
Nə niza' eyləyəlim, ol nə sənindir, nə mənim.

Daş dələr ahim oxu şəhdi-ləbin şövqindən,
Nola zənbur evinə bənzəsə beytul-həzənim.

Tövqi-zənciri-cünun daireyi-dövlətdir,
Nə rəva kim, mənəi ondan çıxara zə'fi-tənim.

Eşq sərgəştəsiyəm, seyli-sirişk içrə yerim,
Bir hübabəm ki, həvadən doludur pirəhənim.

Bülbüli-qəmzədəyəm, bağü bəharım sənsən,
Dəhənü qəddü ruxün qönçəvü sərvü səmənim.

Edəmən tərək, Füzuli, səri-kuyin yarın,
Vətənimdir, vətənimdir, vətənimdir, vətənim.

Faş qıldın qənim, ey dideyi-xunbar, mənim!
Eylədin mərdümə nəm olduğun izhar mənim.

Dəhənin istərəm, ey eşq, yox et varlığm
Ki, yox olmaqda bu gün bir qərəzim var mənim.

Çıxmış əğyar ilə seyr etməyə ol mərdümi-çəşm,
Bu əcəb, mərdümi çıxmış gözüm ağılar mənim.

Bu təmənnadə ki, ol şəm' ilə həmsöhbət olam,
Dudi-ah etdi dünüm tək günümü tar mənim.

Mövc ilə könlümü, ey əşk, qopar yanımdan,
Nalə ilə başım ağrıtdı bu bimar mənim.

Çıxmış ol şux bu gün tökməyə qanın görünin,
Girmə ey göz, kərəm et, qanıma, zinhar mənim.

Ey Füzuli, dərü divarə qənim yazmaqdan
Şahidi-hali-dilindir dərü divar mənim.

Ol mah vüsalilə xoş et bir gecə halim,
Ey əxtəri-tale' qoma boynunda vəbalim!

Fəryad ki, bər vermədi bidaddən özgə,
Göz yaşı ilə bəslədigim türfə nihalim.

Sınmış müjə tək, xəlq gözündən axıdır yaş,
Nəzzareyi-zə'fi-bədəni-muymisalim.

Ol şəm' xəyalilə xoşam, ola ki, daim,
Bu surət ilə cizginə fanusi-xəyalim.

Suzandır odumdan tənimə sancılan oxlar,
Pərvanəyəm, ey şəm', tutuşmuş pərü balim.

Saqi, qəmi-dövrən ilə qayətdə məluləm,
Bir cami-fərəhbəxş ilə dəf' eylə məlalim.

Lütf eylə, Füzuli, mənim əhvalımı ərz et
Ol sərvə ki, söyləşməyə qalmadı məcalim.

Hər hübabi-əşkimə bir əks salmış peykərim,
Şahi-mülki-möhnətəm, tutmuş cahani ləşkərim.

Əhli-qədrəm yanalı eşq oduna pərvanəvəş,
Sürmeyi-çəşm eyləmişlər şəm'lər xakistərim.

Cismimi yaqdınsa, pəmal etmə könlümdən, saqın,
Gülxənəm, əksik degil xakistərimdə əxgərim.

Eşq sərgərdaniyəm, köksümdə min-min dağilər,
Bir sipehri-sairəm, sabit cəmi-əxtərim.

Çəşm tari-cismimə düzmüşdü əşkim gövhərin,
Ah kim, çərx üzmüş ol tari, dağılmış gövhərim.

Nola hər saət od üstündə durarsam dud tək,
Udi-bəzmi-eşqəm, atəşdir büsatü bəstərim.

Ey Füzuli, çox mələmətdən məni mən' etmə kim,
Mən nihali-gülşəni-dərdəm, mələmətdir bərim.

Əql yar olsaydı, tərki-eşqi-yar etməzmidim?
İxtiyar olsaydı, rahət ixtiyar etməzmidim?

Ləhzə-ləhzə surətin görsəydim ol şirinləbin,
Sən kimi, ey Bisütun, mən həm qərar etməzmidim?

Nişə məhrəm eylədin şəm'i, məni məhrum edib,
Mən sənin bəzmində can nəqdin nisar etməzmidim?

Dərdimi aləmdə pünhan tutduğum naçardır,
Uğrasaydım bir təbibə, aşikar etməzmidim?

Yar ilə əğyarı həmdəm görməgə olsaydı səbr,
Tərki-qürbət eyləyib, əzmi-diyar etməzmidim?

Vaizin bəzmin mənim rüsvalığmdan qıl qiyas,
Onda sidq olsaydı, mən təqva şüar etməzmidim?

Ol güli-xəndanı görmək mümkün olsaydı mənə,
Sən tək, ey bülbül, gülüstanə güzar etməzmidim?

Ey Füzuli, daği-hicran ilə yanmış könlümü,
Laləzar açsaydı, seyri-laləzar etməzmidim?

Eşigin daşını qan ilə yudu çeşmi-tərim,
Bəs ki pakəm, daşı lə'l eylədi feyzi-nəzərim.

Cigərim dağınə mərhəm bulamadım səndən,
Necə ah eyləməyim, ah, yanıbdır cigərim.

Dedi ol yar: səhər vəqti gəlim, leyk nə sud,
Vəqt mə'lum degil, şam ilə birdir səhərim.

Ey xoş ol şam ki, bixud gedəyim kuyinə, sübh:
Neylədim onda, deyə qeyrdən alım xəbərim.

Düşməzəm könlünə, yə'ni olubam öylə zəif,
Dərdi-eşqinlə ki, güzgudə görünməz əsərim.

Neçə min aşiqə ancaq bir ox atdın, demədin
Ki, düşər bir-birinə bir neçə üftadələrim.

Ey Füzuli, dura məndən ala tə'limi-vəfa,
Nagəh ər mərqədi-Məcnunə düşərsə güzərim.

Zülfi kimi ayağın qoymaz öpəm nigarım,
Yoxdur onun yanında bir qılca e'tibarım.

Insaf xoşdur, ey eşq, ancaq məni zəbun et,
Ha böylə möhnət ilə keçsinmi ruzigarım?

Bildi təmami-aləm kim, dərmdəndi-eşqəm,
Yarəb, hənuz halım bilməzmi ola yarım?

Vəslindən ayrı nola qanım tökülsə gül-gül,
Mən gülbüni-bəlayəm bu fəsdir bəharım.

Təsvir edən vücudim yazmış əlimdə sağər,
Rəf' olmağa bu surət yox əldə ixtiyarım.

Dur istəmən zəmani mey sayəsin başımdan,
Topraq olanda, yarəb, dürdi-mey et qubarım.

Rüsvalərindən ol məh saymaz məni, Füzuli,
Divanə olmayımmı dünyadə, yoxmu arım?

Dürdvəş sərgəşteyi-camü xərabı-badəyəm,
E'tibarım yox, ayaq toprağ bir üftadəyəm.

Hiç rəng ilə mənə abadlıq mümkün degil,
Mən xərabı-badəyi-safü üzari-sadəyəm.

Deməzəm dəgməz mənə qəmzən xəyalı, ya dəgər.
Dəgmə qeydi çəkməzəm, aləmdə bir azadəyəm.

Abi-çəşmim cizginir kuyində, əmma qədri yox,
Deməsin bu dövrdə kimsə ki, mərdümzadəyəm.

Zahida, məndən nə hasil kim, oxursan məscidə,
Məndə taət yox, haman alayışı-səccadəyəm.

Çərx dövründən nə hasil kim, verir təğyiri-zövq,
Durmada zövq artırır miskini-dövri badəyəm.

Zövq istərsən, Füzuli, tərki-dünya qıl ki, mən
Bulmadım bir zövq bundan qeyr ta dünyadəyəm.

Canlar verib, sənin kimi cananə yetmişəm,
Rəhm eylə kim, yetincə sənə canə yetmişəm.

Şükraneyi-vüsalinə can verdigim bu kim,
Çox dərd çəkmişəm ki, bu dərmanə yetmişəm.

Halım deyib, muradıma yetsəm əcəb degil,
Bir bəndəyəm ki, dərgəhi-sultanə yetmişəm.

Muri-mühəqqərəm ki, sərəsimə çox gəzib,
Nagah barigahi-Süleymanə yetmişəm.

Bir bülbüləm ki, gülşən olubdur nişimənim,
Ya tutiyəm ki, bir şəkəristanə yetmişəm.

Dövri-fələk müyəssər edibdir muradımı,
Guya ki, talibi-gühərəm, kanə yetmişəm.

Miskin Füzuliyəm ki, sənə tutmuşam üzüm,
Ya bir kəminə qətrə ki, ümmanə yetmişəm.

Yar hali-dilimi zar bilibdir, bilirəm,
Dili-zarimdə nə kim var, bilibdir, bilirəm.

Yarı əğyar bilibdir ki, mənə yar olmaz,
Mən dəxi ani ki, əğyar bilibdir, bilirəm.

Zülfünü əhli-vəfa seydinə dam eyləyəli,
Məni ol damə giriftar bilibdir, bilirəm.

Mən nə hacət ki, qılam şərh ona dərdi-dilimi,
Qamu dərdi-dilimi yar bilibdir, bilirəm.

Yar həmsöhbətim olmazsa, Füzuli, nə əcəb,
Özünə söhbətimi ar bilibdir, bilirəm.

Xoş ol zaman ki, hərimi-vüsalə məhrəm idim,
Nə mübtəlayi-bəla, nə müqəyyədi-qəm idim.

Gəzərdim itlərin içrə fəzayi-kuyində,
Yerim behişt-i-bərin idi, mən bir Adəm idim.

Həmişə səcdəgahim xagi-asitanın idi,
Bu e'tibar ilə bir sərbüləndi-aləm idim.

Gədayi-kuyin idim, böylə zillətim yox idi,
Sərir-i-səltənəti-qürbdə müəzzəm idim.

Zaman-zaman əsəri-pərtövi-cəmalindən
Müalici-dili-pürdərdü çeşmi-pürnəm idim.

Ziyadə qəmzədəyəm hicr ilə, xoş ol günlər
Ki, mən bu qəmzədəlikdən ziyadə xürrəm idim.

Füzuli, olmaz imiş möhnəti-fərağə müfid,
Bu zövqi-zikr ki, bir vəqt yarə həmdəm idim.

Ney kimi, hər dəm ki, bəzmi-vəslini yad eylərəm,
Ta nəfəs vardır quru cismimdə, fəryad eylərəm.

Ruzi-hicrandır, sevin, ey mürği-ruhim kim, bu gün
Bu qəfəsdən mən səni, əlbəttə, azad eylərəm.

Vəhm edib ta salmaya sən mahə mehrin hiç kim,
Kimə yetsəm, zülmü cövründən ona dad eylərəm.

Qan yaşım qılmaz vəfa, giryan gözüm israfına,
Bunca kim, hər dəm cigər qanından imdad eylərəm.

Incimən hər necə kim, əğyar bidad eyləsə,
Yar gövriçün, könül, bidadə mö'tad eylərəm.

Bilmişəm bulman vüsəlin, leyk bir ümmid ilə
Gah-gah öz xatiri-naşadımı şad eylərəm.

Lövhi-aləmdən yudum əşk ilə Məcnun adını,
Ey Füzuli, mən dəxi aləmdə bir ad eylərəm.

Şəm'i-şami-firqətəm, sübhi-vüsali neylərəm?
Bulmuşam yanmaqda bir hal, özgə hali neylərəm?

Qeyrə ərz et hər nə əsbabın ki, var, ey dəhri-dun!
Mən bir əhli-zövqəm, əsbabi, məlali neylərəm.

Yox əcəb, gər malə rəğibət, mülkə qılman iltifat,
Mən gədayi-kuyi-eşqəm, mülkü mali neylərəm?

Əhli-haləm, demə büt vəsfin mənə, ey bütperəst,
Hal bilməz dilbəri-sahibcəmali neylərəm?

Ehtimali-hicr təşvişinə dəgməz zövqi-vəsl,
Vəsl kim, var onda hicran ehtimali neylərəm?

Nəxli-qəddin istərəm, kandan¹ bələdir hasilim,
Baxmazam şümşadə, bər verməz nihali neylərəm?

Ey Füzuli, qıl kəməli-fəzl kəsbin, yoxsa mən
Kamili-eşqəm, dəxi özgə kəməli neylərəm?

¹Ki ondan

Bağə girdim, səri-kuyin anıb əfğan etdim,
Gül görüb, yadın ilə çaki-giriban etdim.

Baxuban nərgisə, əyyar gözün qıldım yad,
Nərgisi naləvü əfğanıma heyran etdim.

Qönçəvü lalə demə, dağ qarasın qoparıb,
Alu alayə sarıb səbzədə pünhan etdim.

Güli-tər üzrə düşən şəbnəmə düşdü nəzərim,
Gözümü şövqi-cəmalında dürəfşan etdim.

Bərgi-gül sanma ki, xunabə tökən dəmdə gözüm,
Neçə yapraqə cigər qanı silib, qan etdim.

Görucək sünbülü, andım şikəni-kakilini,
Sünbülü giryəvü ahimlə pərişan etdim.

Ey Füzuli, rəvişi-əql məlul etdi məni,
Səhv qıldım ki, cünun dərdinə dərman etdim.

Hicran ilə yanar gecələr rişteyi-canım,
Rövşən ola, ey şəm', sənə suzi-nihanım.

Bir şəm'i-şəbistani-bəlayəm ki, degil kəm,
Ta mən diriyəm suzi-dilü əşki-rəvanım.

Ey xəlvətimə şəm'i-rüxündən buraxan nur!
Didarinə müştəq idi çeşmi-nigəranım.

Sənsiz gecələr ahü fəğanım məh eşitdi,
Ey məh, sənə həm yetdi ola ahü fəğanım.

Canə nə rəvadır ki, çəkib tiğ, dəmadəm
Qəmzən sökə cismim, dələ bağrım, tökə qanım.

Həmrəngi-ləbindir deyə, qət'i-nəzər etməz
Xuni-cigərimdən müjeyi-əşkfəşanım.

Pünhani odum aləmə faş oldu, Füzuli,
Ya rəb ki, mənim şəm' kimi yanə zəbanım.

Tutuşdu qəm oduna şad gördüğün könlüm,
Müqəyyəd oldu ol azad gördüğün könlüm.

Diyari-hicrdə seyli-sitəmdən oldu xərab,
Fəzayi-eşqdə abad gördüğün könlüm.

Nə gördü badədə bilmən ki, oldu badəpərəst,
Mürid məşrəbü zöhhad gördüğün könlüm.

Fəraqın odunu gördükcə mum tək əridi,
Səbatü səbrdə fulad gördüğün könlüm.

Gətirdi əcz, görüb eşq müşkül olduğunu,
Qamu hünərlərə ustad gördüğün könlüm.

Degildi böylə, dəmində bir əhli-işrət idi,
Bu qanlar içməgə mö'tad gördüğün könlüm.

Füzuli, eylədi ahəngi-eyşxaneyi-Rum,
Əsiri-möhnəti-Bəğidada gördüğün könlüm.

Qaçan kim, qamətindən ayrı seyri-busitan etdim,
Qoparıb əşk seylabilə min sərvə rəvan etdim.

Götürdüm, girdibadi-ah ilə gərdunə tapşırdım,
Qübari-rəhgüzarın cövhərin gözdən nihan etdim.

Nişani-surəti-xubın verib, bütlər sücudində
Fəsadi-e'tiqadin kafərin xatirnişan etdim.

Olub sərməst, qıldım nəş'eyi-zövqi-ləbin fikrin,
Meyə rəğib olanlar küfrünü xəlqə əyan etdim.

Görüb divarlərdə Kuhkən nəqşin, demin aşiq,
Mənəm aşiq ki, tutdum dəşt, tərki-xaniman etdim.

Rəhi-eşqində ol gülrux cigər qan etdigim bilmiş,
Çəkər hər dəm mənə tiği-siyasət, sanki qan etdim.

Füzuli, şahibazi-övcü-istiğna ikən, bilmən,
Nə səhv etdim ki, bu viranə deyri-aşiyən etdim?

Müxalif dövrdən, gülgün şərabi qanə dəgşirdim,
Sürudin çəngü udun naləvü əfqanə dəgşirdim.

Dəxi zövqi-vüsali-dust şövqin istəmin məndən
Ki, mən zövqi-vüsali möhnəti-hicranə dəgşirdim.

Məni, ey bağiban, mə'zur tut gülzar seyrindən
Ki, mən gülzar seyrin külbeyi-əhzanə dəgşirdim.

Könül verdim fənavü fəqrə, tərki-e'tibar etdim,
Bihəmdillah ki, axir küfrümü imanə dəgşirdim.

Niqabi-surəti-hal eylədim xuni-cigər seylin,
Əyan rüsvalığ dərdü qəmi-pünhanə dəgşirdim.

Könüldən zövq bulmazdım, çıxardım çaki-köksümdən,
Qaşı yaylar xədəngilə gələn peykanə dəgşirdim.

Füzuli, məndə zövqi-afiyət az istə kim, çoxdan,
Mən onu aruziyi-təl'əti-cananə dəgşirdim.

Qıldı ol sərv səhər naz ilə həmmamə xüram,
Şəm'i-rüxsarı ilə oldu münəvvər həmmam.

Görünürdü bədəni çaki-giribanından,
Camədən çıxdı, yeni ayını göstərdi təmam.

Nilgun futəyə sardı bədəni-üryanın,
San bənəfşə içinə düşdü müqəşşər badam.

Oldu pabusi-şərifilə müşərrəf ləbi-hövz,
Buldu didari-təlifilə ziya didəyi-cam.

Sandılar kim, satılır daneyi-dürri-ərəqi,
Vurdu əl kisəyə çoxlar qılıb əndişeyi-xam.

Kakilin şənə açıb, qıldı həvayi mişkin,
Tiğ muyin dağıdıb, etdi yeri ənbərfam.

Tas əlin öpdü, həsəd qıldı qara bağırı su,
Yetdi su cisminə, rəşk aldı tənimdən aram.

Çıxdı həmmamdən o, pərdeyi-çəşmim sarınıb,
Tutdu asayiş ilə guşeyi-çəşmimdə məqam.

Mərdümi-çəşmim əyağınə rəvan su tökdü
Ki, gərək su tökülə sərvin əyağınə müdam.

Müzdi-həmmam, Füzuli, verərəm can nəqdin,
Qılmasın sərf zər ol sərvqədü siməndam.

Ey kəmanəbru, şəhidi-navəki-müjganinəm,
Bulmuşam feyzi-nəzər səndən, sənin qurbaninəm.

Kakilin tarinə peyvənd etmişəm can rıftəsin,
Başın üçün, bir tərəhhüm qıl ki, sərgərdaninəm.

Nola qılsam tərki-mey, minnət qılıb zahidlərə,
Neylərəm mey nəş'əsin, mən kim, sənin heyraninəm.

Şanəvəş yüz navəki-qəm sancılıbdır canimə,
Ta əsiri-həlqeyi-geysuyi-mişkəfşaninəm.

Əl çəkib, qət'i-nəzər qılmış əlacımdan təbib,
Bildi guya kim, xərabi-nərgisi-fəttaninəm.

Canə meylin var isə, hökm eylə, təslim eyləyim,
Şah sənsən, mən sənin bir bəndeyi-fərmaninəm.

Qönçə qılmaz şad, gül açmaz tutulmuş könlümə,
Arizuməndi-rüxi-alü ləbi-xəndaninəm.

Qan edib bağrım, işim ah etmə hər dəm, ey fələk,
Hörmətim tut bir-iki gün kim, sənin mehmaninəm.

Ey Füzuli, atəşi-ah ilə yandırdın məni,
Qaliba sandın ki, şəm'i-külbeyi-əhzaninəm.

Səcdədir hər qanda bir büt görsəm, ayinim mənim,
Xah mö'min, xah kafər tut, budur dinim mənim.

Bağban, şümşadü nəsrinin mənə ərz etmə kim,
Ol qədü rüxsardir şümşadü nəsrinim mənim.

Xaki-dərgahın nəzərdən sürmə, ey seylabi-əşk,
Qılma zaye' sürmeyi-çəşmi-cəhanbinim mənim.

Əşk mövci gəzdirir hər yan tənim xaşakini,
Mümkün olmaz əşk təhrilikə təskinim mənim.

Çarə umdum lə'li-şirinindən əski-təlximə,
Təlx göftar ilə aldın cani-şirinim mənim.

Məndə sakin oldu dərdi-eşq Məcnundan keçib,
Ondan artıqdır məgər eşq içrə təmkinim mənim?

Ey Füzuli, hər yetən tə'n eylər oldu halimə,
Bu yetər əhli-mələmət içrə təhsinim mənim.

Zairi-meyxanəyəm, müğ səcdəsidir ta'ətim,
Eşq pirim, nəqdi-can nəzrim, təvəkkül niyyətim.

Hər yana baxsam, sürahi tək sücud etmək işim,
Qanda olsam, badə tək düşmək əyağə adətim.

Tövrümə zahid əgər surətdə eylər e'tiraz,
Ixtilat etsəm, onu şərməndə eylər sirətim.

Bəs ki, cami-mey kimi xoşməsrəbü safidiləm,
Hörmətim vacib bilir hər kim bilir keyfiyyətim.

Mö'təbərlikdir qürur əsli, mən ondan fariqəm,
E'tibarə çün degil qabil mühəqqər hey'ətim.

Eşq ərbabi-vəfadən zail etmiş mehrimi,
Fəqr əsbabi-əlayiqdən götürmüş rəğibətim.

Ey Füzuli, fəqr toprağında dövlət istə kim,
Sayə ol toprağə salmışdır hümayi-himmətim.

Kərəm qıl, kəsmə, saqi, iltifatın binəvalərdən,
Əlindən gəldigi xeyri diriğ etmə gədalərdən.

Əsiri-qürbətiz, bir səndən özgə aşınamız yox,
Ayağın kəsmə, başınçün, bizim möhnətsəralərdən.

Səba, kuyində dildarın nədir üftadələr hali?
Bizim yerdən gəlırsən, bir xəbər ver aşinalərdən.

Demə, zahid ki, tərək et simbət bütlər təmaşasın,
Məni kim qurtarır Tanrı sataşdırmış bəlalərdən.

Girib məscidlərə, gər müqtədalər peyrəvi olman,
Budur vəchi ki, hərgiz görmədim üz müqtədalərdən.

Təbibə, xaki-kuyi-yardəndir əşk təskini,
Bizə artırma zəhmət, göz yaşarar tutiyalərdən.

Fələkdir mehri zayıf, yar qafil, ömr müstə'cil,
Nədir tədbir, bilmən, canə yetdim bivəfalərdən.

Vüçudim ney kimi surax-surax olsa, ah etmən,
Məhəbbətdən dəm urdum, incimək olmaz cəfalərdən.

Füzuli, nazəninlər görsən, izhari-niyaz eylə,
Tərəhhüm umsa, eyb olmaz, gədalər padişalərdən.

Yaqma canım, naleyi-biixtiyarımdan saqın!
Tökmə qanım, abi-çəşmi-əşkbarımdan saqın!

Su verər hər sübhdəm göz yaşı tiği-ahimə,
Çox məni incitmə, tiği-abidarımdan saqın!

Cövr odu yaxdı məni, yanımda durma, ey könül!
Bir tutuşmuş atəşəm, qürbü civarımdan saqın!

Tən evindən rəxtini, cəhd eylə, ey can, dışra çək,
Afəti-seyli-sirişki-biqərarımdan saqın!

Gərçi bir xaki-rəhəm, kimsə məni almaz gözə,
Çox həqarətlə nəzər qılma, qübarımdan saqın!

Gəlmə qəbrim üzrə, ey eşq içrə mən tək olmayan!
Tə'nə daşidir sənə, səngi-məzarımdan saqın!

Şahi-mülki-möhnətəm, xeylü sipahim dərdü qəm,
Xeyli-bihəddü sipahi-bişümarımdan saqın!

Ey Füzuli, qansı məhbubi ki, sevsən rəhmi var,
Qıl həzər, ancaq mənim birəhm yarımdan saqın!

Ey geyib gülgün, dəmadəm əzmi-cövlan eyləyəm,
Hər tərəf cövlan edib döndükcə yüz qan eyləyəm.

Ey məni məhrum edib bəzmi-vüsalindən müdam,
Qeyri xani-iltifati üzrə mehman eyləyəm¹.

Ey dəmadəm rəşk tiğilə mənim qanım töküb,
Mey içib, əğyar ilə seyri-gülüstan eyləyəm!

Bunca kim, əfğanımı, ey məh, eşitdin gecələr,
Demədin bir gecə kimdir bunca əfğan eyləyəm?

Nola gər cəm' iyyəti-xatirdən olsam naümid,
Cəm' olurmu xublər zülfü pərişan eyləyəm?

Yar dün çəkmişdi qətlim qəsdinə tiği-cəfa,
Yetməsin məqsudinə, ya rəb, pəşiman eyləyəm.

Eşq dərdilə olur aşiq mizaci müstəqim,
Düşmənimdir, dustlar, bu dərdə dərman eyləyəm.

Zahidin tə'n ilə döndərdim üzün mehrəbdən,
Necə bulmaz əcr min kafir müsəlman eyləyəm?

Dərdi-hicran natəvan etmiş Füzuli xəstəni,
Yoxmudur, ya rəb, dəvayi-dərdi-hicran eyləyəm.

¹ Xa n – süfrə

Nola zahid bilsə küfri-zülfün iman olduğun,
Şimdi görmüşlərimdir kafir müsəlman olduğun.

Mən əgər aşiq olub, din verməsəydim qarətə,
Kim bilirdi eşq mülkün kafiristan olduğun.

Qıl səvab, ey göz, töküb qan, vaqif et qafilləri,
Meyl edənlər eşqə bilsinlər cigər qan olduğun.

Daşə bənzər qanlı hər pərkalə kim, gözdən çıxar,
Ondan etdim fəhm, könlüm şəhri viran olduğun.

Və' deyi-vəslinə ol gündən ki, verdim könlümü,
Mən onun bilməzmidim axir pəşiman olduğun.

Eşqini asan görüb oldum əsiri tiftl ikən,
Bilmədim gəldikcə bir aşubi-dövrən olduğun.

Ey Füzuli, xublar vəslinə eylərsən həvəs,
Guiya, bilməzsən ol vəsl içrə hicran olduğun.

Sipehrin fariğəm vəslində mahü aftarındən,
Qərəz eydi-vüsalındır bu ayü gün hesabındən.

Təməşayi-rüxün əzminə çıxdı afitab, əmma
Gəlirkən sür'ətilən düşdü yüz yerdə şitabındən.

Fələk məhcubdur, şəm'i-rüxündən yandırır çərxi,
Çıxarmaq istər onu şö'leyi-ahim hicabındən.

Fələk eşqində ol qayətdə, ey məh, müztərib olmuş
Ki, hər nə eyləsə bilməz nə eylər iztirabındən.

Günəş lövhi degil gögdə şüa' üstündə zərrinxət,
Fələk almış əlinə bir vərəq hüsnün kitabındən.

Dəgirmən danə içün cizginür, bihudə dövr etməz,
Mücərrədsən, könül, vəhm etmə çərxin inqilabındən!

Kimi hüşyar görsən sən, ona ver cami-mey, saqi,
Bihəmdillah, Füzuli məstdir vəhdət şərabındən.

Dust bıpərva, fələk bırəhm, dövrən bısükun,
Dərd çox, həmdərd yox, düşmən qəvi, tale' zəbun.

Səyeyi-ümmid zail, afitabi-şövq gərm,
Rütbeyi-idbar ali, payeyi-tədbir dun.

Əql dunhimmət, sədayi-tə'nə yer-yerdən bülənd,
Bəxt kəmşəfqət, bələyi-eşq gün-gündən füzun.

Mən qəribi-mülkü rahi-vəsl pürtəşvişü məkr,
Mən hərif-i-sadələvhü dəhr pürnəqşü füsün.

Hər səhiqəd cilvəsi, bir seyli-tufani-bəla,
Hər hilaləbru qaşı bir sərxəti-məşqi-cünun.

Yeldə bərgi-lalə tək, təmkini-daniş bısəbat,
Suda əksi-sərv tək, tə'siri-dövlət vəjigun.

Sərhədi-mətlubə pür möhnət təriqi-imtəhan,
Mənzili-məqsudə pürasib rahi-azimun.

Şahidi-məqsəd nəvayi-çəng tək pərdənişin,
Sağəri-işrət hübbi-saf-i-səhba tək nigun.

Təfriqə hasil, təriqi-mülki-cəm'ıyyət məxuf,
Ah, bilmən neyləyim, yox bir müvafiq rəhnümun.

Çöhreyi-zərdin Füzulinin tutubdur əşki-al,
Gör ona nə rənglər çəkmiş sipehri-nilgun.

Çırağ göydüricək atəşi-nihanimdən,
Fıtiləsin qılıram məğizi-üstüxanimdən.

Açıldı girməgə qəm, can evinə rövzənlər,
Çəkəndə oxlarını cismi-natəvanimdən.

Oxun təsərrüf edib cismi, qəsd-i-can etdi,
Noleydi rəhm qılıb keçməşəydi canimdən.

Bir ignə etdi məni zə'f, rıştəm ol qandır
Ki, müttəsil tökülür çeşmi-xunfəşanimdən.

Ədəyi-şükri-xədəngindir ol səda ki, çıxar,
Zaman-zaman tökülən qətrə-qətrə qanimdən.

Oxun müsahibətilə keçər xoş ovqatım,
Həlak olurdum əgər təprənəyədi yanimdən.

Qəmi-nihanımı eylər, Füzuli, ellərə faş,
İkən əzabdəyəm naləvü fəğanimdən.

Ucaldın qəbrim, ey bidərdlər, səngi-mələmətdən
Ki, mə'lum ola dərd əhlinə qəbrim ol əlamətdən.

Məzarim üzrə qoymun mil, əgər kuyində can versəm,
Qoyun bir sayə düşsün qəbrimə ol sərvməmətdən.

Görən saətdə ol qamət qiyamın, qıymadım canə,
Qiyamət həm gələ qurtulmayam mən bu nədəmətdən.

Qiyamətdə hesabi olmayanlardandır ol qafil
Ki, fərq eylər fəraqın şamini sübh-i-qiyamətdən.

Təriqi-səbrü tədbiri-səlamət ləzzətin bilmən,
Mənə eşqü məlamət yey gəlir səbrü səlamətdən.

Təbiət inhirafın gör həvayi-eşqdən təndə,
Əlac et düşmədən, saqi, mizacım istiqamətdən.

Füzuli, keç səlamət kuçəsindən, səbr kuyindən,
Fərağət olmayan yerdə səfər yeydir iqamətdən.

Budur fərqi, könül, məhşər gününün ruzi-hicrandan
Kim, ol can döndərər cismə, bu cismi ayırır candan.

Tutub rahi-ədəm, bulmuş dəhanından könül kamın,
Mənə həm cəzmdir ol əzm, mən həm qalmazam andan.

Qənim şərh etmək üçün istərəm hər gördüğüm saət,
Tutam damanını, dəgməz əlim çaki-giribandan.

Təvafi-kuyin istərdim qılam, bari-qəmi-eşqin,
Xəm etdi qamətim, yollar tutuldu xari-müjgandan.

Nə xoş ülfət tutubdur natəvan cismimlə can, guya
Sanır bir tari-mudur ol səri-zülfi-pərişandan.

Oxun gəldikdə çeşmim töksə bağrım qanın, ondandır
Ki, bağrım qanına yer qalmadı sinəmdə peykandan.

Sitəm daşı, məlamət xəncəri, bidad şəmşiri,
Füzuli, hər cəfa kim, gəlsə xoşdur canə canandan.

Bəzmi-eşq içrə şərabımdır sirişki-laləgun,
Qıldı qəm qəddim büküb, cami-şərabım sərnigun.

Hər tərəf pürxun əliflərdir çəkilməmiş köksümə,
Ya həvadən mövc urur bağrımdakı dəryayı-xun.

Artırır əyyami-hicranın sirişkim hiddətin,
Müddəti-əyyam mey keyfiyyətin eylər füzun.

Məskən etmiş yar mari-zülfü çeşmim rəxnəsin,
Pənd vermin kim, onu ondan çıxarmaz min füsün.

Qət'i-ülfət, qaliba, düşvardır kim, eyləmiş
Nəqşi-Şirin ilə Fərhadı müqəyyəd Bisütun.

Riştəyi-can eylədim peyvənd tari-zülfinə,
Ah kim, çəkməkdə imdad eyləməz bəxti-zəbun.

Ey Füzuli, mən məlamət gövhərinin gənciyəm,
Əjdəhadır kim, yatır çevrəmdə zənciri-cünun.

Əgərçi ignə tək keçdim cahanın hər nə varındən,
Hənuz ardımcadır qeydi-təəllüq zülfi tarındən.

Şəhidi-eşq olub, feyzi-bəqa kəsb eyləmək xoşdur,
Nə hasil bivəfa dəhrin həyati-müstə'arındən.

Hübabi-əşkü ahi-pürşərər qılmış məni fariq,
Cahanın qəsri-siməndudü kaxi-zərnigarındən.

Görünməz surəti-ümmidi-vəslin lövhi-canımdan,
Mükəddərdir məgər ol ayinə cismim qübarındən?

Uzanır rışteyi-tuli-əməl didar zövqilə,
Xəm açıldıqca ol gülçöhrə zülfi-tabdarındən.

Sənədir iqtidası tovfı-kuyi-Leyli etməkdə,
Xəsü xarı qopar, ey naqə, Məcnun rəhgüzarındən.

Füzulidən məlamət ehtirazın istəyən guya
Degil vaqif dili-suzanü çeşmi-əşkbarındən.

Yerə düşməz hər nə ox kim, atsa ol əbrukəman,
Gün şüailə onun çox fərqi var, ey asıman!

Eşq namusi mənü Məcnunə düşmüş lacərəm,
Qəm yükün çəkməkdəyiz mən bir zəman, ol bir zəman.

Yox rəhi-eşqində bir mənzil yaşım girdabinə,
Yol itirmişdir, işi sərgəştə gəzməkdir həman.

Kam mümkündür uzun ömr ilə zülfündən, vəli
Bulmaq olmaz dövrü-rüxsarında xəttindən əman.

Hiç kim sirri-dəhanın bilməz ol Isaləbin,
Aləmi qövğayə salmışdır mücərrəd bu güman.

Şəm'i-rüxsarın nihan tut çeşmeyi-xurşiddən,
Nuri-çəşmim, ehtiraz eylə yaman gözdən, yəman.

Ey Füzuli, çəkmə sən, rahi-təvəkküldən qədəm,
Mənzili-məqsudə yetməkdir müqərrər, mən zəman¹.

¹Zamin

Görüb mühlik mənim çevrəmdə bəhri-eşq tüğyanın,
Qaçıb bir dağə çıxdı kuhkən, qurtarmağa canın.

Buraxmış itlərinə parə-parə könlümü ol məh,
Üləşdirmiş, kəsib ərbabi-istehqaqə qurbanın.

Mənim çaki-giribanım görüb eyb eyləməz ol kim,
Görər sərməst çıxdıqda onun çaki-giribanın.

Könül qəm həmdəmidir, qanın, ey göz mərdümi, içmə,
Bilirsən qanə qandır, qəm sənə qoymaz onun qanın.

Gözün kim, guşeyi-mehrab tutmuş din qılır yəğma,
Bu mülkün etmək olmaz fərq kafirdən müsəlmanın.

Gözüm mərdümləri çoxdan qılırlar də'viyi-eşqin,
Nə hacət yaşların sormağ, anarlar Nuh tufanın.

Füzuli, çəkmə yarın oxların hər ləhzə yarəndən,
Sənəmi qaldı çəkmək hər zaman bir yar hicranın?

Şəfa lütf et məni-bimarə lə'li-nuşxəndindən,
İkən həm olma, ey bidərd, qafil dərdməndindən.

Səməndin qətlimə səgritdin, əmma qorxum ondandır
Ki, səbqət edə nəgəh tövsəni-ömrüm səməndindən.

Müradi-xatirin gər müşkül olmaqdır işim, olsun,
Nə çarə, keçmək olmaz xatiri-müşkülpəsəndindən.

Bilirdim səndə həm var ol həva kim, məndə var, ey ney,
Dəm urduqca əgər çıxsaydı atəş bənd-bəndindən.

Həris eylər məni pəndin məzaqi-eşqə, ey naseh!
Diriğ etmə ki, məhzuzəm sənin peyvəstə pəndindən.

Kəməndi-dudi-ahindir, Füzuli, çərx boynunda,
Əcəb səyyadsən kim, çərx qurtulmaz kəməndindən.

Ələ alır gəzicək ol güli-rə'na ətəgin,
Vəhm edər kim, tuta bir aşiqi-şeyda ətəgin.

Bildi kim, xaki-rəh oldum ətəgin tutmaq üçün,
Götürər, düşməyə qoymaz yerə əmda ətəgin.

Dədlər qılmağa ol kafir əlindən, gecələr
Çıxar ahim gögə ta tutə Məsiha ətəgin.

Şamlər qanlı yaşım movcinə, əlbəttə, dəgər,
Hər necə kim, götürür çərxi-müəlla ətəgin.

Öylə üryan gərək avareyi-səhrayi-cünun
Ki, təəllüq tikəni tutmaya qət'a ətəgin.

Rind xak olsa dəxi, dürdi-xümi-badə olur,
Nə isə, qoymaz əlindən meyi-səhba ətəgin.

Güllər açıldı, Füzuli, yaxalar çak edibən,
Gəl totalım meyü məhəbub ilə səhra ətəgin.

Görməsəm hər göz açanda ol güli-rə'na üzün,
Göz yumunca əşki-gülünim tutar dünya üzün.

Gərçi kafərsən sənə, ey büt, yetər ol əcr kim,
Rəğibətin meyxanədən döndərdi yüz tərsa üzün.

Pərdeyi-çəşmimdə nəqşi-cövhəri-tiğın sənin,
Mövcə bənzər kim, tutar təhrik ilə dərya üzün.

Olma, ey səhranişin qafil, degil hər su sərəb,
Mövcü-əşki-çəşmi-Məcnundur tutan səhra üzün.

Yadı-rüxsarilə ol mahın gözüm qan-yaş tökər,
Hər görən saətdə xurşidi-cahanara üzün.

Naz edib döndərmə, ey bidərd, üz üşşəqdən,
Bunca həm göstərmə fəqr əhlinə istiğına üzün.

Ey Füzuli, dudi-ahim tirə eylər aləmi,
Görməsəm bir ləhzə ol mahi-mələksima üzün.

Sün' me'marı yapar saətdə gərdun məxzənin,
Dudi-ahim çıxmağa açmış kəvakib rövzənin.

Gün batıb ulduz çıxar sanmın ki, göy dehqanının,
Gecə ahim dağıdar gündüz yığılmış xirmənin.

Göz tökər israf ilə xunabə lə'lin guiya
Kim, cigər dağındə ol lə'lin bulubdur mə'dənin.

Dözmək olmaz tiği-bidadinə şirinləblərin,
Gər fələk Fərhadvəş daş etsə üşşaqin tənin.

Sübh tək çək et, Füzuli, pirəhən eşq içrə kim,
Bilməyə kimsə giribanından onun damənin.

Qurutmuş qaliba şövq odu Fərhadın gözü yaşın
Ki, gər axsaydı, lə'l eylərdi, bişək, Bisütun daşın.

Bəla yolunda qovğayə qaçan¹ mən tək dözər Məcnun,
Qaçan olmaz durantək, yey bilür hər kimsə yoldaşın.

Demən göz yaşı ilə dəf' olur eşq atəşi təndən,
Bu od hər yerə düşsə, fərq qılmaz, qurusun, yaşın.

Bəyani-eşqə bəsdir lövhi-rüxsarimdə xuni-dil,
Bəsirət əhlinə zahir qılır hər nəqş nəqqaşın.

Füzuli, badəxari duzəxi der xəlq, heyranəm
Ki, həq neyçün salıbdır cənnətə meyxanə ovbaşın.

¹Haçan

Kuhkən künd eyləmiş min tişəni bir dağilən,
Mən qoparıb salmışam min daği bir dırnağilən.

Qəm yolunda mən qalıb, getdisə Məcnun, yox əcəb,
Sayruya düşvardır həmrəhlik etmək sağ ilən.

Gərdi-rahin verməsə göz yaşınə təskin, nola.
Tutmaq olmaz böylə seylabın yolun toprağilən.

Qəm oğurlar eşq bazarında nəqdi-ömrümü,
Qılmaq olmaz sud sövdədə yaman ortağilən.

Rövzeyi-kuyində bulmuşdur Füzuli bir məqam
Kim, ona cənnət quşu yetməz min il uçmağilən.

Gərdi-rəhin, ey əşk, yudun çeşmi-tərimdən,
Tərki-ədəb etdin, nola düşsən nəzərimdən.

Xunin müjələrdirmi və ya mərdüm əlilə,
Oxlar çəkilib, dişrə atılmış cigərimdən?

Hər badə ki, sənsiz içirəm bəzmi-bələdə,
Xunab olub, əlbəttə, çıxar didələrimdən.

Seylabi-sirişkilə xoşam eşq yolunda,
Xaşaki-təəllüq qoparır rəhgüzərimdən.

Daşlarə urub başımı, rüsva gəzər oldum,
Ey əql, qaçıb qurtula gör dərdi-sərimdən.

Kəs mehrini, ey çərx, günəşdən, sənə hər sübh
Bir şö'lə yetər atəşi-ahi-səhərimdən.

Seylabi-sirişk etdi məni qərqə, Füzuli,
Ta dövr cüda qıldı büti-simbərimdən.

Ta sirişki-dideyi-Fərhadı gördü laləgun,
Çəsmələr suyini gözdən saldı kuhi-Bisütun.

Ta ələm qaldırdı ahi-atəşinim, şərm edib,
Qıldı xurşidin fələk zərrin livasın nilgun.

Daş bağrılı olmasaydı Bisütun, Fərhad üçün,
Su yerinə gözlərindən axıdardı seyli-xun.

Ey görən min dağ ilə səbrü səbatım, eyləmə
Nisbətım Fərhadə kim, bir dağ ilə olmuş zəbun.

Quş yuvası sanma kim, sərgəştə Məcnun başınə
Xarü xəş cəm' eyləmiş girdabi-dəryayi-cünun.

Ta göründü səfheyi-hüsnündə xəttin, rəşkdən,
Daşə çaldı afitabi-sadələvhin çərxi-dun.

Ey Füzuli, xaki-kuyi-yarə yetdim, qanı Xizr
Kim, verəm kamın, olam abi-həyatə rəhnümün.

Cəm' könlün dövr cövründən pərişan olmasın,
Çərx fərmanınla gəzməkdən peşiman olmasın.

Yer işi, gög cümbüşü-rə'yinlə bir dəm olmasa,
Yeddi iqlimü doquz gərduni-gərdan olmasın.

Bir binadır dövlətin, olmuş pənahi-xasü am,
Ol bina, yarəb, cahan olduqca viran olmasın.

Qılmasa aləm muradınca mədar, olsun xərab,
Olmasa dövran sənin rə'yinlə, dövran olmasın.

Cizginirkən dustlər kamınca fərmanində çərx,
Hakimi-təqdirdən təgyiri-fərman olmasın.

Tabe' olsun cümleyi-aləm sənin fərmanına,
Cümleyi-aləmdə səndən qeyri sultan olmasın.

Ləhzə-ləhzə gülşəni-məhdində guya olmasa,
Bülbüli-nitqi Füzulinin xoşəlhan olmasın.

Topraqdən götür məni, ey əşki-laləgun!
Başimdən etmə sayəni kəm, ey hübabi-xun!

El tə'nəsindən istərəm ol kuyə getməyim,
Öz ixtiyarım ilə məni qoyma, ey cünun!

Təskin bulur cigərdə hərarət sirişk ilə,
Suzi-dil ilə sinədə rahat olur füzun.

Ey xuni-didə, kəsmə cigərdən təllüqün,
Mehrin savutma sinədə, ey atəşi-dərun!

Bir gün bizə səadəti-vəsl etmədin nəsib,
Bizdən götür nühusətin, ey talei-zəbun!

Ol qəmzə xəncərinə bir uğratmadın bizi,
Kəs bizdən aşinalığın, ey bəxti-vajigun!

Ey çərx, qıl Füzulinin ahından ehtiraz
Kim, bir gün etməyə yedi taqini sərnigun.

Bari-möhnətdən nihali-qamətin xəmə olmasın,
Başımızdan sayeyi-sərvi-qədin kəmə olmasın.

Hasilim rüxsarü lə'lü çeşmə qəmzən olmasa,
Ömr bir an, bir nəfəs, bir ləhzə, bir dəmə olmasın!

Gərđi-rahin əzmi-gərdun etdi kim, bu qədr ilə,
Şöhreyi-aləm həmin İsayi-Məryəm olmasın.

İltimas etdim səbadən tutiya çəkdirməyə,
Ağılama, ey göz, qübari-dərgəhi nəmə olmasın.

Sən tək afət gəldiğın bilmişdi kim, həqdən mələk
İltimas eylərdi kim, aləmdə Adəm olmasın.

Der imiş zahid ki, olmaq eybdir rüsvayi-eşq,
Bu sözü faş etməsin, rüsvayi-aləm olmasın.

Ey Füzuli, zövqi-dərdi-eşqə nöqsan heyfdir,
Ehtiyat et, pənbeyi-dağında mərhəm olmasın.

Gör sirişkim şəbi-hicran, demə kim, qandır bu,
Zərrə-zərrə şərəri-atəşi-hicrandır bu.

Sanmanız qanlı dügün, sinə dəlüb, baş çəkmiş,
Şö'leyi-atəşi-ahi-dili-suzandır bu.

Kəsmə ümmid, könül, başına cizginməkdən,
Ola nəgəh düşə fürsət ələ, dövrandır bu.

Dəmbədəm canımı, ey dərdü bəla, incitmin!
Lütf edin bir-iki dəm kim, sizə mehmandır bu.

Nə yaqırsan oxun, ey atəşi-dil, vəsl günü,
Bizə hicran gecəsi şəm'i-şəbistandır bu.

Könül istər ala bir bu səri-zülfündən, leyk,
Vermədən can dilər almaq, sanır asandır bu.

Dün demişsən ki, Füzuli mənə qurban olsun!
Sənə qurban olayım, yenə nə ehsandır bu.

Nihali-dərddir Məcnun, yer etmiş sayəsin ahu,
Başında quş qanadı bərg, əyağında səlasil su.

Mənə zali-fələk çəkirdi ol muyi-miyan cövrün,
Görün bir tari-muyi necə əjdər etmiş ol cadu.

Olur meyli-dil əfzun asitanın daşına hər dəm,
Əgərçi rəsmidir yasdıqdan ikrah eyləmək sayru.

Tərəhhüm qıl bükülmüş qəddimə, vəhm eylə ahimdən,
Saqın çıxmayə nəgəh yaydən ol ox, ey kəmanəbru.

Nədir, – dedim, rüxi-safində əksi-mərdümi-çəşmim?
Dedi: gəlmiş gəmilə Rumə, dərya qət' edib, hindu.

Qaşın yayı fərağindən xədəngin kimi incəldim,
Necə bir çəkdirər eşqin mənə zülmün, nə gücdür bu?

Füzuli, ayrı düşdün yardən, səbr etməyə yer yox
Düşüb səhrayə əfğan edəlim sən ayru, mən ayru.

Bülbüli-dil gülşəni-rüxsarın eylər arizu,
Tutiyi-can lə'li-şəkkərbarın eylər arizu.

Naməvü qasid pəyamilə xoş olmaz xatirim,
Öz ləbindən ləhceyi-göftarın eylər arizu.

Sərvü gül nəzzarəsin neylər sənə heyran olan,
Arizinlə qəddi-xoşrəftarın eylər arizu.

Arizu eylər ki, mən tək müttəsil bimar ola,
Kim ki, vəsli-nərgisi-bimarın eylər arizu.

Hicr bimarı tənim badi-səbadən dəmbədəm,
Sihhət üçün sihhəti-əxbarın eylər arizu.

Zülməti-hicrində baxmaz şəm'ə çeşmim mərdümi,
Pərtövi-rüxsari-pürənvarın eylər arizu.

Arizuməndi-vüsalındır Füzuli xəstədil,
Vəslin istər, dövləti-didarın eylər arizu.

Rəməzan oldu çəkib şahidi-mey pərdəyə ru,
Mey üçün çəng dutub, tə'ziyə açdı geysu.

Bildi mütrib ki, nədir hal, götürdü qopuzun,
Bəzmdən çəkdi əyağını sürahiyyü səbu.

Bəzm qanuni pozuldu, ney üçün çəng ilə dəf,
Yığılıb etməyələr hakim eşigində ğülü.

Rəməzən ayı gərək açıla cənnət qapısı,
Nə rəva kim, ola meyخانə qapısı bağlı.

Fəthi-meyخانə üçün oxuyalım fatihələr,
Ola kim, yüzümüzə açıla bir bağlı qapu.

Afitabi-qədəh etməz rəməzən ayı tülü'
Nə bəladır bizə, ya Rəb, nə qara gündür bu?

Intizari-meyi-gülrəng ilə bayram ayına,
Baxa-baxa enəcəkdir gözümüzə qara su.

Rəməzan oldu, budur vəhmi Füzulinin kim,
Neçə gün içməyə mey, zöhd ilə nagəh tuta xu.

Əgər çıxsaydı dərdin cismdən, derdim ki, candır bu,
Nə hacət dərdini yeydir demək candan, əyandır bu.

Dəmadəm xublar gövriyə artar ləzzəti eşqin,
Yamandır bu ki, təhqiç etmədən derlər yamandır bu.

Xədəngi sayəsində xoş keçir ovqatını, ey dil
Ki, gülzari-həyatın zinəti sərvə-rəvandır bu.

Tutuşdum atəşi-dildən, cigər qanilə qərç oldum,
Əgərçi bir şərərə oddur ol, bir qətrə qandır bu.

Cəhanə qəddin ilə kakilindən fitnələr düşmüş,
Qiyamət ibtidası, fitneyi-axirzəmandır bu.

Dedilər bixəbərlər: bağı-cənnət kuyinə bənzər,
Xəbər verdi mənə andan gələn Adəm, yalandır bu.

Füzuli, qıldı fəryadü fəğanım tirə gərduni,
Hənuz, ol mah sormaz kim, nə fəryadü fəğandır bu?

Aşiq oldum yenə bir tazə güli-rə'nayə
Ki, salır al ilə hər dəm məni yüz qovğayə.

Lət urub qalibi-fərsudəmi gəh həbs qılır,
Gəh sərəsiməvü üryan buraxır səhrayə.

Yüzümün qanilə kimüxtini al etdim kim,
Aləti-sən'ət ola ol büti-bipərvayə.

Bu nə işdir ki, bizi ignə kimi incəldib,
Salır iplik kimi hər dəm bir uzun sevdəyə.

Ayağın bağlamış avarələrin sən'ət ilə,
Yox nəhayət səri-kuyində gəzən şeydəyə.

Ləxt-ləxt olmuş ikən qəmzə dirəfşini çəkib,
Çarəsaz olmadı bir gün məni-qəmfərsayə.

Yaxa çək edəni başmaq kimi salır ayağa,
Ey Füzuli, bax onun etdiyi istiqınayə.

Olsaydı məndəki qəm Fərhadı-mübtəladə,
Bir ah ilə verərdi min Bisütuni badə.

Versəydi ahi-Məcnun fəryadımın sədasın,
Quşmi qərar edərdi başındakı yuvadə?

Fərhadü zövqi-surət, Məcnunü seyri-səhra,
Bir rahat içrə hər kəs, ancaq mənəm bələdə.

Əşki-rəvanimə el cəm' oldu, var ümidim
Kim, ola varə-varə cəm' iyyətim ziyadə.

Gəh qəmzən içmək istər qanimi, gah çeşmin,
Qorxum budur ki, nəgəh qanlar ola aradə.

Sərvərlik istər isən, üftadəlik şüar et
Kim, düşmədən əyağə, çıxmadı başə badə.

Gər görməmək dilərsən rəsmi-cəfa, Füzuli,
Olma vəfayə talib dünyayı-bivəfadə.

Istədim mərhəm oxundan cigərim yarəsində,
Atdı min ox ki, dəgər hər biri bir parəsində.

Bir-birilə çəkişir gərđi-rəhinçün müjələr,
Gör nə qanlar düşəcəkdir onların arəsində.

Çəkməz oldu, könül oxlar yükün, ol sərv məgər
Çəkərək atə oxun, rəhm edə biçarəsində.

Qanı göz yaşı kimi əhli-nəzər kim, yügürüb
Bir içim su verə dəşti-qəmin avarəsində.

Hər tərəf əkslərimdir görünən, ya yığılıb
Gəldi su xəlqi sirişkim suyu nəzzarəsində.

Bilməzəm kim, nəzər əhli nəsini əksildər,
Qəzəb eylər, nəzər etsəm məhi-rüxsarəsində.

Ey Füzuli, cigərim qanını qoymaz tökülə,
Can fəda ol sənəmin qəmzeyi-xunxarəsində.

Bağ gir, bülbülə ərzi-güli-rüxsar eylə,
Yığ gülün irzini, bülbül gözüne xar eylə.

Bağ şahidlərinə zülf ilə çeşmin göstər,
Sümbülü dərhəm edib, nərgisi bimar eylə.

Qönçəyə lafi-lətafətdə ağız açdırma,
Ləhzə-ləhzə onu şərməndeyi-göftar eylə.

Sərvə azadəlik ismilə yaraşmaz yürümək,
Onu həm şiveyi-rəftarə giriftar eylə.

Dari-dünyanı, könül, cəhd qılıb, tərək edə gör,
Xabi-qəflətdə ikən özünü bidar eylə.

A cigər zəxmi, ağız açma xədəngin görübən,
Yetənə razi-nihanım, yetər, izhar eylə.

Kəs, Füzuli, təməin qeyr təmənnalərdən,
Qanda olsan tələbi-dövləti-didar eylə.

Uyub ahuyə düşdü mişk Məcnun tək biyabanə,
Nola çəksən onu zənciri-zülfi-ənbərəfşanə.

Çəkər kafir gözün hər dəm cigərdən qəmzə peykanın,
Nə gücdür bu, nə verdi alə bilməz bir müsəlmanə?

Bəla navəklərin sancılmasını köksümə hər dəm,
Dolaşır şanə tək hər ləhzə ol zülfi-pərişanə.

Oxun gəldikcə sinəmdən sədalərdir çıxan, bilmən
Dil eylər nalə, ya peykan dəgər sinəmdə peykanə.

Sədayi-navəkin çıxdıqca can xürrəm olur, guya,
Bu zindani-bələdən çıxmağa rüxsət verər canə.

Boyanıb qanə, olmuş parə-parə güllər ə'zası,
Məgər xəncər çəkib, sən sərvi tək çıxdın gülüstənə?

Məlamət oduna yandın, Füzuli, çıx bu aləmdən,
Tərəhhüm qıl, rəva görmə ki, aləm oduna yanə.

Ey dili-sərgəştəvü şikəsteyi-valeh!
Səlli və səllim ələn-nəbiyyə və aleh!¹

Nə'ti-nəbidir kəmalı-əql nişanı,
Fə'ti bima şa'ə min sifati-kəmaleh².

Daği-fəraqinə ehtimal və mümkün,
Əhrəqəni nari-iştiaqi-vüsaleh³.

Zikri ilə xoş keçir həmişə zamanın,
Müftəkirən fi cəmalihı və cələleh⁴.

Eylə xəyali-rüxün nəzərdə təsəvvür,
Vəqtəbisin-nurə min şü'ai-cəmaleh⁵.

Mərziyü məşkurdur cəm'i-fialı,
Əhsənu min xissətin cəmi'ü xisaleh⁶.

Tabə'i olmaqdadır nəcat, Füzuli,
Yəssərəkəllahu tabiən li fi'aleh⁷.

¹ Tərcüməsi: Peyğəmbər və onun övladına salavat və salam (söylə).

² Tərcüməsi: Onun yayılmış kamal sifətlərindən zikr eylə (söylə).

³ Tərcüməsi: Onun vüsəl şövqünün odu məni yandırdı.

⁴ Tərcüməsi: Onun böyüklüyü və gözəlliyini fikr etdikdə.

⁵ Tərcüməsi: Nuru onun cəmalı şü'asından iqtibas et.

⁶ Tərcüməsi: Onun bütün xasiyyətlərinin hər biri gözəldir.

⁷ Tərcüməsi: Allah səni onun işlərinə tabe etsin.

Daraldır qönçə həlqin, dürci-lə'lin gəlsə göftarə,
Qarardır afitabı sayə çəksən pərdə rüxsarə.

Sənə bir söz deyincə keçdi ömrüm həsbətən lilləh¹,
Sualım kami-dil verməklə möhtac etmə təkrarə.

Dili-sədpəreyi cəm' eyləmək kuyində müşküldür,
Olurmu cəm'ə qabil, hər itin ağzında bir parə!

Səri-zülfündə hər mu, seyd qılmış bir dili-suzan,
Düşübdür, sanəsən, bir şö'lə od şəm' üzrə hər tarə.

Təmənnayi-vüsaliçün degil giryəm, budur qəsdim
Ki, seyli-əşkdən yer qalmaya kuyində əğyarə.

Başım qaldırmasın xaki-rəhindən, sərnigun çəksin,
Çəkər olsa müsəvvir surətüm kuyində divarə.

Füzuli, zəf'i-tən üzrilə kəsmə naleyi-zarın,
Bizi çün çəng tək mö'tad qıldın naleyi-zarə.

¹ Allah üçün

Rəhm et, ey şəh, məni-dərviş çəkən ahlərə
Ki, gədə ahi əsər eylər olur şahlərə.

Mehri yox mahlərə ah əsər etməz, ya Rəb!
Ver bir insaf bu mehri yox olan mahlərə.

Qaşların tağınə versəm dili-suzan, nə əcəb,
Rəsmdir asıla qəndil nəzərgahlərə.

Maili-sərv, qədin vəslinə yetməz, nişə kim,
Bəxt şayəstə degil himməti kutahlərə.

Saqiyi-bəzmi-cünun nərgisi-məstindir kim,
İçirir badeyi-qəflət dili-agahlərə.

Baxma, ey didə, zənəxdanına məhbublərin,
Gəzmə qafil, həzər et düşməyəsen çahlərə.

Ey Füzuli, vərə' əhli rəhi-məscid tutmuş,
Sən rəhi-meykədə tut, uyma bu gümrahlərə.

Yenə ol mah mənim aldı qərarım bu gecə,
Çıxacaqdır fələkə naleyi-zarım bu gecə.

Şəm'vəş məhrəmi-bəzm eylədi ol mah məni,
Yanacaqdır yenə eşq oduna varım bu gecə.

Həm vüsali vurur od canıma, həm hicrani,
Bir acəb şəm' ilə düşdü sərü karım bu gecə.

Nə tütündür ki, çıxar çərxə, dili-zarə mægər
Hier dağını urur lələzarım bu gecə?

Sübhə saldı bu gecə şəm' kimi qətlimi hier,
Ola kim, sübh gəlincə gələ yarım bu gecə.

Parə-parə cigərim itlərinə nəzr olsun,
Ol səri-kuyə əgər düşsə güzarım bu gecə.

Var idi sübh vüsalinə, Füzuli, ümmid,
Çıxmasa həsrət ilə cani-figarım bu gecə.

Nihali-sərvidir qəddin, qaşın nun ol nihal üzrə,
Misali-nöqtəyi-nun xalın ol mişkin hilal üzrə.

Olub heyran, götürmən xəttü xalından nəzər, guya,
Gözüm mərdümləridir nöqtələr ol xəttü xal üzrə.

Xəm etdin qamətim, gər tərki-sər qıldımsa mə'zurəm,
Nə üzrüm var əgər derlərsə olmaz nöqtə dal üzrə.

Zülali-xuni-dildəndir gözüm peymanəsi məmlu,
Hübab altındadır ol nüqtə kim, qorlar zülal üzrə.

Yazar göz pərdəsinə əşk şərhi-hal, bilməz kim,
Oxunmaz qan ilə yazılsa xəət övraqi-al üzrə.

Dəmadəm kilki-müjganilə tifli-mərdümi-çəşmim,
Xəti-sevdayi-xalın məşq edər lövhi-xəyal üzrə.

Füzulinin təriqi-nəzmə təb'in müstəqim etmiş
Xəyali-qamətin kim, bir əlifdir e'tidal üzrə.

Müşəf demək xətdir ol səfheyi-cəmalə,
Bu bir kitab sözdür, fəhm edən əhli-halə.

Rüxsarə nöqtə qoymaq rəsmi-xət olmasaydı,
Düşməzdi mənzil etmək rüxsarın üzrə xalə.

Heyrani-mahi-ruyın xurşidə mehr salmaz,
Müştaqi-taqi-əbrun əksik baxar hilalə.

Qondurdu gərd xəttin ayineyi-muradə,
Qıfl urdu iqdi-zülfün gəncineyi-vüsalə.

Dövrən mənə qələm tək sevda qapısını açdı,
Ta qəddimi qəmindən döndərdi zə'f nalə.

Rəsmi-vəfa, Füzuli, səndən kəmalə yetmiş,
Xoş kamili-zamansan, əhsəntə bu kəmalə.

Həzər qıl ah odundan, cövrünü üşşaqə az eylə,
Xəsü xaşaki yaqma, şö'ləsindən ehtiraz eylə!

Sənəmlər səcdəsidir bizdə taət, Tanrıçün, zahid,
Kimi görsən sən öz dinində, təklifi-nəmaz eylə!

Həqiqət xəttini yazmaq dilərsən lövhi-zatında,
Xətin gülrüxlərin mənzur tut, məşqi-məcaz eylə!

Sənəmlər səngdillərdir eşitməzlər sözü, zahid,
Yetər bihudə mən tək onlara ərzi-niyaz eylə!

Sənin nazın görəndə əql qalmaz həsbətən lillah,
Aman ver talibi-didarə, bir dəm, tərki-naz eylə!

Yolunda intizari-məqdəminlə xak olan çoxdur,
Xüram et bir qədəm, min xakisari sərfəraz eylə!

Füzuli, canə tapşırдын xəyalın, şimdi rüsvasən,
Sənə kim der ki, hər naməhrəmə ifşayi-raz eylə!

Batalı qanə oxun dideyi-giryən içrə,
Bir əlifdir sanasan kim, yazılır qan içrə.

Yeridir sineyi-suzanıma külxən desələr,
Bəs ki, yanmışdır oxun sineyi-suzan içrə.

Canı tən içrə nə saxlardım əgər bilsə idim
Ki, degil gizli qəmi-lə'li-ləbin can içrə.

Ala gər oxlarını didələrimdən, ey dil,
Heyfdir, olmaya nəgəh itə müjgan içrə.

Çək könlüm arasında yaraşır peykanın,
İqdi-şəbnəm xoş olur qönçeyi-xəndan içrə.

Qəddinə sərvi demiş, qönçələrin tə'nindən,
Duramaz badi-səba hiç gülüstan içrə.

Ey Füzuli, kimə suzi-dilimi şərh qılım,
Yox mənim kimi yanan atəşi-hicran içrə.

Arizin görsə fələk, mehr buraxmaz ayə,
Zərrə-zərrə qılıb onu buraxar səhrayə.

Ləblərin əksin alıb, bağə girər hər dəm su,
Rəşkdən qan içirir bərgi-güli-rə'nayə.

Yeridir əksinə ayinə dəmir bənd ursa,
Nə üçün qarşı durur sən kimi bihəmtayə.

Bulduğu yerdə həsəddən gün urar sayənə tiğ
Ki, rəfiq olmaya sən mahi-mələksimayə.

Oxa peykan dikilir qəmzən üçün peyvəstə,
Toxunur tə'nə oxu qaşın ucundan yayə.

Lə'li-nabın sifəti şəhdi-müsəffadır, leyk
Acı etmiş onu səfrayi-həsəd səhbayə.

Yar meylin sənə salmazsa, Füzuli, nə əcəb,
Necə meyl etmək olur sən kimi bir rüsvayə.

Su verər hər sübhəmə göz yaşı tiği-ahimə
Kim, tökəm qanın sipehrin, salsa mehrin mahimə.

Şəm'i-rüxsarın odu qıldı məni atəşpərəst,
Çaki-sinəmdən təməşə eylə atəşgahimə.

Qəm kimi öldürsə, qanlı tək qaçar mənədən yana,
Şahi-dərdəm, iltica eylər ülüvvi-cahimə.

Tutiya tək çeşmi-ərbabi-nəzərdir mənzilim,
Gərçi xaki-rəhgüzarəm didəyi-bədxahimə.

Bir fəqirəm durmasın kimsə mənə tə'zim üçün,
Qanda getsəm, ey gözüm, su səp qübari-rahimə.

Qafiləm sirri-ləbi-canpərvərindən ta xətin,
Qondurubdur gərd mir'ati-dili-agahimə.

Ey Füzuli, yarə döndərdim üzüm əğyardən,
Xəsmi çox gördüm, sığındım sidqilə Allahimə.

Yürütməyin ərəqi məclis içrə badə ilə,
Həramzadəni qoymın həlalzadə ilə.

Verir sitəm səbəqin tifli-xəttinə zülfün,
Qoman bu üzü qararı o lövhi sadə ilə.

Mənə zaman ilə Məcnun müqəddəm olsa nola,
Oyunda şah bərabər degil piyadə ilə.

Qaşın bəlasına düşdüm, fələk qəmin çəkərək,
Bu güclü yayı çəkər oldum ol kəbadə ilə.

Qapında xəmə qədimi gəzdirib yürür könlüm,
İtin durur, yügürür hər tərəf qələdə ilə.

Mənəm müdərrişi-elmi-cünun, qanı Məcnun
Ki, bərmurad ola dövrümdə istifadə ilə.

Başım ayağına gər düşsə mən' eyləməzəm,
Nə eylədi mənə, nəm var bir fütadə ilə.

Məni saqınma, Füzuli, qəm içrə Məcnun tək
Ki, mən ziyadəyəm ondan qəmi-ziyadə ilə.

Xoşdur, ey gün, talein kim, düşdün ol xaki-dərə,
Əhli-dövlət damənin tutdun, yetərsən bir yerə.

Damə düşmüş bir şikarəm kim, ədəm səhrasına,
Mənzilimdən hər tərəf açmış əcəl min pəncərə.

Lə'lin ətrafında xəttindən könül eymən degil,
E'timad olmaz yeni imanə gəlmiş kafərə.

Xət nə hacət, əhli-dil qeydinə rüxsarın yetər,
Aləmi tutmaqda gün möhtac olurmu ləşkərə?

Sayə saldın suyə, sərv-i-nazi rəşk öldürdü kim,
Mən dururkən, dövləti-vəslin nə nisbət axərə?

Başda hər tük, eşq odundan bir tütündür kim, çıxar,
Cizginən başım bəla bəzmində bənzər məcmərə.

Ey Füzuli, məndə rahət qoymadı şeyda könül,
İstərəm kim, qurtulam ondan, verəm bir dilbərə.

Könül, səccadəyə basma ayaq, təsbihə əl urma,
Namaz əhlinə uyma, onlar ilə durma, oturma!

Əgilib səcdəyə, salma fərağət tacını başdan,
Vüzudən su səpib, rahat yuxusun gözdən uçurma!

Saqın, pamal olursan buriya tək, məscidə girmə
Və gər naçar girsən, onda minbər kimi çox durma!

Müəzzin naləsin alma qulağə, düşmə təşvişə,
Cəhənnəm qapısını açdırma, vaizdən xəbər sorma!

Cəmaət izdihami məscidə salmış küdurətlər,
Küdurət üzrə, lütf et, bir küdurət sən həm arturma!

Xətibin sanma sadıq məscidin, qovlilə fe'l etmə,
İmamın sanma aqıl, ixtiyarın ona tapşurma.

Füzuli, bəhrə verməz taəti-naqis, nədir cəhdin,
Kərəm qıl, zərqi taət surətində həddən aşurma!

Ey vücudi-kamilin, əsrari-hikmət məsdəri,
Məsdəri-zatın olan əşya sifatin məzhəri.

Məzhəri hər hikmətin sənsən ki, kilki-qüdrətin
Səfheyi-əflakə nəqş etmiş xütuti-əxtəri.

Əxtəri məs'ud olan oldur ki, təb'i-pakinin
Qabili-feyz ola lütfündən səfayi-cövhəri.

Cövhəri mə'yub olan naqis mənəm kim, müttəsil
Sadədir xəttin xəyalilə zəmirim dəftəri.

Dəftəri-ə'malımın xətti xətdəndir siyah,
Qən tökər çeşmim, xəyal etdikcə hövli-məhşəri.

Məhşəri əşkim verər seylabə, gər ruzi-cəza
Olmasa məqbul dərğahə sirişkim gövhəri.

Gövhəridir eşq bəhrinin, Füzuli, abi-çeşm,
Leyk bir gövhər ki, lütfi-həq onadır müştəri.

Ey vücudun əsəri, xilqəti-əşya səbəbi!
Nəbi ol vəqt ki, bilfe'l gərəkmezdi nəbi.

Seyyidi-əbtəhiyü məkkiyü ümmiyü zəki,
Haşimiyü mədəniyü qüreyşiyü ərəbi¹.

Səbqəti-zat ilə eyvani-risalət sədri,
Şərəfi-əsl ilə fehristi-rusul müntəxəbi.

Əzmi-çərx etdi Məsiha ki, bula me'racın,
Yetmədi mənzili-məqsudə təriqi-tələbi.

Ənbiyadan kimə sən tək bu, müyəssərdir kim,
Adəmə vəchi-mübahat ola izzü nəsəbi.

Xələfi-mö'təbəri-Adəmə Həvva sənsən,
Cə'ələllahü fədaən ləkə ümmi və əbi².

Ya Nəbi, qılma Füzulini qapından məhrum,
Əfv qıl, var isə dərgahda tərki-ədəbi.

¹ Tərcüməsi: Məkkəli, dərs oxumamış, zəkali, bir ağadır, haşimi, mədinəli, qureysi və ərəbidir.

² Tərcüməsi: Allah ata-anamı sənə qurban etsin.

Ey xoş ol günlər ki, rüxsarın mənə mənzur idi,
Çeşmi-ümmidim çiraği-vəslədən pürnur idi.

Qürb şövqi afiyətbəxşi-təni-bimar idi,
Vəsl zövqi rahatəfzayi-dili-məhcur idi.

Izzətim şəm'i münəvvər, taleyim əzmi qəvi,
Dövlətim hökmü rəvan, eyşim evi mə'mur idi.

Daməni-iqbalimə gərđi-təərrüz yetməyib,
Çeşmi-hasid çöhreyi-cəm'iyətəmdən dur idi.

Adəm idim, qürbi-dərgahında bulmuşdum qəbul,
Mənzilim cənnət, meyim kövsər, ənisim hur idi.

Bəxt mətlubim müyəssər qılmağa məhkum olub,
Dəhr əsbabim mühəyya qılmağa mə'mur idi.

Hər dua qılsam, təvəqqüfsüz olurdu müstəcab,
Hər təmənnə eyləsəm, ehmalsız məqdur idi.

Hicr vəhmindən yetirməzdim küdurət könlümə,
Gərçi dövranın müxalif gəzməgi məşhur idi.

Nola gər salsa Füzulini qəmi-hicranə çərx,
Vəsl əyyamında ol qafil ikən məğrur idi.

Ey təğafül birlə hər saat qılan şeyda məni,
Vaqif ol kim, öldürər bir gün bu istiğına məni.

Zə'fim eldən yaşırıb, əhvalimi saxlar, vəli
Naleyi-biixtiyarımdır qılan rüsva məni.

Gər məni xunabeyi-əşkim nihan eylər, nə sud,
Qanda olsam, möhnəti-eşqin qılar peyda məni.

Valehi-zövqi-ləbi-meygunü çeşmi-məstinəm,
Saqiya, sanma xərab etmiş meyvü səhba məni.

Xali etmişdir məni məndən məhəbbət, dustlər,
Eyb qılmın, görsəniz aləmdə bixərva məni.

Guşeyi-mehrabə tutmuşdum rəhi-zöhdü səlah,
Qoymadı öz halimə ol nərgisi-şəhla məni.

Ey Füzuli, bir sənəm zülfünə könlüm bağladım,
Çəkdi zənciri-cünunə aqibət sevda məni.

Buraqdı xakə hüsnün afitabi-aləmarayı,
Götürdü yer üzündən mö'cuzi-lə'lin Məsihayı.

İki gözdən rəvan etmiş sirişkim qamətin şövqi,
Əsayi-mö'cizi gör kim, iki bölmüş bu dəryayı.

Bükülmüş qəddimi qurtarə gör qüllabi-zülfündən,
Xətadır, çəkməsin çox bağı çökmüş bir sınıq yayı.

Rüxün üzrə xəmi-əbruni görmək istərəm, əmma
İkən düşvar olur, gün var ikən görmək yeni ayı.

Şərabi-nabə lütf et, möhtəsib, qəhr ilə çox baxma,
Mükəddər qılma əksi-tirədən cami-müsəffayı.

Yedi gündür ol ayı görmədim, ahim şərari ilə
Nola qılsam Bənətün-nə'ş ilə yeksan Sürəyyayı.

Füzuli, əşk seylilə pərişan olma, səbr eylə!
Ona həm var ola axir, tutub durarmı dünyayı?

Məni candan usandırdı, cəfadən yar usanmazmı?
Fələklər yandı ahimdən, muradım şəm'i yanmazmı?

Qamu bimarinə canan dəvayi-dərd edər ehsan,
Neçün qılmaz mənə dərman, məni bimar sanmazmı?

Qəميم pünhan tutardım mən, dedilər yarə qıl rövşən,
Desəm, ol bivəfa bilmən, inanarmı, inanmazmı?

Şəbi-hicran yanar canım, tökər qan çeşmi-giryanım,
Oyadar xəlqi əfqanım, qara bəxtim oyanmazmı?

Güli-rüxsarinə qarşu gözümdən qanlı axar su,
Həbibim, fəslı-güldür bu, axar sular bulanmazmı?

Degildim mən sənə mail, sən etdin əqlimi zail,
Mənə tə'n eyləyən qafil səni görgəc utanmazmı?

Füzuli rindü şeydadır, həmişə xəlqə rüsvadır,
Sorun kim, bu nə sevdadır, bu sevdadən usanmazmı?

Getdi əldən sənəmin sünbülü-mişkəfşani,
Yenə dövr etdi pərişan məni-sərgərdani.

Öylə mö'tad olubam atəşi-hicranına kim,
Görməsəm yandırar, əlbəttə, məni hicrani.

Gögdə ahim yeli söndürdü çirağın günəşin,
Yerdə aşkim ayağa saldı düri-qəltani.

Göz bəyazınə çəkər lə'llərin surətini,
Dəmbədəm xameyi-müjgan ilə bağrım qani.

Çıxdı can, kimsəyə izhar edə bilmən dərdim,
Nedəyin¹, ah, bu dərdin nə olur dərmani?

Ey sitəm daşımı bidərdlərə zayə' edən!
Yapa gör bir neçə daş ilə dili-virani.

Versə can, yetməsə cananə, Füzuli, nə əcəb
Hər kişi kim, sevər öz cani üçün canani.

¹ Nə edək

Gecələr ta halimə gərdun təmaşa etmədi,
Tərk edib bidadını, bir mehr peyda etmədi.

Navəkin gör kim, yarub aşkim, tutar göz pərdəsin,
Ey dəyən Musa əsası qət'i-dərya etmədi.

Hər dəmindən min Məsiha zindeyi-cavid olur,
Sən edən izhari-e'cazi Məsiha etmədi.

Aşıyan ta rövzeyi-kuyində tutdu mürği-dil,
Keçdi tovfı-Kə'bədən, uçmağə pərva etmədi.

Hiç abid anmadı lə'lin ki, gözdən qan töküb,
Səcdədən durduqca, təğyiri-müsəlla etmədi.

Zə'fi-tale' kəsdi dünyadən nəsibin zahidin,
Yoxsa öz rə'yilə zahid tərki-dünya etmədi.

Etmədi eldən nihan bir gecə tovfı-kuyini
Kim, Füzulini sədayi-nalə rüsva etmədi.

Fariğ etdi mehrin özgə məhliqələrdən məni,
Hirz imiş eşqin sənin, saxlar bələlərdən məni.

Könlüm aldın, göstərib min lütfü minnət canıma,
Eylədin müstəğini özgə dilrübələrdən məni.

Vamiqü Fərhad tək rüsvayə qılmın nsibətim,
Bir fəqirəm, sanmanız ol xüdnümalərdən məni.

Işvəvü naz ilə dəf' etdin qəmə ənduhimi,
Sehr ilən biganə etdin aşinalərdən məni.

Qıl təkəllüm, zülfün ənduhini, könlümdən gedir,
Bir füsün ilə xilas et, əjdəhalərdən məni.

Qayəti-zöhdü vərə', zahid, vüsali-hur isə,
Vəchi yox mən' etməgin huriliqələrdən məni.

Hər cəfa etsən, Füzuli tək şikayət qılmazam,
Eşq ətvarında sanma bivəfalərdən məni.

Çöhreyi-zərdimdə gör həmdəm sirişki-alimi,
Ol güli-rə'nayə bu rəng ilə bildir halimi.

Ta ki, sərvim basə gahi başım üzrə bir qədəm,
Ey müsəvvir, rəhgüzari üzrə çək timsalimi.

Ey fələk, yoxdur libasi-fəqrdən arım mənim,
Ətləsindən bilmişəm üstün mühəqqər şalimi.

Ey xoş ol kim, eşq hərfi bir dəxi təkrar edəm,
Həşr divanında görgəc nameyi-ə'malimi.

Hiç kim yoxdur ki, naləmdən şikayət eyləməz,
Şükr kim, ərz eyləyən çoxdur sənə əhvalimi.

Niyyətim oldur ki, rüxsarın görüb canım verəm,
Müşəfi-rüxsar açıb, qılğıl mübarək falimi.

Sübhü şam ol qibleyi-əbru müqabildir mənə,
Ey Füzuli, Tanrı gözdən saxlasın iqbalimi.

Yar qılmazsa mənə cövrü cəfadən qeyri,
Mən ona eyləməzəm mehrü vəfadən qeyri.

Ey deyən “qeyrə könül vermə”, qanı məndə könül,
Səri-zülfündə olan bəxti-qəradən qeyri?

Qıldı Məcnun kimi çoxlar həvəsi-eşq, vəli
Doymadı dərdə, məni-bisəri padən qeyri.

Mişki-Çin zülfün ilə eyləsə də'va nə əcəb,
Nə olur üzü qara qulda xətdən qeyri?

Ləbinə çeşmeyi-heyvan deməzəm kim, ləbinin
Var bir canə yarar feyzi, bəqadən qeyri.

Hiç kim bilmədi təhqiğ ilə ağızın sirrini,
Sirri-qeybi nə bilir kimsə xudadən qeyri.

Ey Füzuli, bizə təqdir qəm etmiz ruzi,
Qılalım səbr, nədir çarə rizadən qeyri.

Yıxdı saqi bir əyaq ilə məni-əfgari,
Bir təpik eylədi viran bu kühən divari.

Gah mə'mur qılır badə məni, gah xərab,
Görünüz gah yapıb, gah yıxan me'mari.

Gün çıxınca saçaram gövhəri-əşk əncüm tək,
Gecələr yadimə gəldikcə məhi-rüxsari.

Dil yaxar dağ gözün fikri ilə hicr günü,
Bu çirağiləmi saxlar gecə ol bimari?

Yox özündən xəbəri kim ki, gəlir dünyayə,
Bəzmdən dışra qomaz piri-müğan hüşyari.

Bizə çün qədr bulunmaz, çıxalım dünyadən,
Müştəri yox, necə bir bəklilyəlim bazari.

Qeydi-islam, Füzuli, sənə bir afətdir,
Bir həsar edə gör ondan özünə zünnari.

Nə görər əhli-cəfa məndə vəfadən qeyri,
Nə bulur şəm'i yaqan kimsə ziyadən qeyri.

Ey olan sakini-məscid, nə bulubsan bilmən,
Buriyasında onun buyi-riyadən qeyri.

Gəl xərabətə, nəzər saqiyə qıl kim, yoxdur
Rüxi-safü meyi-safində səfadən qeyri.

Sərbəsər vadiyi-möhnətdirü qəm mülki-vücut,
Bir fərağət yeri yox şəhri-fənadən qeyri.

Cümleyi-xəlq mənə yar üçün əğyar oldu,
Qalmadı kimsə mənə yar xudadən qeyri.

Əzmi-kuyində könül yarlıq istər bizdən,
Əlimizdən nə gəlir xeyr-duadən qeyri.

Fəqr imiş fəqr, Füzuli şərəfi-əhli-vücut,
Özünə eyləmə həmdəm füqəradən qeyri.

Tərəşşüh qəbrimin daşından etmiş çeşmimin yaşı,
Xəyal eylər görən kim, lə'ldəndir qəbrimin daşı.

Nə zibasən ki, surət bağılamaz təsviri-rüxsarın,
Təhəyyür surət eylər, surətin çəkdikcə nəqqəşi.

Nola girdabi-qəm dersə, dili-sərgəştə dünyayə,
Sanır kim, cizginir aləm, kimin kim, cizginir başı.

Sipehri-pürkəvakibdən degil dərdə dəva mümkündür,
Xəyal etmən verə tiryaki-zəhri-qəm, bu xəşxaşi.

Bəqasi mümkün olmaz, olsa gər divari-ömründə
Məhü xurşiddən xıştū bina, əfləkdən kaşi.

Verər əmvatə ehya badə, guya kim, çıxıb hər dün,
Salır feyzi-Məsiha badəyə xümxanə xəffaşi.

Füzulini rəhi-eşqində əşkü ah edər rüsva,
Bələdir, hər kimin bir yolda qəmmaz olsa yoldaşi.

Hasilim yox səri-kuyində bələdən qeyri,
Qərəzim yox rəhi-eşqində fənadən qeyri.

Neyi-bəzmi-qəməm, ey ah, nə bulsan yelə ver,
Oda yanmış quru cismimdə həvadən qeyri.

Pərdə çək çöhrəmə hicran günü, ey qanlı sirişk!
Ki, gözüm görməyə ol mahliqadən qeyri.

Yetdi bikəsliyim ol qayətə kim, çevrəmdə
Kimsə yox cizginə, girdabi-bələdən qeyri.

Nə yanar kimsə mənə atəşi-dildən özgə,
Nə açar kimsə qarım badi-səbadən qeyri.

Pozma, ey mövc, gözüm yaşı hübabın ki, bu seyl
Qoymadı hiç imarət bu binadən qeyri.

Bəzmi-eşq içrə, Füzuli, necə ah eyləməyim,
Nə təməttö bulunur neydə sədadən qeyri?

Heyrət, ey büt, surətin gördükdə lal eylər məni,
Surəti-halım görən, surət xəyal eylər məni.

Mehr salmazsan mənə, rəhm eyləməzsən bunca kim,
Sayə tək sevdayi-zülfün payimal eylər məni.

Zə'fi-tale', manei-tovfiq olur, hər necə kim,
İltifatın arizuməndi-vüsal eylər məni.

Mən gəda, sən şahə yar olmaq yox, əmma neyləyim,
Arizu sərgəşteyi-fikri-məhəl eylər məni.

Tiri-qəməzən atma kim, bağrım dələr, qanım tökər,
İqdi-zülfün açma kim, aşüftəhal eylər məni.

Dəhr vəqf etmiş məni növrəs cavanlar eşqinə,
Hər yetən məhvəş əsiri-xəttü xal eylər məni.

Ey Füzuli, qılmazam tərki-təriqi-eşq kim,
Bu fəzilət daxili-əhli-kəmal eylər məni.

Aldı gülzar içrə su əksi-üzari-alini,
Çəkdi güllər surətin, mənzur edib timsalini.

Adın etmiş gün, alıb bir əks mir'ati-fələk,
Sübh göstərdikdə sən rüxsari-fərrüxfalini.

Şərhə bir gün qıldığın bidadi çəkməz həşrədək,
Ol mələk kim, yazmaq istər nameyi-ə'malini.

Seyli-xun xalın xəyalilə pozub göz mərdümün,
Mərdüm etmiş çeşmi-xunbarə xəyali-xalini.

Mürği-dil qalmadı kim, seyd olmadı, ey şuxçeşm,
Sakin et pərvazdən şəhbazi-mişkinbalini.

Qoymadın bir kimsə cövrün çəkməyə, rəhm et dəmi,
Mən' qıl xunrizlikdən qəmzeyi-qəttalini.

Qəm günü üstümdə səndən qeyri yox, ey dudi-ah!
Lütf qıl, məndən götürmə sayeyi-iqbalini.

Ey Füzuli, bəs ki, qəmnak oldu əhvalın soran,
Qəmdən ölsən, hiç kim sormaz dəxi əhvalini.

Gördüm ol xurşidi-hüsnün, ixtiyarım qalmadı,
Sayə tək bir yerdə durmağa qərarım qalmadı.

Bir gün olmaz təl'ətin görmək müyəssər, ah kim,
Zərrəcə ol gül yanında e'tibarım qalmadı.

Pak qıldı surətimdən zə'f dəhr ayinəsini,
Öylə məhv oldum ki, bir zərrə qübarım qalmadı.

Qəm günü həmdəmlərim qərq oldular göz yaşinə,
Silməyə göz yaşimi bir qəmküsarım qalmadı.

Ruzigarım xoş keçirdi, ah kim, dövrən dönüb,
Oldu əhvalım xərab, ol ruzigarım qalmadı.

Rahi-eşq içrə mənə ancaq fəna məqsud idi,
Şükr kim, məqsudə yetdim, intizarım qalmadı.

Ey Füzuli, el qamu əğyarım oldu yar üçün,
Suzi-dildən qeyri bir dilsuz yarım qalmadı.

Hər görən eyb etdi abi-dideyi-giryanimi,
Eylədim təhqi, görmüş kimsə yox cananimi.

Ləhzə-ləhzə xublar gördüm ki, dil qəsdindədir,
Parə-parə eylədim mən həm dili-suzanimi.

Çox yetirmə göglərə əfğanım, ey kafir, saqın,
Incinir nəgəh Məsiha eşidib əfğanımı.

Qılma hər saət məni rüsvayi-xəlq, ey bərqi-ah,
Eyləmə rövşən şəbi-qəm külbeyi-əhzanimi.

Çıxma, ey divanə, bazari-mələmətdən deyər,
Müttəsil çaki-giribanım tutar damanimi.

Qansı bütdür bilməzəm, imanımı qarət qılan,
Səndə iman yox ki, sən aldın deyim imanımı.

Ey Füzuli, canə yetmişdim könüldən, şükr kim,
Bağladım bir dilbərə, qurtardım ondan canımı.

Canımın cismilə zövqi-ittisali qalmadı,
Ah kim, sənsiz dirilmək ehtimalı qalmadı.

Şükrallah, bəxt yar oldu, yetirdim tiğinə,
Başımın bir qılca boynumda vəbali qalmadı.

Istədim ol mahə ərzi-hal edim, heyrət mənə
Öylə qalib oldu kim, bir söz məcali qalmadı.

Bilməzəm xalin xəyalın qanda təsvir eyləyim,
Dağdən bir yer tənü canımda xali qalmadı.

Hər kimi gördünsə qəm üftadəsi, tutdun əlin,
Vəh ki, məndən qeyri bir qəm payimali qalmadı.

Ey xoş ol sərməst kim, könlündə şövqü zövqdən
Axirət əndişəsi, dünya xəyali qalmadı.

Afərin, ey cam, kim, sildin könül ayinəsin,
Xatiri-pakimdə dünyanın məlali qalmadı.

Dürd nisbət, payimali-qeyddir hər kim ki, var,
Bəzmi-dəhr içrə hərifi-laübalı qalmadı.

Gör, Füzuli, eşq tüğyanın, ədəm mülkün gözət,
Əzmi-künc et kim, həvanın e'tidalı qalmadı.

Giryədir hər dəm açan qəmdən tutulmuş könlümü,
Əşkdir xali qılan qan ilə dolmuş könlümü.

Ey pərivəşlər, cəfa rəsmi unutmayın, lütf edin,
Eyləmin bədxu cəfa mö'tadı olmuş könlümü.

Və'deyi-vəsl ilə, ey gülrüxlər, etmin müztərib,
Möhnəti-hicran ilə aram bulmuş könlümü.

Xəncəri-bidad ilə hər dəm görər zəxm üzrə zəxm,
Hiç bir dəm görmədim onmuş, onulmuş könlümü.

Payibəndi-lütf olub, bir yerdə sakin bulmadım
Dəşti-heyrətdə tərəddüddən yorulmuş könlümü.

Simbərlərdən gələn daşları yığmış çevrəmə,
Eşq mə'mur eyləmək istər pozulmuş könlümü.

Hər zaman bir atəşinrüksar sevdəsin çəkər,
Ey Füzuli, gör bu odlarə urulmuş könlümü.

Sanma kim, bülbul açar uçmağa balü pərini,
Gül yaqıb onu savurmuş gögə xakistərini.

Gözümü üzüm arasında çəri çəkdi müjəm
Ki, gözümdən su çıxıb yumaya xaki-dərini.

Mövcü-əşkim görüb, əbruyə salır çin, nə əcəb
Ki, su urmaq çıxarır ol qılıcın cövhərini.

Düşdü vəsfi-düri-dəndani ağızdan ağıza,
Eşidib saldı biyabanə dəniz gövhərini.

Göz yüzün görməsə qanlar tökülər, ah, nola,
Fitneyi basə, müşərrəf qıla göz mənzərini.

Rəşheyi-cam bizi tutdu, nola gər saqi
Gələ qurtarə bizi, alə əyaği tərini.

Oldu nəzzarəmizə cəm', Füzuli, ətfal,
Gəl turalım bu sipah ilə cünun kişvərini.

Tabi-suzi-sinədən əksilməsəydi göz nəmi,
Göz yumub-açınca seylabə verərdim aləmi.

Hər gözüm pürmövc dəryadır, o dərya üzrə kim,
Hər qaşımır mövcdən bir sərnigun olmuş gəmi.

Muyi-julidəmdədir cəm'iyyəti-əsnafi-qəm,
Mülki-sevdanın budur guya səvadi-ə'zəmi.

Hicr var, ey didə, vəsl əyyamı tökmə xuni-dil,
Saxla kim, əlbəttə, anın həm gələ bir gün dəmi.

Adəmidən çox olur zahir pərivəşlər, vəli
Az olur vaqə' pərivəşlərdə sən tək adəmi.

Vəsl yadilə, könül, söndürmə ahim atəşin,
Külbeyi-tarimdən ikrah etməsin hicran qəmi.

Ey Füzuli, qıldı canım rիştəsin pürpiçü tab,
Bir pərivəş dilbərin sevdayi-zülf-i-pürxəmi.

Tilismi-gənc üçün min ismi-ə'zəm yad tutdun, tut!
Tilismi sındırıb, gənci töküb, ismi unutdun tut!

Töküb mey, cami-mey tutmaq təmənnəsini çıxar başdan,
Yüğüş qanlar töküb, aləmdə çox xunabə yutdun, tut!

Şərabi-nab zövqindən nə hasil, çün degil baqi,
Piyazi-ömrə min gəz su verib, axır qurutdun, tut!

Çü nə Cəmiş bulmuşdur bəqa keyfiyyətin, nə Cəm,
Bu bəzm içrə Cəmi Cəmiş əlindən cam tutdun, tut!

Füzuli, qıl qiyasi-halin əhli-dəhr halindən,
Qümarı-məkrü təzviri hiyəli əlindən utdun, tut!

Şö'leyi-şəm'i-rüxün əğyarə bəzməfiruz olur,
Ah kim, yetgəc mənə bir bərqi-aləmsuz olur.

Qeyr çeşmindən bulur hər dəm nigahi-mərhəmət,
Bən nə qıldım kim, nəşibim nəvəki-dilsuz olur.

Hər gün açır könlümü zövqi-vüsalın yengidən,
Gərçi güllər açmağa hər ildə bir novruz olur.

Halətək çıxmaz evindən mahtəl'ətlər müdam,
Hər kimin dövrü-qəmərdə talei firuz olur.

Saidin zövqilə tərki etmiş Füzuli aləmi,
Meyli-səhra eyləməz hər quş ki, dəstamuz olur.

Xoşdur irmək ol bədən vəslinə pırahən kimi,
Gəh əl öpmək astın tək, gəh ayaq damən kimi.

Əks salmaz peykərim güzgüyə baxsam, zə'fdən,
Aləmi-surətdə bir şeyda bulunmaz mən kimi.

Cəm'dir könlün sənin kim, var mən tək çoxların,
Mən pərişanəm ki, tapılmaz mənə bir sən kimi.

Bu çəmən gülrüxlərinə dərdi-dil qılmaz əsər,
Yüz dilin var isə, xamuş ol, könül, susən kimi.

Gər dilərsən edəsən nəzzareyi-didari-yar,
Kənduzin görmə aradə, dideyi-rövşən kimi.

Damənin doldursa gərdun dürr ilən, tək əbr tək,
Dürr üçün təlx etmə kamın bəhri-tərdamən kimi.

Sal nəzərdən lə'li həm görsən, sirişki-al tək,
Lə'l üçün hər daşə urma başını, mə'dən kimi.

Kərgahi-sün'dən bir surət et nəqşi-zəmir,
Min xəyalın tutmagil, sərişteyi-suzən kimi.

Göz yaşılə danə-danə cəm'i-əsbab etmə kim,
Yelə verər dəhr onu, pamal edib xirmən kimi.

Bəhrlər seyr eyləsən, mütləq tər olmaz damənin,
Gər həvayi-əşq ilə məmlüvisən yelkən kimi.

Qanda olsan, qapı lövhi tək gözət ismət yolun,
Açma göz divarlərdən hər evə rövşən kimi.

Ey Füzuli, mənzili-məqsudə yetmək istəsən,
Hiç rəhbər yoxdürür ətvəri-müstəhsən kimi.

Qərqi-xunabi-dil etdi dideyi-giryan məni,
Onca qan tökdüm ki, bu rəng ilə tutdu qan məni.

Hər tərəf yüz qəm həlakim qəsdin etmiş, Tanrıçün
Bir dəm ey gözdən axan xunabə, qıl pünhan məni.

Yox məcalim özgə gülrüxsarə sənsiz baxmağa,
Eyləmiş hicri-rüxün öz halıma heyran məni.

Ruzi-hicr, ey gün, çəkib bir tiğ, minnət qoy mənə,
Yoxsa minnətsiz həlak eylər şəbi-hicran məni.

Qərqi-xunab oldu cismi-xaksarım, ah, kim,
Dürdvəş saldı ayaqlarə qəmi-dövrən məni.

Pənbeyi-dağım nihan etmiş sərəsər cismimi
Kim, mələmət qılmaya hər kim görüb üryan məni.

Bir məhi-bimehrəyəm mail, Füzuli, yox əcəb,
Qılsa hər yan, zərrə nisbət, çərx sərgərdan məni.

Mey peyapey sunma, saqi, qılma layə'qil mənə,
Etmə bir dəm dövləti-didardən qafil mənə.

Zəhri-qəhrin içmədən var isə qəsdin, qətlim et,
Abi-heyvan içsəm öldürmək olur müşkil mənə.

Ar qətlimdən sənə, mən təşnə abi-tiğinə,
Öldürər həsrət gər öldürməzsən, ey qatil, mənə.

Mən sənə heyranü məndən qeyri səndən bixəbər,
Şükr ona kim, eşqinə qılmış haman qabil mənə.

Ey xoş ol sərməstlik vəqti ki, rəf' olub hicab,
Zövqi-mey biixtiyar eylər sənə mail mənə.

Dönə-dönə lə'li-meygunin öpər, ey qönçələb,
Qılmasınmı rəşki-cami-badə xunindil mənə.

Zövq nöqsani bir afətdir mənə, ey piri-deyr!
Qoyma naqis, bir neçə cam ilə qıl kamil mənə.

Qurtulum qəmdən, derəm, kuyində, əmma bilməzəm,
Qurtararmı bəhri-qəm mövcündən ol sahil mənə.

Ey Füzuli, dövləti-baqi fənadəndir mənə
Kim, fənadır eyləyən məqsudimə vasil mənə.

Qamətin xidmətinə sərvin əgilməz başı,
Nə bilir əhli-təriqin rəvişin ol naşi.

Ögünür didə ki, heyranəm əzəldən üzünə,
Oldu mə'lum bu lafinda ki, çoxdur yaşi.

Əşk lə'li rəhi-eşqində tutubdur ətəgim,
Qorxuluqdur, necə salıb gedəlim yoldaşi?

Yetdi ol qayətə zə'fim ki, çəkər təsvirim
Hər zaman daireyi-heyrətə min nəqqəşi.

Möhtəsib, Tanrı üçün' gəl mənə çox vermə əzab,
Meyli-məscidmi edər meykədələr ovbaşi?

Kəsdı mən şiftədən əhli-sələmət yolunu,
Bəs ki, ətrafıma cəm' oldu mələmət daşi.

Ey Füzuli, nə bəla oxları kim, gəlsə mənə,
Səbəb ol qaşları yayın gözüdür, ya qaşi.

Mərhəm qoyub önərmə, sinəmdə qanlı daği,
Söndürmə öz əlinlə yandırdığın çıraği.

Uymuş cünunə könlüm, əbrunə der məhi-növ,
Nə e'tibar ona kim, seçməz qaradan aği.

Qəddin qəmində sərvin sormağa zə'fi-halın,
Gülzardən kəsilməz irmaqların əyaği.

Dür tək dişin sözünü hər dəm eşitmək istər,
Bəhrin müdam onunçün sahilədədir qulaği.

Zülfü sayəh sənəmlər olmuş sənin əsirin,
Eşqində hər birinin öz lütfü boynu baği.

Gər mişk dersə aşıq ol buyi-zülfə, saqi,
Tünd olma, bir qədəh ver, tər eyləsin dimaği.

Dövrən həvadisindən yox bakimiz, Füzuli,
Darül-əmanımızdır meyxanələr bucaği.

Xoş gəldi dün ol ayə sirişkim nəzarəsi,
Böylə olur ki, aşıqın işlər sitarəsi.

Ey hər mərəz ilacınə hökm eyləyən həkim,
Bimari-dərdi-eşq olanın yoxmu çarəsi?

Çıxmaq dilər səfıneyi-tən cümbüşilə can
Dəryayi-eşqdən ki, ədəmdir kənarəsi.

Derlər ki, var Vamiqü Məcnun, əcəb degil,
Dağılmış ola atəşi-eşqim şərərəsi.

Noldu gətirmədin ələ sədparə könlümü,
Vəhm eylədinmi əl kəsə bu şişə parəsi?

Səndən həmişə tiri-bələdir gələn mənə,
Böylə olurmu aşıqü mə'suqın arəsi?

Ey söyləyən Füzuliyə eşq içrə səbr qıl,
Söylə, bu mərhəm ilə kimin bitdi yarəsi?

Məgər xab içrə gördün, ey könül, ol çeşmi-şəhlayi
Ki, qıldın türfətül-eyn içrə qərqi-əşk dünyayi.

Yetirdi ahimi gərdunə ol büt, gör nə kafirdir,
Deməz kim, gögdə nəgəh incidə naləm Məsihayi.

Çəkərsən, ey müsəvvir, surətin ol məhvəşin, əmma
Nə mümkündür muradincə çəkilmək qaşları yayı.

Bələdir şəhrlərdə mən kimi rüsvayi-xəlq olmaq,
Nə xoş Fərhadü Məcnun mənzil etmiş kuhü səhrayı.

Görünməz yar, xəlq əşkim təməşasinə cəm' olmuş,
Əgər nəgəh görünsə ol pəri, gəl gör təməşayı.

Tutub quşlar başımda aşıyan, fəryadə gəlmişlər,
Çıx, ey ahim odu, bir dəm başımdan sav bu qovğayı.

Füzuli, zülfi sevdasın qələm tək başa salmışsan,
Gedər başın, əgər başdan gedirməzsən bu sevdayı.

Mübəddəl qılmağa sübhü-vüsələ şami-hicrani,
Mənim ahim əlidir sübhü şam çərx damanı.

Gözüm yaşılə həmrəng olduğiçün kəşfi-razında,
Basırkən bağıma, düşdü gözümdən bağırımın qanı.

Dili-pürxunmudur sinəmdə, ya ol qaşları yayın
Çəkilmış navəki, cismimdə qalmış qanlı peykani?

Üzün görmək təmənnasindəyəm, əmma budur müşkül
Ki, dəm düşdükcə açıdırmaz mənə göz əşk tüğyani.

Dedin, ey Xizr, bənzər yar lə'li abi-heyvanə,
Bu tə'zim ilə topraqdan götürdün abi-heyvani.

Nisari-xaki-payın layiqi bir gövhər istərdim,
Qamu gözdən keçirdim qətrə-qətrə əşki-qəltani.

Füzulinin yetər eşqinə inkar eylə, ey gərdun!
Güvahi-hal yetməzmi sənə fəryadü əfğani?

Yetər, ey fələk, bu cəfa, yetir məni-zarə sərv-i-rəvanimi,
Məhi-təl'ət ilə münəvvər et, dilü didəyi-nigəranimi.

Rüxum üzrə xətti-sirişkimi, dəfətilə qələmi-müjəm,
Rəqəm etdigün el oxuyub, bilir oldu razi-nihanimi.

Cigərim odunu nihan ikən, elə zahir etdi mürur ilə,
Görəyim yerə keçə abi-çəşmi-təri-şərarəfşanimi.

Tutalım ki, zülf-i-siyahını tutan üzrə sabit olur günəh,
Nə rəva ki, qəmzeyi-qatilin, günəh etmədən tökə qanımı?

Bu bəlayə saldı məni qədin ki, yaşırdı yer üzünü yaşım,
Bu yerə yırdı məni qəmin ki, ələk eşitdi fəğanimi.

Necə qəddü xalü xətü rüxün qəmi rəncü dərdü bəla ilə,
Bükə qəddimi, tökə yaşımı, yıxa könlümü, yaxa canımı.

Sitəmin daşıyla başı sınıq, bədəni şikəstə Füzuliyəm,
Bu əlamətilə bulur məni, soran olsa namü nişanımı.

Ey səfi-novki-müjən zülfi-məlamət şənəsi,
Hər gireh zülfündə bir dami-təhəyyür danəsi.

Bülbüli-can övci-istiğınayi-hüsnün tairi,
Tairi-dil pərtövi-şəm'i-rüxün pərvanəsi.

Könlümü qılmış xəyali-mərdümi-çəşmin vətən,
Şükr kim, mərdümnişin olmuş bu qəm viranəsi.

Dövri-rüxsarində xəttin hey'əti eşq əhlinə,
Bəzmi-qəmdə qanilə dolmuş bəla pəmanəsi.

Şəm'i ruyin tabi xurşidi-qiyamət pərtövi,
Höqqeyi-lə'lin sözü xabi-ədəm əfsanəsi.

Zaye' olmaz vadiyi-vəhdətdə ol avarə kim,
Bəsteyi-zənciri-zülfündür dili-divanəsi.

Qanlı yaşın bəs ki, saçmışdır Füzuli hər tərəf,
Lalərəng olmuş hübabi-mey kimi xümxanəsi.

Ayinə sevər candan rüxsareyi-canani,
Bir qayətə yetmiş kim, ayrılsa çıxar canı.

Fəryad ki, əks oldu ol kim görəyim derdim,
Ayineyi-rüxsarın lövhi-dili-heyrani.

Ol çahi-zənəxdanda derdim görərəm könlüm,
Könlümdə görər oldum ol çahi-zənəxdani.

Azadələrin könlün cəm' etmiş ikən qəflət,
Təprətmə səbə, billah, ol zülf-i-pərişani.

Yarə qəmi-pünhanım izhar edə bilməzdim,
Şadəm ki, rəvan oldu gözdən cigərim qanı.

Dərdü qəmi-pünhanım fəhm etdi el ahimdən,
Yüz ah ki, faş oldu dərdü qəmi-pünhani.

Hicran gecəsi görgəc duzəx ələmin, bildim
Kim, ruzi-qiyamətdir yarın şəbi-hicrani.

Candan keçəli buldum rahat qəmi-ələmdən,
Xoş hikmət ilə buldum ol dərdə bu dərmani.

Yarəb, nə səbəbdəndir kim, hiç əsər qılmaz
Dildarə Füzulinin fəryad ilə əfğani.

Məhşər günü görüm derəm, ol sərvcaməti,
Gər onda həm görünməsə, gəl gör qiyaməti.

Tərki-mey etdin, ey könül, əyyami-gül gəlir,
Əlbəttə, bu işin çəkilib bir nədaməti.

Məcnun ki, padşahi-sipahi-vühuş idi,
Mən tək müsəxxər etmədi mülki-məlaməti.

Səhranəvərd ikən, mənə təsviri-Kuhkən,
Öyrətdi şəhri-eşqdə rəsmi-iqaməti.

Səngi-məlamət ilə çəkin çevrəmə həsar,
Əşkim fənayə verməsin əhli-səlaməti.

Zahid, çox etmə tə'n mey üftadəsinə kim,
Çoxları yıxdı piri-müğanın kəraməti.

Qəm zülmətində bulmağa dərdü bəla mənə
Bəsdir, Füzuli, atəşi-ahim əlaməti.

Rəvacın nəqdi-peykanınla bulmuş hüsn bazarı,
Keçər nəqdin əgər min Yusifin olsan xəridari.

Məgər dövrü-rüxün tərhin çəkər gül səfhəsi üzrə
Kim, olmuş gövhərəfşan bülbülün pərgar minqari.

Çəkər min dairə çevrəmdə hirz üçün sirişkimdən,
Xəmidə qəddimin bihudə cizginməz bu pərgari.

Keçər naləm fələkdən, xəmə qədimi çəngə bənzətmin
Ki, çıxmaz pərdədən çəngin sədayi-naleyi-zari.

Yeni aydan fələk səthində min qalib düzüb-pozmuş,
Verincə qaşların taqinə surət sün' me'mari.

Sənəmlər xidmətin taət bilən rind əcrsiz qalmaz,
Qılar min rişteyi-təsbih işin hər tari-zünnari.

Füzulini dəhanın həsrəti bir dərdə salmış kim,
Nə pünhan etməyi mümkündür ol dərdin, nə izhari.

Ey, hər təkəllümüm xəti-səbzün hekayəti!
Virdim həmişə müşəfi-rüxsarın ayəti!

İrmiş səhîh nəql ilə ərvahi-qüdsdən,
İsayə mö'cizi-ləbi-lə'lin rəvayəti.

Dil kişvərini qarət edərlərdi xublər,
Mən' etməsəydi şəhneyi-şövqün himayəti.

Bildim təriqi-eşq xəternəkdir, vəli
Mən dönməzəm bu yoldan, ölüm olsa qayəti.

Qəddin həlakiyəm, düşə bilmən əyağınə,
Bir dərdə düşmüşəm ki, bulunmaz nihayəti.

Bəs kim, səni görəndə gedər məndən ixtiyar,
Gəlməz bəyanə möhnəti-eşqin şikayəti.

Şükr et, Füzuli, qılma fəğan, yar qılsa cövr,
Kim, əhli-eşqə cövrüdür onun inayəti.

Göz qarası əşki-gülgunimdə xalın sədqəsi,
Əşki-gülgunim güli-rüxsarı-alın sədqəsi.

Dudi-ahimdən qararmış zarü sərgərdan tənim,
Atəşin rüxsar üzə mişkin hilalın sədqəsi.

Şövqi-vəslin yandıran naqis vücudum, mah tək
Zərrə-zərrə afitabi-bizəvalın sədqəsi.

Aşiyani-təndə mürği-ruhi etmən tərbiyət,
Olmasa pərvanə tək şəm'i-cəmalın sədqəsi.

Hicranə başım fəda olsun ki, canım almadın,
Etdim axir müjdeyi-zövqi-vüsalın sədqəsi.

Yusif-i-gümgəştə kimdir kim, sana manənd ola?
Yüz ona manənd hüsni-bimisalın sədqəsi.

Əfv edər xidmətdə hər nöqsanımız piri-müğan,
Ey Füzuli, canımız əhli-kəmalın sədqəsi.

Ləbin əksi gözüm yaşını mey tək lələgun etdi,
Zənəxdanın muradım dəstgahın sərnigun etdi.

Sənə əksin müqabil durduğün hüsn lafilə
Onu cam içrə qeyrət qərqeyi-girdabi-xun etdi.

Özün nisbət qılırdı zülfünə zəncir hər saat,
Bu sevdalər onu sərhəlqeyi-əhli-cünun etdi.

Onun tək kim, pərişanlıq ziyasın artırır şəm'in,
Mənə gövrün ziyad olmaq, sənə meylim füzun etdi.

Müjən xəncərlərin könlüm basır bağrına, vəhm etməz,
Ona cadu göztün guya ki, tə'limi-fusun etdi.

Bəqayi-surəti-Şirin üçün tovfıq me'marı,
Binayi-eşqi-Fərhadın əsasın Bisütun etdi.

Füzulidən səbatü səbrü cövrü qəhr az istə
Kim, ol biçərəyi dərdü qəmin bihəd zəbun etdi.

Ey saçın fikri qamu sevdalərin sərmayəsi!
Olmasın başımdən əksik sərvəddin sayəsi.

Baş qoyar hər sübhədən xurşid xaki-payinə,
Bu səadətdən onun gəldikcə artar payəsi.

Sən səlamət kisvətin zivər qıl, ey əhli-sələh
Kim, mənə bəs muyi-julidəm cünun pirayəsi.

Görməmiş məhdi-zəmin bir tiftl sən tək, ta fələk
Dəhr zalın qılmış əfəli-rəyahin dayəsi.

Bərqi-ahindən Füzulinin göyərdi bixəbər,
Dünlər əfğanilə bidar olmasa həmsayəsi.

Dün könül dilbərə şərhi-qəmi-pünhan etdi,
Cəm' ikən, könlünü bir parə pərişan etdi.

Yer tutam, derdi könül, nalə ilə kuyində,
Yetmədi bir yerə hər necə ki, əfğan etdi.

Və'də verdi cigərim qanın içə müjganın,
Intizar ilə bu həsrət cigərim qan etdi.

Qəmzə tiğilə gözün könlümü yüz parə qılıb,
Hər birin bir hədəfi-navəki-müjgan etdi.

Qıldı mehrabə qaşın fikri fəqihi mail,
Gör necə kafiri ol və'z müsəlman etdi.

Görəyin çox yaşasın didə ki, mərdümlük edib,
Qəm hücumində məni əşk ilə pünhan etdi.

Ey əcəl, can təməin qılma Füzulidən kim,
Bir kəmanəbruyə çoxdan onu qurban etdi.

Ey göz, ol nərgisi-xunxarə nigah etmə dəxi,
Ruzigarım qəmi-eşq ilə siyah etmə dəxi!

Ey gözüm yaşı, bu sərgəştəliğin tərkin qıl,
Sərvqamətlərə qət'i-səri-rah etmə dəxi!

Ey könül, ömrümü verdin yelə aşılıq ilə,
Baxma hər qönçələbü gülrüxə, ah etmə dəxi!

Baxma, ey can, xəti rüxsarına məhbublərin,
Ehtiyat eylə, günah üzrə günah etmə dəxi!

Qılma, ey eşq, mənə ərz pəriçöhrələri,
Surəti-halimi ləhv ilə təbah etmə dəxi!

Götür, ey nəfs, həvavü həvəsin aləmdən,
Hərzə-hərzə tələbi-rif'əti-cah etmə dəxi!

Ey Füzuli, meyü mə'suq məzaqın tərək et,
Özünü asiyyi-dərgahi-ilah etmə dəxi!

Könül, yetdi əcəl, zövqi-rüxi-dildar yetməzmi?
Ağardı muyi-sər, sevdayi-zülfı-yar yetməzmi?

Yetirdi başını gərdun əyağə bari-möhnətdən,
Xəyali-həlqeyi-geysuyi-ənbərbar yetməzmi?

Sənə yetdi əcəl peymanəsin nuş etməyə növbət,
Həvayi-çəşmi-məstü qəmzeyi-xunxar yetməzmi?

Yetər oldu qulağə bangi-rehlət dəhr bağından,
Nə durmuşsan, təməşayi-güli-rüxsar yetməzmi?

Yetər, cəm' eylə bari-mə'siyət, təğyiri-ətvar et,
Həya qıl, yoxmudur insafın, ol kim var, yetməzmi?

Hidayət mənzilinə yetdilər sə'yilə əqranın,
Zəlalət içrə sən qaldın, sənə ol ar yetməzmi?

Füzuli, demə yetmək mənzili-məqsudə müşküldür,
Tutan damani-şər'i-Əhmədi-Müxtar yetməzmi?



*Tərcibəndlər,
tərkibəndlər,
müxəmməs, təxmis
və mürəbbelər*

1

Mən kiməm? – Bir bəkəsi biçərəvü bixaniman,
Taleim aşüftə, iqbalım nigun, bəxtim yaman.
Nəmli əşkimdən zəmin məmlu, ünümdən asiman,
Ahü naləm navəki peyvəstə, xəm qəddim kəman.
Tiri-ahim bixətə, tə'siri-naləm bigüman,
Müttəsil qəmxaneyi-sinəmdə yüz qəm mihman.
Qanda bir qəm itsə, məndən istəsinlər, mən zəman¹,
Yox mənə qeydi-bələvü dami-möhnətdən aman.
Çıxmadı könlümdən ənduhü qəmə möhnət həman,
Ey mənim canım sənü könlüm səninlə şadiman.
Sənsiz olman ayrı möhnətdən, bələdən bir zəman,
Əl-əman, hicran bələvü möhnətindən, əl-əman!

2

Fariğ idim cümlə aləmdən, bilir aləm məni,
Eyb edərdi bixəbər sanıb bəniadəm məni.
Qoymadı dövrəni-çərx öz halimə xürrəm məni,
Şad ikən aləmdə, çərx etdi əsiri-qəm məni.
Eşq nagəh oldu peyda, tutdu müstəhkəm məni,
Saldı yüz sevdaya ol geysuyi-xəm dər-xəm məni.
Şimdi Məcnundan rəhi-eşq içrə sanmın kəm məni,
Yar xud qılmaz hərimi-vəslinə məhrəm məni.
Sən ki, məhrəmsən, səbə, billah, anıb hər dəm məni,
Söylə ey gül kim, sənə bəxt eyləməz həmdəm məni.
Sənsiz olman ayrı möhnətdən, bələdən bir zəman,
Əl-əman, hicran bələvü möhnətindən, əl-əman!

3

¹ Zamin

Bülbüli-zarəm, güli-rüxsari-alindən cüda,
Tutiyi-laləm, şəkərisbət məqalindən cüda.
Der idim səbr eyləyim, olsam cəmalindən cüda
Bilmədim düşvar imiş olmaq vüsalindən cüda.
Tirə oldu ruzigarım zülfü xalindən cüda,
Oldu səhra mənzilim vəhşi qəzalindən cüda.
Mu tək incəldi tənim nazik nəhalindən cüda,
Xəm gətirdi qamətim, mişkin hilalindən cüda.
Çıxdı cani-natəvan, şirin zülalindən cüda,
Oldum, əlqissə, rüxi-fərxündəfalindən cüda.
Sənsiz olman ayrı möhnətdən, bələdən bir zəman,
Əl-əman, hicran bələvü möhnətindən, əl'əman!

4

Sinə çakü didə nəmnakü bədən əfgardir,
Can həzin, xatir qəmin, şeyda könül bimaridir.
Mən bu qəm içrə ki, dəf'in eyləmək naçardir,
Məsləhət sordum, dedilər məsləhət izhardir.
Söylədim dərdi-dilimni bildi ol kim yardir,
Qılmadı bir rəhm bəs kim, zalimü xunxardir.
Dəxi izhar edəmən, nə hacəti-təkrardir,
Eyləyim səbrü təhəmmül ta həyatim vardir.
Canə yetgəc ta ki, məndə qüvvəti-göftardir,
Söylərəm: ey gül ki, səndən ayrılıq düşvardir,
Sənsiz olman ayrı möhnətdən, bələdən bir zəman,
Əl-əman, hicran bələvü möhnətindən, əl'əman!

5

Aqibət ahim mənim ol mahə tə'sir etməsə,
 Bunca əfsunum pərivəş yarı təsxir etməsə,
 Yar hali-zarimə bir fikrü tədbir etməsə,
 Bivəfalıq rəsmi gəldikcə təğyir etməsə,
 Ol cəvani-nazənin meyli məni pir etməsə,
 Tutaram bir yar mən, gər ömr təqsir etməsə,
 Yar, yar olmaz, könül, üşşaq ilə bir etməsə,
 Zülfünü aşıqlərin boynuna zəncir etməsə,
 Aşıqin qeydində yüz neyrəngü təzvir etməsə,
 Görmüyen saətdə yüz üzr ilə təqrir etməsə,
 Sensiz olman ayrı möhnətdən, bələdən bir zəman,
 Əl-əman, hicran bələvü möhnətindən, əl-əman!

Fəqr eşq içrə, Füzuli, izzü cahimdir mənim,
 Şiveyi-mehrü məhəbbət rəsmü rahimdir mənim,
 Dərdimi sabit qılan üşşaqə ahimdir mənim,
 Ah bu də'vadə bir adil güvahimdir mənim,
 Gərçi qəm məqsudi qətli-bigünahimdir mənim,
 Qəm degil, çün günci-meyxanə pənahimdir mənim,
 Dərgəhi-piri-müğan ümmidgahimdir mənim,
 Mən onun bir çakəri, ol padişahimdir mənim,
 Ey ki, hər cürm olsa lütfün üzrxahimdir mənim,
 Ayıran səndən məni, bəxti-siyahimdir mənim,
 Sensiz olman ayrı möhnətdən, bələdən bir zəman,
 Əl-əman, hicran bələvü möhnətindən, əl-əman!

1

Mənəm ki, qafiləsalari-karivani-qəməm,
Müsafiri-rəhi-səhrayı-möhnətü ələməm,
Həqir baxma mənə, kimsədən sağınma kəməm,
Fəqiri-padişahasa, gədayi-möhtəşəməm,
Sirişk təxti-rəvandır mənə, bu ah, ələm,
Cəfavü cövr – mülazim, bəlavü dərd – həşəm.

2

Nə mülkü mal mənə çərx versə, məmnunəm,
Nə mülkü maldən avarə qılsa məhzunəm.
Əgərçi müflistü pəstü mühəqqərü dunəm,
Dəmadəm öylə xəyal ellərəm ki, Qarunəm.
Könüldə nəqdi-vəfa gənci, leyk pünhani,
Gözüm xəzaneyi-lə' lü gühər, vəli fani.

3

Həyat sərf edübən, dərd qılmışam hasil,
Sirişki-alü rüxi-zərd qılmışam hasil,
Zəmir güzgüsünə gərd qılmışam hasil,
Təbiəti-səgi-şəbgərd qılmışam hasil,
İşim qara, gecə ta sübh naləvü fəryad,
Nə versələr ona şakir, nə desələr ona şad.

4

Sirişkriz güləndamlər həvasilə,
Şikəstəhal siyəhzülflər bəlasilə,
Zəmanə içrə qəmi-eşq macərəsilə,
Həmişə məsləhətim özgələr rizasilə,
Nə dövrü-gərdişi-gərdun mənəm muradimlə,
Nə qayəti-əməlim hüsni-e'tiqadimlə.

5

Həsud surəti-əhvalimə nəzər qılmaz,
Cəfa qılır məni biçarəyə, həzər qılmaz,

Sanır ki, naləvü zarım ona əsər qılmaz,
Onu mürur ilə aləmdə dərbədən qılmaz,
Zəmanə içrə mücərrəbdir intiqami-zəman,
Həmişə yaxşıya yaxşı verər, yəmanə yəman.

6

Xoşam ki, xameyi-təqdiri-eyzədi-mütəal,
Vücut lövhinə təsvir edəndə surəti-hal,
Rəqəm qılıb əgər idbardır və gər iqbal,
Olur təğəyyür ona qeyridən bu əmri-məhal,
Səadəti-əzəli qabili-zəval olmaz.
Günəş yer üstünə həm düşsə, payimal olmaz.

7

Əzizi-həq həsədi-düşmən ilə olmaz xar,
Həsud hiyləsi iqbalı eyləməz ibdar.
Əgərçi gülbünə gahi xəzandan afət var,
Tədarük eylər ona afiyət nəsimi-bəhar.
Qərəz ki, hər kim əzəldən olursa dövlətmənd,
Məhaldır yetə asari-dövlətinə gəzənd.

8

Əgərçi bir neçə gün iqtizayi-aləmi-dun,
Cahanda eylədi iqbal ra'yətini nigun.
Zəmanə surəti-əhvalim etdi digərgun,
Vəfa xətinə qələm çəkdi çərxi-buqələmun,
Bu gün zəmanə ol əhvaldən peşimandır,
Əgərçi kafər idi, haliya müsəlmandır.

9

Füzuli, eylədigin əhdinə vəfa qılğıl,
Yetər şikayət edib şərhi-macərə qılğıl,
Vücudunu hədəfi-navəki-bəla qılğıl,
Qamu cəfalərə səbr eyləyib dua qılğıl.
Kim ola dust rızası həmin sənə hasil,
Rizayi-düstdur əsli-təməttö', ey qafil!

1

Gətir, saqi, qədəh kim, növbahari-aləmaradır!
Zəmin səbzü həva canbəxşü gülşən rahətəfzadır!

Pərişan olma kim, gülbərg tək hala bu gülşəndə,
Nişatü eyş üçün əsbabi-cəm'ıyyət mühəyyadır.

Açıldı lalə, güldü qönçə, gəldi işrət əyyami,
Zəbani-hali-səbzə işrət iymasına guyadır.

Gör öz halini vü çəkmə qəmi-mazivü müstəqbal
Ki, hala mövsimi-gülgəştü dövrü-cami-səhbadır.

Səhər gülzarə gir, billah, bu mövsimlərdə vü hərdəm,
Təməşə qıl ki, divanında gülün xoş təməşadır.

Açıldı qönçə tumarı və mə'lüm oldu məzmuni,
Budur kim: fəvt qılman¹ mövsimi-gül, cami-gülguni.

2

Gətir, saqi, qədəh, bil kim, təəllül fəvti-fürsətdir,
Bu fürsət var ikən fəvt etmə kim, fürsət qənimətdir.

Zəminə: “keyfə yöhyil-ərz”² yazmış xameyi-səbzə,
Nəzər qıl kim, bu həm asari-rəhmətdən bir ayətdir.

Deyirlər cənnət içrə atəş olmaz, bu əcəbdir kim,
Gülüstən atəşin gül birlə rəşki-baği-cənnətdir.

Cahani rəşki-gülzari-Xəlil etkən bahar iməs,
Bu feyzi-ədli-İbrahim xani-paksirətdir.

Onun yanında kim, gülbərg gülzari-məanidir,
Onun bəzmində kim, sərvü-rəvani baği-behcətdir.

¹ Qılmayın

² Yeri necə dirildər.

Açıldı qönçə tumarı və mə'lum oldu məzmuni,
Budur kim: fəvt qılman mövsimi-gül, cami-gülguni.

3

Gətir, saqi, qədəh, boldunsa¹ hali-dəhrdən ağəh
Ki, dövrən üzrədir peyvəstə sübhü şamü salü məh.

Xəzandan qurtulub gülzar bəzmində azan bülbül,
Çıraği-gül yaqub, xəlvətsərayi-vəslə bulmuş rəh.

Gül açmış xani-vəslin, bülbülə təklif edər hər dəm
Ki, gər mehman isən xani-Xəlilullahə, bismilləh.

Cahandan dün mükəddər xatir idim fali-fəthi çün
Bu gün gülzarə girdim gül kitabın açmağa nagəh.

Açıldı qönçə tumarı və mə'lum oldu məzmuni,
Budur kim: fəvt qılman mövsimi-gül, cami-gülguni.

4

Gətir, saqi, qədəh kim, eyş xoşdur gül zamanində,
Zaman fəvt dəhrin qüsseyi-sudü ziyaində.

Qümarı “təhtəhəl-ənhar”² oxur gülzar vəsfində.
Ənadil “hazihı cənnat”³ oxur gülzər şə'nində.

Səbə qönçə dəhanın pürzər etsə, eyb irməz kim
Ki, mədhi-xani-xaqanqədrdir qönçə dəhanində.

Hava səbzə zəbanin tiz əgər qılsa, yeridir kim,
Sənayi-xani-xeyrəncamdır səbzə zəbanində.

¹ Oldunsa

² Altundan çaylar.

³ Cənnətlər bunlardır.

Qədäh tutmaqdan ikrah etməzəm, ta kim eşitdim mən,
Səhər bülbül dilində, gül qatında səbzə yanında:

Açıldı qönçə tumarı və mə'lum oldu məzmuni,
Budur kim: fövt qılman mövsimi-gül, cami-gülguni.

5

Gətir, saqi, qədäh kim, bağü səhra laləzar oldu,
Əcəb fəsl-i-xücestə, mövsimi-xoşruzigar oldu.

Şükufə bərgi topraq üzrə simin xiştlərdir kim,
Əsasi-eyşi-xələq ol xiştlərdən üstüvar oldu.

Cigər qani kimi getmişdi gözdən tazə gül şəkli,
Yenə daği-dili-əhli-vəfa tək aşikar oldu.

Çıxardı səbzəvü gül xakdən çox lə'lü firuzə,
Vəli, yüz şükr kim, xan xaki-payinə nisar oldu.

Füzuli, gər xəzan vaxtı irərdin müttəqi, hala
Mey iç kim, mövsimi-gül gəldi, əyyami-bəhar oldu.

Açıldı qönçə tumarı və mə'lum oldu məzmuni,
Budur kim: fövt qılman mövsimi-gül, cami-gülguni.

1

Dün sayə saldı başımə bir sərv-i-sərbülənd
Kim, qəddi dilruba idi, rəftarı dilpəsənd.
Göftərə gəldi nəgəh açib lə'li-nuşxənd,
Bir püstə gördüm bu dürci-dəhəndir – dedim, dedi:
– Yox, yox, dəvayi-dərdi-nihanındürür sənin!

2

Əymiş hilali üstünə tərfi-külahini,
Çox dilşikəstənin gögə yetirmiş ahini,
Zülfün dağtdı, gizlədi əbr içrə mahini,
Gördüm üzündə həlqeyi-zülfi-siyahini,
– Ol piçü tabı çox nə rəsəndir? – dedim, dedi:
– Dövri-rüxümdə rişteyi-canındürür sənin!

3

Vermiş furuğ şəm'i-rüxi gün çirağınə,
Salmış şikəst sərv qədi gül budağınə.
Dün sərv tək basanda qədəm göz bulağınə,
Bir neçə xardən ələm ırmış əyağınə,
– Gül bərginə batan nə digəndir? – dedim, dedi:
– Müjgani-çəşmi-əşkfəşanındürür sənin!

4

Cəyr ilə saldı bağə güzər ol səmən'üzər,
Ənvai-zibü zinət ilə fəsli-növbəhar,
Açmış gül üzrə sünbülü giysuyi-mişkbar,
Yaxmış lətif əyağına gülbərg tək nigər,
– Nəsrinə rəngi-lalə nədəndir? – dedim, dedi.
– Qəmzəm xədəngi tökdüyü qanındürür sənin!

5

Düşmüş üzərü üzrə müənbər səlasili,
Aşüftəhal edib neçə bisəbrü bidili,

Əqlimi valeh eylədi, şəklü şəmaili,
Göz gördü qamətin, dilü can oldu maili,
– Vəh, bu nə türfə sərvi-çəməndir? – dedim, dedi:
– Mənzuri-dideyi-nigəranındürür sənin!

6

Seyli-sirişkim oldu rəvan xaki-kuyinə,
Can valeh oldu lə'li-ləbü göftguyinə,
Dil düşdü dami-silsileyi-mişkbuyinə,
Ol ləhzə kim, sataşdı gözüm zülfü ruyinə,
– Əqrəb məhi-münirə vətəndir? – dedim, dedi:
– Ey çox xətalı, kəndi qıranındürür sənin!

7

Dün sübhədən ki, lələvü nəsrin salıb niqab,
Gül çöhrəsindən atdı səbə pərdeyi-hicab,
Gülzarə çıxdı seyr ilə ol rəşki-afitab,
Şəbnəm nisarın etdi yüküş lö'löi-xoşab,
– Bunlar nədir, nə dürri-Ədəndir? – dedim, dedi:
– Əbsəm, Füzuli, əşki-rəvanındürür sənin!

Vay, yüz min vay kim, dildardən ayrılmışam,
Fitnə çəşmi sahirü xunxardən ayrılmışam,
Bülbüli-şuridəyəm, gülzardən ayrılmışam,
Kimsə bilməz kim, nə nisbət yardən ayrılmışam,
Bir qədi şümşadü gülrüxsardən ayrılmışam.

Qəddi tuba, lə'li firdövsün şərabi-kövsəri,
Xülqü xuyidir mələk, surətdə əmsali-pəri,
Bürçü-əflakin səadətli, şərəfli əxtəri,
Hüsn ara məcmu'i-xubların sərəsər sərvəri,
Bir qədi şümşadü gülrüxsardən ayrılmışam.

Dustlar, mən naləvü fəryad qılsam, eyb iməs,
Çərxi-bədmehrin əlindən dad qılsam, eyb iməs,
Qəm diyarın dil ara abad qılsam, eyb iməs,
Bu bina birlə cahanda ad qılsam, eyb iməs,
Bir qədi şümşadü gülrüxsardən ayrılmışam.

Düşmüşəm qəmxaneyi-hicranə zarü dərđnak,
Naxüni-həsət bilən edib giribanımı çak,
Gündə yüz göz hicr tiğilən oluram mən həlak,
Gərđişi-dəvvar cövründən məni-dilxəstənak,
Bir qədi şümşadü gülrüxsardən ayrılmışam.

İştियाqü şövqdən canü tənim aludədir,
Şami-qəm fərzaneyi-bəxtim mənim uyxudədir,
Ağılamaqdan çəşmə cisi-dərđnakim sudədir,
Sanma, ey həmdəm ki, fəryadım mənim bihudədir,
Bir qədi şümşadü gülrüxsardən ayrılmışam.

Vəsl umub cövrü cəfasini çəkərkən can hənuz,
Məhr umub şövqində yanarkən dili-suzan hənuz,
Cismi-qəmnakimdə var ikən qəmi-hicran hənuz,
Yetmədən payanə ahü naləvü əfğan hənuz,
Bir qədi şümşadü gülrüxsardən ayrılmışam.

Mülki-vəsli dilbərin, könlümdə mə'mur olmadan,
Eşq camindən dilü can məstü məxmur olmadan,
Dərđi-bidərmani-hicrindən tənim dur olmadan,
Həm Füzuli eşqü aşıqlığı məşhur olmadan,
Bir qədi şümşadü gülrüxsardən ayrılmışam.

Ey hərir içrə tənin, mütləq bülür içrə güləb,
Köksün abi-rövşən, ol ab üzrə dügməndir hübab.
Böyləsən məhəbub, yox nəzzarənə aləmdə tab,
Vay əgər tezcik çıxıb, sərpiş ləçək, salsan niqab,
Hiç şək yox kim, səni görcək olur aləm xərab.

Dil çəkib zərrin o tağın, verdi lə'lindən soraq,
Tutdu ol göftar üçün lə'li-binaguşın qulaq,
Zülfünə həmdəm daraq, aşıftə mən ondan iraq,
Diş salıb hər piçü tab açdıqca zülfündən daraq,
Riştəyi-canımğa rəşkimdən düşür yüz piçü tab.

Ey üzü gül, köynəgi gülgünü donu qırmızı!
Atəşin kisvət geyib, odlara yandırdın bizi.
Adəm oğlundan sənin tək doğmaz, ey zalım qızı.
Ayü gündür hüsn bəhsində cəmalin acizi,
Guiya atan məhi-tabandır, anan afitab.

Al saç bağında mişkin saç pərişanhaliyəm,
Sim-saq üzrə qızıl xəlxallər pəmaliyəm,
Sanma xəlxalın kimi mehrindən, ey məh, xaliyəm,
Arizin dövründə zərrin silsilən timsaliyəm,
Qəmzən oxundan həzin canımda yüz min iztirab.

Sürmədən gözlər qara, əllər hənədən lələrəng,
Hiç şahid yox bu rəng ilə ki, sənsən şuxü şəng,
Vəsməli qaşın yaşıl tozlu kəman, qəmzən xədəng,
Qəmzəvü qaşınə meyl eylər Füzuli bidirəng,
Quş əcəbdir qılmamaq tirü kəmandan ictimab.

Tən pozuldu əşki-çəşmi-xunfəşanimdən mənim,
Göydü can könlümdəki suzi-nihanimdən mənim.
Ta əsər var cismü cani-natəvanimdən mənim,
Qəm kəm etməz gözü könlüm cismü canimdən mənim,
Bu başımdan savulub, ol getsə yanimdən mənim.

Meyli-vəsl əgmiş qədimni çəngi-bəzmi-yar tək,
Rəglərim sızlar əl ursam çəng üzrə tar tək,
Çəngü ney mümkün kəm edə zarlıq mən zar tək,
Bəs ki, məmluyəm həvayi-eşqə musiqar tək,
Mın fəğan hər dəm çıxar hər üstüxanimdən mənim.

Aləmi tutdu sirişkim qanı, tutmazsan xəbər!
Saldı yaşım rəxnələr yollarə, qılmazsan nəzər!
Qan yaşımdan sarı kim, tutmuş yolun, qıl bir güzər!
Meyl qıl məndən yana, hər dəm bu istiğına yetər!
Qanlı isəm dəxi gəl keç şimdi qanimdən mənim.

Güz evi tək oldu əşkimdən çox evlər qərqi-ab,
Göz evi tək qıldı çox ev mərdümi-çəşmim xərab,
Aləmi seylabə verdim, ey cəməli afitab!
Görünür mərdüm gözünə seyldən qorpmuş hübab,
Suyə hər ev kim gedər əşki-rəvanimdən mənim.

Ey xəyalın xəlvəti nəqdi-rəvanım məxzəni,
Göz yaşı olur rəvan hərgəh xəyal etsəm səni,
Lütf umub səndən, səri-kuyində etdim məskəni,
Gəl gözüm nuri, Füzuli tək çox ağılatma məni,
Inciməzmi xətirin ahü fəğanimdən mənim.

Ta cünun rəxtin geyib, tutdum fəna mülkün vətən,
Əhli-təcridəm, qəbul etməm qəbavü pirəhən,
Hər qəbavü pirəhən geysəm misali-qönçə mən.
“Gər səninçün qılmasam çak, ey büti-nazikbədən!
Gorum olsun bu qəba əynimdə pirahən kəfən”.

Gərçi sevdayi-səri-zülfündənəm zarü zəlil,
Keçməm ol sevdadən olduqca mənə ömri-təvil,
Sanma tərək edəm bu sevdayi, gər olsam həm qətil,
“Çıxmaya sevdayi-zülfün başdan, ey məh, gər yüz il
Üstüxani-kəlləm içrə tutsa əqrəblər vətən”.

Qalib oldu sübhəmə şövqi-güli-ruyin mana,
Seyri-bağ etdim ki, buyi-gül verə təskin mana,
Gül görüb, yadınla dürri-əşk saçdım hər yana,
“Düşdü şəbnəm, bağə gir, ta gül nisar etsin sana,
Səbzənin hər bərginə bir dür ki, tapşırmış çəmən”.

Der idim, ey dil, gətirmə hiç dərd əhlinə şək,
Ta səni həm salmasın bir dərdə dövrani-fələk,
Almadın pənd imdi, aşiqsən, işin ah eyləmək,
“Ey könül, eşq əhlinə hər şəb gülərdin şəm’ tək,
Mən deməzmidim ki, danla ağılayasıdır gülən”.

Xah sincab eyləsin fərşin, Füzuli, xah kül,
Hicr ilə mütləq yuxu görməz göz, əglənməz könül.
Yarsız eşq əhlinin dinlənməyi mümkün degül,
“Necə dinlənsin Həbibisi sənsiz, ey əndami gül
Kim, batır cisminə təndə hər tük olmuş bir tikən”.

Candadır sübhi-əzəldən mehri-rüxsarın sənin,
Nola ta şami-əbəd olsam tələbkərin sənin,
İmdi cana bulmamış min aşiqi-zarın sənin.
“Ey əzəldən ta əbəd könlüm giriftarın sənin,
Çarə qıl kim, buldu canım əsrü qəmxarım sənin!”

Tutdular təşxisi-dərd üçün müalicələr rəgim,
Tapdı bu sihhət ki, sihhətdən yəqindir ölməgim,
Çün yəqin oldu dəvasız dərdilən can verməgim,
“Can verir çağında, Tanrıçün, qaşımğa gəl bəgim,
Bari görmüş bulğa min bir ləhzə didarın sənin.”

Xublarını imtəhan qılmaqda çox çəkdim cəfa,
Naleyi-zarilə bildim dərdi-dil bulmaz şəfa.
Mən sınıdım, şimdi sən pəndim eşit, qıl iktifa,
“Çünki xublar məzhəbində yox imiş rəsmi-vəfa,
Ey könül, nə yerə yetkay naleyi-zarın sənin?”

Könlüm aldı ol iki əyyari-çəşmi-pürxumar,
Şimdi can qəsdin həm etmişlər nə məkrilən ki, var,
Ürf içində olsa hər əyyar qövli üstüvar,
“Şər’ilən gər tutsalar əsrük sözinə e’tibar,
Qanıma vergay danuqluq iki əyyarın sənin.”

Sanma cövr etsən Füzuli incinib tərkin qılə,
Gər cəfa qıl, gər vəfa canım fəda sən qatılə,
Mən xud öldüm, imdi sən tiği-cəfa alıb ələ,
“Lütfini öldürsən, ey dilbər, cəfa tiği bilə,
Anda həm bolğay mənim ruhim mədədkarın sənin.”

Necə bir vəsvəseyi-əql ilə qəmnək olalım,
Gəlin alayışı-qəmdən çıxalım, pak olalım,
Nəş'eyi-mey tapalım, qabili-idrak olalım.
Məstü mədhuşü xərabatiyü bibak olalım.

Rindlər bəzminə sərməst səbu tək giribən,
Zövq bağinə girib, cam gülünü dəribən,
Meyə derlərsə bəha əql mətain, veribən,
Məstü mədhuşü xərabatiyü bibak olalım.

Paybəsti-meyi-safi olalım dürd misal,
Verəlim saqiyyə can, eyləyəlim kəsbi-hələl
Nəş'ədən bilməyəlim aləmi-keyfiyyəti-hal,
Məstü mədhuşü xərabatiyü bibak olalım.

Mey hübabı kimi meyxanədir bir ev tutuban,
İqdi-əngür kimi bir araya baş çatuban,
Alsalar, din ilə dünyayı şərabə satuban,
Məstü mədhuşü xərabatiyü bibak olalım.

Bədədən qeyr ki, qəm dəf'inə bir cam yetər,
Nəqdini nisyəyə hər kim verəcək olsa itər,
Ey Füzuli, rəvişi-əhli-riyadən nə bitər?
Məstü mədhuşü xərabatiyü bibak olalım.

Pərişan halin oldum, sormadın hali-pərişanım,
Qəmindən dərdə düşdüm, qılmadın tədbiri-dərmanım,
Nə dersən, ruzigarım böyləmi keçsin, gözəl xanım!
Gözüm, canım, əfəndim, sevdigim, dövlətli sultanım!

Əsiri-dami-eşqin olalı, səndən vəfa görmən,
Səni hər qanda görsəm, əhli-dərdə aşına görmən,
Vəfavü aşinalıq rəsmi səndən rəva görmən,
Gözüm, canım, əfəndim, sevdigim, dövlətli sultanım!

Dəgər hər dəm vəfasız çərx yayından mənə bir ox,
Kimə şərh eyləyim kim, möhnəti ənduhü dərdim çox,
Sənə qaldı mürüvvət, səndən özgə hiç kimsəm yox,
Gözüm, canım, əfəndim, sevdigim, dövlətli sultanım!

Gözümdən dəmbədəm bağrım əzib yaşım kimi getmə!
Səni tərک etməzəm çün mən, məni sən dəxi tərک etmə!
İkən həm zalım olma, mən kimi məzlumi incitmə!
Gözüm, canım, əfəndim, sevdigim, dövlətli sultanım!

Qatı könlün nədən bu zülmilə bidadə raqibdir,
Gözəllər nisbəti olmaz cəfa, səndən nə vacibdir?
Sənin tək nazəninə, nazənin işlər münasibdir,
Gözüm, canım, əfəndim, sevdigim, dövlətli sultanım!

Nəzər qılmazsan əhli-dərd gözdən axıdan seylə,
Yamanlıqdır işin üşşaq ilə yaxşımıdır böylə?
Gəl, Allahı sevirsən, aşıqə cövr etmə, lütf eylə,
Gözüm, canım, əfəndim, sevdigim, dövlətli sultanım!

Füzuli şiveyi-ehsanın istər, bir gədayindir,
Dirildikcə sənin kuyin yolunda xaki-payindir,
Gərək öldür, gərək qoy, hökm – hökmün, rə'y – rə'yindir,
Gözüm, canım, əfəndim, sevdigim, dövlətli sultanım!

Hasilim bərqi-həvadisdən mələmət dağdır,
Məsnədim kuyi-mələmətdə fəna toprağıdır,
Zar könlüm təndə zindani-bəla dutsağıdır,
Rəhm qıl, dövlətli sultanım, mürüvvət çağdır!

Dövr cövrindən tənü canımdə rahət qalmadı,
Surəti-halımdə asari-fərağət qalmadı,
Möhnətü qəm çəkməyə minbə'd taqət qalmadı,
Rəhm qıl, dövlətli sultanım, mürüvvət çağdır!

Könlümün mülkün cəfa seylabi viran eylədi,
Bəxtimin halin hücumı-qəm pərişan eylədi,
Bağrımı əndişeyi-dövri-fələk qan eylədi,
Rəhm qıl, dövlətli sultanım, mürüvvət çağdır!

İntihasız cövrələr odlarə yandırdı məni,
Acı sözlər dadlı canımdan usandırdı məni,
Xəlqdən bihudə fəryadım utandırdı məni,
Rəhm qıl, dövlətli sultanım, mürüvvət çağdır!

İstəyib bir çarə, çox yeldim, yügürdüm hər yana,
Rəhm edib, bir kimsə imdad etmədi mütləq mana,
Çarəsiz qaldım, mürüvvət istəyib gəldim sana,
Rəhm qıl, dövlətli sultanım, mürüvvət çağdır!

Dadə gəldim ədl divaninə, fəryadım eşit!
Sən ki, adilsən, gör əfğanım nədəndir, qurə yet!
Şərhi-halim sor, muradım ver, əlim tut, fikrim et!
Rəhm qıl, dövlətli sultanım, mürüvvət çağdır!

Gör Füzulinin rüxi-zərdində əşki-alini,
Pərdəyi-idbar tutmuş surəti-iqbalini,
Dərdməndindir, inayətlər edib sor halini,
Rəhm qıl, dövlətli sultanım, mürüvvət çağdır!



Qitalar

1

Həmdi-bihəd dəmbədəm ol mübdii-əşyayə kim,
Xilqəti-imkan vücuti-zatini icab edər.

Gəh səvadi-girdbadi-qəhri xaki-tirəyi
Tutiyayi-dideyi-xurşidi-aləmtab edər.

Gəh nüzüli-qətreysi-barani-əbri-rəhməti
Yer yüzündə səbzeyi-pəjmürdeyi sirab edər.

Meydə müzmər eyləyib keyfiyyəti-təğyiri-hal,
Simbərlər zülfünü can qeydinə qullab edər.

Canə həm, əlbəttə, ondandır bu iste'dad kim,
Rəğibəti-məhbubü pərvayi-şərabı-nab edər.

Ola kim, məqbul edə üzri-günahim, çün bilir,
Kim, əməl təklifini cəm'ıyyəti-əsbab edər.

2

Çox təfəxür qılma cəm'i-mal ilə, ey xacə kim,
Simü zər cəm'ıyyəti əhli-qürur eylər səni.

Barıgahi-qürbdən cəm'ıyyəti-malü mənal,
Hər nə miqdar olsa, ol miqdar dur eylər səni.

Gərçi ne'mət çox, kifayətdən təcavüz qılma kim,
İmtıla bari-bədəndir, bihüzur eylər səni.

3

Əhli-kəmalə cahil əgər qədr qılmasa,
Mə'zurdur, məlamətin etmək rəva degil.
Cahil təbiətində məzaqi-kəmal yox,
Hər nəfsə iqtidai-təbiət xəta degil.
Ülfət həmişə fər'i olur aşinalığın,
Cahil fəzilət əhli ilə aşına degil.

4

Ey səfayi-surətin qeydin çəkən, bil kim, hənuz
Jəngdən ayineyi-idrakını pak etmədin.
Jəngdir ayineyi-idrakə hər surət ki var,
Sən hənuz, ey sadə, bu məzmunu idrak etmədin.

5

Ey vücudi-kamilin ayinədari-feyzi-həq,
Asitanın qibleyi-hacati-ərbabi-yəqin.

Ey kəməli-rəf'ətin sərmayeyi-əmnü əman!
Vey cəməli-şövkətin pirayeyi-dünyavü din!

Hüsni-rə'yin afitabi-ələmi-sidqü səfa,
Xaki-payin mənşəi-cəm'iyyəti-ruyi-zəmin.

Gəlməmiş bir sən kimi pakizətinət ələmə,
Ta binayi-ələm etmiş nəqşbəndi-maü tin.

Məsnədi-Nurşirəvandır büq'əyi-Darüssəlam,
Sənsən istehqaq ilə Nurşirəvanə canişin.

Cismdir mə'nidə bürci-övlia, sən ruhi-pak,
Bir nigindir xittəyi-Bəğdidad, sən nəqşi-nigin.

Sərvərə, yüz şükr kim, feyzi-kəməli-rəf'ətin,
Övlia bürcini etmiş rəşki-firdövs-i-bərin.

Xasü am olmuş nəvali-ne'mətindən bəhrəmənd,
Afərin, ey şəhriyari-mülkpərvər, afərin!

Mən ki, bir kəmtər dauguyəm, nəzər saldın mənə,
Qoymadın xaki-məzəllətdə qalım zarü həzin.

Zayə' ikən qədrimi bildirdin əhli-ələmə,
Tirə ikən eylədin xaki-vücudim ənbərin.

Əbri-lütfün qıldı xari-xüşkimi gülbərgi-tər,
Feyzi-cudun qıldı səngi-xarəmi dürri-səmin.

Ne'mətin şükri mana fərz etdi izhari-səna,
Şəfqətin tövqi məni qıldı qulami-kəmtərin.

Qəm degil əhli-qərəz eylərsə məndən mən'i-xeyr,
Qəm degil əhli-həsəd bağlarsa mən miskinə kin.

Ruzigarilə mənim məqsudimi hasil qılıb,
Ol ki, mən' eylər, olur bədxahi-rəbbül-aləmin.

Hiç şək yox kim, yetər məqsudə, olmaz naümid,
Xirməni-əltafın ətrafında olan xuşəçin.

Var ümidim mehrü mah etdikcə dövrən, olasan
Kamyabü kamranü kambəxşü kambin.

6

Pərdə çək eybinə zülmət kimi, xəlqin daim,
Gər dilərsən ki, nəsib ola sənə abi-həyat.

Qılma xurşid kimi, eybnümalıq ki, fələk
Yerə salmayə səni bə'd ülüvvüd-dərəcat.

Cəhd qıl zatın ola məzhəri-asari-qəbul,
Qılma ol cahə təfaxür ki, ola xarici-zat.

Fəzl olur, sanma, sənə mənziləti-əslü nəsəb,
Cah olur, sanma, sənə kəsrəti-əsbabü cihat.

Ariyətdən özünə qılma qəmər tək zinət,
Qeyridən ariyətin nur isə, həm yazıya at.

7

Ey müəllim, aləti-təzvirdir əşrərə elm,
Qılma əhli-məkrə tə'limi-məarif zinhar!

Hiylə üçün elm tə'limin qılan müfsidlərə,
Qətli-am üçün verər cəlladə tiği-abdar.
Hər nə təzvir etsə əhli-cəhl ona olmaz səbat,
Məkri-əhli-elmdir, əsli-fəsadi-ruzigar.

8

Bəxil qılmasa cəm' etdiyi dirəm sərfın,
Nihali-məqsədi sərsəbz olub səmər verməz.
Əlindəki gühəri bəzl qılmasa mümsik,
Şəbi-qəminə əməl müjdeyi-səhər verməz.
Tükənməyincə kəvakib, günəş tülü' etməz,
Tökülməyincə şükufə, nihal bər verməz.

9

Ey ki, əndişeyi-mal ilə sərəsimə olub,
Dünü gün dəhrdə aşuftə keçər əhvalın
Cəm'i-mal eylədigin rahət üçündür, əmma
Rahətin əksik olur, hər necə artar malın.
Mal çox etmə, həzər eylə əzabından kim,
Rənci artar, ağr olduqca yükü həmmalın.

10

Mən sübhü şam dudi-dili-suznak ilə,
Bağrın kəbab edib, verərəm çərxə inqilab.
Hutü Həməl mədari ilə asiman dəxi,
Qan uddurub, verər dili-suzanimə əzab.
Dünyadə yox fəragətə ümmid, nişəkim,
Qan uddurur oda netəkim, cizginir kəbab.

11

Elm kəsbilə rütbeyi-rif'ət
Arizuyi-məhal imiş ancaq.
Eşq imiş hər nə var aləmdə,
Elm bir qiylü qal imiş ancaq.

12

Olsa məqsudunca dövrani-fələk bir neçə gün,
Olma məğrur, ey ki, hali-dəhr rövşəndir sənə.
Qatili-abavü əcdadın məaf etməz səni,
Umma ondan dustluq rəsmi ki, düşməndir sənə.

13

Gəlin, ey əhli-həqiqət, çıxalım aləmdən,
Qeyr yerlər gəzəlim, özgə səfalər görəlim.
Seyri-gərmiyyəti-qovğayi-qiyamət qılalım,
Vəz'i-cəm'iyyəti-həngameyi-məhşər görəlim.
Rəvişi-silsileyi-dəhr məlul etdi bizi,
Necə bir dəhrdə ovzai-mükərrər görəlim.

14

Sevərəm ol nigari-simbəri
Ki, cəfəfişəvü sitəmgərdir.
Necə kim, ona eşqbazlığın
Mə'siyyət olduğu müqərrərdir.
Cövr ilə ol müdam mən'im edib,
Rəhi-zöhdü səlahə rəhbərdir.
Qalibi-əcr olursa cövrü, nola,
Əmri-mə'rufü nəhyi-müncərdir.

15

Necə bir nəfs təmənnası ilə,
Yeməkü içmək ola dilxahın.
Eyləyib zöhdü vərə'dən nifrət,
Taəti-həqdən ola ikrahın.
Mə'bədin mətbəx ola şamü səhər,
Müstərah ola ziyarətghahın.
Bunun üçünmü olubsan məxluq?
Bumudur əmri sənə Allahın?

16

Həmişə dustum oldur, derəm ki, mal verib,
Qılır təbiətini bəsteyi-əlaqeyi-mal.

İbadəti-həqü kəsbi-ülum için mütləq,
Qomaz mülahizəyi-zəbti-mal, məndə məcal,
Müdam düşmən ona söylərəm ki, malım alıb,
Mənə müyəssər edər ne'məti-fərağəti-hal,
Hüzuri-qəlb verər rövnaqi-ibadəti-həq,
Fəraği-xatir olur mucibi-hüsuli-kəmal.
Fəğan ki, dustumu düşmənimdən etmən fərqlə,
Kəməli-cəhl ilə ovqat sərf olur məhü sal.
Bu cəhl ilə özümü əhli-mə'rifət sanıram,
Zəhi təsəvvüri-batıl, zəhi xəyali-məhal!

17

Ey qaziyi-xocəstəliqə kim, həq eyləmiş,
Sahibsəri-i-məsnədi-hökmi-qəza səni!
Cəhd eylə kim, mülahizəyi-nəf'i-dünyəvi,
Hökmi-qəzadə etməyə əhli-xəta səni.
Məqbuli-xəlq qılmış ikən elmü mə'rifət,
Mərdudi-xəliq eyləməyə irtişə səni.

18

Zülm ilə ağçalar alıb, zalim
Eylər ən'am xəlqə minnət ilə.
Bilməz onu kim, etdiyi zülmə
Görəcəkdir cəza məzəllət ilə.
Müddəası bu kim, rizayi-ilah
Ona hasil ola bu adət ilə.
Cənnəti almaq olmaz ağça ilə,
Girmək olmaz behiştə rüşvət ilə.

19

Min ikən qədrü qiymətin bir olur,
Müztərib olsa qəlbün, ey arif!
Eylə təskini-qəlb hasil kim,
Əlf'i təhriki-qəlb eylər əlif^d.

¹ “Əlif” ərəbcə min deməkdir, “əlif” isə əbcəd hesabında birdir (1).

20

Oldur gözəl ki, feyzi onun am olub müdam,
Arayışı-məcəlisi-əhli-qəbul ola.
Virdi-zəbani-əhli-səfavü sürür olub,
Məzmunu zövqbəxş, səriül-hüsul ola.
Ondan nə sud kim, ola mübhəm ibarəti,
Hər yerdə istimain edənlər məlul ola.

21

Sərfi-nəqdi-ömr edib mən kəsbi-irfan etmişəm,
Əhli-dünya həm kəmalı-cəhl ilə təhsili-mal.
Dəhr bir bazardır, hər kim mətain ərz edər:
Əhli-dünya – simü zər, əhli-hünər – fəzlü kəmal.
Kim ki, məndən nəf' bulmaz, istəmən nəf'in onun,
Ol ki, yox nəf'im ona, nəf'in mənə olmaz həlal.
İstəmən nadan mənə gər versə gənci-simü zər
Kim, əvəzsiz malə nadandan təsərrüfdür vəbal.

22

Eyləyib nadanə ərzi-fəzlü izhari-hünər,
Şərmsar etmək, əta ummaq, nədir zülmi-sərih!
Sən bilirsen, mücmələn, ondan nə alırsan, vəli
Bilməz ol kim, aldıg səndən həsəndir, ya qəbih.
Zahirən satmaq hünər, almaq əta bir bey'dir,
Tifldir nadan, buyurmaz şər' onun bey'in səhih.

23

Hər kimin var isə zatında şərərət küfrü,
İstilahati-ülum ilə müsəlman olmaz.
Gər qara daşı qızıl qan ilə rəngin edəsən,
Təb'ə təğyir verib, lə'li-Bədəxşan olmaz.
Eyləsən tutiyə tə'lim ədayi-kəlimat,
Nitqi insan olur, əmma özü insan olmaz.
Hər uzun boylu, şücaət edə bilməz də'va,
Hər ağac kim boy ata, sərvı-xuraman olmaz.

24

Ey xəta ləfzilə Qur'anın şükuhin sındıran,
Mö'cüzi-ayati-Qur'andan həzər qılmazmısan?
Hər əlif bir xəncəri-xunrizi-bürRANDIR sənə,
Xəncəri-xunrizi-bürRANDAN həzər qılmazmısan?
Bir həkimi-kamilin darüş-şəfayi-hikmətin
Etmək istərsən xərab, ondan həzər qılmazmısan?

25

Sən nə afətsən mənə, ey əqli-bədfərcam, kim,
Bulmaq olmaz surəti-qürbündə asari-nişat.
Tifflər, divanələr səndən mübərRRA olmağın,
Dünyəvü üqbadə bulmuşlar kəmalı-inbisat.
İzzətü zillətdə bilməzlər təriqi-ımtiyaz,
Hillətü¹ hırmanda çəkməzlər əzabi-ehiyat.
Ol ki, daim həmnışinindir, müəzzəbdir müdam,
Netə kim təklifə hökmi-şər' ilə sənsən mənət.
Ol zamandan kim, sənə verdim inani-ixtiyar,
Ol zamandan keylədim² möhkəm səninlə irtibat,
Olmayıb xali qəmə ənduhdən qəbrim evi,
Xar bəstərdir mənə peyvəstə, xakistər – büsat.
Olmayaydım, kaş ki, hərgiz səninlə həmnışin,
Qılmayaydım kaş ki, mütləq səninlə ixtilat.

26

Ey xacə, gər qulundan oğulluq murad isə,
Şəfqət gözilə bax ona daim oğul kimi.
Vər oğlunu dilərsən ola sahibi-ədəb,
Əlbəttə, eylə zillətə mö'tad qul kimi.

27

Ey vəziri-mülkpərvər kim, nizami-mülk üçün,
İntixab etmiş cəmi-i-xəlqdən sultan səni.

¹ Zəiflik

² Ki eylədim

Həllü əqdin aləmin qılmış müfəvvəz rə'yinə,
Naibi-hökmi-xilafət eyləyib dövrən səni.
Qıl həzər kim, olmaya nəgəh mizacın münqəlib,
Qılmaya sərməst, cami-şövkəti-divan səni.
Olasan insaf üçün mənsub ikən, əhli-fəsad,
Edə din əhlinə afət, qilləti-iman səni.
Etməyə mə'mureyi-islami viran, kəndüyə,
Ə'zəmi-ə'vanü ənsar eyləyə şeytan səni.
Etmiş ikən əfzəli-xəlqi-cəhan iqbəl ilə,
Ərzəli-əhli-cəhənnəm eyləyə sübhan səni.

28

Ey ki, aləmdə məhəbbət adını məzmun edib,
Hər zaman bir məhrüxsarın olursan maili.
Keçdi ömrün, şahidi-məqsəd cəmalın görmədin,
Şahidi-məqsəd sağınmış, sən aradə haili,
Arif isən, tuta gör səriştəyi-feyzi-bəqa,
Tərk qıl, bu surəti-faniyyəü nəqşi-zaili.

29

Dəhr bir seylabdır, mülhəq ədəm dəryasına,
Biz ki, sərgərdanız, ol seylabə düşmüş xarü xəş.
Cizginir xarü xəş ol seylab olduqca rəvan,
Yetmədən dəryayə, rahət mümkün olmaz bir nəfəs.

30

Kəfi-hirsilə daim daməni-dünyayi-dun tutsan,
Zəmanə şərbəxt eylər səni, peyvəstə dərya tək.
Müləvvəs olmayıb, təcrid ilə çıxsan bu aləmdən,
Səni zali-fələk xurşidə cüft eylər Məsiha tək.

31

Ey gözəl, zatın məarif birlə rəngin edə gör,
Xətti-mişkin, pərdeyi-rüxsari-gülğün olmadan.
Səhbəti-ərbabi-elmü mə'rifətdən kəsib qıl,

Hüsni-sirət, surəti-halın digərgun olmadan.
Cəhd qıl kim, görməyə xurşidi-rüxsarin zəval
Nur feyzindən hilali-qədrin əfzun olmadan.

32

Əlindən ahlər, ey əxtəri-bəxti-siyahim, kim,
Məni xəlq içrə aliqədr ikən, qayətdə xar etdin.
Qılıb xurşidi-hirman mətləi-ümmid gərdunun,
Vücudimdən misali-sayə, səlbə-e'tibar etdin.
Səvadi-didəmi mütləq bəyazi-eynə döndərdin,
Bəyazi-hüsni-halim xali-ruyi-ruzigar etdin.

33

Ey könül, mütləq ibadət qılmayıb, ömrün təmam
Eylədin sevdəyi-zülfi-hər pərirüxsarə sərf,
Saç ağardı, gəl,yetər mir'ati-bəxtin tirə qıl,
Ömrdən bir dəm ki, qalmış, eylə istiğfərə sərf.

34

Xirədməndi ki, daim aləmi-elm içrə seyr eylər,
Əsalibi-fünuni-şe'rdən, əlbəttə, qafildir.
Məzaqi-şe'r həm bir özgə aləmdir, həqiqətdə
İki aləm müsəxxər eyləmək qayətdə müşkildir.

35

Padişahi-mülk, dinarü dirəm rüşvət verib,
Fəthi-kişvər qılmağa eylər mühəyya ləşkəri.
Yüz fəsadü fitnə təhrikilə bir kişvər alır,
Ol dəxi asari-əmnü istiqamətdən bəri.
Göstərən saətdə dövrani-fələk bir inqilab,
Həm özü fani olur, həm ləşkəri, həm kişvəri.
Gör nə sultanəm məni-dərviş kim, feyzi-süxən
Eyləmiş iqbalimi asari-nüsrət məzhəri.

Hər sözüm bir pəhlivandır kim, bulub tə'yidi-həq,
Əzm qıldıqda tutar tədric ilə bəhrü bəri.
Qanda kim, əzm etsə, mərsümü məvəcib istəmən,
Qansı mülkü tutsa dəgmən kimsəyə şürü şəri.
Payımal etməz onu asibi-dövri-ruzigar,
Eyləmən tə'sir ona dövrani-çərxi-çənbəri.
Qılmasın dünyədə ultanlar mənə təklifi-cud,
Bəs dürür başımda tövfiqi-qənaət əfsəri.
Hər cəhətdən fariğəm, aləmdə haşa kim, ola
Rizq üçün əhli-bəqa, əhli-fənanın çəkəri.

36

Sədayi-ney həram olmaz, dedin, ey sufyi-cahil,
Yelə verdin xilafı-şər'ilə namusun islamın.
Bu əndam ilə vəcdiyyatdan dəm urmaq istərsən,
İlahi, ney kimi surax-surax olsun əndamın.

37

Müttəsil mə'rifət əhlini ayaqlarə salıb,
Fələki-süflə qılır möhnətü qəm pamalı,
Ol ki, cahildir, edib cümlə muradın hasil,
E'tibar ilə qılır məsnədi-qədrin ali.
Bu səbəbdən bilirəm kim, bu cahən övrətdir,
Övrətin böylədir övladi ilə əf'ali.
Ulu övladi kəsər süddənü tə'dib verər,
Süd verib, lütf ilə bağılar beşiyə ətfali.

38

Yaxamı pəncəyi-təxvifi-rəhi-şər' tutar,
Dəmənə-mə'rifəti-əhli-riyasət tutsam.
Jəngi-iflas tutar ayineyi-rahətimi,
Tərki-hükkam qılıb, künci-qənaət tutsam.
Hiç halətdə bulunmaz əsəri-rahəti-dil,
Oluram müztəribül-hal nə sən'ət tutsam.

39

Doğruluq ilə istə ülvvi-məqam kim,
Gəldikcə halinə verə dövrü-fələk rəvac.
Doğruluq ilə həflərə sədrdir “əlif”,
“Ya” hərfini ayağə buraxmışdır e’vicac.
Doğrular ilə gəz ki, səni sərbülənd edə,
Əgrilər ilə eyləmə, əlbəttə, imtizac.
“Ya” ixtilatı ilə sərİR oldu payimal,
Başda məqam tutdu “əlif” nüsətilə tac.

40

Müddəi eylər mənə təqlid nəzmü nəsrdə,
Leyk namərbut əlfazü mükəddər zatı var.
Pəhlivanlar, bədpalər səgridəndə hər yana,
Tifl həm cövlan edər, əmma ağacdan atı var.

41

Ol səbəbdən farsı ləfzilə çoxdur nəzm kim,
Nəzmi-nazik türk ləfzilə ikən düşvar olur.
Ləhceyi-türki qəbuli-nəzmi-tərkib etməyib,
Əksərən əlfazi namərbutü nahəmvar olur.
Məndə tovfıq olsa, bu düşvarı asan eylərəm,
Novbahar olğac tikəndən bərgi-gül izhar olur.

42

Sə’dü nəhs əhvalını qılsan münəccimdən sual,
Müqtədai-mə’rifət Bərcisü Keyvandır ona.
Eyləsən rəmmaldən təftişi-hali-nikü bəd,
Mürşidi-rahi-yəqin Əngisü Lehyaandır ona.
Nöqtəyi-əşkali-rəmlü seyri-əcrami-nücum,
Kimə rəhbər olsa, feyzi-əql böhtandır ona.
Bilmiş ol kim, hər nə sadir olsa ziştü xubü bəd,
Məzhəri bir elmdir kim, əql heyrandır ona.



1

Əlhəmdü limən ənarə qəlbi və hədə,
Vəş-şükrü lima fihi minəş-şovqi bəda.
Ma əmdəhü vahibən sivahu əbədə,
La əşrikü fi sənai-rəbbi əhədə¹.

2

Əlhəmdü limən əzzə kəmalən və əla,
Mən qamə bi-əmrīhi və mən nazə-la.
Sümməs-səlavatu vət-təhiyyatu əla
Mən fəzzələhul-lahu bi-izzin və üla².

3

Ey feyzi-vücud, şahidi-cud sana,
Vey şahidi-cud, hər nə mövcud sana.
Ümmidi-qəbulü e'timadi-kərəmin,
Mərdudini etmiş yenə mərdud sana.

4

Ey zatına mümkünat bürhani-vücub,
Sabit sana imtinai-imkani-üyub.
Şayisteyi-ne'məti-həyati-əbədi,
Ərvahi-məarifinlə əbdanü qülub.

5

Ey üqdəgüşayi-əcəmü türkü ərəb,
Rəssami-rüsumi-fəzli asarü ədəb!
Məzmunu-hədisin səbəqi-hər millət,
Də'vayi-qəbulun sənədi-hər məzhəb.

¹ Tərcüməsi: Mənim qəlbimi işıqlandırana və doğru yol göstərənə həmd olsun.

Şükr olsun ona ki, onunla şövq başlanır.

Ondan başqa bir kimsəni mədh etmərəm.

Öz duamda Allahıma hek kəsi şərik etmirəm.

² Tərcüməsi: Kəmalı ilə əziz olana həmd olsun,

Onun əmrinə tabe olanlar yüksəldi, xilafinə gedənlər yox.

Sonra sələvat və səlam olsun o adama ki,

Allah onu əzizlik və yüksəkliklə fəzilətləndiribdir.

6

Xoş ol ki, dəmi-əcəl çəkəm badeyi-nab,
Sərməst yatam qəbrdə ta ruzi-hesab.
Qovğayi-qiyamətdə duram məstü xərab,
Nə fikri-hesab ola, nə idraki-əzab.

7

Saqi, kərəm et, şərabi-gülfam yürüt!
Gülfam şərabə vermə aram, yürüt!
Bəzm içrə hübabi-əşki-gülgunumdan
Min cam yürütmə, cam üçün cam yürüt.

8

Canımda olan zəxireyi-nitqü həyat,
Cismimdə olan cövhəri-hissi-hərəkət.
Sərf olmadı xublar rəhi-eşqində,
Əfsus ki, bihudə keçirdim ovqat!

9

Tə'miri-bəqavü cəm'i-mal etdin, tut!
Hər arizu etdinsə, ona yetdin, tut!
Çün ömr bəqasına tutulmaz ümmid,
Hər hal ilə gəldigin kimi getdin, tut!

10

Derlər ki, qılır qönçə ləbi-yar ilə bəhs,
Gülbərgi-tər ol lə'li-gühərbar ilə bəhs.
Ol bir neçə dilsizlərə töhmətdir bu,
Də'vayə gərək ləhceyi-göftar ilə bəhs.

11

Ey mehri-rüxün qədimü aləm hadis!
İzhari-vücuda kəşfi-razin bais.
Keçdim səri-kuyində iki aləmdən,
Li beynə məqameyi məqamün salis¹.

12

Xeyli-qəmin etdi nəqdi-səbrim tarac,
Səbr ilə müyəssər olmadı dərdə ilac.
Rüxsarıma tökdü mərdümi-çəşmim qan,
Hinduyi görün, lə'l verir Rumə xərac.

13

Ey faideyi-elminə aləm möhtac,
Xaki-qədəmin əhli-hünər başına tac.
Hər kində ki, gördü himmətin sui-mizac,
Ol sui-mizacə qıldı lütf ilə ilac.

14

Ey şərbəti-vəslin ələmi-hicrə ilac!
Bazari-qəmində eşq nəqdinə rəvac.
Gər tutsa xədəngin rəgi-canım nə əcəb,
Nəbz ilə qılır təbib təxşisi-mizac.

15

Ey zikri-ləbin nasixi-ənsafi-Məsih!
Nitqin “ənə əfsəh”², kəlimatın da fəsih.
İzhari-qəbulun əsəri-lütfi-xəfi,
İxfayi-rəhi-şəri’ətin zülmi-sərih.

¹ Tərcüməsi: İki məqam arasında üçüncü məqam mənimdir.

² Tərcüməsi: mən ən fəsahtliyəm.

16

Tutduqca ələ sağəri-səhbayi-səbuh,
Artar əsəri-zövqi-dilü rahəti-ruh.
Tuğyani-qəmə müfiddir zövrəqi-mey,
Tufan xətərində öylə kim, kəştiyi-Nuh.

17

Gül dövrü xoş ol kim, tuta gülfam qədəh,
Bəzmində dəmi tutmaya aram qədəh,
Hər sübh ki, xürşidsifət qaldıra baş,
Bəzmin bəzəyib, gəzdirə ta şam qədəh.

18

Mey şövqü olubdur mənə adət, ey şeyx!
Gəldikcə bu şövq olur ziyadət, ey şeyx!
Xoşdur mənə mey, sənə ibadət, ey şeyx!
Rə'y ilə degil eşqü iradət, ey şeyx!

19

Gər kuyinə əşkim güzər eylər küstax,
Vər qəddinə çeşmim nəzər eylər küstax.
Eyb eyləmə, rəngi-çöhreyi-zərdimi gör
Kim, çoxları aləmdə zər eylər küstax.

20

Bir abü həvadır əşki-gərmü dəmi-sərd
Kim, ondan alır nəşvü nəma gülbüni-dərd.
Gülzari-qəmin bənəfşəvü yasəmənə,
Dudi-dili-aşüftədirü çöhreyi-zərd.

21

Ta dövrədədir daireyi-kövnü fəsad,
Mümkün degil olmaq hərəkətindən şad.
Tasi-fələk içrə kə'bəteyni-əncüm,
Göstərməz imiş hiç kimə nəqşi-murad!

22

Ta məhmili-mehrdir bu zəngari-məhd,
Mehrinlə vəfa əhlinədir möhkəm əhd.
Birdir bizə bəzmgahi-eşqində fələk,
Gər qəhrilə zəhr versə, vər lütfə şəhd.

23

Hər yerdə ki, ol simbərü simin xəd,
Ərz eyləyə ariz, açə sünbül, çəkə qəd;
Rəngi-gülü buyi-sünbülü cilveyi-sərv,
Hökm eyləməzəm kim, ola məqbuli-xirəd.

24

Ta boynuma saldı ol xəmi-zülf kəmənd,
Tədbir ilə açılmadı boynumdan bənd.
Çox pənd verildi, olmadı fəidəmənd,
Yetməzmi mənə pənd verən, xəlqə bu pənd.

25

Dəf'i-qəmi-ruzigarədir badə müfid,
Rəf'i-ələmi-eşqə rüxi-sadə müfid.
Tərki-meyü mə'suqdur ol illət kim,
Olmaz ona hiç nəsnə dünyadə müfid.

26

Ey şəhdi-ləbin sözü şəkərvar ləziz!
Lə'lin kimi qanda bir şəkər var ləziz?
Tüngi-şəkər olmasaydı dürci-dəhənin,
Olmazdı çıxan ləhceyi-göftar ləziz.

27

Gər möhnəti-kəsrdir və gər ne'məti-səbr,
Səbr ilə qənaətdə gərək müslimü gəbr.
Hər ne'mətü möhnət ki, verərsən, yarəb!
Ver ne'mətə bir qənaətü möhnətə səbr!

28

Hərdəm mənə yar əzi-rüxsar eylər,
Hüsnilə məni bətər giriftar eylər.
Guya ki, kəməli-əşq dərsin oxudur,
Hərdəm mənə tə'limini təkrar eylər.

29

Hicrin, cigərini hər kimin qan eylər,
Tədric ilə vəslin ona dərman eylər.
Zülfün kimi kim, müddət ilə kafir idi,
Lə'lin onu bir dəmdə müsəlman eylər.

30

Hər dil ki, əsiri-qəmi-hicran olmaz,
Şayisteyi-zövqi-vəsli-canan olmaz.
Hər dərd ki var, var dərmanı, vəli,
Bidərdlərin dərdinə dərman olmaz.

31

Biz aləmi-eşq aləmaraləriyüz,
Meyxaneyi-dərd dürdpeymaləriyüz.
Gülbərgi-nədamət çəmənidir aləm,
Biz bu çəməninin bülbüli-şeydaləriyüz.

32

Kimdir ki, qəmində naleyi-zar etməz!
Dərdin sənə nalə ilə izhar etməz!
Fəryadına hiç kimsənin yetməzsən,
Fəryad ki, fəryad sənə kar etməz!

33

Canan isə mətlub, təmə' candan kəs!
Mətlub isə can, ümid canandan kəs!
Can sevmək ilə müyəssər olmaz canan,
Ya bundan ümid, ya təmə' ondan kəs!

34

Suzi-dilim aşki-aldən eylə qiyas,
Ənduhimi zə'fi-haldən eylə qiyas.
Xurşid ki, hüsnünlə qılır bəhsi-kəmal,
Tərki-ədəbin zəvalədən eylə qiyas.

35

Ədvari-zaman daireyi-heyərət imiş,
Əsbabi-cəhan məhalikü möhnət imiş,
Dünyayə həvəs etməmək etməkdən yey,
Çün əvvəli hirsü axiri həsrət imiş.

36

Kuyində sənin nə daşə kim, vurdum baş,
Qıldım onu qərqi-xun, töküb gözdən yaş.
Göz yaşınə rəhm eylə ki, çox müddətdir,
Bidadinə səbr edib basar bağrına daş.

37

Ey kəsbi-kəmalə e'tiqadın naqis,
Təhsili-kəmalə ictimadın naqis!
Ar etmə tələbdə, qıl həzər ondan kim,
Kamillər içində ola adın naqis.

38

Xoş ol ki, qılıb rəhbəri-sidqin ixtlas,
Xəlvətəgəhi-qürbə ola ixtlas ilə xas.
Sərrafi-vəfa buteyi-tə'dibə sahib,
Hər qəşdən edə missi-vücudini xilas.

39

Ey bad, qıl əhvalımı cananimə ərz!
Sərgəştəligim sərvə-xuramanimə ərz!
Öldürdü kinayətilə əğyar məni,
Bu zülmi-sərihi eylə sultanimə ərz!

40

Ey cövhəri-eşqin əsəri cismü ərəz,
Yox aşıqə səndən özgə aləmdə qərəz.
Çün bildin əsirinəm tərəhhüm qıl kim,
Tədbir gərək, müşəxxəs olduqda mərəz.

41

Zahid, meyi-nabdəndir ikrah qələt!
Sən xah sözüm səhih tut, xah qələt.
Məscidlərə girdigim degil rəğibətdən.
Sərməstligimdən eylərəm rah qələt.

42

Dağ urma dili-həzinə, ey mişkinxət!
Gər maili-hüsnü xəttəsən, qılma qələt
Kim, eyləməmiş katibi-divani-qəza,
Dil hərflərin qabili-təzyini-nüqət!

43

Mey nəfyini eyləyib şüar, ey vaiz!
Tutdun rəhi-tə'ni-eşqi-yar, ey vaiz!
Tərki-meyü məhbub edəriz cənnət üçün,
Şərh eylə ki, cənnətdə nə var, ey vaiz!

44

Təhdid ilə keçdi ruzigar, ey vaiz!
Fövət oldu şərəbü vəsli-yar, ey vaiz!
Gər kövsərü hur isə qərəz, vermə əzab,
Nə tərək buyur, nə intizar, ey vaiz!

45

Ey vəsfi-cəmalinə təhəyyür mane',
Vermiş sənə isbati-kəmalin sane'.
Vəslində cəfayi-tə'neyi-əğyarın,
Hicrində məni xəyalə etmiş qane'.

46

Pərvanəyə zülmi-bihesab eylər şəm',
Zülm oduna bağrını kəbab eylər şəm',
Guya ki, bilir zülm sərəncamı nədir,
Bihudə degil ki, ızdırab eylər şəm.

47

Hər şam yetər vüsali-cananə çirağ,
Ta sübh qalır həmdəmü həmxanə çirağ.
Rəşk odinə yandırdı məni hər saət,
Vəhm eyləmzə ahim oduna yanə çirağ.

48

Hər gəh ki, bahar qıldı arayışı-bağ,
Növmidlilik urdu lələvəş bağrına dağ,
Zira tikən üzrə tutdu bülbül məskən,
Gül bad güzərgəhində yandırdı çirağ.

49

Yox dəhrdə bir müvafiqi-təb' hərif
Kim, söhbəti dilgüşa ola, təb'i zərif.
Fəryad ki, naciñs müsahiblər ilə
Bifaidə zayə' oldu ovqati-şərif.

50

Mən zöhdü vərə'dən urmazam lafi-xilaf,
Daim rüxi-sadə istərəm, badeyi-saf.
Tərki-meyü məhəbub edə bilmən mütləq,
Gər etmək olur, derəm, zəhi bihudə laf.

51

Ey navəki-bidadinə hər sinə hədəf!
Vey cövhəri-peykaninə hər didə sədəf!
Fəryadü fəğanım qəmi-hicranından,
Bəzmi-qəmədir naleyi-ney, novheyi-dəf.

52

Ey saliki-rahi-həq, sənə qət'i-təriq,
Düşvardır olmasa rəfiqin tovfıq.
Tut daməni-mürşidi-təvəkkül ki, sənə
Məqsud müyəsər ola, tovfıq rəfiq.

53

Sərmənzili-hər muradə rəhbərdir eşq,
Keyfiyyəti-hər kəmalə məzhərdir eşq,
Gəncineyi-kainatə gövhərdir eşq,
Hər sadir olan nəş'əyə məsdərdir eşq.

54

Üşşaqə degil qeydi-ələiq layiq,
Hərgiz qəmi-ruzigar çəkməz aşiq.
Qeydi-qəmi-ruzigar bir illətdir,
Ol illətə eşqdir təbibi-haziq.

55

Ya mən bəsət əl-ərzə və acr əl-əflak,
Idraku kəmalihı kəmalül-idrak.
Fil-ərzi və fıs-səmai la rəbbə sivak,
Ma nə'büdü ya vahidü, illah iyyak¹.

¹ Tərcüməsi: Ey yeri döşəyən və fələkləri hərəkətə gətirən,
Kəmalının dərki idrakın kamilliyidir.
Yerdə və göydə səndən başqa Allah yoxdur.
Ey tək olan, səndən başqa kimsəyə ibadət etmirik.

56

Ya mən bikə iltica`u mən kanə sivak,
Tuba limən iqtəda bima fihi rizak.
Bürhanukə filkəmalı yəkfı lovlak,
Lovlakə ləma darə mədarül-əflak¹.

57

Məcnun oda yandı şö`leyi-ah ilə pak,
Vamiq suya batdı, eşqdən oldu həlak.
Fərhad həvəs ilə yelə verdi ömrün,
Xak oldular onlar, mənəm imdi ol xak.

58

Ta həlqeyi-zülfi-yarə düşdün, ey dil!
Dami-qəmi-ruzigarə düşdün, ey dil!
Əfsus ki, qütbi-əhli-cəm`iyyət ikən
Ol dairədən kənarə düşdün, ey dil!

59

Xurşid ki, qıldı sübhəmə ərzi-cəmal,
Dərgahinə üz sürmək ilə buldu kəmal.
Çün yetdi kəmalə, etdi sən mah ilə bəhs,
Ol tərki-ədəb verdi kəmalinə zəval.

60

Məh durdu müqabil sənə bulduqda kəmal,
Gördü ki, özündə sənə yox hüsnü cəmal.
Bir qayətə yetdi, incəlib qəmdən kim,
Zə`fi-bədənilə bədr ikən oldu hilal.

¹ Tərcüməsi: Ey hamının pənah gətirdiyi,
Sənin razılığın uğrunda çalışanlara eşq olsun.
Kəmalına dəlil "lovlak" kifayətdir.
Sən olmasaydın fələk mədari dolanmazdı.

61

Ey üqdəgüşayi-rişteyi-tədbirim!
Hər taətə əfvün səbəbi-təqsirim.
Təqsirimə etmə özgə təqdiri-cəza,
Şərməndəligim yetər mənim tə'zirim.

62

Qəd ənqəzəni dəvamü dai daim,
Ma li cəsədi ələl məsai qaim.
Ya laimü, lo vəqə'tə fima ənə fih
Vəllahi lənasəhtə və lümtəl-laim¹.

63

Həmdəm, gör axan sirişki-alimni mənim,
Tutmuş rüxi-kəhrübəmisalimni mənim.
Billah, yürü ol gülruxə ərz eyləyə gör,
Bir rəng ilə bu surəti-halimni mənim.

64

Əfqandır işim, sərv-i-xuramının üçün,
Qandır cigərim, qönçeyi-xəndanın üçün,
Eşqində qəmə qüssə çəkib, pir oldum,
Mən pirə tərəhhüm et, igit, canın üçün!

65

Qəd şərrəfəkəllahü bitovfil-hərəmeyn,
Min rö'yəti məşhədəyni qərrət ləkə eyn,
Tuba limən əlqakə, ləinənnət-təhqiq,
Mən zarəkə, qəd zarə Əliyyən və Hüseyn².

¹ Tərcüməsi: Daimi xəstəlik məni vəziyyətə saldı.
Cəsədim artıq çalışmaqla ayaq üstə duran deyil.
Ey məni məzəmmət edən, mənim halıma düşsən,
Allaha and olsun, nəsihət edərdin, məzəmmət edənləri isə
məzəmmət edərdin.

² Tərcüməsi: Ey iki hərəmin təvafilə şəərəflənən,
İki qəbri görməklə gözün işıqlandı.
Sənə çatanlara eşq olsun, doğrudan da,
Səni ziyarət edən Əlinin və Hüseyni ziyarət etmiş olur.

66

Ey qaib olan dideyi-xunbarimdən!
Vey rahət olan sineyi-əfgarimdən!
Mən varimi yox sənincün etdim, nə rəva
Sən tutmayasan xəbər yoxu varimdən.

67

Xunabə töküb dideyi-giryanimdən,
Sənsiz boyadım yer üzün öz qanimdən.
Öz qanımı eylərəm özümlə də'va,
Getməzsə əlim, nola, giribanimdan.

68

Qəddinə dedim ki, sərv-i-bustandır bu!
Tünd oldu ki, ey xəstə, nə hədyandır bu.
Pabəstəvü urü bizəbandır dedigin,
Xəndanü qəbapuşü xuramandır bu.

69

Dedim ləbinə: lə'li-Bədəxşandır bu!
Güldü, dedi: ey fəqir, böhtandır bu!
Bir daşə nə rəng ilə qılarsan nisbət,
Şirinü şəkərfəşanü xəndandır bu.

70

Yandırdı mənə şövqi-cəmalın, ey mah!
Hər ləhzə əcəb degil yetirsəm gögə ah!
Zülfün girehi çıxdı əlimdən naghah,
Gör kim, nə cəfa etdi mənə bəxti-siyah.

71

Rüxsarə səri-zülfü pərişan eylə!
Gözdən güli-rüxsarını pünhan eylə!
Bir neçə pərişanları öz halına qoy,
Hər ləhzə yetər, qəsdı-dilü can eylə.

72

Müjganımı, ey şəm', gühərbar etmə!
Pünhan qəmimi aləmə izhar etmə!
Eşq əhlinə zülmdür vəfa eyləməmək!
Zinhar, bu zülmü etmə, zinhar etmə!

73

Rüxsarına ey etmə nigah etdigimi,
Göz yaşını töküüb, naləvü ah etdigimi.
Ey pərişəhi-hüsn, tərəhhüm çağdır!
Əvf eylə ki, bilmişəm günah etdigimi.

74

Fəryad ki, eşq biqərar etdi məni,
Dərdü qəm ilə zarü nizar etdi məni.
Xaki-səri-kuyində qübar etdi məni,
Sərgəştəvü xarü xakisar etdi məni.

75

Gördüm səni, əldən ixtiyarım getdi,
Baxdım üzünə, səbrü qərarım getdi.
Xak oldumü hər yana qübarım getdi,
Əlqissə, qapından e'tibarım getdi.

Əlavələr

* * *

Ey cahandidə gözüm, bunca ki, çox yaşın var,
Az görübsən eyi gün, vəh nə yaman başın var?

Var rüxsarimə xunabə çəkən müjganım,
Qıl qələm kimi ki, nəqş etməyə nəqqaşın var.

Şövqi-nə'lim oda sahr necə kim, qarşımda,
Atəşin təl'ət ilən zülfü gözün, qaşın var.

Lə'l kani kimi, gər köksümü çak eyləyələr,
Onda xunabə ilən rəngli çox daşın var.

Rəhi-eşq içrə, Füzuli, demə tənha yürürəm,
Key xəbərsiz, qəmü möhnət kimi yoldaşın var.

* * *

Həvayi-eşq başda, dildə tabi-nari-firqət var,
Bəla xakində tən pəmal, gözdə abi-həsərət var.

Nola bəzmi-bələdə sineyi-nalani çak etsəm,
Dəruni-dildən ol yarə yenə ərzi-məhəbbət var.

Məhi-növ sanma tutmuş çərxi tiği-şö'leyi-ahim,
Əduyi-bədnihadə ölməz isəm, yenə niyyət var.

Ləbin yadına can vermiş deyib, Fərhadi-dil, cana
Yenə əfvahi-ələmdə əcəb Şirin hekayət var.

Gəhi dərdi-fəraği-yar, gahi tə'neyi-əğyar;
Füzuli, sanma bu möhnətsərədə istirahət var¹.

¹ Bu qəzəl yalnız İstanbul nəşrindədir.

Guşeyi-əbrulərində çeşmi-cadularmıdır?
Yoxsa girmiş yayə tirəndaz hindularmıdır?

Iqdi-şəbnəmdir güli-tər üzrə, yaxud hər tərəf,
Qətrə-qətrə tərdən ol rüxsar üzə sularmıdır?

İki əjdərdir ki, bir gənc üzrə baş qoymuş yatır,
Ya müsəlsəl arizin dövrində geysularmıdır?

Əşki-çəşmindir səri-zülfün xəyalilə müdam,
Ya düzölmüş rışteyi-mişk üzrə lölö'lərmidir?

Sənmişən ancaq, Füzuli, böylə xublər maili¹,
Yoxsa eşq əhli qamu sən tək bələcularmıdır?

* * *

1

Rəngim küli-zə'fəranə döndü sənsiz,
Qəddim xəmə olub, kəmanə döndü sənsiz.
Qurbanın olum, əgər sitəmdir, bəsdir,
Peymanəm əlimdə qanə döndü sənsiz.

2

Dəlili-cəhldir eşq əhlinə surətpərəst olmaq
Ki, aqıl iftiraqı mümkün ilə ittisal etməz.
İradət zayə' etməz əhli-mə'na surətə hərgiz,
Həqiqət cövherin cəhli-məcəzə paymal etməz.
Müqəyyəd olmaz əhli-surətin rənginə hal əhli,
Füzuli kim müqəyyədir, məgər idraki-hal etməz.

¹ Bu qəzəl yalnız İstanbul nəşrindədir. Bizim gördüyümüz əlyazmalarından XVII əsr nüsxəsində Şahiyyə nəzirədir

3

Dərd yoxdur kimsədə, yoxsa təbibi-feyzi-eşq,
Kimdə gördü dərd kim, ol dərdə dərman etmədi.
Səbr yoxdur mərdümi-aləmdə, yoxsa ruzigar,
Hansı müşküldür ki, təcric ilə dərman etmədi?

4

Qəlbi-nadan olur həmişə siyah,
Laləvəş, rəngi ruyi-əhmər olur.
Üzü fəzl əhlinin riyazətlə,
Zəri-xalis misali əfsər olur.
Gər zəif olsa cismi danişmənd,
Ərəbi at çünki lağər olur.

5

Nükteyi-eşq neçə surətdən
Əhli-mə'na ilə təsrih etdik.
Kəsrəti vəhdətə qıldıq təbdil,
Cümlədən üzləti tərcih etdik.

LÜĞƏT

A

Aba – atalar.
Ac – fil dişi, fil sümüyü.
Afaq – üfüqlər.
Ağaz – başlama, ibtida, başlanğıc.
Alayış – ləkələmək, bulaşmaq.
Arayış – bəzək, süs, zinət.
Ariyət – birovuz.
Arız – yanaq; başvermə, meydana çıxmaq; şikayətçi.
Asa – kimi, təki.
Aşıyan – yuva, sığınacaq yeri.
Aşub – fitnə; qarışıqlığa səbəb olan, həyəcan.
Aşüftə – pərişan, dağınıq, özünü itirmiş, qarıxmış.
Atəşbar – od yağdıran.
Ayin – rəsm, adət, qayda-qanun.
Azimun (azmun) – öyrəniş, yoxlama, təcrübə.

B

Bab – qapı; fəsil.
Badpa – sürətlə qaçan at.
Baqi – əbədi, daimi, həmişəlik; artıq qalan.
Bang – səs, haray.
Bar – meyvə; yük.
Baran – yağış.
Barvər – meyvəli, yemişli.
Behbud – sağılıq, səhhət.
Bey' – alver.
Beytül-həzən – qəm-qüssə evi.
Bədxah – düşmən, rəqib, pis fikirli adam.
Bədmehr – rəhmsiz, şəfqətsiz, namehriban.
Bəha – parlaqlıq; işıq, gözəllik, qiymət; dəyər.
Bəhaim – heyvan.
Bəhcət – gözəllik, şənlik, şadlıq.
Bəid – uzaq.
Bəir – dəvə.
Bənətün-nə's – sünbülə bürcü.

Bər – meyvə, yemiş, bəhər
Bərg – yarpaq.
Bəri – kənar; uzaq, boş.
Bərqi-lame' – ildırım.
Bəstər – yataq, yorğan-döşək.
Bəyazi-eyn – gözün ağ.
Bəzm – qonaqlıq, kef məclisi.
Bihar – dəryalar, dənizlər.
Bihudəgərd – veyil-veyil gəzən,
avara.
Bim – qorxu.
Buqələmun – rəngdən-rəngə girən.
Büqa' – yerlər, şəhərlər.
Bürhan – dəlil, sənəd.
Bürudət – soyuqluq.

C

Camə – paltar
Cavid – əbədi, daimi, həmişəlik.
Cazib – cəzb eyləyən, çəkici.
Cəbin – alın.
Cəvar – qonşular, qonşuluq.
Cəzm – kəsmək, qətiyyət.
Cidal – bərk dalaşmaq, şiddətli
qovğa etmək.
Cifə – qoxumuş cəmdək, leş.
Cüğid – bayquş.
Cül – atın üstünə salınan çul.
Cüllab – gül suyu, gülab, gül suyundan
şərbət.
Cünbüs – tərpnəmə, qımıldanma,
hərəkət.
Cünun – dəlilik, divanəlik.
Cür'ə – udum, qurtum.
Cürm – günah, suç.

Ç

Çah – quyu.

Çakər – qul, nökr.

D

Damən (daman) – ətək.

Daniş – bilik, elm.

Darüləman – aman evi, qorxusuz ev.

Darüssəlam – Bağdadın ikinci adı,

dinçlik evi.

Dəqaiq – incə nüktələr, dəqiqliklər.

Dərdnak – dərdli.

Dəstamuz – ələ öyrənən, ələ öyrənmiş.

Dəvvar – dövr edən, fırlanan, hərələnən.

Didə – göz.

Dinar – qızıl pul, sikkəli qızıl.

Dirəfş – bayraq.

Dirəm (dirhəm) – ağ pul, ağça (gümüş pul).

Diriğ – heyf; əsirgəmək.

Dud – tüstü, tütün.

Dun – alçaq, əskik.

Dur – uzaq.

Duzəx – cəhənnəm.

Dürd – şərabin dibinə çökən torta,

xılt.

Dürr – inci, mirvarid.

Dürri-yetim – sədəfin içində tək bir

dənə olan inci, misilsizürr.

Düşvar – çətin, müşkül.

E

E'timad – etibar, inam.

E'vicac – əyrilik, qıvrım.

Ehram (İhram) – Hacıların Kəbəni

ziyarət müddətində geydikləri

xüsusi paltar və bu müddətdə

müəyyən işlərdən çəkinmələri.

Ə

Ə'van – köməklər, köməkçilər.

Əbdan – bədənələr, gövdələr.

Əbr – bulud.Əbru – qaş.

Ədvər – dövrlər, zamanlar, vaxtlar,
mərhələlər.
Ədyan – dinlər.
Əfğar – yaralı, üzgün.
Əfkar – fikirlər.
Əflak – fələklər, göylər.
Əfsər – tac.
Əfsürdə – bürüşmüş, solğun.
Əfza – artıran.
Əhbab – dostlar.
Əxgər – od parçası, qığılcım, qor.
Əxtərşünas – münəccim.
Əqran – yaxın adamlar, tay-tuşlar.
Əlayiq – əlaqələr, rəbitələr.
Əlfaz – ləfzlər; ifadə, söz.
Əllamə – dərin bilikli, bilici, çox
bilən.
Əmin – inanılmış; mötəbər.
Əmn – rahatlıq, əmniyyət.
Əmrəz – azarlar, xəstəliklər.
Əmvac – ləpələr, dalğalar.
Əmvat – meyitlər, ölümlər.
Ənadil – əndəliblər, bülüllər.
Ənbiya – peyğəmbərlər.
Əncüm – ulduzlar.
Ənfəs – nəfəslər.
Əngur – üzüm.
Ənis – həyan, dost.
Ər – əgər.
Ərbabi-yəqin – yəqinlik sahibləri,
elm ilə yəqin mərtəbəsinə atanlar.
Ərvahi-qüds – pak, təmiz ruhlar.
Ərzəl – ən rəzil, ən alçaq.
Əsalib – üslublar, qaydalar.
Əsrar – sirlər, gizli sözlər.
Əşk – göz yaşı.
Əşkal – şəkillər, növlər.

Əşkbar – göz yaşı tökən, çox ağılayan.

Ətvər – tövrlər, hallar.

F

Fərsudə – solmuş, köhnəlmiş.

Fəttan – təşviq edici; çox fitnəli;
gözəl.

Firdövs-i-bərin – uca behişt.

Firiştə – mələk.

Firuz – qalib, xoşbəxt, ağgünlü.

Fitrət – yaradılış, xilqət.

Fövz – qurtuluş, nicat, nüsrət.

Fürqan – Quranın ikinci adı; xeyirlə
şəri ayıran.

Füruğ – işıq, ziya.

Füsün – ovsun.

Füzun – artıq.

G

Gəncinə – xəzinə, dəfinə.

Gərd – toz.

Gəzaf – artıq, mübaliğə.

Girehgir – düyümlü, qıvrım.

Gülbün – gül ağacı.

Gülgəşt – gül seyri, gül tamaşası.

Gülgün – gül rəngli, gül üzli.

Gümrah – yolunu itirmiş, azğın.

H

Hail – pərdə, örtü.

Halə – ayın ətrafında görünən işıqlı
dairə.

Haris – əkinçi, rəncbər.

Hasid – gözü dar, həsəd əhli, paxıl.

Heyn – an, zaman.

Həməl – qoç bürcü.

Hərami – oğru, yolkəsən, adamsoyan.

Hərim – məhrəm yer, yaxın adamların
gedə biləcəkləri yer.

Hərir – ipək, ipəkdən toxunmuş paltar.

Həzin – qəmli, qayğılı, qüssəli.

Hirman – məhrum olmaq, əli üzülmək,
peşmançılıq.

Hirz – tilsim, bələdan qorunmaq üçün

yazılı dua; möhkəm yer, qala.
Hiyə – hiylələr.
Hur – huri, pəri, gözəllər.
Hut – balıq bürcü.
Hübab – suyun üzərində əmələ gələn
qabarcıq, köpük.
Hükkam – hökm verənlər, hakimlər.
Hüsul – hasil olma, vücuda gəlmə.

X

Xaksar – düşkün, xar.
Xalxal – qadınların bəzək üçün
topuqlarına taxdıqları zıncırov.
Xamə – qələm.
Xan – xonça, içi yeməklə dolu məcməyi,
süfrə.
Xara – bərk daş, çaxmaq daşı.
Xaşak – çör-çöp.
Xatəm – üzük qaş, möhür.
Xatim – axırını, xətm eyləyən,
möhürləyən.
Xazin – xəzinəçi.
Xeyl – dəstə, zümrə, bölük.
Xeyrəncam – aqibəti xeyr, axırı xeyr.
Xədəng – ox.
Xəffaş – yarasa, gecə quşu.
Xələf – övlad.
Xəmidə – əyilmiş.
Xərac – vergi, bac.
Xəzan – payız.
Xəzəf – saxsı qab, saxsı parçası.
Xilafət – xəlifəlik, din və dövlət
hakimi.
Xilqət – xəlq olunmaq, yaranmaq.
Xirəd – ağıl.
Xirədmənd – ağıllı.
Xişt – kərpic.
Xu – xasiyyət.
Xuni – qanlı, qatil.

Xüşk – quru.
Xütut – xətlər.

İ

İbram – üzə salıb rica etmək; bir işi
bir adamın boynuna güc ilə,
utandıra-utandıra qoymaq, israr.
İbtihac – sevinc, fərəh, sürür.
İctinab – çəkinmək, uzaq durmaq.
İfşa – açmaq, aşkar etmək.
İxfə – gizləmə, gizli, örtülü saxlamaq.
İqd – həmail, boyunbağ; qıvrım.
İlzam – lazım bilmək, qane etmək,
məcbur etmək.
İmtıla – tıxanmaq, dolmaq.
İmtina – mən etmək, çəkinmək, rədd
etmək.
İmtizac – qarışma, üns tutma.
İnfial – mütəəssir, xəcalətli olmaq,
utanmaq.
İnha – xəbər vermək, söz yetirmək.
İnhiraf – dönmək, boyun qaçırmaq.
İntiha – nəhayət, son, axır.
İrşad – yol göstərmək, rəhbərlik
etmək.
İrtifa' – ucaltma, yüksəltmə, hündürlük.
İrtişa – rüşvət almaq. İstehqaq – ləyaqət
və xidmətə görə haqq almaq.
İstiğfar – üzr istəmək, tövbə etmək.
İstiğna – vara qənaət etmə, nazlanma,
ağr davranma; laqeydlik.
İstiqamət – möhkəmlik, düzlük,
hərəkət yolu.
İstiqbal – pişvaz etmək, qabağa çıxmaq,
qarşılamaq.
İstima' edən – eşidən, dinləyən.
İşkal – çətinlik, maneə.
İştiha – istək, arzu; yemək həvəsi.
İttisal – bitişmək, yapışmaq, qovuşmaq.
İzdiyad – artmaq, çoxalmaq.
İzəd – Tanrı, Allah.

J

Jəngar (zəngar) – pas.
Julidə – dağınıq, qarmaqarışq.

K

Kax – qəs, köşk, saray.
Kam – arzu; damaq, ağız.
Kamandar – ox atan.
Kan – mədən.
Kar – iş.
Kargər – işləyən, işlək.
Kasid – qiymətsiz, işə keçməyən.
Kazib – yalançı.
Kəbbadə – yeni öyrənənlərə məxsus təlim yayı.
Kəbud – göy rəng.
Kəc – əyri.
Kəlimat – kəlmələr, sözlər.
Kəlimumallah – Musa peyğəmbərin ləqəbi; Allahla danışan.
Kəminə – aciz.
Kəmtər – az, əskik.
Kərəhət – iyrənmək.
Kərkəs – quzğun.
Kəsrət – çoxluq.
Kəşti – gəmi.
Kəvakib – ulduzlar.
Kilk – qələm.
Kimüxt – saqrı dərisi.
Kisvət – paltar.
Kizb – yalan.
Kövkəb – ulduz.
Kövn – varlıq, dünya, olmaq.
Kuh – dağ.
Kuhkən – Fərhad; dağçıpan.
Külbə – dar, qaranlıq hücrə, koma.
Küstax – həyasız, sırtıq.

Q

Qazi – şəriət hakimi.
Qə'r – dərinlik, suyun dibi.

Qəba – don.
Qəvvas – dalğc..
Qiladə – boyunbağ, xalta.
Qillət – azlıq.
Qüfran – bağslama, günahdan keçmə.
Qüllab – çəngəl, qarmaq.
Qülü (ğülüvv) – coşmaq, həddi
aşmaq.
Qürb – yaxınlıq.
Qüreysi – Qüreys tayfasına mənsub.

L

Laməkan – yersiz, məkansız.
Layətəcəzza – bölünməz.
Ləb – dodaq.
Ləhəd – qəbr.
Ləxt-ləxt – parça-parça.
Lərzən – titrəyən, əsən.
Ləziz – ləzzətli, dadlı.
Liva – bayraq.
Lö'loi-xoşab – ən parlaq inci, sulu inci.
Lövh – lövhə, səhifə.

M

Ma' – su.
Ma'əda – ondan başqa, ondan qeyri.
Mahtab – ay işığı.
Manənd – kimi, bənzər.
Masəva – Allahdan başqa nə varsa;
yaradılmış, varlıq.
Maütin – su və palçıq.
Mayil – meyl edici, meyilli.
Mə'bəd – ibadət evi, ibadət xana.
Mə'mur – abad.
Mə'zur – üzürlü.
Məal – məna, məfhum.
Məani – mənalər, dərin düşüncə.
Məcalis – məclislər, yığıncaqlar.
Mədaris – mədrəsələr, dərs verilən
yerlər.
Məddi-nəzər – görmə hüdudu, üfük,
gözün qeyri-ixtiyari olaraq bir
nöqtəyə dikilməsi, gözün yol
çəkməsi.
Mədəni – mədinəli, Mədinə əhli.

Mədfən – qəbir.
Məftuh – açılmış.
Məğiz – ilik; iç, beyin.
Məhd – beşik.
Məhfıl – toplanacaq yer, yığıncaq.
Məhfuz – saxlanılmış, qorunmuş.
Məxuf – qorxunc, qorxulu.
Məkki – Məkkə əhli.
Məknun – gizlənmiş.
Məqal – danışıq.
Məqasid – məqsədlər.
Məqtu – kəsilmiş, qət olunmuş.
Məmlüv – dolu, ağzına qədər
doldurulmuş.
Mənahi – qadağan edilmiş işlər,
bəyənilməyən şeylər.
Mənsübə – şətrənc, şahmat.
Mənzilət – dərəcə, rütbə, mərtəbə.
Mənzur – nəzərə alınmış, baxılmış.
Məratib – mərtəbələr, dərəcələr.
Mərdud – qovulmuş, sürülmüş, rədd
olunmuş.
Mərdüm – göz giləsi; xalq, camaat.
Mərqəd – qəbir, məzar.
Mərsüm – yol xərci; ümumi qayda,
adət.
Məsdər – mənşə; bir şeyin çıxdığı yer.
Məsnəd – taxt, söykənəcək yer.
Məşkur – şükr olunmuş, təşəkkür
edilmiş.
Məşrəb – xülq, xasiyyət.
Məşruh – şərh, bəyan olunmuş.
Məzahir – zahir olan yerlər.
Məzhər – bir şeyin zahir olduğu yer.
Midad – qələm.
Miftah – açar.
Minbə'd – bundan sonra.
Minhac – böyük yol, şahrah.
Minqar – dimdik.

Mir'at – güzgü, ayna.
Möhlük – təhlükəli, öldürücü.
Möhtəsib – dinin qanunlarını qoruyan mə'mur.
Mübəmu – bir-bir, incədən-incəyə, təlbətəl.
Munis – hayan, ünsiyyətli.
Mü'ənbər – ənbərlənmiş, ətirli.
Müalic – əlac edən, təbib.
Mübahat – öyünmək, fəxr etmək.
Mübahis – bəhs edən.
Mübdi – bağılayan.
Mübərra – təmiz, pak.
Mübhəm – anlaşılmayan, dolaşq.
Mücərrəb – sınınmış, təcrübədən çıxmış.
Mücərrəd – yalqız, boş; nəfsini dünyadan kəsən.
Mücmələn – xülasə olaraq, müxtəsər.
Müddəi – iddia edən, rəqib.
Müəlla – uca, yüksək, ali.
Müərrif – tanıdan, tanış edən.
Müəssir – təsirli.
Müfəvvəz – inanılmış.
Müfsid – fitnə-fəsad törədən.
Müğ – atəşpərəst.
Mühəddis – hədisçi, hədis rəvayət edən.
Mühəqqər – təhqir olunmuş, kiçik.
Müqarın – yavuş, yaxın.
Müqərrər – qərarlaşmış, qət edilmiş.
Müqəşşər – qabıq soyulmuş.
Müqəvvəs – yarımdayır kimi əyilmiş.
Mül – üzüm şərabi.
Müləzim – xidmətçi, vəzifəsindən ayrılmayan qulluqçu.
Müləvvəs – çirkin, bulaşq, kirli.
Mülhəq – ilhaq olmuş, bitişmiş, qovuşmuş.
Mültəməs – iltimas edilmiş.
Mümsik – simic, xəsis.
Mün'im – nemət verən, əhsan edən, varlı.
Münhi – xəbərçi, müxbir.
Münqad – itaət eyləyən, ram olmuş.
Münqəlib – dönən, dəyişilən.
Münqəte' – kəsilmiş, parçalanmış.

Müntəxəb – seçilmiş.
Mürəbbə' – dördlük.
Mürsəl – göndərilmiş; elçi.
Müsəddəs – hər bəndi altı misradan
ibarət şeir.
Müsəffa – durulmuş, saflaşmış.
Müsəxxər – istila edilmiş, itaətə
gətirilmiş.
Müşəf – Quran.
Müstəar – başqasından qəbul olunmuş,
birovuz.
Müşəxxəs – təşxis olunmuş, aydınlaşmış.
Müşəvvəş – qarışıq.
Müşkbar – müşk yağdırən.
Müşkbu – müşk qoxulu.
Mütəbiə – təbə olmaq.
Müttəqi – pəhrizkar.
Müttəsil – bir-birinin ardınca, daima.
Müvəhhid – Allahı bir bilən.
Müzmər – örtülü, gizlədilmiş.
Müztərib – iztirablı, narahat.

N

Nafə – göbək.
Nafərcam – sonu pis vəziyyətə
düşən, pis nəticəli, əncamsız.
Naqə – dişi dəvə, maya.
Nal – qamış qələm içindəki tel; nalə
etmək.
Namərbut – rabitəsiz, bağılanmamış.
Nasix – pozan.
Nasüftə – dəlinməmiş, deşilməmiş.
Navək – ox.
Neyrəng – hilə.
Nəf'i-dünyəvi – dünya mənfəəti.
Nəhy – qadağan etmək; bir adamı pis
işdən çəkəndirmək.

Nəxl – xurma ağacı.
Nəməd – keçə.
Nəsəq – nizam, qanun, tərtib.
Nəss – aşkar dəlil, doğru məna, mətn.
Nəval – bəxşiş.
Nigin – üzük qaşığı.
Nihal – təzə, boyu düz ağac.
Nişimən – oturaq, məskən.
Növrəs – yeniyetmə, gənc.
Nüsrət – kömək, yardım.

P

Paş – səpən, çiləyən.
Payə – rütbə, mərtəbə, pillə.
Peykan – ox.
Pərkələ – parça-parça.
Pəst – alçaq.
Pirahən – köynək.
Pirayə – bəzək, zinət.
Pül – körpü.
Pürxəm – əyri-üyrü, qıvrım.

R

Rah – şərab, çaxır, yol.
Rayət – bayraq.
Rayihə – ətir, qoxu, iy.
Raz – sirt, gizli olan şey.
Rəg – damar.
Rəhnümun – yol göstərən.
Rəhröv – yolçu, yol gedən.
Rəxt – yatacaq, paltar.
Rəsən – ip, kəndir.
Rəşəhat – sızıntılar, damcılar.
Rəşhə – sızıntı, damcı.
Rəşk – həsəd, qısqanmaq.
Ribat – saray, meyxana, karvansara.
Riyaz – bağça.
Riyazət – nəfsin istədiklərini rədd edərək özünü ac və yuxusuz saxlamaq.
Rizvan – behiştin, cənnətin baxıcısı.
Rövzən – pəncərə, baca.
Ruzə – oruc.
Rüfət – yüksəklik.
Rüsul – elçilər, peyğəmbərlər.

Rüsum – rəsmlər, adətlər.

Rütəb – xurma.

S

Sağər – qədəh, piyalə.

Sahir – cadugər, gözbağlayıcı.

Said – bilək.

Salik – yolçu.

Salis – üçüncü.

Salus – hiyləgər, adamaldadan, siyasətçi.

Sane' – yaradıcı, icad edən.

Savab – doğru, düz.

Seyd – ov, şikar.

Seylab – sel.

Sə'd – uğurlu.

Səbəq – dərs.

Səbu – cürdək, sovça.

Səccadə – canamaz, namaz xalçası.

Səfinə – gəmi, cüng.

Səgi-şəbgərd – gözətçi it.

Səhab – bulud.

Səhranəvərd – səhraları gəzən.

Səlasil – silsilələr, zəncirlər.

Səlsəbil – behiştə bulaq adıdır.

Səmin – bahalı, qiymətli.

Səng – daş.

Səngsar – daşqalaq.

Sərab – miraj.

Sərd – soyuq.

Sərgərm – nəşəli, məşğul, başı qarışmış.

Sərgəştə – avara, heyran.

Sərih – açıq, aydın.

Sərir – taxt.

Sərvər – başçı.

Sib – alma.

Sima' – dinləmək, nəğmə eşitmək.

Simab – civə.

Simbər – gümüş bədənli.

Siməndud – gümüş suyuna çəkilmis.

Simsaq – baldırı gümüş kimi ağ.

Sipah – ordu, qoşun.

Sipehr – göy, sfera.

Sirət – əxlaq, fitri təbiət; yaşayış tərz.

Sirişk – göz yaşı.

Sövgənd – and, qəsəm.

Sud – fayda, qazanc.
Sui-məzac – bədtəbiət, bədxulq,
bədxasiyyət.
Surax – dəlik, deşik.
Sübhi-əzəl – ilk sübh.
Sücut – səcdə etmək.
Süfəha – səfehələr, axmaqlar.
Süflə – alçaq, rəzil.
Süha – ən kiçik ulduz.
Sürahi – uzun boğazlı şərab şüşəsi.
Sürəyya – yeddiqardaş ulduz, Ülkər.
Sürud – nəğmə, oxumaq, melodiya.
Sütur – sətirilər, xətlər.

Ş

Şahid – gözəl.
Şayistə – layiq, dəyərlı.
Şəbgərd – darğa; gecə növbətçi.
Şəhnə – darğa, gözətçi.
Şəhriyar – padşah.
Şəkərxab – sizin yuxu.
Şəqq – bölmək.
Şəmmə – bir az, cüzi.
Şərarə – od parçası, qığılcım.
Şərhə-şərhə – para-para, dilim-dilim.
Şəyyad – fırlıdaqçı, yalançı, ikiüzlü.
Şiftə – aşıq, məftun, vurğun.
Şıtab – tələsmə.
Şivən – fəryadla ağılamaq.
Şöhrə – şöhrətli, məşhur.
Şuridə – şura gəlmiş, özünü itirmiş,
dalğın.
Şükufə – çiçək.
Şükuh – dəbdəbə, şərəf, əzəmət.

T

Tabdar – parlaq, işıqlı; qıvrılmış.
Tak – üzüm budağı, tənək.
Tə'dib – ədəbləndirmək, ədəb
vermək.
Tə'əb – məşəqqət, zəhmət.
Tə'viz – bələdan qorunmaq üçün
yazılı dua.
Tə'yid – qüvvət alma, gücləndirmə,
təsdiq etmə.

Tə'zim – ehtiram etmək, baş əymək.
Tə'zir – danlamaq, qınamaq, cəzalandırmaq.
Təcəmmül – bəzənib düzənmək,
zinətlənmək.
Təəllül – yubatmaq, yubandırmaq.
Təərrüz – sataşmaq, hücum etmək,
dolaşmaq.
Təfaxür – fəxr etmə, öyünmə.
Təfriqə – dağınıqlıq, ayrılıq.
Təğyir – döndərmək, dəyişmək.
Təhrik – hərəkət vermə, tərpənmə.
Təhsin – alqış, afərin, bəyənmək.
Təxfif – yüngülləşdirmək.
Təxt-rəvan – çiyin üzərində aparılan
təxt.
Təxvif – qorxutmaq, hədələmək.
Təqdir – əvvəlcədən qərara alınmış.
Təlx – acı.
Təməvvüc – dalğalanmaq, ləpələnmək.
Tənə'üm – var-dövlət içərisində
həyat sürmək.
Tərəb – şadlıq.
Tərəhhüm – rəhm etmək.
Tərrar – hiyləgər, adam aldadan,
əyyar.
Təşvir – coşmaq, qaynamaq.
Təvaf – başına dolanmaq.
Təvil – uzun.
Təzvir – hiylə.
Tila – qızıl suyu, qızıl.
Timar – xəstəyə baxmaq, şəfa vermək.
Tin – palçıq.
Tirə – qaranlıq, tutqun.
Tişə – külüng.
Tövq – hələqə, boyunbağ.
Tövsən – harın at.
Tuba – cənnətdə bitən ağac.
Turab – torpaq.
Tutiya – gözə çəkilən maddə.
Türbət – torpaq.
Türrə – saçın qıvrımı.
Tüyur – quşlar.

U

Ud – yandırılarkən gözəl qoxu verən
bir ağacın adıdır.
Ur – çılpaq.

Ü

Ücb – özü haqda yüksək fikirdə olma, təkəbbür.

Üqd – duyum, çətinlik.

Üqdi-irtibat – əlaqə bağ.

Ülünv – ucalıq, yüksəklik.

Ülünvid-dərəcəat – ali dərəcəli, yüksək məqamli.

Ümm – ana.

Ümmi – anadangəlmə yazıb-oxumaq bilməyən.

Ümmül-xəbais – xəbislərin anası; şəraba verilən addır.

Üstüxan – sümük.

Üstüvar – möhkəm, qüvvətli, daimi.

Üzar – yanaq.

V

Vabəstə – bağlı; asılı olmaq.

Vajgun – başı aşağı.

Vəcdiyyat – sevinclər, şadlıqlar.

Vəh – aydınlıq, aşkarlıq.

Vərə? – haram şeylərdən çəkinmək.

Vəsmə – qaraltmaq üçün qaşa yaxılan maddə.

Vəş – kimi, tək mənasında işlənən ədatdır.

Vücub – lazım, gərək.

Vühuş – vəhşi heyvanlar.

Z

Zağ – qarğa.

Zahid – dünya işlərindən əl çəkərək
ibadətlə məşğul olan adam.

Zayir – görüşə gedən, ziyarət edən.

Zəbun – düşkün, aciz, zəif.

Zəhi – nə xoş, nə gözəl.

Zəxirə – dar günə saxlanılan şey,
azuqə.

Zəxm – yara.

Zəman – zaman.

Zəmir – könül, qəlb.

Zərq – hiylə, bəclik.

Zərnigar – qızıl suyu ilə yazılı.

Zərrin – qızıldan qayırılma.

Zində – diri.

Zinhar – saqın, aman.

Zivər – bəzək.

Ziyadət – artıq, artıqlıq.

Zöhd – zahidlik

Zövrəq – qayıq.

Zünnar – xristian ruhanilərinin
bağlıladığı qurşaq.

MÜNDƏRİCAT

Füzuli “Divan”ının nəşri haqqında (Həmid Araslı).....	4
Füzuli sözünün sehri (Samət Əlizadə).....	11
Füzuli divanının dibaçəsi	26
Qəzəllər	
Qəd ənərəl-eşqə-lil-üşşaqi minhacəl-hüda	37
Ya mən əhatə elmükəl-əşya’ə külləha.....	38
Ya Rəb, həmişə lütfünü et rəhnüma mana	39
Zəhi, zatin nihanü ol nihandan masiva peyda	40
Əşrəqət min fələkil-behcəti şəmsün və biha	41
Ey olub me’rac bürhani-ülüvvi-şan sana	42
Kargər düşməz xədəngi-tə’neyi-düşmən mana	43
Ey mələksima ki, səndən özgə heyrandır sana	44
Cam içrə mey ki, dairə salmış hübab ona	45
Dustum, aləm səniñcin gər olur düşmən mana	46
Kəməli-hüsn veribdir şərabi-nab sana	47
Riştədir cismim ki, dövrü-çərx vermiş tab ona	48
Eşq ətvərin müsəlləm eylədi gərdun mana	49
Qəm diyarında əcəl peyki güzar etməz mana	50
Canımın cövhəri ol lə’li-gühərbarə fəda	51
Qəmdən öldüm, demədim hali-dili-zar sana	52
Qəməsin sevdin, könül, canın gərəkməzmi sana?	53
Gərçi, ey dil, yar üçün üz verdi yüz möhnət sana	54
Ey bivəfa ki, adət olubdur cəfa sana	55
Şəb ki, miftahi-məhi-növ ola gəncinəgüşa	56
Fəqr mülki təxtü aləm tərki əfsərdir mana	57
Şərbəti-lə’lin ki, derlər çəşməyi-heyvan ona	58
Hər zaman mənzur bir şuxi-sitəmgərdir mana	59
Mənim tək hiç kim zarü pərişan olmasın, ya Rəb	60
Ey navəki-şövqin sipəri-sineyi-əhbab	61
Sübh çəkmiş çərxə, çalmış daşə tiğün afitab	62
Sübh salıb mah ruxündən niqab	63
Qaliba bir əhli-dil toprağıdır dürdi-şərab	64
Qılsa vəslin şamımı sübhə bərabər, yox əcəb	65
Sən üzündən aləmi rövşən qılıb saldın niqab	66
Kuhkən Şirinə öz nəqşin çəkib vermiş firib	67

Ol ki, hər saət gülərdi, çeşmi-giryani gürüb	68
Ruzigarım buldu dövrani-fələkdən inqilab	69
Dərdi-eşqim dəf'inə zəhmət çəkər daim təbib	70
Payibənd oldum səri-zülfü-pərişanın görüb	71
Qeyrə eylər bisəbəb min iltifat ol nuşləb	72
Vəslin mənə həyat verir, firqətin məmat	73
Yürü, yetir mənə, ey simi-əşk, bidad et	74
Əksi-rüxsarın ilə oldu müzəyyən mir'at	75
Ey əsiri-dami-qəm, bir guşeyi-meyxanə tut	76
Bəhri-eşqə düşdün, ey dil, zövqi-dünyani unut	77
Mürdə cismim iltifatından bulur hər dəm həyat	78
Səba, əğyardan pünhan, qədim dildarə izhar et!	79
Xətti-rüxsarın edər lütfdə reyhan ilə bəhs	80
Cəhan içrə hər fitnə kim, olsa hadis	81
Ey qübari-qədəmin ərşi-bərin başınə tac	82
Can çıxır təndən könül zikri-ləbi-yar eyləgəc	83
Könlüm açılır zülfü-pərişanını görgəc	84
Münhərifdir, saqiya, ənduhi-dünyadən mizac	85
Olur qəddim düta, eşqin yolunda hər bəla görgəc	86
Ey könül, yarı istə, candan keç	87
Gər degil bir mah mehrilən mənimtək zar sübh	88
Əgər murad isə vermək səfayi-cövhəri-ruh	89
Qansı mahin, bilməzəm, mehrilə olmuş zar sübh	90
Ol mişkbu qəzalə ixlasım eylə vazeh	91
Kimsədə rüxsarına taqəti-nəzzarə yox	92
Nola gər qucsa miyanın kəməri-zər küstax	93
Rəngi-ruyindən dəm urmuş sağəri-səhbayə bax	94
Ləblərin tək lə'lü ləfzin tək düri-şəhvar yox	95
Gərmdir şamü səhər mehrinlə çərxi-lacivərd	96
Nalədəndir ney kimi avazeyi-eşqim bülənd	97
Göz xəmindən mərdümin məhv etmədən bulmaz murad	98
Ey məzaqi-canə cövrün şəhdü şəkkər tək ləziz	99
Cilveyi-əksi-rüxün ayinədə, ey rəşki-hur	100
Yanan eşq atəşinə atəşi-düzəxdən eyməndir	101
Çeşmi-surətəbazimə müjgan səfi həngamədir	102
Səbuh üçün mənə dürdi-meyi-şəbanə yetər	103
Gah gözdə, gəh könlüdə xədəngin məkan tutar	104
Xoşəm kim, dəmbədəm giryan gözüm ol xaki-padəndir	105
Pərişan xəlqi-aləm ahü əfqan etdigimdəndir	106
Qəbrim daşınə kim, qəm odundan zəbanədir	107
Canı kim cananı üçün sevsə cananın sevər	108

Mehri könlümdə nihan olduğun ol mah bilir	109
Müjəm sərçəşmələr mənzil qılan aşüftə məcnundur	110
Qübari-səcdəyi-rahin xəti-lövhi-cəbinimdir	111
Demiş hər qönçəyə aşıqlığım razın səba derlər	112
Səbadən gül üzündə sünbüli-pürpiçü tab oynar	113
Ah eylədigim sərv-i-xuramanın üçündür	114
Qansı gülşən gülbünü sərv-i-xuramanınca var	115
Vəh nə qamət, nə qiyamət, bu nə şaxi-güli-tərdir	116
Hüsnün olduqca füzun eşq əhli artıq zar olur	117
Ey gül, nə əcəb silsileyi-mişki-tərin var	118
Ləhzə-ləhzə ləbin anıb, edicək əfqanlar	119
Tökükcə qanımı oxun, ol asitan içər	120
Girib meyxanəyə müğ məşəbilə kim ki, xu eylər	121
Saçın əndişəsi təhriki-zənciri-cünunumdur	122
Məndə Məcnundan füzun aşıqlıq iste'dadı var	123
Müqəvvəs qaşların kim, vəsmə birlə rəng tutmuşlar	124
Aşiyani-mürği-dil zülfi-pərişanımadır	125
Saqiya, cam tut ol aşıqə kim, qayğuludur	126
Məni zikr etməz el, əfsaneyi-Məcnunə mayildir	127
Ol pərivəş kim, məlahət mülkünün sultanıdır	128
Mənim kim, bil ləbi-xəndan üçün giryanlığım vardır	129
Zövq şövqilə cəhan qeydin çəkən zəhmət çəkər	130
Hər kitabə kim, ləbi-lə'lin hədisin yazələr	131
Seyr qıl, gör kim, gülistanın nə abü tabı var	132
Sərv-i-azad qədinilə mana yeksan görünür	133
Süluki-fəqr ətvarım, məzaqi-eşq halımdır	134
Şəfayi-vəsl qədrin hicr ilə bimar olandan sor	135
Xəm açıldıqca zülfündən bəlavü möhnətim artar	136
Nola gər rəşki-rüxsarinlə bağı xubların qandır	137
Səbrim alıb fələk, mənə yüz min bəla verər	138
Əzəl katibləri üşşaq bəxtin qarə yazmışlar	139
Buldu kuyindən dəva dərdi-dili-bimarımız	140
Xəm qədilə ağılaram ol türreyi-tərrarsız	141
Təriqi-fəqr tutsam təb' tabe', nəfs ram olmaz	142
Aləm oldu şad səndən, mən əsiri-qəm hənuz	143
Qəmzə peykanın gözün mən mübtəladən saxlamaz	144
Razi-eşqin saxlaram eldən nihan, ey sərvinaz	145
Fəğan kim, bağırımın ol lələrux qan olduğun bilməz	146
Səgridir cülvəyə ol sərv səməndin yenəməz	147
Könlüdə min qəmim vardır ki, pünhan eyləmək olmaz	148
Nəçə illərdir səri-kuyi-mələmət bəkləriz	149

Təşneyi-cami-vüsəlın abi-heyvan istəməz	150
Xəlqə ağızın sirrini hər dəm qılır izhar söz	151
Mana badi-səba ol sərvı-gülrüxdən xəbər verməz	152
Nəmi-əşkim mükəddər xətirimdən dəf'i-qəm qılmaz	153
Kuhkəndən gözüdür kuhdə asar hənuz	154
Ey könül, ol xəncəri-müjganə eylərsən həvəs	155
Xaki-rəh etdi aşıqı-miskini ol həvəs	156
Məskən, ey bülbül, sənə gəh şaxi-güldür, gəh qəfəs	157
Göz yaşından suzi-pünhanım edər arif qiyas	158
Ey xoş ol məst ki, bilməz qəmi-ələm nə imiş	159
Bu gün tiğın çəkib, çıxmışdır ol namehriban sərxoş	160
Büti-növrəsim nəməzə şəbü ruz rəğib olmuş	161
Bilməz idim bilmək ağızın sirrini düşvar imiş	162
Dil ki, sərmənzili ol zülfi-pərişan olmuş	163
Hübabi-əşki-xunin cismimi eldən nihan etmiş	164
Ta ki, taği-zərnigarın çərx viran eyləmiş	165
Cismimi yandırma, rəhm et yaşimə, ey bağı daş	166
Zəhi, cəvahiri-ehsani-amə mə'dəni-xas	167
Xəlqə xublardan vüsali-rahətəfzadır qərəz	168
Qıl, səba, könlüm pərişan olduğun cananə ərz	169
Dürcdür lə'li-rəvanbəxşin, düri-şəhvar ləfz	170
Afitabi-təl'ətin tutduqca övci-irtifa'	171
Yar vəslin istəyəm kəsmək gərək candan təmə'	172
Dil uzadır bəhs ilə ol arizi-xəndanə şəm'	173
Gəl, ey rahət sanan əsbab cəm'in, qılma nadanlıq	174
Saqiya, mey sun ki, dami-qəmdürür huşyarlıq	175
Eyş üçün bir türfə mənzildir bahar əyyamı bağ	176
Ey xədəngi-qəminə sineyi-əhbab hədəf	177
Möhnəti-eşq, ey dil, asandır deyib, çox urma laf	178
Olur rüxsarına gün, lə'linə gülbərgi-tər aşıq	179
Tabi-xurşid məhi-ruyinə vermiş rəvnəq	180
Olmaz oldu görüb əhvalımı el xublara aşıq	181
Ey fəraqi-ləbi-canan, cigərim xun etdin	182
Qıldı zülfün tək pərişan halimi xalin sənin	183
Çəsmimi əşk ilə gənci-düri-məknun etdin	184
Can verir rayiheyi-türbəti-pakin, ey tak	185
Şəm'i-ruyin afitabi-ələmaradır sənin	186
Öylə rə'nadır, gültüm, sərvı-xuramanın sənin	187
Daği-hicran ilə yanmaqdan cigər qan olsa yey	188
Qıymadın sakini-kuyin olana peykanın	189
Ey məh, mənimlə dustlərim düşmən eylədin	190

Səba, lütf etdin, əhli-dərdə dərmandan xəbər verdin	191
Bəqa müllün dilərsən, fani et varini dünya tək	192
Dəhənin dərdimə dərman dedilər cananın	193
Gəlir ol sərvə-səhi, ey gülü lalə, açılın	194
Ey könül, çox seyr qılma günbədi-dəvvar tək	195
Var ümidim ki, görüb cövlanını olsam həlak	196
Ləbin rəşki mizacın təlx qıldı badeyi-nabın	197
Nə xoşdur arizin dövründə zülfi-ənbərəfşanın	198
Ey müsəvvir, yar timsalinə surət vermədin	199
Çərx hər ay başına salmış qaşından bir xəyal	200
Mülki-hüsünün böylə zalim padişahi olmağıl	201
Bəs ki, zə'fi-ruzədən hər gün bulur təgyiri-hal	202
Eylə müstəsna gözəlsən kim, sənə yoxdur bədəl	203
Ey ruxün qibleyi-can, xaki-dərin Kə'beyi-dil	204
Hic sünbül sünbülü-zülfün kimi mişkin degil	205
Üzünü güzgülə qeybətdə oxşadan qafil	206
Canə basdım qönçəvəş peykanını, ey tazə gül	207
Rəhrövi-irfanə bəsdir sağəru saqi dəlil	208
Degilsən çoxdan, ey gərdun, cahan seyriyə yoldaşım	209
Tənimdə zəxmi-tiğün çeşmi-xunəfşanə bənzətdim	210
Eşqdən canımda bir pünhan mərz var, ey həkim	211
Qəmindən başə dün həsrət əlilə ol qədər urdum	212
Dəhənin şövqünü cansuz güman etməz idim	213
Bir qul oğlanı könül mülkünə sultan etdim	214
Nurini mah mehri-ruxündən alır müdam	215
Pənbeyi-dağı-cünun içrə nihandır bədənim	216
Faş qıldın qənim, ey didəyi-xunbar, mənim	217
Ol mah vüsəlilə xoş et bir gecə halım	218
Hər hübbə-əşkimə bir əks salmış peykərim	219
Əql yar olsaydı, tərki-eşqi-yar etməzmidim?	220
Eşgin daşını qan ilə yudu çeşmi-tərim	221
Zülfü kimi ayağın qoymaz öpəm nigarım	222
Dürdvəş sərgəşteyi-cəmü xərabə-badəyəm	223
Canlar verib, sən kim cananə yetmişəm	224
Yar həli-dilimi zar bilibdir, bilirəm	225
Xoş ol zaman ki, hərimi-vüsələ məhrəm idim	226
Ney kimi, hər dəm ki, bəzmi-vəsəlini yad eylərəm	227
Şəm'i-şami-firqətəm, sübbi-vüsəli neylərəm?	228
Bağə girdim, səri-kuyin anıb, əfğan etdim	229
Hicran ilə yanar gecələr rişteyi-canım	230
Tutuşdu qəm oduna şad gördüğün könlüm	231

Qaçan kim, qamətindən ayrı seyri-busitan etdim	232
Müxalif dövrdən gülgün şərabı qanə dəğşirdim	233
Qıldı ol sərv səhər naz ilə həmmamə xüram	234
Eə kəmanəbru, şəhidi-navəki-müjganinəm	235
Səcdədir hər qanda bir büt görsəm, ayinim mənim	236
Zairi-meyxanəyəm, müğ səcdəsidir ta'ətim	237
Kərəm qıl, kəsmə, saqi, iltifatın binəvalərdən	238
Yaqma canım, naleyi-biixtiyarımdan saqın	239
Ey geyib gülgün, dəmadəm əzmi-cövlan eyləyəm	240
Nola zahid bilsə küfri-zülfün iman olduğun	241
Sipehrin fariğəm vəslində, mahü aftabindən	242
Dust bipərva, fələk birəhm, dövrən bisükun	243
Çırağ göydüricək atəşi-nihanımdan	244
Ucaldın qəbrim, ey bidərdlər, səngi-mələmətdən	245
Budur fərqi, könül, məhşər gününün ruzi-hicrandan	246
Bəzmi-eşq içrə şərabimdir sirişki-laləgun	247
Əgərçi ignə tək keçdim cahanın hər nə varindən	248
Yerə düşməz hər nə ox kim, atsa ol əbrukəman	249
Görüb mühlük mənim çevrəmdə bəhri-eşq tüğyanın	250
Şəfa lütf et, məni-bimarə lə'li-nuşxəndindən	251
Ələ alır gəzicək ol güli-rə'na ətəgin	252
Görməsəm hər göz açanda ol güli-rə'na üzün	253
Sün'-me'marı yapar saətdə gərdun məxzənin	254
Qurutmuş qaliba şövq odu Fərhadın gözü yaşın	255
Kuhkən künd eyləmiş min tişəni bir dağılən	256
Gərdi-rəhin, ey əşk, yudun çəşmi-tərimdən	257
Ta sirişki-dideyi-Fərhadı gördü laləgun	258
Cəm' könlün dövr cövründən pərişan olmasın	259
Topraqdən götür məni, ey əşki-laləgun	260
Bari-möhnətdən nihali-qamətin xəmə olmasın	261
Gör sirişkim şəbi-hicran, demə kim, qandır bu	262
Nihali-dərddir Məcnun, yer etmiş sayəsin ahu	263
Bülbülü-dil gülşəni-rüxsarın eylər arizu	264
Rəmzən oldu, çəkib şahidi-mey pərdəyə ru	265
Əgər çıxsaydı dərdin cismdən, derdim ki, candır bu	266
Aşiq oldum yenə bir tazə güli-rə'nayə	267
Olsaydı mənədeki qəm Fərhadı-mübtəladə	268
Istədim mərhəm oxundan cigərim yarəsinə	269
Bağə gir, bülbülə ərzi-güli-rüxsar eylə	270
Uyub ahuyə düşdü mişk Məcnun tək biyabanə	271
Ey dili-sərgəştəvü şikəsteyi-valeh	272

Daraldır qönçə həlqin, dürci lə'lin gəlsə göftarə	273
Rəhm et, ey şəh, məni-dərviş çəkən ahlərə	274
Yenə ol mah mənim aldı qərarım bu gecə	275
Nihali-sərvdir qəddin, qaşım nun ol nihal üzrə	276
Müşəf demək xətdədir ol səfheyi-cəmalə	277
Həzər qıl ah odundan, cövrünü üşşaqə az eylə	278
Batalı qanə oxun dideyi-giryan içrə	279
Arizin görsə fələk, mehr buraxmaz ayə	280
Su verər hər sübhədm göz yaşı tiği-ahimə	281
Yürütməyin əraqi məclis içrə badə ilə	282
Xoşdur ey gün, talein kim, düşdün ol xaki-dərə	283
Könül, səccadəyə basma ayaq, təsbihə əl urma	284
Ey vücudi-kamilin, əsrari-hikmət məsdəri	285
Ey vücudun əsəri, xilqəti-əşya səbəbi	286
Ey xoş ol günlər ki, rüxsarın mənə mənzur idi	287
Ey təğafül birlə hər saət qılan şeyda məni	288
Buraqdı xakə hüsnün afitabi-aləmarayı	289
Məni candan usandırdı, cəfadən yar usanmazmı?	290
Getdi əldən sənəmin sünbüli-mişkəfşani	291
Gecələr ta halimə gərdün təmaşa etmədi	292
Fariğ etdi mehri məhliqələrdən məni	293
Çöhreyi-zərdimdə gör həmdəm sirişki-alimi	294
Yar qılmazsa mənə cövrü cəfadən qeyri	295
Yıxdı saqi, bir əyaq ilə məni-əfgari	296
Nə görər əhli-cəfa mənə də vəfadən qeyri	297
Tərəşşüh qəbrimin daşından etmiş çeşmimin yaşı	298
Hasilim yox səri-kuyində bələdən qeyri	299
Heyrət, ey büt, surətin gördükdə lal eylər məni	300
Aldı gülzar içrə su əksi-üzari-alini	301
Gördüm ol xurşidi-hüsnün, ixtiyarım qalmaq	302
Hər görən eyb etdi abi-dideyi-giryanimi	303
Canımın cismilə zövqi-ittisali qalmaq	304
Giryədir hər dəm açan qəmdən tutulmuş könlümü	305
Sanma kim, bülbül açar uçmağa balü pərimi	306
Tabi-suzi-sinədən əksilməsəydi göz nəmi	307
Tilismi-gənc üçün min ismi-ə'zəm yad tutdun, tut	308
Şö'leyi-şəm'i-rüxün əğyarə bəzməfruz olur	308
Qərqi-xunabi-dil etdi dideyi-giryan məni	309
Xoşdur ırmak ol bədən vəslinə pirahən kimi	310
Mey peyapey sunma, saqi, qılma layə'qil məni	311
Qamətin xidmətinə sərvin əgilməz başı	312

Mərhəm qoyub önərmə, sinəmdə qanlı daği	313
Xoş gəldi dün ol ayə sirişkim nəzarəsi	314
Məgər xab içrə gördün, ey könül, ol çeşmi-şəhlayi	315
Mübəddəl qılmağa sübhi-vüsalə şami-hicrani	316
Yetər, ey fələk, bu cəfa, yetir məni-zarə sərv-i-rəvanimi	317
Ey səfi-novki-müjən zülfi-məlamət şənəsi	318
Ayinə sevər candan rüxsareyi-canani	319
Məhşər günü görüm derəm, ol sərvqaməti	320
Rəvacın nəqdi-peykanınla bulmuş hüsn bazari	321
Ey, hər təkəllümüm xəti-səbzün hekayəti	322
Göz qarası əşki-gülgünimdə xalın sədqəsi	323
Ləbin əksi gözüm yaşını mey tək laləgun etdi	324
Ey saçın fikri qamu sövdələrin sərmayəsi	325
Dün könül dilbərə şərh-i-qəmi-pünhan etdi	326
Ey göz, ol nərgisi-xunxarə nigah etmə dəxi	327
Könül, yetdi əcəl, zövqi-rüxi-dildar yetməzmi?	328
Tərcibəndlər, tərkiyəndlər, müxəmməs, təxmis və mürəbbelər	
Mən kiməm? – Bir bəkəsü biçarəvü bixaniman	331
Mənəm ki, qafiləsalari-karivani-qəməm	334
Gətir, saqi, qədəh kim, novbahari-ələmaradır!	336
Dün sayə saldı başımə bir sərv-i-sərbülənd	339
Vay, yüz min vay kim, dildardən ayrılmışam	341
Ey hərir içrə tənün mütləq bülür içrə gülab	342
Tən pozuldu əşki-çeşmi-xunfəşanimdən mənim	343
Ta cünun rəxtin geyib, tutdum fəna mülkün vətən	344
Candadır sübhi-əzəldən mehri-rüxsarın sənün	345
Necə bir vəsvəseyi-əql ilə qəmnak olalım	346
Pərişan halin oldum, sormadın hali-pərişanım	347
Hasilim bərqi-həvadisdən məlamət dağidir	348
Qitələr	351
Rübailər	365
Əlavələr	380
Lüğət	383

Buraxılışa məsul: *Əziz Güləliyev*
Texniki redaktor: *Rövşən Ağayev*
Tərtibatçı-rəssam: *Nərgiz Əliyeva*
Kompyuter səhifələyicisi: *Rəvan Mürsəlov*
Korrektor: *Pərvanə Məmmədova*

Yığılmağa verilmişdir 03.10.2004. Çapa imzalanmışdır 01.04.2005.
Formatı 60x90 ¹/₁₆. Fiziki çap vərəqi 25. Ofset çap üsulu.
Tirajı 25000. Sifariş 67.
Kitab “PROMAT” mətbəəsində çap olunmuşdur.